

چتر چتر کا



ماہنامہ - محبوب -

جيءَ جھروڪا

(هند، سنڌ جي ليکڪن جا خاڪا)

ماھتاب مڪبوب

ارم پبليڪيشن 312/D يونٽ 6 لطيف آباد
حيدر آباد سنڌ

چاپو : پهريون
 ځايونو : ٦ هزار
 سال : دسمبر ١٩٨٢ع
 چاپونډډو : تاج باوج
 چاپونډډو : سنڌ اڪيڊمي پرنٽرس، حالي روڊ حيدرآباد (شروعاتي
 ١٦ صفحا پروفيسر پرنٽرس صدر حيدرآباد ۾ چاپيا)
 سرورق : فتاح

(مصنف جا حق ۽ واسطا قائم)

Digitized by

M. H. Panhwar Institute of Sindh Studies, Jamshoro.

قيمت ٢٥—٢٠ روپيا

لکڻو لاءِ :

’ارم پبليڪيشن‘

312/D يونٽ 6، لطيف آباد حيدرآباد

پاران : ايم ايڇ پنهور انسٽيٽيوٽ آف سنڌ اسٽڊيز، ڄامشورو.

جنين ڀسيو جندُ ڪي، جيءَ جهروڪن مان،
لڪلڪايون ڪيٽرو، اُڏهن اڪڙين کان،
وجهي هٿ هيانه، لهن منجُرم وجود جو،
— ذوالفقار راشدي

سيد حسام الدين راشديء
جي ڏالي

— ماهتاب محبوب

و چور

- ۹ ۰ پبلشر پاران ...
 ۱۲ ۰ پنهنجي پاران
 ۱۷ ۰ پر لفظ
 ۳۲ ۰ مهاڳ
 ۴۰ ۰ جيئن ڇنڊ لڳي ڪو نارن م
 ۶۶ ۰ سچ، سونهن ۽ پلائيءَ جو عاشق
 ۸۷ ۰ سنڌي ٻوليءَ جو بي تاج بادشاه
 ۹۸ ۰ ساگر کان گهرو هيري کان سخت
 ۱۰۲ ۰ شهنشاه مرڪ
 ۱۱۷ ۰ هري هرڪيولس
 ۱۲۱ ۰ ادبي ولين، ادبي هيرو
 ۱۲۵ ۰ شاداب من، شاداب چهره
 ۱۳۰ ۰ آءِ، آءِ
 ۱۴۳ ۰ فرسٽ جيئنلمن
 ۱۵۰ ۰ ڪرتبن جو ڪوڏيو
 ۱۵۵ ۰ سندر من، سندر
 ۱۶۰ ۰ سنڌي ادب جي خاتون اول
 ۱۶۸ ۰ قرباني مزاج واري ليکڪا
 ۱۷۰ ۰ سنڌي ادب جو گلہ ستو
 ۱۷۸ ۰ سنڌي ادب جو ڪمپيوٽر

پبلشر پاران

هن ڀيري ماهتاب محبوب جو پنجون ڪتاب آڇيندي
مون کي ايڏي خوشي ڏني آهي، جيتري مون کي سندس
پهرين ڪهاڻين جي مجموعي، ”چانديءَ جون نارون“ پيش
ڪرڻ ٿي هئي. مون اڄ کان تيرهن سال اڳ، ماهتاب
جي فن ۽ مزاج جي پاڪيزگيءَ جي مهافتا کي پرکيندي،
جيڪا اڳڪٿي ڪئي هئي، ها اڄ نه رڳو پوري ٿي آهي،
پر ماهتاب جي مهافتا جو چرچو، هند-سنڌ ۾ هلي رهيو آهي.
منهنجي دعا آهي ته سندس فن ۽ فڪر کي ڪنهن جي
بد نظر نه لڳي ۽ ماهتاب محبوب پنهنجي خالص، ديانت ۽
دردمنديءَ سان، دڪي انسانيت جي خدمت ڪندي رهي.

نيازمند:

(تاج بلوچ)

پڻهنجي ڀاران

’جيءَ جھروڪا‘ اوهانجي هٿن ۾ آهي، شال قبول پوي.
 اڃان ڪيترن ئي - ڇٽن تي خاڪا لکڻا اٿم، جن جون
 طبيعتون ۽ مزاج منهنجي اڀياس هون ٿا آهن. هند جي جن معزز
 ليکڪن جا خاڪا هن مجموعي ۾ شامل آهن، تن تي تفصيل
 سان لکڻ لاءِ، ٻي گهري، شاهدي مٿي جي ضرورت هئي،
 جيڪو ٿوري وقت جي ساٿ ۽ ڪجهه گهڙين جي ملاقات ۾
 ناممڪن هو. حياتيءَ ۾ وري انهن - ڇٽن جو ديدار نصيب
 ٿئي، تنهن جي به ڪا اهڙي پڪ ناهي جو مان سندن گهرو
 مشاهدو مٿي سگهان، ۽ ان انتظار ۾ شايد ته عمر ئي گذري
 وڃي ها، مون هن تي مختصر ئي سهي پر خلوص دل سان لکيو آهي -
 اهو بيپناهه خاص، جيڪو ڏيئي هن مون کان ’اندر جنيز آڃ‘
 لکرايو. مان پنهنجي ڪري ارم کي ڪوڙ دعائون ٿي ڏهان،
 جيڪا بيماري سدوري ڏيءَ گهر جي ذميدارين ۾ وس آهر منهنجو
 هٿ وٺائيندي، مون کي لکڻ لاءِ ايئن مجبور ڪري ڇڏيندي
 هئي، جيئن ڪا استاد پنهنجي ڪيترائين شاگردن کي اسڪول
 جو ڪم ڪوڻ جي نصيحت ڪندي هجي. روح کي غذا
 پهچائڻ لاءِ اڃان ڪا ميوزڪڙي ٻڌندس ته ٽيمپ کي ٺونگي
 سان اسٽاپ ڪندي چوندي:

”جان، ڇو ٿا وقت وڃايو، آڻو اُتي لکو نه ا“

محبوب به گهڻي رعب رکيا.

هٿان تاج به ڪراچيءَ مان ليليفون جا ٽوڪاٽ لائي
 ڏنا ته، ”جلدي ڪري مسودو لکي وٺو ته ان کي فائنلائيڙ
 ڪري پريس ۾ ڏيڙو.“

ان وٽ پڪڙ ۾ ڪڏهن ته اهڙي واٽڙي ٿيو وڃان جو

پاڻيان نه هائي ماڳهن ڪجهه، لکي نه سگهندس، پر وري ڇڻي جي سهڪار جو احساس ٿيڻ نه آهستي آهستي لکڻ کي لڳيو وڃان.

نيٺ ڪتاب ٻريس ۾ ويو. چار چار ڀيرا پروف پڙهڻ کانپوءِ به ڪمپازيٽر حضرات کان چڪون رهجي وڃن ته اها اسان ليکڪن جي بيوسي ئي ڇڻبي. سو هن ڀيري ڀلن ڇڻڪن ۾ مڙئي برڪت پئي ڏسجي. پڻو کان ڀلنامو به نٿي ڏيان ته ڪٿي ڪمپازيٽرن جي ڪرم سان، ڀلنامي جو ڀلنامو، يعني 'پڙ ڀلنامو' نه ڏيڻو پوي. پر جي اهو به ڀلن سان پرڀور ٿي هيو ته مون کي ان جو 'نٿو ڀلنامو' پاڻ ٻين سان لکي ڪتابن تي چئڻاڻو پوي ها! بهرحال، پنهنجي سڃاڻ پڙهندڙن مان ايتري آسند ڪري سگهان ٿي ته هو 'پرنسپل سيڪريٽري' کي پرسنل سيڪريٽري سمجهڻ جو شعور ضرور رکندا.

ڪن سڃڻن صلاح ڏني ته مان محبوب تي به خاڪو لکان، پر محبوب جا خاڪا، ڪاغذ تي ٿور ئي ليکبا آهن. آهي ته دل تي لکيل هوندا آهن ۽ اکين مان پڙهبا آهن. محبوب تي رڳو شاعري ڪري سگهبي آهي. مان جيڪر شاعر هجان ته سندس محبتن ۽ قربتن جا اهڙا اهڙا شعر چوان ها جو مڙئي 'هائيڪا چوئيڪا' وائيڪا ٿي پون ها، پر اها ذات الائي ڇو مون کي نه ملي. شايد ان ڪري ته قدرت سڱ به سڃاڻي ڏيندي آهي، پوءِ به مان هن لاه ايئن نه چئي سگهان ٿي:

'هڪڙو سر حبيب کي ڏيندي لڄ مران
هجن سر گهڻا، ته واري واري وڍيان!'

'اِرم نما'

— ماهتاب محبوب

30 - نومبر 1982

D/312 - بونت 6،

لطف آباد، حيدرآباد سنڌ.

ٻم لفظ

سنڌي ادب ۾ ’جيونئي ۽ ريڪا چتر‘ تي ايتري گهٽ طبع آزمائي ٿي آهي، جو ان جي کوٽ شدت سان محسوس ڪجي ٿي. تنهن ۾ به ’خاڪو‘ عرف ’ريڪا چتر‘ تمام ٿورو لکيو ويو آهي. ٻين ماهتاب محبوب ’خاڪا‘ لکڻ جي جيڪا ڪوشش ڪئي آهي، اهو هڪ مبارڪ ۽ تحسين جو ڪو قدم آهي.

ماهتاب هڪ مقبول ۽ بلندپايه جي ڪهاڻيڪار جي روپ ۾ سنڌ خواه هند ۾ استقامت ٿي چڪي آهي. ”بمبئي يانرا“ ۽ ”اندر جنهن آڃ“ سفرنامي بعد ماهتاب محبوب جي رچنائن کي ڀارت ۾ وڏي چاهه سان پڙهيو وڃي ٿو.

”خاڪا“ ادب ۾ هڪ اهڙي دلچسپ ۽ انوکي صنف آهي، جنهن ۾ رڳو ان جي چترن ۾ مجموعي شخصيت کي آڻي سگهجي ٿو. گویا گاکر ۾ سانگر کي بند ڪري يا سمانڻي ڇڏجي.

”اندر جنهن آڃ“ پڙهڻ بعد ان تي ’هندواسي‘ ۾ پنجن قسطن جو طويل تبصرو لکندي مون لکيو هو ته ۹ ڏينهن جي سفر ۾ ماهتاب محبوب انيڪ سائنڪارن ۽ فنڪارن جي لهه وچڙ ۾ آئي هئي ۽ ڏين ويجهڙائيءَ سان کيس ڏسڻ ۽ پرکڻ جو موقعو مليو هو. ماهتاب محبوب انهن جي باري ۾ اهڙو نه ڪماليت سان لکيو آهي ۽ اوک ڊوڪ ڪئي آهي، جو اسان گذريل چوٿين سالن ۾ ايترو نزديڪ رهندي به هڪ ٻئي کي نه سڃاڻي سگهيا آهيون. هن نير ۽ کير کي الڳ الڳ ڪري ڏيکاريو آهي.

ماهتاب جي سفرنامي ۾ خاڪن ۽ رپورٽاج جي فارمن ۾ گهڻو ڪجهه نظر ايندو. ان ڪري سندس فني صلاحيتن ۽ پرک جي ذات سندس خاڪن کي هڪ نئون رنگ ۽ روپ ڏنو آهي.

هن ليکڪا پنهنجي ادبي صلاحيتن جو بهترين مظاهرو ڪيو آهي.

هن مجموعي ۾ ڪيترين ادبي- علمي شخصيتن جي جهڙي انداز سان واقفيت ڪرائي ٿي، ان ۾ شروع کان پڇاڙي تائين دلچسپي برقرار رکي ٿي. هر هڪ اديب، عالم ۽ فنڪار جي شخصيت جا ڪي اهم پهلو اجاگر ڪري پاڻڪن کي روشناس ڪرائي ٿي.

ريڪارڊر يا خاڪي ۾ شخصيت جي عڪاسي ڪئي وڃي ٿي. بذات خود ان شخصيت کي پاڻ کي سمجهڻ ۽ سڃاڻڻ ۾ مدد ملي ٿي. ۽ پڙهندڙ (پاڻڪ) انهن کان متاثر ٿيڻ کان رهي نٿو سگهي.

سنڌ جي بزرگ، عالم ۽ اديب مرحوم پير حسام الدين راشدي ۽ ڀارت ۾ سنڌين جي سڀيتڪ پروفيسر ايلچي، رام پنڇواڻي جي رنگارنگي شخصيتن تي ماهتاب جنهن خوشي سان قلم هلايو آهي، اهو سندس علمي- ادبي شناس کانسواءِ سندس حساس دل ۽ مؤدبانہ عقيدت، قدرداني جي پاڪ جذبي، ۽ سعادتمندي جي گلن کي نئين ۽ نرالي روپ ۾ بهش ڪري ٿو.

ڪهاڻيون ۾ ته ماهتاب پنهنجي آسپاس جا آنيو، آزمودا ۽ ڪردار کڻي انهن کي جاوداني بخشي ٿي پر هنن حقيقي ڪردارن روپي گلن کي هڪ ’گلدستي‘ ۾ ويهي سڄيو اٿائين. ماهتاب کي پنهنجي شخصي خواه ادبي زندگي ۾ مختصر عرصي ۾ جن کان قرب، پيار، شفقت، دعاون، پرڻا ۽ داد مليو آهي- جن کي نهايت نزديڪ کان ڏسڻ ۽ سمجهڻ جو وجهه مليو آهي، انهن کي هن ’ريڪا چترن‘ (خاڪن) ۾ چڻ ’اسر‘ ڪري ڇڏيو آهي.

انهن ۾ سنڌيت ۽ سنڌي ادب ۽ علم و فن جا مهارتي پير حسام الدين راشدي ۽ پروفيسر رام پنڇواڻي نه آهن

ٺي آهن پر سنڌ ۽ هند ۾ ڪهاڻي جي ڪيتر ۾ نوان ماڻ قائم ڪندڙ نسيم کرل، امر جايل، پوپتي هيراننداڻي، حميد سنڌي، تاج بلوچ، موهن ڪلپنا، هري موٽواڻي، شاد ۽ گوبند پنجابي جهڙا ليکڪ به آهن، جن پنهنجي ادبي ذوق ۽ ادبي رشتي کي ڏي ۽ ڀيل جي پوتر سنڀند سان جوڙيو آهي. جنهن ڪري سنڌ ۽ هند جي وچ ۾ ’پل‘ جو ڪم ڪيو آهي ۽ نائن کي اڻوٽ بڻايو آهي. ليکڪا جي انهن خاڪن ۾ ڪافي گهرائي نظر اچي ٿي جنهن کي هن پنهنجي ظرافت، فياضي، -وجهه، هوجهه، سان سنواري ڪنهن حد تائين مزاحيه به بڻايو آهي، جنهن ۾ سندس بيماڪائي جو به رنگ چڙهيل آهي.

ماهتاب جي ٻوليءَ ۾ اڄ به نچ سنڌيت جو هڳاءُ ملي ٿو. مروج لفظن کي ڇڏي، ٿوري ۾ گهڻو چوڻ جي صلاحيت، سلجهيل ۽ صالح خيالن جي بلند پروازي کانسواءِ ’ذوق سليم‘ نه ائين آهي جيئن هون ۾ سهاڳوا

ماهتاب جي محاوريدار پاشا سندس هڪ خاص خوبي آهي جنهن هند جي اديبن ۽ پاڻڪن کي ڏانهس ڇڪيو آهي ۽ کين نئين درسا ڏني آهي.

سنڌي ادب ۾ ريڪاچتر يا خاڪا نئون اضافو آهي جنهن جو ساهت جڳت ۾ دلي سواگت ٿيندو ۽ سنڌ - هند جي سڀيتا کي رستن نائن جي انھاس ۾ نئون ورق ورائيندو. لاشڪ ماهتاب محبوب جي هيءَ تصنيف ساهت مالا ۾ هڪ ”آبدار موتي“ ثابت ٿيندي.

— ٺهراڻو آزاد

بمبئي.

مهاڳ - ۱

اول الله ڪليم -

جيءُ جهروڪا آهي من مندر وارين مورئين جا ڪس ۽ اولڙا -
 جي زبان ۽ بيان جي سنگت ۽ سنگيت ۾ ايئن سمائل آهن،
 جئن سڀيءَ ۾ ماڻڪ موتي، ڀريت جي انهن لڙهين ۾ پوتل
 آهن ڪي سندر سڀنا، ڪجهه ڀرين جا پاڇا - جي هٿون ويم
 هاڻي هلي، جن جو گهليءَ گهليءَ واس، وساريان نه ورن، سندن
 همڪار روشنيءَ جيان دل جي شيشي ۾ سانڍڻ مهل، ٻيون
 آهن وڻجڙن جون واپون، جن اڃان به اڳرو وڃي ڏورانهان
 ڏيهه وسال، ۽ حيشري جدائي ڪئي پر وري به حس هجين جو
 پرڏيهه ۾ ونسو ڪندي به نه وساريئون دس ڪي، نه ويس ۽
 نه باهاري ٻولي، نند نوڙي جاڳ، اهي ئي ماڳ ٻيا سارين ۽
 اولارين - جن نهن جنم ڏنو، باقي چٽيل آهن، ڪجهه جهل
 سائيم، جي سائين جا ”جي اڃان ڪي آهن جوکي سڀي ديو
 ۾.“ ڊيسر آڏوسي ۽ پرديسي ٻين جي ترشن پسن لاءِ ”اندر
 جنم آڃ.“ تن جي پياس لاءِ اڪيلي آس، ’جيءُ جهروڪا‘
 چٽسالي هجي يا چترڪاري، پر سڀ ڳالهه آهي سونهن سينگار
 ۽ سجاوٽ جي امت ڪنهن ڪنهن فنڪار جي فن ۾ ان
 عظيم هستيءَ جو جادو ٻيو ڏک ڏئي جنهن جي هواڙ لڳڻ
 سان مٽيءَ جو پوتو آدم بڻجي اٿي کڙو ٿيو هو، الاهي عشق
 ۽ حقيقي حسن نه هر جان ۽ بي جان ۾ ٻيو تيجا ڏئي، پر
 هجي ڪو اهڙو جوکي جو ان جوت کي جاڳائي پنهنجي مٿيا
 کي ڇمڪائي، ’جيءُ جهروڪا‘ ۾ به ڪٿي ڪٿي اهڙي جوهر
 جهلڪ پيشي پئجي، عجب اهو جو اکرن جي مانڊاڻ ۾ سجايل
 خاڪا اکين آڏو ايئن ٿي اڀري آيا، جيئن جئريون جاڳنديون
 تصويرون، ڏسجي ايئن ٻيو نه مذهب محبوب جو به سنڌ ۽
 سنڌين سان ”سهي سئيءَ سڀو مون مارن سين ماڻھو“ وارو

ساڳيو نانو هيو، جو هيو مارئيءَ جو ملير ۽ ماروڏڙن سان وري جنهن سهڻي ترتيب ۽ سهڻي سان هند سنڌ جي ادبي ستارن کي پڙهندڙن سان روشناس ڪرايو ٿو وڃي. سچ پچيو ته ان مک ميلي ٿيڻ کانپوءِ وچولا مڦاڻلا ۽ ورهين جا وچوڙا لئه مٽي ٿي ميسارجي ٿا وڃن. ايمان جو گذريل عرصو ڇڻ ته هڪ خواب پيو ڏسجي. ڀانئن ته ڪالھوڪو فصوص آهي. ۽ نه ڪا جدائي هئي ۽ نه آهي. وري جنهن پریت ۽ پاڻوءَ سان چهره چٽيا ويا آهن ان سڪ واري سوجهري لاءِ ته مونکي به سانس ريس پئي ٿئي ته شال الله پاڪ مونکي به ماحتاب واري اڻاءِ الفت سان نوازي، جو هر اڪت اهڙي لکڻو لکڻائي لکي سگهان، جهڙي پاڻ ٿي لکي.

ڪهاڻي لکڻ هڪ عجيب ۽ اوکو فن آهي. ڪهاڻيڪار جو مقصد آهي پڙهندڙن اڳيان انهن واقعن ۽ حادثن جي صحيح ۽ مڪمل تصوير پيش ڪرڻ، جي قصا سندس دل ۽ دماغ جي گهڙت ۽ سوچ جو نتيجو آهن. هو ڪهاڻيءَ وسيلي پڙهندڙ جي خيال ۽ تصور واري دنيا جو ڌيان ڇڪائي ٿو. ٻين فنڪارن کي پنهنجي ڪاريگريءَ جي نمائش لاءِ جي ذريعا ميسر آهن، ڪهاڻيڪار انهن وسيلن کان بيمعحرور آهي. مثال طور چترڪار ڪنهن پهاڙ ماڻهي يا درياه جي سينري چٽي هونءِ تصوير اڪاري آڻي ڏسندڙ آڏو پيش ڪري ٿو. پر ڪهاڻيڪار پڙهندڙ جي خيال کي سجاڳ ڪري ساڳيا حسين نظارا سندس اندر جي اکين اڳيان آڻي ٿو بيهاري. اهڙي طرح ڊرامو پيش ڪندڙ ڪنهن نه ڪنهن تواريخي هستيءَ کي ٻيهر زنده ڪري، اسٽيج تي گهاٽي ڏسندڙن جي روبرو آڻي کين مرعوب ٿو ڪري. ڪهاڻيڪار انهيءَ ڪردار کي اڪرن جي جاسي ويس پهرائي سندس شخصيت کي اجاگر ٿو ڪري. ڪهاڻي لکندڙ کي نه آهي اسٽيج، نه چترڪار وارا رنگ ۽ نه رنگين نظارا، نه وري ائس ناٽڪين وارا ويس

وڪا، ميڪاپ جو سامان ۽ سيٽ بڙائين. هن جي سموري پوئجي آهن ”اڪر“. پر هو انهن سڃڻ سکڻ اڪرن کي اهڙي هنرمندي سان ٿو سينگاري ۽ سنواري جو سڀ ڪسرون پوريون ڪري ٿو ڇڏي. اهو آهي ڪهاڻي لکندڙ جو اوکو ۽ اڻاڱو فن، جنهن سان ماهتاب پنهنجي لکڻين جو مهورت ڪيو. ڏکيو هن ڪري آهي جو ڪهاڻي لکڻ لاءِ زندگيءَ جو آزمودو انساني فطرت جو اڀياس مشاهدي واري نگاهه هئڻ بلڪل ضروري آهي. جنهن الهڙ عمر ۾ ليکڪا ڪهاڻيون گهڙي لکڻ شروع ڪيون ۽ جنهن دلي لڳاءُ سان ان سلسلي کي سالن تائين لڳاتار ڪاميابي سان پئي ناهيو آهي، اهو ڏيکاري ٿو ته کيس نڪريل نثر نگاريءَ تي ڪيتري ته دسترس حاصل آهي.

ماهتاب ڪهاڻيون ڇو ۽ ڇا لاءِ ٿي لکيون؟ خاص طور جڏهن پاڻ به اڃا اڪاڻين ٻڌڻ جي اوستا ۾ هئي؟ اها ڄاڻ کيس به خور ڪي هئي. گل کي ڪهڙو سٺو سماءُ ته هو پنهنجي خوشبوءِ هواءِ حوالي ڇو ٿو سونپي؟ غلط يا برابر پر پنهنجي سوچ ۾ اها سمجهائي ڪجهه هن طرح جي آهي. ته انسان به سمنڊ جي لهر جيان پنهنجي سر الڳ نه ڪا هستي آهي ٿي نه. لهريون نه آهن ساگر جي ڇاتيءَ جون چولايون، جي سندس اڀرندڙ ۽ سسندڙ ساهه ڪڏ پينگهه جيان پيون هيٺ مٿي ٿين. ماهتاب جو به جيون فقط سندس ذات تائين محدود نه هيو پر ان تجربن جو حصو هيو جو سندس چوڌاري ٿي رهيو هيو. کيس زندگيءَ زندگيءَ جون هزار نعمتون عطا ٿيل هيون. صحت سونهن جسم ۽ جان. سڀ آمريڪن ايد جيان مفت ۾ مليل. اهي سڀ سوکڙيون بخشيش ۾ قبول ڪرڻ بجاءِ ماهتاب انهن جو ڪجهه عوصو ڏيڻ ٿي گهريو. هن زندگيءَ بدلي رواجي قدر قيمت کان وڌيڪ اجورو پيش ڪرڻ ٿي چاهيو. پر پنهنجي پوئجي وٽس هئي ڪٿي؟ جڏهن تعليم پرائيندي کيس علم جي ڌن دولت آئي ته سندس دل به

گهريو ۽ هٿ به چيو ڪيو. ايئن اڻ ڪٽ ڪهاڻي شروع ٿي. شروعاتي دور ۾ ماهتاب محبوب پنهنجي ڪهاڻين کي اخلاقي قدرن سان هٿيار بند ڪري سماجي برائين ۽ دقيانوسي ريتين رسمن خلاف ڪات ڪهاڙا ڪنيا. ڪجهه اڳتي هلي پنهنجي هم جنسن مٿان ٿيندڙ دائمي ۽ دستوري ڏاڍ ۽ ڏاڍائڻ جا داستان ڪهاڻين جي شڪل ۾ قائم ڪري انساني ضمير کي لڳاءُ ڪيائين. پوءِ هي بي ڳالهه آهي ته صدين جي سم ۽ سيڪ سبب اسانجو قومي ضمير زنگجي ضعیف ٿي چڪو آهي جو هاڻ ڪو زلزلو ٿي کيس سڃاڳ ڪري سگهي. پر هن نرهل ناري واکا ڪرڻ کان وسان نه گهٽايو. سندس ڪهاڻيون مشهور ۽ مقبول عام ٿينديون رهيون ڇاڪاڻ ته وندر ورونه جو وسيلو هئڻ گڏ ثقافتي ۽ سماجي زندگيءَ جو آئينو پڻ هيون. وڏي ڳالهه ته سندس ڪهاڻين جا پلاٽ ديس جي ڌرتي تي بيٺل آهن. پلاٽن جي اڌوت به بهراڙيءَ جي جهوپڙين جهڙي. ڪڪائڻن جهڙي ۽ سندس پنجر پترون ۽ ٽوٽا سڀ سوديشي. نه غير ملڪي ٻڙائين ۽ نه سمگل ڪيل سڃاڻي نظريا. سڀ سنڌي ۽ معصوم انداز ۾ لکيل، اوڀرن اکرن جي ملاوت کان صاف پاڪ هي ڪهاڻيون سنڌي ادب ۾ هڪ صحت مند ۽ بي بها اضافو آهن.

ماهتاب محبوب جي لکٽ واري سونهن سوڀا ڏسڻ وٽان آهي سندس سفرنامي ”اندر جنين آڃ“ ۾، جو پنهنجي خيال مطابق سنڌي ادب ۾ هڪ نقون موڙ آهي. مونکي نه پٽائيءَ واري ”التي ابتار“، ’مٺ پوڙيو مهراڻ‘ جي پوري پروڙ ٿي هن ڪتاب پڙهڻ ڪار پوءِ پيئي. هڪ نه گهران نڪتي هئي سسيءَ جهان اڪيلي، گهر گهات، ٻار ٻچا ۽ محبوب مڙس کي پٺتي ڇڏي. سيني ۾ ماستا جو سمر ساڻ ڪٺي، هلي آئي وڇڙيل ويڙهيچن وٽ... جي پاڻ به ايمان کان امڙ لاه آنا ۽ اٻاڻڪا هوا. ۽ ان او-ميڙي ۾ جوان ڪرڙوڍ ۽ پڪي عمر وارا پيرن ٿي چڪا

هوا. جڏهن ميلو ملاقات ٿي ته مڙني جا چيهه چڄي پيا. ڪن گهراڻيون پانيون- ڪن گهلي لڳايو ته ڪي ڏسي ڳوڙهاڳاڙيندا رهيا. سڀني جي سينن ۾ سنڌوءَ جي ٽچ چوليون هڻي چلاڪن لڳي. سونهاري ساڻيهه جي سڪ هر سڪ جي اکين ۾ تري آئي. اڳي ته وڻن ڪو اهڙي اڪير کڻي ڪونه آيو هيو. ڪي ڪتابڙا ڪڇ ۾ ڪري صاحبلاڪ ضرور اچي سهڙيا هوا. پر اهي پنهنجو پاڻ پڌائڻ، سچ واري سچ ۽ چنڊ جي چانڊاڻ گان هيٺ ٿي نه لڌا هوا. هي پهريون ڀيرو هيو جو وڻن ”منڌ“ نه آئي هئي پر ”منڌ“ پاڻ پير پري پهتي هئي. اها سڳند واري سڳنداسي سنڌ، جنهن کي ”سچي سر بچاءُ“ صدقي سنڌي ڇڏي ۽ لڏي آيا هوا. سندن هٿ جي وڏي هٿي؟ قسمت جو لکيو هيو، باوري واڻڪو لکيو هيو، پر ماهتاب ڪين ڪا ميار نه ڏني. هوءَ ويڻ ڪڍڻ يا ڏوراپا ڏيڻ ٿوروئي آئي هئي، هن لاءِ ته ورهاڱو ڪو آنڌي يا طوفان هيو، جنهن ۾ ڪجهه پيڙا ست کان وڇڙي لڙهي ويا هئا بڻي پار. هوءَ ته سڪ جو سٺيهو کڻي وڻن آئي هئي. ته ”اوهان کي سدا پيئي سنڌ ساري سنڀاري، اوهان ڏور برابر آهيو پر اسان جي دلين اوڏو آهيو. هڪوار اچي ته ڏسو.“ اهو هيو نينهن نياڻو، جنهن هر هڪ کي جهوريو ۽ رت رڙايو. منهنجي نقطه نگاهه ”جيءُ جهروڪا“ به ”اندر جنين اچ“ سلسلي جي هڪ ڪڙي آهي. هن ڪتاب ۾ هند توڙي سنڌ جي برڪ اديبن، ممتاز مورخن ۽ لکڻين لکڪن جي زندگيءَ جون جهلڪيون ۽ دلچسپ خاڪا پيش ڪيا ويا آهن. انهن ادبي ستارن ۽ دانشورن ۾ ڪجهه مڪڙا ته ڇانل سڃاڻل آهن. پر جن مهاندين سان اڳ اهڙي ڪا خاص ڏيٺ ويٺ ته به هئي نه. هن ڪتاب جي پڙهڻ کانپوءِ پڙهندڙن کي ديسي ۽ پرديسي ٻرين جي خاصي ڄاڻ سڃاڻ حاصل ٿي سگهندي. عبارت جي آئيني ۾ چهرن کي جنهن ادبي نموني ۾ سينگاري جرڪايو ويو آهي ان لاءِ

ليڪڪا واقعي ڪيرون لهڻيون. ان ڏس ۾ ”سندر من مندر“، ”جيئن
چنڊ لڳي ڪو نازن ۾“، ”سچ سونهن ۽ پلائيءَ جو عاشق“، ”پوليءَ
جوبادشاهه“ ۽ ”ساگر کان گهرو“ بلاشڪ بلند پايي جا مضمون آهن.
گوبند پنجابي، رشيد يقي، رشيد حجاب، بهارام آزاد، هري موٽواڻي،
۽ ارجن شاد جا خاڪا جنهن دلي لڳاؤ سان چٽيا ويا آهن سو
قابل قدر ضرور آهي، پر قصو مختصر هئڻ ڪري ملاقات اڌوري رهجي
وڃڻ جو احساس موجود رهي ٿو. هيءَ ٻي ڳالهه آهي ته هر
زندگيءَ جي سربستي احوال لاءِ ڪيئي ڪتاب گهرجن. مرحوم
حسام الدين شاه راشدي، ثميره زرين، نسيم احمد ڪرل ۽ الطاف عباسي
جي مٿي ياد زنده رکڻ لاءِ ليڪڪا ڪي-ٻه ٻار سلام. اسين سنڌي
هونئن به عام طور اهڙا بي شڪر بنڊا آهيون جو ماڻهن کي
مرڻ کان به اڳ ئي پيا وساري ۽ سندن ياد ميساري ڇڏيون. خاص
طور غريب فنڪار ۽ اديب ته اسانجي ڪنهن ڳڻائي ۾ آهن
ٿي ڪونه. ڪم ٿيو ۽ ڊڪڻ وڌيو. جوليس سيزر جو قول آهي،
ته ”غريبن مٿي آسمان ۾ ڪوپچڙ ٺارو ڪونه اڀرندو آهي، باقي
شهزادن ۽ شهنشاهن مٿي آسمان به ماتم ڪندو آهي.“

گلن ڦلن جي هن گلدستي گڏ پويڻيءَ جو ذڪر ضروري
هيو ته، ٻي حالت ۾ گلن جي ڪاغذي هئڻ جو گمان ٿئي
ها. سرخين (عنوانن) ۾ لقبن جي ور ڪا ڪجهه وڌاءُ واري ٿي ڏسجي
پر ممڪن آهي ته ان فياضيءَ ۾ ليڪڪا جي دستوري ”سچن
واري سخا“ کي وڌيڪ دخل هجي. باقي سچن مونين جي
مالها ۾ جي بلاشڪ ۽ اڻ گهڙئي ڪاٺ جا ٻه ٽي ڏاڻا پويا
ويا آهن. اهي يا ته تسبيح وارا ٻانگا آهن يا وري دوستيءَ جي
دم نياهن خاطر املهه ماڻڪن گڏ مڙهيا ويا آهن. يا وري ڪن
ماڻهن مڪڙن کي ڇمڪائڻ مقصد هيو. جئن مغل شهزاديون پاڻ
ساڻ شيدي ٻانهيون گڏ گهمائينديون رهنديون هيون محض هن
ڪارڻ ته جهڻ ڪاري ۽ ڪو جهي رنگت جي ڀيٽ ۾ سندن سونهن
وڌيڪ جرڪي!

ڪي اهڙا به ڏکويل هن ڏيهه ۾ پيا وسن جن لاءِ ماضيءَ جي ياد جهڙي جيءُ جو جنجال- اهڙو عذاب، جو ”ڪوه بنهون هن پريٽئون،“ چوندي حافظو گنوائڻ جون پيا دعائون گهرن- ڪي وري تو اسان پاران سالن جا سڪايل، وٽن -چڻن لاءِ سانگ پڄائيندا ۽ ڪانگ اڏاريندا، ماندا ٿي پيا جهونگارين نه آءُ ڪانگا ڪر ڳالهه، مونکي تن ماروئڙن جي. اهڙن اڃايلن جي اسات پڄهائڻ لاءِ امرت ڌارا آهي، ”جيءُ جهروڪا“ جنهن ۾ پرين جي پچار وارا ٻهچ ۽ پيوند ايئن ڳڻيل جڻن غاليجي ۾ آڻيل نقشه ستن جي سٽاءُ ۽ اڪرن جي آڪر ۾ خيال جي خوبصورتي ساهيل، جهڙو جادوءَ جو منتر ڦوڪ ۽ ڦيٽي ۾- بهڳڻ ٻوليءَ جي لٺ لست واري، جي. لانڍ سان پڙهجي نه مٺڙي امڙ واري لولي. سگهڙن واري سينگار جون هيون سڪون لهن. سنڌي سلوئي ۽ سيبائتي جنهن ۾ بهاڪا ۽ چوٽيون هنر سان مڙهيل جيئن گچ ۾ ڪاوا ڀرت ڀريل. چهرن جي چٽسالي ٺيٺ ۽ ٺاهوڪي. هر مارڪي جي فن ۽ فڪر جي صحيح عڪاسي. زندگيءَ جي اونهي عميق ۾ ٽپيون هڻي هٿوراڙيون ڏهن بدلي اصلي روپ سروب تي قناعت ڪيل. هونئن به چهره اندر جو آئينو چون. ٿي سگهي ٿو نه ليکڪا جي معصوم نگاهه لڪي چپي اندر جا ليئا ٻائڻ جي اصل عادي ٿي نه هجي!

حسن جي پاڻ پوڄا هر اک جو شغل. پر ليکڪا جي اکين واريون عادتون به عجيب- ڪنهن عيب ۽ اولادون ڏسڻ کون هيون ڪيپائين. اونداه ڏسڻ کان اڪهوت پلي. جي وس پڄم نه هر برائي ۽ بچڙائي کي برفعو پارائي جيڪر پردو ڪرائي. دل جي سڄاهڙي ۽ ٻاجهاري. نه ڪنهن جو ڏک ڏنو ۽ سلو ٽيمس ۽ نه ڏولانو. وري شرميلي اهڙي جو لکڻ جي ڪنهن واکاڻ ڪمي نه حياءُ ۾ ڳاڙهي لعل ٿي ويندي. الاجي ليکڪا ڪيئن ٿي آهي. مونکي نه سندس ادبي دنيا ۾ داخلا ڪو حادثو تو ڏسجي. شايد ڀلي ڀلي پاڻ آئي هئي. اسان جا

اديب مُک ۽ اک جا ٻڪا، سدائين پاڻ پڌائڻ ۾ پورا، نظم توڙي نثر، پنهنجا ڪن وينا ڪيائين. جڏهن گهورڙيا پنهنجو وکر ڇڏي ۾ سڃاڻي گهٽين ۾ هوڪا ڏيندا رهن - ڪي ته اڃان به اڳڀرو وک وڌائي وٺن دسڙيون هڻندا. پوءِ توڙي هجن اهي قلعيار ۾ ڦوڪون. ڪي ”صدن جو اوجاڳو“، ڪي ”رعد جي راڙ“ نه ڪي ”وچ جا چمڪاڻا“. سڀ عرش جا ٽپا ۽ ٿوڻيون. ڪي عظيم ٿي چڪا آهن ۽ ڪي عظمت جي اڌوات تي پٺڌ ۾. پر هيءَ ليکڪا الاجي ڪنهن تي ويهي؟

علم و ادب هڪ اهڙو تحرڪ آهي جو انسان طرفان شروع ٿي وري انسان جي رخ ۾ ڦهلجي ٿو. انگري ادب جو حشر به اڪثر ساڳيو ٿي ٿئي ٿو جو سندس باني اديبن جو. ڪڏهن ڀيريءَ ۾ ڪڏهن پاڪر ۾، ڪڏهن ساراهيو وڃي ته ڪڏهن ڌڪاريو ۽ وساريو وڃي. آزاديءَ جي لهر اچي ته ڦري ۽ قلبي ۽ رچي راس ٿئي. آزادي وٺي، پابنديءَ جي ٻوسٽ ۾ اچي ته ڪومانڇي ۽ مرجھائجي وڃي، نازڪ ۽ نفيس اهڙو جو هر ننڍي وڏي انقلاب جو اثر مٿس حاوي. ستيتاليهن وارو سيلاب آيو، ته جو ڪجهه گذريل اڌ صديءَ ۾ ڦڙيءَ ڦڙيءَ نلا ٿيو هو، انجو منو حصو ته ليٽ ۾ لڙهي ويو. باقي وڃي نري ۾ ڪجهه ڀاڄي بچيو. اهو به بي ساهو ۽ بيحجان جيئن بيٺل پائي. وري ون يونٽ وارو وهڪرو آيو. جنهن ريلي ذري گهٽ سنڌي ادب کي نهوڙي نيو هو، پر سنڌ جي نوجوان اديبن سر ڌڙ جي بازي لائي ۽ پاڻ پتوڙي پلو آجا ڪرايا. جڏهن ون يونٽ جو گهٽ ڪڇيءَ مون نڪتو ته سنڌي ادب ٽڪجي سائو ٿي پيو. ۽ اديب رلهي نائي لت ڏيئي لپتي پيا. اڄڪلهه مند موسم پڻ ساڳي آهي. پر ڪجهه لهر مڙوڻي آئي آهي. سنڌي ادب اڄڪلهه مهتي آرس پيچي سڃاڳ ٿيو آهي. مري مري بچيو آهي يا شايد نئون ڄائو آهي. ڪو پر ڪر ساهي اٿي کڙو ٿيو آهي. پر سوا ڪنهن سماجي سهاري يا سرڪاري پٺڀرائيءَ جي اڪيلو، پنهنجي ليکڪي ۽ چڙوچڙ

جنم ٻاندرادو ڪنڌي اڀرندڙ ڪانهن ۽ ٻوڙا. سفر جاري آهي
 هر مسافري بي مقصد ۽ بي منزل. هر شڪر آهي جو وري به
 ميڙو متل آهي. اسان لاءِ اهو به دم غنيمت آهي. ڪو سويند ۾ مارئي
 پيو گهاٽي. ڪو وٽائي جيان ٻانهي پاڻ کلي ۽ روئي. ڪو ڪٿي
 روئندي رت به پيو ولوڙي. ان بي تڪي پڳت ۾ ڪٿي ڪٿي سريٺن
 سرن جا پڙلاءِ به ڪنن تي پيا پون. شايد ڪي ”الو ميان“ جي آلاپ
 ۾ راهه جي ڏاهه پيا ڏين. ان ڏس ۾ سائيه جي نئين ٿهي وارن
 اديبن جي جاکوڙ واکاڻ جي لائق آهي. هنن چرخو چوري جو ڪجهه
 ڪڇو هڪو ڪٿي جا ادب جي لڇ رکي آهي تنهن جرئت
 جذبي ۽ همٿ لاءِ ڪين منهنجو سلام. خاص طور ماهتاب محبوب
 جون ان سلسلي ۾ ادبي ڪوششون ۽ ڪاوشون سنڌي ادب
 توڙي سنڌي ادب جي شائقن لاءِ وڏو آڻت آهن.

’جيءُ جهرو ڪا‘ ان دنيا ۾ ٻاهر قدم رکي رهيو آهي جنهن
 اندر ڪتاب آڪاس جي رخ ۾ ايئن اڀرندا رهن ٿا جيئن هماليه ڀرپٽ
 جا ٻهڙا. اهو به ان زماني ۾ جڏهن چوڏس چوڌار دماغي ڌمچر متل
 آهي، منهن جون دعائون هن جيتاڙي جي سفر سڻائيءَ لاءِ آهن.
 مهاڳ کي وڌيڪ اينگهائڻ مٿا ب نه سمجهي ڪتاب کي انهن جي رحم
 ڪرم تي ڇڏيان ٿو جن جي هٿن ۾ هي ڪتابڙو پيمت چڙهندو
 منهنجي ڪابه سفارش پڙهندڙن جي ليکڪا واري معصوم دل
 تائين رسائي ڪرڻ ۾ ايتري ڪارگر نه ٿي سگهندي جهڙا
 سندس پنهنجا خيال جي ٻين لاءِ ڇڏايا اٿائون. ۽ انڪري—

نقط

علي احمد ڊروهي

11-11-1982

38.A. Sindhi Society
 Karachi.

جيئن ڇنڊ لڳي ڪو ٿارن ۾

باوقار شخصيت، پُرڪشش انداز و گفتار، رومينٽڪ گهڙت وارا مھاندا، نهايت ئي عمدي ۽ اعليٰ ذوق جو مالڪ، ڪپڙي لٽي پائڻ جو ٺاهوڪو، ڪمپليٽ سوت ۾ به ٺهي ته يڪ رنگي ويڪري پوشاڪ سلوار قميص ۾ به ڏاڍو شانائتو لڳي. اهو آهي اسانجو محترم سدا بهار ساڻي پير حسام الدين راشدي.

برف جهڙا آڇا وار مون رڳو ٽن شخصيتن تي سوهندي ڏٺا آهن. هڪ ته اسانجو شهيد اڳواڻ، ٻيو ممتاز مرزا ۽ ٽيون راشدي صاحب. اوڀاريون لهواريون ڪندي تنهن ڏينهن اچي اهو ذڪر چڙيو، راشدي صاحب ان ڳالهه تي مونسان سورهن آنا سهمت ڪئي ته جيڪر ممتاز مرزا جا وار ڪارا هجن ها ته هنجي شخصيت ۾ شايد موجوده جاذبيت نه رهي ها. جڏهن ساڳيو ئي اظهار سندس لاءِ ڪيم ته هو ڪاڻ لڳو پر اهو به سچ آهي ته اچن وارن سندس رومينٽڪ گهڙت واري فيچرس کي ڪجهه وڌيڪ چٽو ڪيو آهي.

پيرن ۽ شاعرن کي آڻ ڪٽ ۽ لاڳيتا عشق ڪرڻ جا پڪا ڪاغذ ته عرشون ئي عطا ٿيل آهن، کيس به گهڻي وجهه وائون ميسر هيون پر بقول سندس هن زندگي ۾ ڪڏهن به ڪو عشق ناهي ڪيو پر سندس دوستن جو چوڻ آهي ته محبن جي ملڻ لاءِ راتن جون راتون هڪ پير تي بيهي عبادتون ڪيون اٿس. بهرحال، راشدي صاحب عشق ڪرڻ کان ڀل انڪاري هجي پر جن ساڻس عشق ڪيو، تن کان پاڻ بي خبر هوندو، سو ائين به نٿو چئي سگهجي. سندس شرافت ۽ ذهني بلندي چئي جو انهن جو پردو رکيو اچي نه ته کيس ڪهڙي جهل هئي. ان پيرائي ۽ ٿورو ٿورو شاعراڻي ناٽي شاه سعود بن عزيز سان ڪلهو هڻندي ڪيترائي حرم ڪري پئي سگهيو ٻيو نه ته به پنهنجي برادر محترم

پير علي محمد راشدي جي جتيءَ ۾ پير وجهندي شرع محمدي وارا چار حرم ته کيس هجن ٿي هجن هاڻ پر هن هڪ تي ئي صبر شڪر سان قناعت ڪئي جيڪا قربدار هستي به ويجهڙائيءَ ۾ وڃي ٻي ڏيهه پهتي. مونکي رڳو سندس هڪ ئي عالم آشڪار رومانس جي خبر آهي جيڪو سنڌي ادب سان اڻس، جنهن سان توڙ نڀائيندي هن لاجواب تخليقون ڏنيون آهن.

’نئين زندگي‘ جي محترم ايڊيٽر عبدالواحد سنڌي، جنهن جي ڀرپور همت افزاين ۽ قدر دانين جو مونکي اديب بنائڻ ۾ وڏو مٿ آهي تنهن هڪ ڀيري ڳالهه ڪئي ته راشدي صاحب کيس چيو آهي ته، ”تون اسانجي نياڻين کي ادب ۾ آڻي ڪارين ٿو.“ اهو ٻڌي مونکي راشدي صاحب جو تنگ دل ٿي وارو پيرائو تصور ذهن ۾ ويهي رهيو پوءِ به هن جي سهڻي سڀيتي ٻوليءَ وارين لکڻين کان منهن نه موڙي سگهيس. گهڻو پوءِ ساڻس ملڻ جي سڪ به جاڳي پر ڪڏهن اهڙو اتفاق ٿي نه ٿيو. هڪ ڀيري تاج بلوچ سان هن جي لکڻين جي واکاڻ ڪيم ته تاج پنهنجي ڪمپيوٽرائي انداز ۾ لفظ ٿي چڙا ۾ ڳالهيا جيڪي ڪنهن جي هستي مٽائڻ لاءِ ڪافي هئا. چيائين، ”هن مسڪين کي پڙهڻ ئي ڪونه اچي ته لکڻ وري ڪيئن ايندس.“

”ادا ڪهڙي ٿا ڳالهه ڪريو!“

”الله جو قسم، تنهن ڏينهن اخبار به آيتي جهليو ويٺو هو.“

اها حقيقت ڄاڻي مونکي عجب وٺي ويو ته محبوب ڪلندي چيم، ”ڇو ٿا هن بي ايمان جي چوڻ تي لڳو.“ ڏسان ته تاج منهن ٻي پاسي ڪري ڪيل لڪائڻ جي ڪوشش پئي ڪئي. هاڻي وڃي سمجهيو اٿم ته تاج جيڪي الله جا قسم ڪڍندو آهي سي سڀ ڪوڙا ۽ ٻچن جا قسم ڪڍندو آهي سي سڀ سچا، جيڪي وري مان کيس ڪڻڻ ئي ڪونه ڏيان ۽

ان ڳالهه تي سدائين سائس جهيڙو ڪريان.

جڏهن راشدي صاحب سان منهنجي ساهرن سڳورن جو سڳي
سيڻي وارو سڱ ٿيو ته اسانجي ملاقات جو به مورت ڪليو، تڏهن
پتو پيم ته عبدالواحد سنڌي صاحب تي نينگرين ڪارڻ وارو الزام
تنگ دلي سببان نه پر محض پنهنجي مخصوص مزاح واري انداز
۽ ادا مان کيس چيڙائڻ لاءِ هو، جيئن هو راشدي صاحب
کي چوي: ”هين! زوراور مارائين ٿو.“

پر اها حقيقت آهي ته راشدي صاحب ڳالهائون برابر کيس
مارائڻ واريون ڪندو آهي جو سدائين کان سندس اها خواهش
رهي آهي ته سنڌي صاحب هڪ وار وري ’آڪريءَ‘ ۾ مٿو ڏيئي
نيئن سنئين سنڌي ’گهر‘ ڪري ۽ ٺيڪ سنڌي ڪڙا پائي.
ان ۾ ڪوبه شڪ ناهي ته راشدي برادران چمندي ڄام
آهن، نه آهن ڪنهن مدرسي اسڪول جو منهن ڏنو نه ئي ڊگرين
جي چڪر ۾ وسن جهڙي عمر ڳاري- پر خانگي طور عربي، فارسي،
انگريزي ۽ سنڌي ۾ جيڪا تعليم حاصل ڪئي اٿن تنهن سان
اعليٰ ڊگرين وارن جي پڇڻ جي پيئي ناهي، وٽن علم جا آهي
پنڊار پريل آهن جو سنڌي ادب جا وڏا عالم دانشور ۽ محقق
بنجي پيا- سنڌ جي تاريخ سندن علمي ادبي خدمتن مان سٽي
پئي آهي.

چمندي ڄام پنهنجي ڪمزورين يا ڪوتاهين جو اعتراف
ڪندي ڪا هڪ محسوس ڪونه ڪن- پوءِ ڍاڻو ڪيڏيون ئي
ڊاڙون هڻي پاڻ ٻڌائي ته به ڪنهن جي اک نه ٻڌندي، راشدي
صاحب کي پنهنجي ڪمزورين جو اعتراف ڪندي ڪا هڪ
محسوس نه ٿيندي آهي- مونکي سندس اها سچائي نهايت ئي موهيندڙ
لڳي جنهن جو اظهار هن پنهنجي ڪتاب ’هو ڏوٽي، هو ڏينهن‘ ۾
ڪيو آهي ته هڪ ادبي محفل ۾ پهريون ڀيرو اسٽيج تي شعر
پڙهندي کيس ڪيڏي نه ڦڙڙي لڳي ڪيڏيون نه خُشڪيون
چڙهيون ڪيئن نه سندس مٿ ڏڪيا دل ڌڙڪي ۽ ٽنگن مان

ست ڇڏائجي ويو هئس! ان ڪتاب کي ايڏي ته دلچسپي سان پڙهيم جو اکر اکر حفظ ٿي ويو. مونکي لڳو ڄڻ هن اهو ڪتاب لکي سنڌي ادب ۾ نئين ٽنگي ڇڏيا آهن. اڄ اهو راشدي صاحب آهي جيڪو پنهنجي خاص شاهائي انداز سان بنا ڪنهن ٽيڪي جهلي جي اهڙيون ته بي مثال تقريرون ٿو ڪري جو دل پئي گهرندي ته ختم ٿي نه ٿين، ڇا جا پنا جهلڻ ڇا جون ڏڪڻيون ڪڻيئون. سندس انداز بيان ۾ اهڙي ته جاذبيت ۽ جان آهي جو وڏا ته ٺهيو ننڍي ٺهيءَ جي نوجوانن جو به دل گهريو دوست بنجي پيو آهي، جن جا حوصلا ۽ همٿون وڌائڻ جو ڪيس وڏو ڏانءُ آهي. سندس مقبوليت جو عالم اهو آهي جو هڪ ڏينهن لاءِ هوٽيل فاران حيدرآباد ۾ ترسندو ته وٽس نوجوانن جا جهرمٽ لڳا پيا هوندا، ان وقت راشدي صاحب جي پسندیده فنڪارا راڳ، جي راڻي عابده پروين جو گليل ڪلام ’جيئن چنڊ لڳي ڪو تارن ۾....‘ ذهن تي اڀريو اچي.

راشدي صاحب گيتن جو شيدائي آهي مون کيس سندس دل گهرين گيتن تي لڙڪ لاڙيندي ته وري جهومندي به ڏٺو آهي. سيد مرتضيٰ ڏاڏاهي جي ڪلامن جو ڪيسٽ جهومي جهومي ٻڌڻ کانپوءِ چوڻ لڳو:

”مرتضيٰ اهل دل جو شاعر آهي. جيڪي اهل دل ناهن مرتضيٰ جي شاعري انهن لاءِ ناهي.“

”برابر،“ ورائيم. ”مرتضيٰ دلين جو ترجمان شاعر آهي سندس شاعريءَ تي ڪنهن به ڌاري زبان جو اثر ناهي جڏهن ته ٻين جي شاعريءَ ۾ ٻن ٽن ٻولين جا اثر آهن.“

”مرتضيٰ جي شاعريءَ ۾ ٽيڪ سنڌي لفظ ڪم آندل آهن.“

هن مونسان اتفاق ڪندي چيو.

راشدي صاحب کي قومي يا انقلابي نغمن کان ڏاڍي پئچان وٺي، ڪلندي چوڻ لڳو: ”قوم کي گاني سان سجاڳ ڪبو آهي ڇا؟ قوم گاني سان سجاڳ ٿي پوندي ڇا؟ شاعري قوم يا

وطن لاءِ نہ صرف دل لاءِ هوندي آهي.“
 ”بلاشڪ بلاشڪ!“ ورائيم، پر دل ۾ سنڌي صاحب جو

تڪيم ڪلام دهرائيندي چيم: ’هينہ! زوراور مارائين ٿو.
 مرتضيٰ جو ڪيسٽ هلندو رهيو جنهن کي راشدي صاحب
 اڪيون بند ڪري نهايت گهريءَ سوچ مان پي ٻڌو.
 ’هم سريءَ جي هام ڪهڙي! مان ذرو تون ماهتاب...‘
 واريون ستون ٻڌي هن جي سموري منجيدگي غائب ٿي وئي،
 شوخيءَ مان مرڪندي چيائين:

”مان تنهنجي ڪتاب جو پيش لفظ لکندس ته انهيءَ جو
 عنوان رکندس، ’مان ذرو تون ماهتاب‘ اها ته سندس ڪسر نفسي
 هئي نه ته

’چم نسبت خاڪا را با عالم پاک‘ بهرحال مون مرڪي
 ڪئي مان ڪئي ته هن پڇيو:

”ڪڏهن ڇپندو ڪتاب؟“

”اڳئين سال.“ ورائيم

”تيسرائين ڪير جيئي“ هن بي نيازيءَ مان چيو، هو
 سدائين پنهنجي باري ۾ اهڙو اظهار ڪندو آهي.

تنهن ڏينهن ’اديون‘ ۾ ڇپيل سندس انٽرويو جي پڇاڙي،
 الائي ڇو هيانءَ هاري ڇڏيو مون ان دم کيس ڪراچي فون
 ڪيو ۽ چيو:

”ڇو ٿا ڏيو اهڙا انٽرويو جيڪي اسان کان سٺا نه ٿين.“

”ڇو بابا ڇا ٿيو؟ مونکي ته ياد ناهي ته مان ڇا ڳالهائيو هو.

پلا ڪڏوڪو آ اهو پرڇو؟“

”تازو پرڇو.“

”ڇا لکيل هو ان منجهه؟“

”هڪ سوال جي جواب ۾ اوهان چيو آ: ’منهنجي ذهن ۾

ٽي چار شيون آهن جن تي ٿورو ٿورو ڪم ڪري رهيو آهيان،

انکي مڪمل ڪري سگهان يا نه، چئي نٿو سگهان.“

اهو ٻڌي راشدي صاحب ٽهڪ ڏنا پهريون ڀيرو مونکي

ان ٺهڪن ۾ درد نظر آيو جيڪو سڄي خلوص کي محسوس ڪري پاڻ مرادو ظاهر ٿي پوندو آهي. هن کي ڀل مان رهي ڏاڍي قرب مان پڇيو:

”پلا ڏيو خبر اڄڪلھ ڇا پيا لکو؟“

”مون به ٻه چار شيون گڏ ڪنيون آهن، ۾ مڪمل ڪري سگهان يا نه چئي نٿو سگهجي.“ منهنجي زباني پنهنجا اکر ٻڌي هن ڪلندي پڇيو:

”ڇا ڪهاڻيون لکيون آٿو؟“

”ها، ڪهاڻيون ۽ خاڪا ٻئي. توهان تي به لکيو اٿم.“

”الائي اسان سان ڪهڙا ڪلور ڪيا هوندو؟“ وري به ڪلندي پڇيائين.

”اها خبر ته خاڪو ڇيڄڻ کانپوءِ ئي پوندي.“ ورائيم.

”ٻيو ڪهڙو ادبي حال احوال؟“

”حميد سنڌي جي ڪتاب ’ويريون‘ جي پڌرائي ٿيڻي آهي.“

”اوهان ته کيس چرڪائي ڇڏيو آهي.“

”ماڪئون چرڪي ٿو! ماڪي ته ڏاڍو پيارو آ.“

”تازو امريڪا مان گهمي آيو آهي.“

”اهو بي وقوف وري ايندھن ڇا ڪرڻ ويو هو؟“ راشدي

صاحب جي شوخين واري رڳ ڦڙڪي.

”بس مڙئي سير سڙو ڪرڻ خاطر پنڌ پيو پر امريڪا ڀانءِ

نه پيس.“

”ڇو پلا؟ ڇا ٿيو ان احمق کي؟“

”امريڪا مان آندل نوان نوان شرٽ پينٽ آڏو آيا اٿس

جيڪي هر روز پائي گهمندو ٿو وتي ۽ اهڙيءَ طرح وس وارن جي اکين ۾ اچي ويو آهي.“

”حميد ته ڀلو ماڻهو آ، پلا ڪڏهن ٿا ڪراچي اچو؟“

”جيترو اسين اچون تيترو توهان ئي اچو.“ ورائيم.

”جي توهان نه آيا ته پوءِ مان ايندس.“

راشدي صاحب ڪوڙ ساريون دعائون ڏنيون. سندس شفقتن ڀريو

پرخلوص آواز ٻڌي دلجا ٿي، مون به کيس دل ۾ هزارين دعائون ڏيندي فون رکيو.

جيترو ڪنهن کي پڻائي نه تيترو ماني نه وٺيس سندس خاص نشانو حميد سنڌي رهيو آهي جيڪو ڪڏهن نياز منديءَ سان نه ڪڏهن مسڪين انداز سان سڀني ستم زوراوريون مرڪي مرڪي پيو سهندو آهي.

ڪراچيءَ کان ٻاهر هوندو ته دوستن جو جڻوبه ساڻ هوندس. محمد ابراهيم جويو صاحب سندس دل گهرين دوستن مان آهي جيڪو نهايت سڃاهو، قربدار ۽ اعليٰ ظرف وارو انسان آهي. اسان جا ڀلا ڀاڳ جو راشدي صاحب معرفت اهڙي انسان جي قربت نصيب ٿي. ”ٽائيمز“ فوٽو گرافر نور محمد به سندس ئي سٺ جو آهي، جنهن جي ذهانت پري گفتگو جو سنجيده ۽ آرسٽيڪ انداز مونکي سدائين وڻي. راشدي صاحب کي فوٽوگرافي سان ڏاڍي دل آهي، هن جي تصنيفن ۾ ڏنل سموريون تصويرون گهڻو ڪري سندس ئي نڪتل آهن. ڪراچي کان ٻاهر ويندو ته ڪئمرسا ساڻ هوندس ئي هوندس. حيدرآباد ۾ وري نور محمد سندس هٿ وٺيائين. هن ويجهڙائي ۾ راشدي صاحب جي اهڙي ته نيچرل ۽ شاندار ڪلر ٽرانسپيرينسي ڪڍي آهي جنهن مشهور مفڪرن ۽ شاعرن جي ”نوشا مارڪ“ پوز کي به مات ڏيئي ڇڏي. اهو پورٽريٽ راشدي صاحب جي تازه تصنيف ”ڳالهين ڳوٺ وٺن جون“ ۾ ڏنل آهي جيڪو کيس پنهنجي سڀني تصويرن مان ڏاڍو وڻيو.

سفر ذهن کي وڌيڪ وسيع ڪندا آهن، هن خوش قسمت انسان تقريباً سڄي دنيا جو سير ڪيو آهي، جنهن جي نتيجي ۾ هن ڪيترائي ڪتاب لکيا آهن. ڪاش! دنيا جي سير سفر ڪرڻ جو وجهه سنڌ جي هر تخليقي ذهن کي ملي ته جيڪر سنڌي ادب ترقيءَ جون منزلون طي ڪندي الانهي ڪٿي جو ڪٿي وڃي پهچي.

”اندر جنين آڄ“ جي ڪمپليمنٽري ڪاپي راشدي صاحب کي اڳواٽ ئي ڏياري موڪلين، نه ته جڏهن به ملندو ته ڇوندو هئس،

”بابا اڃا ڪونه لکيو آڻو ڪتاب، جلدي ڪري لکڻ پوءِ
ڳالهائون پرائيون ٿينديون ته ويندو وري.“

پر جيڪي ڳالهائون دل تي لکجي وڃن سي ڀلا مونڪان
ڪيئن پي وري سگهيو. باقي ايئن ضروري آهي ته راشدي صاحب
۽ ٻين سڄڻن جي همٿائڻ سان اهو ڪتاب جلد لکجي ويو. راشدي
صاحب پاڻ شڪارپور ويل هو، دير سان ٿڪو ماندو اتان موٽيو
ته گهروارن ڪتاب آڻي ڏنس، جيڪو ان ئي رات جاڳي پڙهي
پورو ڪيائين. ٻئي ڏينهن بي حد خوشيءَ مان مبارڪون، شاباسون
۽ دعائون ڏيندي هن منهنجا هٿ چميا. ان پرخلوص شفقتن تي
دل پرڃي آيم. اکر ئي نه پيو آڪلي ته ڪيئن سندس ٿورا مڃان،
بهرحال ان سادي سودي ڪتاب کي ڄڻ مڃتا جو سرٿيفڪيٽ
ملي ويو. راشدي صاحب کي وڻيو ته معنيٰ جڳ کي وڻيو، ان
کي نه وڻيو ته معنيٰ ڪنهن کي نه وڻيو.

ڪتاب جي پٿرائي جي تاريخ تاج بلوچ اڳسوت ئي سڱا
وارن سان طئي ڪري ڇڏي. راشدي صاحب ڪن ان ٿر سببن
ڪري ان ڏينهن تي نه اچڻ جو ٻڌائي اسان کي ڳڻتيون ڏيئي ڇڏيون
۽ چيائين ته ڪا به تاريخ رکڻ. جنهن تي تاج ورائيس:

”سائين هاڻ ته ڪارڊ به وراهجي ويا آهن.“

”ته ڇا ٿي پيو.“ راشدي صاحب بي نيازيءَ مان چيو.

”سائين ٻاهريان مهمان به اچڻ شروع ٿي ويا آهن.“

”اهي هليا ويندا.“ راشدي صاحب ورائيو.

”نوڪري وارن کي ته وري اچڻ لاءِ هر هر موڪل نه

ملي سگهندي.“ تاج چيو.

”ڀلي نه ملين. توهان کي جي منهنجي سڪ آهي ته پوءِ
جيڪا تاريخ مان چوان اها رکڻ.“

هوڏانهن راشدي صاحب جو ضد ۽ هيڏانهن تاج جي مجبوري.
هڪ اڌ ماڻهوءَ کي چيل هجي ها ته ان کي جهلي ڇڏڻ ۾
ڪا ڳالهه نه هئي، پر هت ته راڄن کي رولڙي ۾ وجهڻو ٿيو.
لاچار راشدي صاحب کانسواءِ ئي فنڪشن ڪرڻو پيو جنهن جو
ارمان هميشه رهندو. ان موقعي تي هڪ ’پروفيسر‘ ڪتاب جي

آڏو وٺي جيڪي ذاتي ڪسرون ڪليون، تن جي 'هاڪ' جڏهن راشدي صاحب تائين پهتي ته اسانکي چوڻ لڳو:

"ڏٺو، منهنجو چوڻ نه ڪيو تڏهن اهو سڀ ٻڌڻو پيو، مان هجان ها ته اهڙي مجال ئي نه ٿيس ها." ٻين لفظن ۾ سندس مطلب هو ته "رندن ۾ رٿاڙيانس ها." هو لاشڪ ته ائين ڪري گذري ها جو راشدي برادران لاءِ مشهور آهي ته اهي ڪنهن کي قبر ۾ به ڪونه ڇڏين، 'نگ جون پاڙون دوزخ ۾' جي چواڻي، منهنجو کيس ڪيئن نه سڪ اچي ها، پر شايد ته پير زور هئا ان شخص جا، جو حالي ته سموريون بيهودگيون ڦهي ويس. شال نه ڪا ڳالهه راشدي صاحب کي هٿ اچي، اٿندي ويهندي ان جي پچار هوندس، گهر ۾ گيت ٺوگيدر جو پروگرام رٿوسين ته چيائين:

"اڳيون هن کي دعوت تي نه سڏايو تڏهن ڪتاب جي پڌرائيءَ تي ايندو گند ڪيائين، مان کيس هن پيري پاڻ سان وٺيو ايندس."

"اوهانجو پنهنجو گهر آهي، مان اوهانکي نه جهليندس باقي اهو جي آيو ته مان هلي ويندس- پاڻهي پيا منهن ڏجوس."

"ها ها ها!" راشدي صاحب ته ان وقت وڏو ٺهڪ ڏيئي ماڻ ٿي ويو پر اها ڳالهه ڪانئس اڃا نٿي وسري- واري ڦيري سان پيو چونڌو:

"گهرايو نه هئو مانيءَ تي، سڀئي ناراضگيون دور ٿي ويندس."

بهرحال راشدي صاحب جي شاندار دعوتن اڳيان اسانجون دعوتون ته ڪنهن ڳڻپ ۾ ئي ناهن- جڏهن به ڪراچي وڃون تڏهن هو انهن دعوتن سان ضرور نوازي- ڇڙو ڪراچي پهچڻ جي دير هوندي، جيئن ئي کيس ڪڙڪ پوندي ته پنهنجي سڪيلڊي پرنسپل سيڪريٽري ۽ ڊرائيور سڄوءَ کي، جيڪو ڪلهوڙو عباسي هئڻ ڪري منهنجو ذات پائي ٿئي ۽ راشدي گهراڻي تي اٿندي ويهندي پنهنجا شاهڻا شجرا ٻڌائي ڇڏو رعب رکيو ويٺو آهي، تنهن کي ان دم اسان ڏي نياپو ڪرائيندو ته اڄ مونسان گڏ

مائي ڪاڻجو وري تاڪيد به ڪرائيندو ته تاج بلوچ کي آڻڻ نه ويسارڻ. هڪ ڀيري تاج نه اچي سگهيو ته هر هر ڀڄي:
 ”تاج کي ڇو نه آندو بابا، ان بي ايمان جون ڳالهائون مون کي ڏاڍو وڻن ٿيون.“

تاج مليو ته مون تنهائين کيس ڦٽليون ڏنيون:
 ”ادا بس ڇا ٻڌايانو راشدي صاحب توهان کي ايڏو ته باد پيو ڪري ڇڻ اسان ته ڪنهن ليکي ۾ ئي ڪونه هئاسين.“
 راشدي صاحب جي دل ۾ پاڻ لاه ايڏي گنجائش ڏسي تاج خوشيءَ مان ٽڙي ٽوڙ ٿي پيو ۽ وڏا وڏا ٺهڪ ڏيڻ لڳو، جن ٺهڪن جي تعريف ڪري راشدي صاحب ’اڳ ئي نينگر نچڻي ويتر پيس گهنڊڙي‘ وارو ڪم ڪيو آ. وري پڙهائيندو به ايئن اٿس جو ٻين کي رت رٿاڙڻ واري تاج جهڙي زوراور جو منهن ٿي لهي ويندو آهي. تنهن ڏينهن منهنجي ڪتاب ۾ پاڻ سان گڏ تاج جو ذڪر پڙهي تاج جي سانهون ئي ڇوڻ لڳو:
 ”بابا اهو ڇا ڪيو! ان بدمعاش جو نالو وري مون سان گڏ ڇو لکيو؟“

تازو سچل سرمست واري ميلي تي تاج جي شاعريءَ جي حوالي سان راشدي صاحب جي ڪنهن حجت ڀرڻي گفتي کيس ڏاڍو رنجايو جنهن جو اظهار هن مون سان ڪيو. ان مهل تاج جي صورت ۾ مون کي اهو منصور نظر آيو جنهن ٻين جي پترن لڳڻ تي دانهن نه ڪئي پر دوست وٽان گل لڳڻ تي تڙ ٿي اٿيو. مون کيس دلداري ڏيندي چيو:

”راشدي صاحب توهان مان چرچو ڪيو هوندو.“
 ”نه پٽ، چرچو نه هو. ڀريءَ ڪچهريءَ ۾ منهنجو نظام ٻڌي ڇوڻ لڳو.“

”تاج وڏو شاعر آ.“

”اها ته پاڻ ساراهه ڪيائين.“

”نه پٽ ٺوڪ مان چيو هيائين. هونءَ ته سدائين منهنجي شعرن کي ساراهيندو آهي، تنهن ڏينهن وڏو شاعر ڇوڻ جو ۽

ڪهڙو ضرور هئس؟“ تاج نهايت منجيدگي سان چيو ته اهڙين ننڍين ننڍين ڳالهين کي هو ليکيندو ئي ناهي. خير ڳالهه آئي وئي. ڪافي ڏينهن بعد اوچتو ’هلال‘ ۾ تاج جي قطعا ’آئينو‘ تي نظر پئي، جنهن ۾ سندس ڏکويل دل جي ترجماني پي ڪئي،

”ڏسي پنهنجي حالت، ٿا ڪهرا پئو،

ڏسو منهنجو باطن، ته پوڄا ڪريو،

قلم ڪار آهيان، نه سيد نه پير،

شهيدن سان يارو، نه چرچا ڪريو.“

مون ان دم صحيح ڪيو ته اهو اشارو ڪنهن ڏانهن آهي. جڏهن راشدي صاحب، جويو صاحب سان گڏجي گهر تي آيو ته مون ساڻس تاج واري حقيقت ڪئي. حسب عادت مرڪي مرڪي ساري ڪٿا ٻڌندو رهيو. پر ان مرڪ ۾ تاج جي دل آزاري وارو ڏک به جهلڪندو نظر پي آيو. پوءِ به پنهنجو مخصوص انداز قائم رکندي چوڻ لڳو:

”وڏو بي ايمان آ تاج، منهنجون ڳالهيون ٿو دل ۾ ڪري!

ڪيس خبر ناهي ته هو مونکي ڪيڏو پيارو آهي.“ راشدي

صاحب دل جي گهراين مان چيو.

”تاج هڪ شعر جوڙيو آهي، لڳي ٿو اشارو اوهان ڏي آهي.“

”ڪٿي آ اهو شعر؟“ پڇيائين.

مون اهو شعر فاعيل مان آڻي ڪيس ڏنو. هو مرڪي مرڪي پڙهڻ لڳو.

”برابر اهو مون تي ئي لکيو آ بي ايمان! وڏو احمق آ تاج بي وقوف ڪنهن جاءِ جو....“

راشدي صاحب تاج تي پنهنجي اڻ سٽي قربن جون ورڪائون وڇائيندي چيو. پر ايڪسري نظرن کان اهي تاثيرات لڪي نه سگهيا جنهن مان تاج جي دل آزاري وارو ڏک ڇاڻون ڪري پي چيو. توڙي جو دل آزاري ڪرڻ هرگز سندس مقصد نه هو پر نيڪ نيت قربدارن کان اڻ ڄاڻائيءَ ۾ ڪڏهن ڪڏهن اهڙيون ڀلون ٿي وينديون آهن جن کي فوري طور در گذر نه ڪري سگهيو آهي.

ان ملاقات جي ڪجهه ڏينهن بعد تاج جو ڪراچيءَ کان فون آيو. هو ڏاڍو سرهو پئي لڳو، چيائين:

”راشدي صاحب مونسان مليو هو، مونکي پرڄايندي وڌا پاڪر پاتائين، ڏاڍا پيار ڪيائين!“

مان راشدي صاحب جي عظمتن جي ته اڳ ئي قائل آهيان پر سندس ان روپ مونکي وڌيڪ هنجو معتقد بنائي ڇڏيو. هن تاج جي هيئن تان کس لاهي ثابت ڪري ڏيکاريو ته هو عظيم ليکڪ بنجڻ کان پهريائين عظيم انسان آهي. دٻين تان کس لاهي ان تي قلعي ڪرڻ جهڙي تهڙي جي وس جي ڳالهه ناهي، اهي ڪاريگريون به راشدي صاحب جي حصي ۾ وڌيڪ آيون ٿيون ڏسجن.

ڪراچي ۾ ڪنهن گهر جي دل سان ماني کاڌي اٿم ته اهو راشدي صاحب جو ’علي رضا هاؤس‘ آهي. سندس وڏي پاڇائي محترم، بي بي امان جي هٿ ۾ جيڪا شيري ۽ سواد سمائل آهي تنهن جي جيتري ساره ڪجي گهٽ آهي. مونکي دال ڳارڻ جو آسان طريقو ان محترم هستيءَ سمجهايو ته ان دال محشر ئي رولي ڇڏيو هو. ايڏو سارو پاڻي وجهڻ کانپوءِ به نه ڳرندي هئي پر جڏهن کان پيرائي هٿن واري حڪمت جو طريقو اختيار ڪيو اٿم ته ٻن ڇڪن ۾ ٿي اڻوڻيو وڃي. سندس ئي هٿ جو ڪوڪ پلو ماسٽر چندر گهراڻي لاءِ سوکڙي ڪري بمبئي ڪڍي وئي هئس، جن جو ان سواڊي پلي مان جيءُ نٿي پليو.

پلي کائڻ جو راشدي صاحب پڻ شوقين آهي. هڪ وار سندس فرمائش تي ٽن قسمن جو پلو تيار ڪيم. کائڻ ٿي ويٺاسين ته ڪا وسريل ڳالهه ياد اچي ويس. سرڪي چوڻ لڳو:

”جڏهن دوستيءَ کي چاليهه سال گذرندا آهن ته پوءِ ڪارائبو آ پلو، ان کان اڳ هرگز نه.“

مون سمجهيو ڪٿي سچ پچ نه منهنجي محنت برباد ٿئي، ان ڪري تڪڙ ۾ ورائيم:

”چاليهه مهنا ته ٿي ويا آهن.“

”اهي ته برابر ٿيا آهن.“ هن ڪلندي چيو، نيٺ وڃي ڪو بلي جو مورت کليو.

گهڻو ۽ اڃا ٻيو ڳالهائڻ هروڀرو ڪم فهم يا جاهلن جو ورثو ناهي. ڪن پڙهيل ڳڙهيل خانداني ماڻهن جي فطرت ۾ پڻ اهو اوڳڻ شامل ٿيو پئي. افسوس رڳو ان ڳالهه جو آهي ته اهڙا ماڻهو جهان جي خاصين خوين جي ته وڏي خبرگيري رکندا آهن پر پنهنجي ان خطرناڪ خاسي طرف ڀلجي به ڌيان نه ويندن ته هو ٻين سان ڪيڏو نه ويل ٿا وهائين جو پوءِ اهي سندن پاڇي کان پيا لڪندا ڇپندا آهن. پر جي ڪو قضا سان وڙچڙهي وين ته آر وانگر ايڏو ته مٿو هڻندا جو اڳلو ذري گهٽ پنهنجا هوش وهائي ويهندو، دل پئي چونڊس ڪڙا ڦاڙي ٻاهر ڀڄي وڃي، پر ايتريڪيت يا اخلاق کيس اهو زهر صبر سان آمر الاهي سمجهي پيئڻ تي مجبور ڪيو ڇڏي. راشدي صاحب جو اڪثر اهڙن ماڻهن سان واسطو پوندو رهندو آهي. پاڻ ان مهل ٻئي هٿ مٿي تي رکي ڪنڌ جهڪائي ڇڏيندو، جيڪا سندس بيزار ٿيڻ ۽ بچان وٺڻ جي خاص نشاني ڪري ليکبي آهي. پر سندس قوت برداشت ۽ صبر تي آفرين. بلڪ صد آفرين ڏيڻ کانسواءِ رهي نٿو سگهجي. سندس بند تڏهن خلاص ٿين جڏهن ڪو اچي ان جهڳي هڻندڙ ڳڳ ڪي ڪٽي وڃي يا سيڪريٽري سچو، ’ڌڻڻلن جو ڏاتار‘ بنجي اچي کيس ڪنهن مهمان جي آمد جو اطلاع ڏي. راشدي صاحب جيڪو اڳ ئي اهڙي وجهه لاءِ پيو واجهائيندو، تنهن جي ڄڻ الله ٻڌندو آهي سو وٺي کڙين تي زور رکندو. بهرحال راشدي صاحب جي دوستن کي اڃا ٻيو ڪاٺيس ٿيڻ جي ڪاٺي ضرورت ناهي ڪٿي ماڳهين ڪاڙجي ڇپ پيڙي نه ويهي رهن. منهنجو اشارو بنهه انهن ڏي ناهي ڇو ته راشدي صاحب پنهنجن دوستن کي دل و جان سان ڀائيندو آهي، مان ته انهن جي ئي ڳالهه ڪريان جيڪي جڻي سوڌو جهول ۾ اچو پونس.

راشدي صاحب جي طبيعت وري ناساز ٿي پئي آهي کيس فوري طور لنڊن وٺي وڃڻ جا سانباها ٿيڻ لڳا. اسين ساڻس ملڻ وياسين ته هو هميشه جيان شاندار پوشاڪ پهري پنهنجي ائرفريشنر

جي خوشبوءَ سان مهڪندڙ لائبريري ۾ ويٺل نظر آيو۔ وڏي حب مان اُٿي مليو۔ الائي ڪيئن ايندا سارا لڙڪ منهنجي اکين ۾ پر جي آيا جن جن هن بهادر انسان کي سلاسي ٿي ڏني۔
 ”ڪيئن آهيو بابا؟“ هن ڪرسيءَ تي ويهندي پيارن مان پڇيو۔ محبوب سائنس مخاطب ٿيو، تيترو مون لڙڪن جي ڌنڌڪي دور ڪري ورتو ۽ ڪا دير ماڻ ۾ کيس ڏسندي رهيس۔ اهائي مرڪ ڇڻ تي، اهي ئي نيارا انداز۔

ڳالهين دوران رکي رکي سنگتين ساڻين جا فون به ٿي آيس جيڪي لاشڪ ته سندس ناچاڪيءَ جو ٻڌي سخت پريشان هئا۔
 ”بابا ڇا پيا لکو اڄڪلهه؟“ مونکي ماڻ ڏسي پڇيائين۔
 ”ڪهاڻيءَ کي وارو وٺايو اٿم جيئن سال جي ڪوٺا پوري ٿئي۔“ ورائيم۔

راشدي صاحب ان ڪهاڻيءَ جو پلاٽ ٻڌڻ جي خواهش ظاهر ڪئي، جو مون کيس ٻڌايو، جيڪا پوءِ ’نئون نياپو‘ ۾ بنا شروعات ۽ بنا پڄاڻي جي ’ٺاهوڪي‘ انداز ۾ شايع ٿي۔
 بيماريءَ جون سموريون تڪليفون هن جنهن جگر سان سڻيون آهن سا جهڙي تهڙي جي وس جي ڳالهه ٺاهي، پر لڳاتار پوڳڻ به ٿڪائيندڙ عمل آهي جنهن جو کيس احساس آهي، ان هوندي به شجائت ۽ جرئت جا ڏيا اڄ به هن جي اکين ۾ روشن آهن۔
 بيماريءَ جي باري ۾ هو ڪجهه نه سوچيندو آهي، هن ڪڏهن به ان لاءِ نه سوچيو آهي۔

تنهن شام ڪافي دير ڪچهريون ڪيون سين پر هن پيري راشدي صاحب جي شوخ ۽ چست گفتن جي پٺيان ڪنهن ڪنهن مهل اداسيءَ جي اولڙن پي ليئو پاتو۔ ڪاش! مان اهي اولڙا دور ڪري سگهان پر منهنجي ڇا مجال مان اهڙي اڪابر ڪڏهن کان ٿيس جو ان ذهانت جي مجسم کي حوصلي رکڻ جون ويهي هدايتون ڪريان حوصلا ته هن ۾ اڳ ئي آهن، پر جتي قربن جون گهرايون هجن، عقيدتن جون انتهائون هجن اتي محض رسمي ڳالههون ته مان به ڪونه ڪري ڇڻان، پوءِ

به چاهيم پي ته دل جي گهراين مان نڪتل ڪي سٺا لفظ هن
 تائين پهچايان پر اهڙا ڪي لفظ ئي نه پي سجهيا.... مونڪان ته
 سڀ ڪجهه وسري ويو ۽ الائي ڇا جو ڇا ڳالهائي ويس! هو
 مرڪيو، مرڪ ۾ هن جي شوخي شامل هئي جيڪا شايد ته
 منهنجي تسلين ۽ دلدارين جا ليڪچر ٻڌي موٽي آئي. اسانجون
 دعائون آهن ته شال سندس اهي شوخ مرڪون سدائين قائم هجن
 ۽ هو جلدي صحت ياب ٿي اچي دوستن کي قربن ڀريون ست سريون
 ٻڌائي محفلون مچائي ۽ جلال چانڊڻي جي ڪيسٽ سان گڏ ادبي
 جلال چانڊڻن تي به تبصرو ڪري.

—

سچ، سونھن ۽ ڀلائيءَ جو عاشق

چوندا آھن ته تقرير ڪرڻ فن آھي. مونکي انهيءَ کان انڪار ڪونھي، ڇو ته سٺي لکيل تقرير برابر فن آھي. ان ڏس ۾ ڪيترن ئي ليکڪن جا نالا وٺي سگھجن ٿا جيڪي ڪاريگريءَ سان لکيل تقريرون پڙھندا آھن پر جيڪا تقرير بنا لکڻ جي خاص انداز ۾ ڪجي ٿي اها لاشڪ ته ڏاڻو جي ذات آھي. سنڌي ادب ۾ اھڙيون سرت ڀريون دلڪش تقريرون پنھنجي ڄمار ۾ مون صرف ٽن شائستين شخصيتن کان سڻيون آھن. سندن ساڃاه واري گفتار ۽ دلفريب تاثرات ڏسي ھرڪو ڀڄو پائيندو ته جيڪر ماڻ ٿي نه ڪن. ڇا ڇا نه ھوندو آھي انھن تقريرن ۾! بس ايئن ڪئي ڇڻجي ته ھيانءُ تيريءَ تي ڪنيو ٿا رڪن.

اسانجو پيارو پير حسام الدين راشدي ته فرشتن کي ست سريون ٻڌائڻ ستين آسمان ھليو ويو نه ته انجي تقريرن جي ھاڪ به ھيڪاندي ھئي. خدا وڏي حياتي ڏي علي احمد بروھيءَ کي جيڪو تقريرون گھٽ ٿي سھي پر غضب جون ٿو ڪري. باقي اھا گھٽ تقريرون ڪرڻ واري ڪوت ”ڄام، ڄاموٽ، ڄامڙا“ واري ڪالم ۾ پوري ڪيو ڇڏي. سندس لکڻين ۾ به اھي ئي دم خم ۽ دلنوازيون ڀيون ڏسبيون جيڪي ھنجي ايڪسٽيمپور تقريرن توڙي روزمره جي ڳالھ ھولھ ۾ شامل آھن.

ڏات جي ڏيھ جو ٿيون ڏٺي ھند جي سنڌين جو تھذيبي ايليجي، ھردلعزيز شخصيت، پدم شري پروفيسر رام پنڄواڻي آھي جنھن پنھنجي تقرير ۾ لکڪ ورھيم عمر ماڻڻ جي خواهش ڪندي چيو:

”عمر وڌ ۾ وڌ سؤ ورھيم تنھن ۾ ماڻھو ڪري به ته ڇا؟
عمر به ايڏي ھجي ها جيڏي مٺي موجود ھئي. ڄام ايڏو ھجي
ها جيڏو مان سٺي نوش ھئس. ايڏو نشيدار ھجان ۽ ھيڏڙو پيالو
ملي پيئڻ جو. آسي آئون سؤ ورھين جو، تنھن مان پي نيٺ

چا پیئون۔“

سفید پوشاک جو شائف، پروفیسر رام پنجاڙي جنهن کي
سندس شيدائي لفظن جو جادوگر ڪري ٿا ڪوٺين، تنهن جي
اها حيرت انگيز تقرير مون کان ڪڏهن نه وسرندي.

سندس مهانڊن لاءِ مان عمارتن ۽ ڪنڊرن جو رازڪي نوعيت وارو شعر ڪونه ورجائيندس جيڪو عام طور وڏي ڄمار جي خوبرو ماڻهن لاءِ چيو ويندو آهي. هن جي مهانڊن ۾ ته اڄ به اهائي مٿيا آهي جيڪا مٿيادارن جو مقدر آهي پيشانيءَ ۾ اهوئي شان آهي جنهن سان شاندار شخصيتن جي شناس ٿئي. نه ته ڇا عمر ۽ ڇا جگر! اهي سندس ئي زنده دليون آهن جيڪي ستر ورهيه جي ڄمار ۾ کيس تازو توانو، نئونو رڪنديون اچن. ڇا جا ڪاڙها ڦڪيون، ڇا جا چڪن چوڙا، ڇا جون مساج مالشون، جن جي اڪثر وڏي ڄمار ۾ ضرورت پوندي رهندي آهي. هو پنهنجي هانو جي سوجهري، ارادي جي سگهه ۽ فن جي دنيا سان وابستگي جي ڪري ڪيترن ئي جوانن کان اڳرو آهي. قدرت جي هن تي خاص عنايت آهي ته جنهن به ڪم ۾ هٿ وجهندو، ان ۾ اوس سويارو ٿيندو پر ان لاءِ کيس ڪو تڪبر ناهي. وس پڄندي ٻين کي به تڪبر ڪرڻ کان روڪيندو رهندو آهي. هو رب جي رضا جا ٿورا خوشيءَ جا لڙڪ لاڙي مڃيندو آهي. هر وقت قادر جي قدرت جا ڳڻن ڳائيندڙ هي فنڪار، ليکڪ، شاعر ناٽڪ نويس ۽ ميوزيشن پنهنجو مثال پاڻ آهي. منجهس هڪ خوبصورت هجي ته مان بنا اوني ان جي ڪي پڄي پٺا ڪارا ڪريان، هو ته ڳڻن جو گلدستو آهي، ڪهڙا ڳڻن ڳائي ڪهڙا ڳائجن. هند ۾ ڪو ڪتاب، رسالو، ڪا محفل ۽ اهڙو گهر ناهي جنهن ۾ هن جي خداداد قابليت جو ذڪر نه ٿيو هجي. هن جي زندگيءَ جو ڪوبه اهڙو رخ رهيل ناهي جنهن تي لکيو يا ڳالهايو نه ويو هجي.

نظرن جون سرچ لائيتون چؤڌاري مٿس پيون آهن جن کيس سڄي هندستان ۾ ايئن پڌرو ڪري رکيو آهي جئين نيري آسمان تي سڄي. هن جون جيتريون چڱاڻيون لکندس ان مان ته هرڪو

واقف آهي، ڪا نئين ڳالهه نه ٿيندي. جي هروڀرو ڪٿي لڳايون
لکيم ته اهي به پڪ ٿي پڪ ’باڪس آفيس‘ تي ناڪام وينديون
ڇو ته مون دادا رام پنڇواڻيءَ تي رڪن وٺان سڌي توڙي اڻ
سڌيءَ طرح تههتن ۽ طنزن جا تير به وسندي ڏنا آهن، جيڪي
سندس ڪشاده سيني تي قدرت طرفان پهرايل ذره سان ٽڪرائجي
ٽٽندا ٿيو پون. جن کي هو پاڻ ئي سنئون ڪري حالتن کي
هموار ڪرڻ جي ڪوشش ڪندو آهي. اهڙي ريت دلين تان نفرتن
جي ڪٽ لاهي قربن جا قنديل هاريندو آهي ڇو ته بهرحال هو
سچ، سونهن ۽ پلائي جو عاشق آهي.

سندس مقبوليت جو اهو عالم آهي ته ڪنهنجي به نالي
سان گڏ ڪٿي ’پنڇواڻي‘ ذات پڙهبي ته ڌيان فوراً رام پنڇواڻي
ڏانهن ويندو. جن دنيا ۾ پنڇواڻي ذات وارو رڳو پاڻ ئي پيدا ٿيو
هجي. يا قدرت اهو اڪيلو پنڇواڻي خلقيو آهي. ان ۾ شڪ جي
ڪا گنجائش به ناهي ته هو برابر پنهنجي نالي سان ناميارو انسان
آهي، جنهن کي هرڪو عزت احترام ۽ قرب جي نگاه سان
ڏسي ٿو.

اڪثر ماڻهو بظاهر ته شهرت جي ڪا طلب ڪونه ڏيکارين
پر اندر ئي اندر اها حاصل ڪرڻ لاءِ ٻڌيون مڪون هڻي
لڳيون پيا ڪڍيندا آهن، پر جن وٽ شهرت پاڻمراڻو هلي ايندي
آهي ته هو ان جو قدر ڪندي خير مقدم ڪن، ائين نه ته
ماڳهين سڀيتجي وڃن ٿا:

”هونه، اسانکي شهرت جي پرواهه ناهي يا ساراهه جي
طلب ڪونهي.“

ساراهه جي طلب ته پروردگار کي به رهندي اچي، بندو
گندو ويچارو به ته ان خالق جي ئي مخلوق آهي. اجاڻي سڪڻي
سيٺ ۾ ڇو گري. جيڪي اهڙي سيٺ ڪندا آهن آهي لاشڪ
ته پهرين نمبر جا مڪريل هوندا آهن يا بنهم بي حس ۽ ائبنارسل! نارمل
يا حساس ماڻهو کي ته خوشي توڙي غميءَ جو بهر صورت احساس
رهجي ٿو. هونءَ به تعريف جا ۽ ٻول فنڪار جو پيدائشي حق

آهي۔ دل جي گهراين سان ڪيل سڄي تعريف فنڪار ۾ وڌيڪ محنت ۽ لڳن جا جذبا پيدا ڪندي هن جا جوهر ڏينهنون ڏينهن پترا ڪري ٿي، جڏهن ته ڪوڙي تعريف فنڪار جا ترا ڪڍي ٿي ۽ ترا رڳو ان جا ئي نڪرندا آهن جيڪي ڪوڙي تعريف کي سچ سمجهندا آهن، پر سڄي فنڪار کي ڪوڙ ۽ سچ جي پرک پوندي آهي ڇو ته کيس عين جون اکيون آهن. پنهنجي فن تي اعتماد ۽ محنت تي ڀروسو آهي. کيس يقين آهي ته هن جي تعريف اجائي ناهي. هو انهيءَ تي خوشيءَ جو اظهار ڪرڻ سان گهٽجي ڪونه ٿو، بلڪ وڪ وڪ تي پنهنجي مالڪ جا شڪرانا بجا آئي ٿو، جيڪو کيس ايڏيون عزتون ڏي ٿو جو هٿرادو پيدا ڪيل ذلتون به عزت جي عميق دريا ۾ ڪڪ جيان لڙهيو وڃن. پروفيسر رام پنچواڻي به اهڙي شخصيت جو مالڪ آهي.

تحريريون هجن يا تقريرون، خط، هجن يا ٽيليگرام، سندس منفرد لهجي ۽ اسٽائيل ۾ تر جيترو به فرق ڪونهي۔ هن منجهه ايڏي ته اصليت آهي جو نظرن کان پري هوندي به اڳاڻي کي پنهنجي تحريري انداز سان ايئن محسوس ڪرائيندو ڄڻ روبر همڪلام ٿيو هجي۔ هن جي تقريرن ۾ شاعري جي پلٽ پلٽان سان گڏ اهڙو جوش ۽ رواني آهي جو ڄڻ ڪو پنجويهن ورهين جونوجوان پيو ڳالهائي۔ هڏ ڪاٺ ۾ اهڙي مضبوطي جو کيس پنجاه کان مٿي جو تصور به نٿو ڪري سگهجي۔ سنڌ ۾ سندس وهيءَ جي بزرگن ڏي نهار ڪبي ته اهي هلڻ کان هلاڪ بنهه پوين پساهن ۾ نظر ايندا. پيو نه ته به، آڻندي ويهندي پڻ پڻ ڪري جهان ڇڏڻ جو سهاڻو ضرور ڏيندا ڄڻ کين پوڙهو بنائڻ ۾ قدرت جو نه، انسانن جو هٿ هجي. پر دادارام پنچواڻيءَ ۾ ته اڃان ڪوهن تائين اهڙي ڳالهه جا آثار ڪونه ٿا سمجهن. مون سندس زندگيءَ سان ڀرپور جذبا، خداداد صلاحيتون ڏسندي سوچيو هو ته جي ٻڌايو اهڙو دلڪش آهي ته پوءِ سڄي دنيا جا جوان ستر سالن جا ڇو نٿا ٿي وڃن. منهنجي ان انوکي سوچ جي حوالي سان هند جي مشهور شاعر ارجن شاد، تازو هڪ انٽرويو ۾ رام پنچواڻيءَ کان

سندس غير فاني جوانيءَ جي راز بابت ڀڄا ڪئي ته هن ڪلندي ورائيو، ”ان ۾ راز جي ڪاٿي ڳالهه ناهي. حقيقت اها آهي ته مونکي پوڙهو ٿيڻ لاءِ وقت ئي ناهي. مان هميشه نوجوانن سان رهندو آهيان ايتري قدر جو مونکي وقت جي وهڪري جي خبر ئي ڪانه پئي. مان پوڙهو نه ٿيندس، اهو ’وقت‘ آهي جيڪو پوڙهو ٿيندو. پر چاهي مان پنجويهن جو هجان، يا ستر جو، پوءِ به مان ان حقيقت کان خبردار رهندس ته وقت کي دوکو نتوڏيئي سگهجي.“

بحيشت هڪ ليکڪ جي هن ڪيترائي ناول، ڊراما، مضمون ۽ ڪهاڻيون لکيون ته ڪي ترجما به ڪيا آهن. هر ليکڪ چيان هن جي لکڻ جو پنهنجو انداز آهي. سوچڻ ۽ لکڻ کي هن الڳ خانن ۾ تقسيم ڪيو آهي. هو اڪيلائي ۾ سوچيندو آهي پر اظهار وقت اهڙي ضرورت ڪانه پئس، ڪيترو ئي گوڙ گهمسان ڇو نه هجي، انجو اثر ڪونه وٺي. فڪر ۾ ايندي گهرائي ۽ پختي جو بنا ڪاٺ ڪرڻ جي کس لکي ويندو. هڪ ئي وقت ۾ ادب جي ڪهڙين به ٽن صنفن تي لکڻ هن لاءِ ڪا وڏي ڳالهه ناهي. اهڙيون قابليتون تمام گهٽ ماڻهن جي حصي ۾ اچن. اسان پاران ڏڌ ته ذات جا محتاج آهن. ذات ڏيا ڪري ته ڪو ’ليکڙو‘ لکجو وڃي نه ته مٿو هڻي هڻي بيهجي پر مجال جو ڪو اکر لکيو ٿئي.

لکڻين مان ليکڪ جي شخصيت جي شناس ٿيندي آهي پر اها پروڙ رکڻ وارا به وري ٿين، رام پنچواڻي اهڙن ئي پارڪن مان هڪ آهي.

هو نون ليکڪن مان مايوس ڪونهي. ان ڳالهه جو ڪيس قدر آهي ته نون لکندڙن ادب کي نئون موڙ ۽ نئون مواد ڏنو آهي. البت اها سندس خواهش آهي ته نوان لکندڙ پنهنجي لکڻين ۾ غير ضروري فلاسافي ٽنڻڻ کان پاسو ڪن ڪين Harsh ۽ involved لکڻين بدران سڌي سادي عام فهم زبان استعمال ڪرڻ گهرجي.

سنڌي اردو شعر هجن يا هندي فلمن جي ڪنهن گاني

جو وٺندڙ بند، ڳالهين ڪندي دعائون ڏيندي خط لکندي ۽ تقريرن دوران لاشعوري طور هو انهن جو استعمال پيو ڪندو. شعر به اهڙا چيندا ۽ رومينٽڪ جو ٻڌڻ وارو پريشان ٿي ان مان 'عشق الاهي' وارو روحاني راز ڳولڻ لڳندو، جو ان راز ۾ ئي ته شاه جي رومينٽڪ رسالي جو به بچاءُ آهي نه ته مذهبي دورن ۾ ڪٿي ٿا اهڙا 'خطرناڪ' رسالا جڙائڻ ڪن.

پروفيسر پنجاڻي جن سان قرب ڪندو آهي انهن جي دوري هن لاءِ ڪا اهميت نٿي رکي، سندس ايمان آهي ته اڪيون پوري دل گهري صورت سامهون آئي سگهجي ٿي. دٻين جون دوريون شال نه پون باقي نظرن جي دوري هن لاءِ ڪو مسئلو نٿي ٺاهي. هن پنهنجي گهڻگهرن کي سدائين دعائن جون بي شمار پيڙهون بيش ڪيون آهن ته سهڻيون صلاحون به ڏنيون آهن، هن جي اها ڳالهه منهنجي دل وٽان آهي ته، ”نه گهڻي ڄاڻ چڱي، نه گهڻي ڀڃڻ ٿي سٺي.“

اهڙو اظهار هن پنهنجي هڪ بيت ۾ پڻ ڪيو آهي ته،
 ”ٿي ٿئي تار تبوري جي گهڻي تار ڪري
 تار انءِ جي ٿئي محض گهڻي ڄاڻ ڪري.“

کيس فخر آهي ته سمورا سنڌي اڄ سوڌو پنهنجي جنم ڏينهن کي نه ويساري سگهيا آهن. هند جي هاڪ ڪندي هو سنڌ کي به ساراهين ٿا. غالب، تلسيداس ۽ ٺنگور جا گيت ڳائيندي هو پڻ ٿئي، سچل، بيدل ۽ بيڪس جا ڪلام به جهونگارين ٿا. هو سڀني سنڌين جي نمائندگي ڪندي چوي ٿو،
 ”شاه اسانجو ساهه، سچل اسانجا ٻر، سامي اسانجي آتما آهي.“

هونءِ ته دنيا جا سنڌي هڪ ٿيڻ جي وڏي خواهش اٿس پر في الحال هند سنڌ جي سنڌين کي هڪ پليٽ فارم تي ڏسڻ به غنيمت ٿو ڄاڻي. ان لاءِ سندس چوڻ آهي ته،
 ”سنڌ ۽ هند جي سنڌين جي آمدرفت وڌي ته جيڪر ٻيئيءَ جا ٻڌڻ ڇڄي پون، سنڌا سميتجي وڃن، پيد پلجي وڃن.“

تازو پدم شري جي پرستارن سندس ستر سالن جو جشن ڏاڍي شان سان ملهائيو. هنجي دٻئي جي دوستن ته هڪاندي سخاوت ڏيکاري کيس چنبيلي ۽ جي گلن سان سينگاريل، چاندي ۽ ڀريل ساهمي ۾ کڻي توريو. ان سڀاگي ڏينهن تي جيڪي اخبارون مڱزنون ۽ گرنٽ شايع ٿيا تن کڻي کيس عرش تي اڏايو پر هي نياز ۽ نوڙت جو پتلو چوي ته:

”مان اڃان ڌرتي تي آهيان، پر ڪونه نڪتا اٿم.... دنيا ۾ آهيان دنيا جو طلب گار ناهيان، بازار مان گذريو آهيان خريدار ناهيان.“ هن کي اها ڄاڻ آهي ته عرش تي بنيادون بيهارڻ کانسواءِ ڇت جي ڇانوڻي نصيب ڪو نه ٿئي....

عرش سان ناتو جوڙي هن فرش جي بنيادي اهميت کي ڪونه وساريو آهي اهي نياز ۽ نوڙتون ئي هن جو بنياد آهن جن کيس عرش تي آڻي بيهاريو آهي.

اها ڳالهه عام آهي ته کيس ٻين کي پل ۾ پنهنجو ڪرڻ جو ڏانءُ اچي، پر هو اها خوبي نظرانداز ڪري انڪساري ۽ مان چوندو:

”اها خدا جي سڀاڻي آهي جيڪو سڄاڻپ کي پنهنجاڻپ ۾ تبديل ڪري ٿو.“

جيئن ته رام پنڄواڻي هڪ قلم کار آهي انڪري ڄاڻي ٿو ته قلم سان ليکڪ کي ڪيڏو نه پيار ٿئي ان ڪري ئي قلم کي هڪ ڪارگر هٿيار سان تشبيهه ڏيندي هن چيو ته، قلم ۾ ئي اسانجي زندگيءَ جو راز سمايل آهي. ان مناسبت سان هن سهڻو شعر چيو:

”آندڙيان غم کي چليني تو سنور جاؤنگا،
مين تيري زلف نهن هون ڪم بکر جاؤنگا،
دارو مقتل مين بلاني کي ضرورت ڪيا هي؟
ميري هاڻون سي قلم چين لوتو مر جاؤنگا.“

قلم جي حقيقت پنهنجي جاءِ تي پر مان ته جيڪر چوان دادا پنڄواڻي جو وڏو هٿيار سندس جادو ڀري زبان آهي جنهن سان

موتين جي ورڪا ڪري، ڏکڻ پري زندگيءَ کي سکن جي سڀج بڻائي ڇڏيندو آهي.

مستر سال گذري وڃڻ کانپوءِ به هن جي دلي خواهش آهي ته باقي سالن جو به هڪ هڪ پل وڌ کان وڌ ڪارائتو ڪري. هن جو چوڻ آهي ته زندگيءَ جو مقصد ماڻن جي جدوجهد آخري وقت تائين جاري رکڻ گهرجي. جيتري زندگي هجي اوتريون آسيدون به هجن، اسيدون پوريون ٿي وڃن ته چڻ زندگي جو انت اچي وڃي.

اڄڪلهه هو ڪيترائي ننڍا وڏا ڪم ڇڏي سيتا سنڌو پون، کي صحيح معنيٰ ۾ سنڌيت جو مرڪز بنائڻ جي جاکوڙ ڪري رهيو آهي. ان نڪتو مقصد لاءِ کيس هر هنڌان سهڪار جي پڪ ڏياري پئي وڃي. مونکي يقين آهي ته سندس اهو خواب جيڪو هو سالن کان ڏسندو اچي، ضرور حقيقت جو روپ وٺندو. پنڄواڻي سنڌين جو قيمتي سرمايو آهي، انمول رسلڪ آهي، جنهن کي ساهم سان سانڍي رکڻ هر سنڌيءَ جو فرض آهي.

—

سنڌي ٻوليءَ جو ٻي تاج بادشاهه

(اسين هان پکي پرديسي-

نسيم ڪنهن به ليکڪ مان ايستائين مطمئن نه ٿيندو، جيستائين کيس ان جي پرفيڪٽ هئڻ جي خاطري نه هجي. هن جي شخصيت تي مضمون ڇپجڻ ۾ انهيءَ ڪري ٿي دير ٿي. ستين مهيني تي حيدرآباد اچي، هن اهو مضمون پڙهيو ۽ ان جي ڇپجڻ جو انتظار رهيس. هن کي الطاف نمبر پڙهڻ جو به گهڻو انتظار هو، جيڪو خيرپور ۾ سندس ٽيبل تي کليو پيو ڏٺم. الاڻي هن پڙهيو يا نه....! هن کي ادبي فنڪشن جو به انتظار هو، جيڪو اسان سندس ٿي خوشيءَ خاطر جئون ۾ پنهنجي گهر ڪرڻ وارا هياسين. جنهن لاءِ صبح جو ننڊ مان اٿڻ شرط، هن نالن جي لسٽ به لکرائي هئي. ڪم ڪاريون ٿي پيس تنهنڪري جولاءِ جي پهرين هفتي ۾ واندو ٿي اچڻ جو انجام ڪيو هئائين، پر ٻيو هفتو پورو ٿيڻ تي آيو، جو هو ظلم جو نشان بنجي هميشه لاءِ اسان کان وڇڙجي ويو.... ڦرجي ويو.... علم ادب جو عظيم مينار ڪري پيو. هاڻ اسين ڪوبه ادبي فنڪشن نه ڪنداسين. هن جي پياري پيڻ عظيم فاطمه، جيڪا هن کي منهنجي مهاندي لڳندي هئي، مون کي دل ڌاريندڙ دانهن سان چيو: ”ماهتاب! مان پنهنجي ڪچهريءَ جي مور ادا ڪي توهان ڏي ڳولڻ ايندم.... هو توهان ڏي ضرور ايندو.... تون فنڪشن ڪجانءِ.... هو فنڪشن ۾ ضرور ايندو!“ عظيم فاطمه جا لفظ دل کي ڏي ڏين ٿا، ته هو ضرور ايندو. زبان جو پڪو، قول جو سچو نسيم ضرور ايندو. اسان هن جو آخرت تائين انتظار ڪنداسين.

اڄ به فون جي گھنٽي ٻڌڻ سان لڳي ٿو، نسيم جي ڪال هوندي، در تي ٽپالي اچي ٿو، ته به دل کي اچائي آس هجي ٿي، ته نسيم جو آخري لکيل خط مٿان اسان کي دير سان ملندو هجي!

هن کي اهي رنگين تصويرون ڏسڻ جو به انتظار هو، جيڪي تيرهين مئي تي اسان سان گڏجي ڪڍرايون هئائين
 کيس مون جيان مرتضيٰ ڏاڏاهيءَ جي ڪلامن ٻڌڻ جي به سڪ هئي، جن جا مون نوان ڪيسٽ تيار ڪري رکيا. حيدرآباد اچي منهنجي ڪتاب لاءِ پيش لفظ لکي ڏيڻ جي به اون هئس، جنهن لاءِ چيائين ٿي، ”ٻيو ڪير نه لکندو، انهيءَ تي منهنجو حق آهي.“

هن کي اسان کان تفصيلي ڳالهيون به ٻڌايون هيون، جن کي ٽن-ڇهن منٽن جي ڪال ۾ ٻڌائڻ ڏاڍو مشڪل هو.
 هيٺ ڏنل مضمون، ادبي شخصيتن تي لکيل سلسليوار مضمونن جي آخري ڪڙي آهي. باقي شخصيتن تي لکڻ هاڻ منهنجي وس ۾ ناهي، ڇو ته ذهن مان لکڻ جي سوچ-لوچ، آسنگ ۽ سگهه موڪلائي وئي، صدين هنن کي ڏهه ڏنگي ڪنڊر بنائي ڇڏيو آهي يادگيرين جو ڪنڊر ماتم ڪده آثار قديم رڪ ٽي رڪ مان رڪ مان چنگ ڪٿان ڳوليان؟ مون کي يادن جي ڪنڊر ۾ ڪاٺي چنگ نظر نٿي اچي ها، پر انهيءَ اونڌائي رڪ ۾ به چار عڪس چٽا پيا نظر اچن

اسان جي گهر سونهري ريشمي سوڙ ۾ جيئرو جاڳندو مٿڙي گهري نند سمهيل نسيم. چوڏهين جولاءِ جي اها رات، جنهن ۾ پنهنجي ڳوٺ جي ٿڌڙين هيرن ۾ دشمن جي گهيري ۾ ڪٽ تي ستل رتورت ٿيل معصوم صورت، دادلو، بودلو نسيم اها شام جنهن ۾ ڪفن مٿان ڪارو غلاف اوڍي آبدي نند سمهيل نسيم مَرجهائيل ڳل ڪوماڻيل چٽپ زرد چهرو ڪعبه جي غلاف جي ٽڪرن سان بند ٿيل سنگ آسودَ جهڙيون اکيون رومي شهزادو روم شهر جا پيل پاوا ڪرندا ڏٺم سمورو خيرپور روم جيان سڙندو نظر آيم

۽ يادن جي رڪ ۾ ڏسان پئي نسيم جي آخري آرامگاهه جو عڪس جنهن تي ساندھ ڏھ ڪلاڪ آسمان لڙڪهاريندو رهيو جنهن کي مان چئن فوٽن جي پاڻيءَ مان هلي الوداع

ڪيو اها هُتي هن جي گذريل پهرين اڪيلي پوئائتي
 وڃن جي ڪڙڪائڻ ڪڪرن جي گجگوڙڻ واري رات هئي
 خيرپور جي سؤ سالن جي تاريخ ۾ آسمان ايئن ۽ ايترو ڪڏهن
 به نه رنو مان نسيم جي آلي آلي تربت کي ايستائين ڏٺو، جيستائين
 اکين کان اوجھل نه ٿي

اڃان ته صبح جا ست ٿيا هئا، مان سویر ئي وڃي پهتي
 هيس. نسيم ته نوين ڏهين آندو آهي. ايئن ئي لڳو ته هو ضرور
 آندو زندگيءَ سان ڀرپور نسيم ڪٿي ماڻ ڪري ويهي سگهندو!
 هو سڀني سٽلن کي ٿرٿلو مچائي تربتن مان جا ڳائيندو ۽ حسب معمول
 چانهه لاءِ سڏ ڪندو. ڀر ۾ رکيل ٽيپ آن ڪندو، ’چپڪي چپڪي
 رات دن آنسون بهانا ياد هي،‘ ان پيرا وڃائيندو. ’نال سلوڪ
 دي بول وي ماهي، اسين هان پڪي پرديسي‘ ڏهه پيرا ٻڌندو، تنهن
 بعد اخبار گهرندو ۽ جڏهن اخبار ۾ پڙهندو ’برڪ ڪهاڻيڪار
 نسيم ڪرل جو قتل‘ ته بي اختيار ٿي چوندو: ”ابول قهر ٿي ويا!“
 (م. م.)

سنڌي ڪهاڻيءَ جو امام سنڌي ٻوليءَ جو بي تاج بادشاهه
 نسيم احمد ڪرل، قد ڪاٺ ۾ روم شهر جو پبل پاڻو، شڪل صورت
 به ذري گهٽ آهائي انٽوني سيزر واري. وڏي شلوار ۽ چولي ۾
 ملاڪڙي جو مور لڳندو، جي پتلون بشرت پائيندو، ته ڪو ڪڪ
 وڪيل لڳندو، بنهه شرميلو اصل ڌيئن جهڙو پٽ. اتواقن سان
 ملندي پگهرجي ويندو. پر هڪ ڀيرو فري ٿيو ته کيس پگهرائي
 ڇڏيندو. ڊيگهه ۽ ويڪر جريبن ۾، ته به مهاندين ۾ معصوبيت
 جي مٿيا اٿس، جيڪا سادگي ۽ صاف دليءَ جو عڪس به پئي
 پسانيندي، ته شرارت جون شعاعون به پئي اڇليندي. خيرن سان
 آڌ ڊڙن ٻارن جو پيءُ ٿيو آهي، پر هالڪيڻو ۽ شرارتون نه ويون
 اٿس. آهي ئي دريا شاهه جهڙيون من مستيون، ڪا گهڙي پلڪ
 ماڻڻ ۾ رهيو ته ٽيڪ: نه ته ان وانگر ئي ڪنڌيءَ بيٺل ڪانهن،

ٻوڙن، ٺٽي لائي، ۽ وڏن وڏن ٿڙن سان پيو ڪوٺسڻ جا
وجهه ڳوليندو.

هڪ هنڌ ويٺو ته ويٺوئي رهندو. پيو پاسا بدلائيندو،
ليٽيندو پيٽندو، آبتو سبتو پيو ٿيندو، جهڙو دادلو بودلو، ان وقت
جي ڪو ڪاٺس عمر ۾ ننڍو اديب اچي سهڙيو، ته اٿن جو سعيو
ٿي نه ڪندو ۽ کيس ٻه آڱريون هٿ جون اٿين ڏيندو، ڇڻ
کيس ڪو اسلهم خزانو ڏيندو هجي. سندس عمر جو يار دوست ايندو،
ته گوڏن جي مور جي مريض جيان مس مس اٿن جي ڪوشش ڪندو. پر
جي ان وچ ۾ ايندڙ اتيئي کيس پاڪر پاتو، ته وڏن جيان ويٺي
ويٺي ٿي کيس ٻيٽا پاڪر پائي، اها نه اٿن واري ڪٿس سندس هنيان
تان لاهڻ جي ڪوشش ڪندو، مان ڊهيل ٿي ڊهيل لفظن ۾،
سندس ان مزاج جي رڪاوٽيءَ جو احساس ڏياريو هوندو، ته هن
چيو هوندو: ”ماهتاب، مان پرڻت جهڙو ڳرو مڙس ڪيئن ٿو
هرڪنهن سان آڻي آڻي ملي مڱهان. وري اهي ته منهنجي ننڍن
ڀائرن جيترا آهن، انهن کي اها ڳالهه دل ۾ رکڻ جو ڪو ضرور
ته ڪونهي.“ ”پراها ڳالهه ته هرڪنهن دل ۾ رکي آهي، ياد
ڪونه آڻو، هو سرفراز راڄڙ جو نسيم ڪرل نمبر ۾ مضمون؟“

”ها ها ياد اٿم، پر ڏک جي ڳالهه اها آهي، ته ان ئي
سرفراز کي جي سندس ضلعي جي ڊپٽي ڪمشنر جو کيس ويٺي
ٻه هٿ جون ٻه آڱريون نه ڏنيون هونديون، ته به وٺس ڏينهن
۾ ڏهه ڦيرا پائي هن خوشي ڪئي هوندي، پر طارق جي ان ڪڏڙي
۾، آڻي هٿ نه ڏيڻ تي هن کي مٿيان لڳي هئي!“
”وري جي مليو ته؟“

”ها، ان کي ته مان سمهي هٿ ڏيندس.“

هو مصلحتن مان ته ڄاڻي ٿي ڪونه. ڪنهنجي به ڪٿي
ڳالهه ڪندو، ته بي خوف ۽ بي ڌڙڪ چئي ويندو، جنهن ۾ ڪنهن
به قسم جو مبالغو، مصلحت يا بناوت نه هوندي. پهريون ڀيرو
مون کي ڏٺو هئائين، ته ڏاڍي مسرت سان وڏي واڪ ٻئي هٿ

مٿي ڪري هوا ۾ لهرائيندي چيو هئائين: ”ماهتاب منور عباسي! ماهتاب محبوب! هو هو هو هو!...“ ۽ ڪلندي سرمائيندي واپس صوفي تي ويهي رهيو. مان جيڪو سنهڙي سر ۾ سلامڙو ڪيومانس اهو ته سندس ٿنڀر جيٽن ٺهڪن جي گونج ۾ الائي ڪيڏي وڃائجي ويو! بهرحال مون کي سندس ڪيڪارڻ جو انوکو انداز پرو نه لڳو. ڪافي دير تائين مون سان نه ڪچيو، پر محبوب ڏانهن منهن ڪندي ڳالهائيندو رهيو. ڇو ته هن سان اڳ ئي سندس ملاقاتون ٿيل هيون. مان بور ٿي آڻڻ واري هئس، ته اچتو مون ڏانهن منهن ڪندي چيائين: ”تمام سٺو ٿيو، جو ننڍي عمر ۾ ئي شينهن ڪلهي چڙهي ويٺين ۽ وڏين وڏين ڊگرين جي چس ۾ ڇوڪريون گهڻو ڪري شاديءَ کان محروم رهجو وڃن.“

سندس خيالن مان پتو پيو، ته هو چوڪرين جي گهڻي تعليم حاصل ڪرڻ جي حق ۾ ناهي. صرف ميٽرڪ يا بي. اي ڪرڻ هنن لاءِ ڪافي آهي. تنهن بعد ڪين فوراً پيڪا چيڏي ساهرو گهر ملهائڻ گهرجي.

اسين پوءِ ڊرائينگ روم مان اٿي لان ۾ اچي ويٺاسين. سندس ڳالهين اهڙيون ته وڻندڙ لڳيون، جو ننڍا ڪڙو هوندي به وقت گذرڻ جو احساس ئي نه پئي ٿيو. ’سنڌي ادبي انڊسٽري‘ جي اديبن ۽ اديبن متعلق تفصيلي گفتگو ٿي ڪيائين. ٻڌائڻ جو انداز به نرالو، آسمان ۾ نهاري، مَرڪي مَرڪي ائين بي ڳالهائين، جن جيڪو اسان کي ٻڌايائين پي، اهو کيس آسمان جي اسڪرين تي صاف نظر پي آيو ۽ پاڻ رڳو ڪمينٽري ٿي ڪيائين. اوچتو جو واچ تي نظر پيس، ته ٽپوئي هڪڙو ڏٺائين: ”ڀائو، مان هاڻ وڃان ٿو!“ چپ جون چاپيون ڪڍي گيت ڏانهن ذري گهٽ ڊوڙندي محبوب کي چيائين.

نسيم احمد ڪرل سان اها ملاقات، شام کان رات جو يارهين ٻارهن تائين ٿي هئي، پر پوءِ ٻئي ڏينهن نسيم پاڻ ٻڌايو، ته ان رات رستي تي سندس جيب خراب ٿي پئي هئي ۽ کيس پنهنجن ان ڪوڙن سچن ڳالهين جا ڪيتا ڏيڻا پيا هئا. هو

برهم ڦٽيءَ ڌاري وڃي ڪڪن پيڙو ٿيو.

نسيم ڪرل ڏاڍو نفاست پسند آهي. لاشڪ ته اهو سندس نالي جي نزاکت جو اثر هجي. لکن پڙهڻ کان وٺي کائڻ پيئڻ، سڻائي صفائي ۽ ڪپڙي لٽي تائين، هو زندگيءَ جي هر شعبي ۾ نفاست پسند آهي. ناهي ته رڳو پيڙو لکن مهل. جڏهن حال مان بي حال هوندو، سگريٽ مان سگريٽ ڌڪائيندو، هڪ ڪوپ مٿان ٻيو ڪوپ چاڙهيندو، چوڌاري پٺا پڪڙيل هوندا ۽ فرش تي سگريٽن جا ٿونا، تيليون ۽ رک ٺي رک هوندي. سگريٽن جا ٻرندڙ ٿونا سدائين چڪ پائي پيٽا ڪري آچلي، پوءِ کڻي ڦالين سڙي يا فرش چوندو، ”پل ته اهو داغ هجي، منهنجي يادگيري ڏياريندو.“

گار ۾ ڪراچيءَ کان حيدرآباد ايندي، منهنجي ننڍي ڪڪي، جنهن کي هو زير ذري ڪري سڏي، هنج ۾ ستل هجيس. بيخياليءَ ۾ سگريٽ جو ڦٽلو وڃي پيٽ تي ڪيريس، ته هوءَ روئڻ لڳي. نسيم کي به ڏاڍو افسوس ٿيو. ٻئي ڀيري جڏهن حيدرآباد آيو، ته ڪڪيءَ کي نشان ڏسي چيو هئائين: ”پن ته اها نشاني هجيس، وڏي ٿي ياد ڪندي“ نسيم جا اهي يادگيرين قائم ڪرڻ جا انوکا مثال مون کي مات ڪرايو ڇڏين. هن بين بانم پتلون ۽ بئسرن جي دور ۾ به هو شلوار قميص سان ناتو نپائيندو اچي ۽ اهو لباس مٿس اهڙو ٺهي بيهي، جن ٺهيوئي هن لاءِ هجي. سفيد لباس ۾ ته هو پاڪيزگيءَ جو سينبل يا ڪا آسماني مخلوق لڳندو آهي. تنهن هوندي به هو ڪنهن کان ڪا سونگ يا بچان ڪانه ڪندو.

ڊي بي. آر جي زماني ۾ اسان جو ساڻس رهيو هو. هڪ ٺي گهر ۾ گڏ آڻڻ ويهڻ، کائڻ پيئڻ، کل پوڳ، دلچسپ گفتگو. آهي ڏينهن جن اپريل جي بادلن جيان آڏامندا ٿي ويا. نفاست سان گڏ سادگي پڻ هن جي شخصيت جو اهم جزو رهي آهي. هو جو عمدو ۽ نفيس ڪراڪرين جو ديوانو آهي، تنهن کي جيڪر ڪٽ هي ٽالهيءَ ۾ ماني کائڻ جو اتفاق ٿئي، ته مجال جو منهن ۾ سونڊ پئس. هو خوشيءَ سان کائيندو، پر شرط اهو

تہ سٺي پڪل هجي. بيسواڊي ٻوڙ پلائڻ کان، ساڊي سوڊي ٻاجهر جي ماني ڪير سان کائڻ وڌيڪ وڻندس. مان ته وري ٻوڙ به پاڻ رڌيان، جڏهن کائڻس پچندي هئس، ”ادا اڄ ڇا رڌيان؟“

”جيڪو جلدي ۽ آسانيءَ سان تيار ٿي وڃي.“

مان ٻيهر اصرار ڪري پچندي هئي مانس ته چوندو هو، ”جنهن ۾ اوهان ڪي گهڻي تڪليف نه ٿئي.“

ڪيس منهنجي ڏوٽي سانجهڻ ۾ دلچسپي نه هئڻ جو احساس هو. سندس قدبٽ جهڙي ماڻهو، جي خوراڪ ڪنهن به طرح ڀولو برادران کان گهٽ نه هئڻ گهرجي، پر عجب جي ڳالهه آهي ته هو صبح جو نيرن ۾ چڙا به ٽي چانهه جا ڪوپ پيئي. پنهنجن جو سا جلدي ۽ تڪي بک لڳندس، ته به ماني عام نارمل ماڻهو جهڙي کائيندو، جنهن ۾ گوشت نهايت ضروري آئيندو ليڪبو. نرين کائڻ جو ڏاڍو چاهه اٿس. منهنجن ٻارن جي ۽ هُن جي نرين تان، مانيءَ مهل چڪري رهندي هئي. ارم بيبي، جنهن کي هونءَ ته آسي پر چيڙائڻ مهل ’پيت‘ ڪري ڪوٺي، سا نسيم جي اک بچائي، اڳواٽ ئي جهٽ ڪري ڏس مان نري ڪڍي، پنهنجي پليٽ ۾ رکندي هئي، جڏهن نسيم ائين ڪندي ڏسي ورتس، تڏهن شوخيءَ مان چيو هيائينس:

”هو....و....ن! اڳواٽ ئي ڪٺي چڏيهه جيئن ڇا ڇا نه ڪئي.“

جواب ۾ ڪڪيءَ جي چنن تي ڦڪي سرڪ پڪڙجي وئي هئي.

”ڪاءُ ڪاءُ.... پر سڀاڻي منهنجو وارو اٿئي.“

پوءِ مان ڪوڙ ساريون نريون گهرائيندي هئس، جيئن منهنجي ٻارن سان گڏ اهو ’ٻار‘ به سرچي پوي.

رات جي ماني عام طرح سان نه کائي، جي بک گهڻي لڳيس ته لاچار هڪ ٻاجهر جي ماني، ته ٿڌي ڪير جو ملائيءَ وارو گلاس. اسان کي چوندو هو، ”مان هڪ ويلو ماني ٿو ڪاوان، ڏاڍو مستو مهمان آهيان، تڏهن ماڪي خوشيءَ سان رهايو اٿو.“

”اچي پي“ ڪوپ اڳتي وڌايائين. مون سندس هٿ نه موندائو ۽ لاچار ڪانس چانهه ورتي. اهڙي ڪڙڪ جهڙي زهر، کير جو بنهه اڌ ڦڙو! هڪ ڏک زهر مار ڪيم ته روح ئي ڦري ويو. ”الائي اهڙي چانهه توهان ڪيئن ٿا پيو. مان ته اهو زهر پي جيڪر مري وڃان!“ ڪوپ واپس رکندي چيم.

”چانهه پيئڻ جو ذوق پيدا ڪر، پوءِ ڏسجان ته ڪهڙو نه سٺو ٿي لکين.“

”ڇڻ مان خراب لکندي رهي آهيان.“

”ٻڌ ٻڌ ٻڌ ٻڌ!“ هن اکيون بند ڪري مخصوص انداز ۾ سمجهائيندي چيو: پر مان ڪجهه ٻڌڻ کان اڳ، ’سوجهرو‘ ۾ ڇپيل پنهنجي ڪهاڻي ’ڀڳو پير پيران‘ ۽ ’بک جا چڪ‘ جو حوالو ڏيندي چيم:

”انهن ٽي جيترا خط آيا، اوترا ڪڏهن اوهان جن اسٽورين تي آيا؟“

”مڙئي نياڻي نمائي ڏسي، تنهنجي مٿي تي هٿ رکيائون. وري دادو ۽ عمر ڪوٽ وارن جا خط! انهن عام پڙهندڙن کي ڪهڙي ڪهاڻيءَ جي خبر.“

”تڏهن مون کي امريڪا يا انگلنڊ مان خط اچن؟ توهان کي خبر آهي، ته مان انهن عام پڙهندڙن لاءِ ئي خاص طرح سان لکندي آهيان.“

”مان جي شاگردي قبول ڪر، مٿاڻي ڪاراءِ، پوءِ ڏس مان توکي ڪامياب ڪهاڻين لکڻ جا ڪهڙا ٿو گر ٻڌايان.“

”اهڙي ڪاڻي ضرورت ناهي، اوهان جي شاگرد ٿي پنهنجي ڪي ڪهاڻي ڪٿ ڪريان.“

”ڪير پتي“ چانهه تي هريل محبوب، نسيم جو ٺاهيل ’ڪاڙهو‘ پيئندي، ڪنهن مهل هڪ ڀيري مڙني سرڪ به پسي مريو، ته صورتحال کي نازڪ موڙ تي محسوس ڪندي، مون کي اکين تي اکين ۾ تنبيهه به پئي. ڪيائين: ڇڻ چوندو هجي: ”گهر آئي مهمان سان ائين نه ڳالهائبو آهي، پر مهمان جو سڏا لائي ويهي، ته پوءِ

اڳيان مان به مان هئس.

ان بعد نسيم مون کي ڪن ڪوڳ رائٽرن جا ڪي ڪتاب پڙهڻ جي صلاح ڏني. جنهن کي مون رد ڪندي ورائيو:

”مون کي ڪهڙي پئي آهي، جو اهي پڙهي پنهنجو نور نچويان. اهو شوق اوهان کي ئي نيهه هجي.“

هو لڳاتار شرارت مان مرڪي رهيو هو. لاشڪ ته مون کي پنهنجي ڳالهه ميجرائڻ لاءِ پئي وڌا وس ڪيائين؛ پر کيس ڪهڙي خبر، ته منهنجو ستارو به جهڙس ئي ڪينسر هو، جي پهرين نمبر جا ضدي ۽ هٽيلا ٿيندا آهن. مون کي به پوءِ ڍوڳ سڄهيو ۽ کيس چيڙائيندي چيم، ”تاج بلوچ چوي ٿو، ته نسيم بي ڪلاس جو ڪهاڻيڪار آهي.“

”بلڪل سچ چيو ائين. سنڌ ۾ ڪو اي ڪلاس رائٽري ڪونهي. مان برابر بي ڪلاس جو ليکڪ آهيان؛ پر ويچارو تاج پاڻ ته زيڊ ڪلاس جو شاعر آهي.“

وري به پنهنجو درجو مٿي رکڻ ڪاڻ نسيم ’اي‘ ڪلاس جي رينڪ ئي سڃاڻي ڇڏي، ڀرا ندر جي اوڀر کان اهو ’زيڊ ڪلاس‘ وارو تير سو هٿي ڪڍيائين.

باقي ’زيڊ ڪلاس‘ جو جواب نه هو. مان ڪيلي پيس. ٿوري دير لاءِ ئي سهي، نسيم کي طيش ڏياري مان خوش ٿيس.

تنهن ڏينهن هن ڪهاڻيءَ جي ٽيڪنڪ تي تمام سٺو ڳالهائيو. ان ۾ ڪو شڪ گمان ڪونهي، ته نسيم کي ڪهاڻي لکڻ جو ڌاڙو آهي. سندس ڪهاڻي شروعات ۾ ئي پڙهندڙن کي پاڻ سان گڏ وٺي هلندي آهي ۽ پڙهندڙ توڙ تائين ڪهاڻيءَ جي جادوءَ ۾ گم هوندو آهي سندس ڪهاڻين ۾ تريل تڪيل جملن جهڙا چنڊا لفظ ۽ محاورا هوندا آهن. سندس لکڻيءَ ۾ وچ دريا شاهه جي سير جهڙي رواني هوندي آهي. تڏهن ئي ته هو ٻئي ڪنهن به همعصر ڪهاڻيڪار کي ڪونه چنڊيو آهي. جا ڳالهه غلط آهي. پر اهو ضرور مڃڻو پوندو ته هو سنڌي ٻوليءَ جو بي تاج بادشاهه آهي جنهن وٽ نج سنڌي لفظن محاورن

جو وڏو ذخيرو آهي ۽ لکڻ وقت اهي لفظ، جملن، محاورن سندس ٻڌا هئا آهن، پر هو پنهنجي مرضي موجب ٻيو چونڊ ڪندو آهي. پنهنجو پاڻ کي گورو ظاهر ڪرڻ لاءِ، کي ڪهاڻيڪار گهڻو ڪري اهو رعب رکندا آهن، ته ڇڄڻ کان پوءِ هو پنهنجون ڪهاڻيون پڙهن ٿي ڪونه. مون کي پڪ آهي ته اهي پنهنجي لکيل ڪهاڻي وڌيڪ نه، پر - ٽي ڀيرا ضرور پڙهندا هوندا. اها قدرتي ڳالهه آهي، جنهن ۾ جيتوڻيڪ ڪا بردباري ناهي، پر هروڀرو جي بردباري به ته ماڻهوءَ کي ٿڪائي ٿي ڇڏي.

نسيم کرل واحد ڪهاڻيڪار آهي، جيڪو ان معاملي ۾ سڀ کان گوءَ کڻي ويو! سندس پنهنجي شيءِ ڪٿي ڇڄي، ته پوءِ اها کي ڏينهن ڏهاڙا صبح شام سندس دؤر ۾ رهندي. 'نئين نياپي' ۾ سندس ڪو مضمون ڇپيو، ته کيس باربار ساڳيو رسالو پڙهندي ڏسي پڇيم.

"ادا، رسالي ۾ اهڙي ڪهڙي ڳالهه آهي، جو ڀل به پري نٿا ڪريوس؟"

"هو هو هو هو!" مخصوص لهجي ۾ ڪلهندي ۽ ڪجهه ڪجهه شرمائيندي ورائيائين، "بس ڇا ڪيون، جيئن جيئن ٿو ڪو مضمون جي ساراهه ۾ فون ڪريم، تيئن تيئن ٿو وري پڙهان." هن ڏاڍي سادگيءَ سان حقيقت مڃي.

آئندي ويهندي، گهمندي ڦرندي، رسالو اصل گڏ هجي. ڪجهه دير لاءِ مان رسالو کڻي وٺي مانس، ته ڏٺم ته جهڙو ماندو، پر گهري نه سگهيو. آخر پاڻ ٽي پڇيو مانس، "ادا، پور پيا ٿيو، 'نئون نياپو' کڻي اچان؟"

"هتي...ي....!" اڪيون بند ڪري، سرڪي ڏنائين، جن منهنجي طنز سمجهي ويو، ته به ٻيو منهن ڪندي چيائين، "آئي ڏينم ته ڏسان." وري ڏس کڻي ته اهو پاڻ ۽ سندس مضمون. پڙهي پڙهي ٿڪ کان اڪين تي جي ننڊ جا ڳوٺ چڙهي ويس ۽ سمهي پوندو، ته جيئن ٽي ڪنهن ڪڙڪي تي اک ڪلهندي هئي ته پهريائين نظر مضمون تي وجهندو. شال نه رسالو اڪين

کان اوجھل ٿيس .

رام وانگر بنواس جا ٿي - چار مهينا ڪاٺي، هوجڏهن خيرپور ويو، ته مان ۽ محبوب هن کان سواءِ ويڳاڻا ٿي وياسين. سمورو گهر ڪاٺن پي آيو. زير کي به چڻ ڏيھ پئجي وئي، ۽ چيڙاڪ ٿي پئي. مان کيس خيرپور فون ڪيو. سندس گهر واريءَ کان پڇيم، ته هن ٻڌايو:

”آيو آهي ته سڄو ڏينهن ٻيو ’گولا جي گراهه جا‘ پڙهي.“
 ”ڏاڍي بور ٿيندي هوندين؟“

”ٻيو ڇا، تنهن ڏينهن چيومانس، ته پڙهڻ جي هر هر تڪليف ڇو ٿو ڪرين؟ مان کي ڏي ته تعويذ وانگر گهوٺي ڏيان ۽ ته سڄو ٻي وڃ.“

مون کي ان ڳالهه تي ڏاڍي ڪل آئي. واقعي اها گهر وارن سان سندس ڏاڍي زيادتي هئي. ايترن ڏينهن جو وڇوڙو، مٿان وري مضمون جو لڳاتار دؤر.

نسيم، خيرپور تي ڏاڍي محنت سان دلڪش انداز ۾ تاريخي ۽ معلوماتي مضمون لکيا آهن، جن کي تمام جلد ڪتابي صورت ۾ پترو ڪري پيش ڪرڻ جو ارادو اٿس. مون کي چيائين: ”اهي تنهنجي گهر ۾ ڏاڍي آرام سان ويهي لکيا اٿم، تنهنڪري توکي آريندم.“

”سچ!“ مان خوش ٿيندي پڇيومانس.

”سچ ٿو چوان.“

”اڳتي هلي مٿان ڪنهن ڪوڳ شخصيت جي نالي تي نه ڪرين.“

انهيءَ تي هو مرڪيو.

”هي ڏس ٺڪڻ تي هٿ!“ مون کي يقين ڏيارڻ ڪاڻ

پنهنجي مٿي تي هٿ رکيائين.

مٿي تي هٿ رکڻ ۽ رکائڻ جي ڏاڍي عادت اٿس. تنهن ڏينهن ڀوڳڻ ۾ کيس ڪنهن ڳالهه تي ريتايم پي، ته مٿواڳتي وڌائيندي چيائين، ”ٺڪڻ تي هٿ رک.“

”مان جي ڪوڙو هٿ رکان ته؟“
 ”نه رکندينءَ.“

”ايڏو اعتبار آهي اوهان کي؟“
 ”ها، آهي.“

جڏهن مان ٽڪڻ تي هٿ نه رکيو، ته کيس يقين ٿي ويو، ته اڳهون مون کيس رڳڙيو ٿي. هو پاڻ سادو ۽ سچو آهي، تنهنڪري پئي کي به اهڙوئي سمجهندو آهي. مون لاشڪ نه کيس انهيءَ تي ٽوڪيو هوندو، ته هو هرڪنهن کان پنهنجي سر جو قسم نه کڻائيندو ڪري، ڇو ته ڪنهن جي نيت جي ڪهڙي خبر.

دراڻينگ روم ۾ نسيم ڪرل، الطاف عباسي، محبوب ۽ مان ويٺا هئاسين. اسان جي تازي چوري ٿي هئي، ان جوئي ذڪر پئي ٿيو. جڏهن خبر پيس ته چور ٻين سامانن سان گڏ، منهنجي ٽڪڻ جي پارڪر ٻين به پار ڪري ويا آهن، تڏهن نسيم هڪدم کيسي ۾ هٿ وجهي پنهنجي شيفر ٻين ڪليي مون ڏانهن وڌائي، ”نه نه ادا، مهرباني“ مون چيو ”مان ٻي وٺي ڇڏيندس.“ ”رڪ رڪ،“ هن اڪيون بند ڪري هاڪار ۾ ڪنڌ لوڏيندي ٻين اڃا به مون ڏانهن وڌائي ۽ چيائين:

”جي سنڌي قوم قدر واري آهي، ته اڳتي هلي اها مون واري ٻين وڏي اهميت رکندي ۽ ماڻهو ورور ڪري پيا ڏسندو. سنڌ جا ادبي ادارا ان ٻين کي دونيت ڪرڻ لاءِ وفد موڪليندو، هزارن رپين ۾ اها ٻين وٺڻ لاءِ تيار ٿيندو.“
 مون کي ٻين قبول ڪرڻ کانسواءِ ڪو چارو ڪونه هو. مون ٻين رکي قابو ڪئي.

ٻهين ملاقات ۾ هو ڪنهن سان ملندو، ته رڳو ملندو. ڳالهائڻ ٻولھائڻ ۾ اهو ٺهو کيس ڀيت پيو، ته ساڻس ڏاڍي گرمجوشيءَ سان موڪلائيندو، پر جي اهو نه وٺيس ته پوءِ ٻي ملاقات ۾ کيس لغت ئي ڏيندو. نسيم کي ان جي ڪا پرواهه ڪونه ٿيندي آهي. هو چوندو آهي، ته هروڀرو پنهنجو ۽

هن جو وقت وڃائڻ جو ڪهڙو ضرور، پر تڏهن به نسيم دل جو برو ناهي. هو نه منافق ۽ ڪوڙو آهي ۽ نه وري نيت جو ڪوٺو آهي. نسيم پنهنجي بيباڪي ۽ ڪرو ڪوٺو منهن تي ڦهڪائي ڏيڻ سببان، گهڻن کي اندر ئي اندر ۾ بدگمان ڪري ڇڏيو آهي، سندس دوست جي ڳالهه تي ڪا چڙڪندا ۽ هو به ڪا منافقي ڪندا، ته هو انهن اوڻاين کي هاسڪار لٺائي ڇڏيندو ۽ وجهه وٺي کين پرڇائي ڇڏيندو، چوندو:

”دوستن کي هروڀرو انهن سنهين ڳالهين تي ڇڏڻو ناهي. کين اهي مڊايون معاف آهن.“

پر پنهنجي دوستيءَ جي حقيقي کان ٻاهر، وڏن وڏن ادبي گرڻ پکن جي ڪاڻ ڪانه ڪيندو، انهن مان ڪنهن کيس هڪ ٻڌائي ته هيءُ سَوَ ٻڌائيندو. ان ئي ڏينهن پاڻ ٽيليفون ڪئي هر ڪنهن کي پڙهو ڏيندو. جتي ٽيليفون نه پهچندو، ته اتي روبرو ويندو، خط لکندو ۽ وڏي واڪين پيو انهن گرڻ پکن لاءِ ست-سريون ٻڌائيندو.

ياد ٿو پويم، ته طارق اشرف جي گرفتاريءَ وقت ڏاڍو پريشان هو. هفتي ۾ ٻئي ٻئي پيرا محبوب کي پنهنجو اثر هلائڻ لاءِ چوندو هو. نسيم انهن ڏينهن ۾ پاڻ به ڦاٿل هو، پر جڏهن هن جي جان چڻي، ته پوءِ هن طارق لاءِ وڏا وس ڪيا، پر پوءِ خبر پئي، ته اهو ڪم سنڌ جي چيف منسٽر کان به زور هو ۽ سندس هوم سيڪريٽريءَ جي هٿ ۾ هو، جو وٺائي فقير جي ماءُ وانگر، وٽس ته ماني پچائي، وٽس ته پٽ رڌي.

نسيم جا ٽنڊر جهڙا ٽهڪ هر ڪنهن ٻڌا هوندا پر شايد ئي ڪنهن هن جا لڙڪ ڏٺا هجن! جبل جيئو نسيم، هر ڳالهه کي ڪل خوشيءَ ۽ ٽهڪن ۾ لٺائيندڙ نسيم، ڪو دل جو ڏاڍو نرم آي، اصل زائفن کان به پري. ڀٽي جي دؤر ۾ مٿس الاهي آفتون آيون، پر هن جي اک مان ڳوڙهو به ڪونه نڪتو، پر پيرحسام الدين کي آپريشن ٿيڻ ڏانهن ويندي ڏسي، نسيم اوچنگارون ڏيئي رنو ۽ اهڙو رنو، جو هر ڪنهن کي روڙي ڇڏيائين. سندس ڳوڙها

تڏهن سڪا، جڏهن پير صاحب جي آپريشن ڪامياب ٿي. ٻئي ڀيري جي ڳالهه آهي ته رات جو اسين فلم ’ڪڇي ڪڇي‘ ڏسي رهيا هئاسين، هڪ سين ۾ جڏهن فلم جي هيروئن جي مڙس کي سالن پڄاڻان خبر ٿي پئي، ته هيروئن شاديءَ کان اڳ ڪنهن ٻئي سان پيار ڪندي هئي ۽ کيس پراڻيون ڳالهيون ورجائيندي ٻڌائين، ته هن انتهائي فراخ دليءَ جو ثبوت ڏيندي هيروئن کي چيو، ته انهن ڳالهين کان هو بدظن ناهي ٿيو. هيروئن انهيءَ تي پڇيس ٿي: ”تون انسان جي روپ ۾ ديوتا آهين يا ديوتا جي روپ ۾ انسان؟“ مڙس ورائيس ٿو: ”هن زماني ۾ صرف انسان ٿجي ته به غنيمت آهي.“

جتي انهن ڊائلاگس جي ادائگي ڏاڍي ٺڳي هئي، اتي چهرې جا تاثرات پڻ هيٺ ۽ وڏن جهڙا هئا. ڪمري جي ڊم لائيت ۾ اسان ڏٺو، نسيم رومال سان هر هر پنهنجون اکيون ٿي آڳهيون. محبوب جي پڇڻ تي چيائين: ”اڏا، دل جو ڏاڍو نرم آهيان، اهو سين برداشت ڪرڻ منهنجي وس کان ٻاهر هو.“ ۽ تڏهن ئي نسيم جي محرومين جي هلڪي جهلڪ مون کي نظر آئي هئي. ڏينهن ڏينهن سندس اکين جي چوگرد گهرا ٿيندڙ سياه حلقا ٻڌائيندا رهن ٿا، ته هو ڪڏهن حالتن جي گهاٽي ۾ پيڙبو آهي، ڪڏهن قربانگهه ۾ قربان ٿيندو آهي، ڪڏهن چنڌا جي رچتا ۾ جلندو آهي، ڪڏهن معاشن جي مڇ منجهه هوندو آهي! ان بعد جڏهن دوستن کي ٻڌائيندو، جلائيندو، ستائيندو ۽ ٻڌائيندو آهي، تڏهن کيس ڪي قدر سڪون ملندو آهي. هن کي خبر آهي، ته سندس اهي دوست، سڀ ڪجهه سهندو به هن جا پنهنجا آهن. هن کان ڪڏهن به ٿڌا منهن موڙين. دل ڏکين ٿي، ناراض ٿين ٿا، ڏوراپا ڏين ٿا منافقون به ڪن ٿا، پر جڏهن نسيم جا مٿا ٻول سندن ڪنن تي ٿا پون، ته وري اهڙي جا اهڙا ٿيو وڃن. هنن آڏو پنهنجو پاڻ کي هڪ فاتح جي روپ ۾ ڏسي، سندس آنا کي تسڪين ملي ٿي. نسيم جو راڳ ڪنهن نه ٻڌو هوندو. کيس سٺي راڳ جي شناس ته آهي، پر پاڻ به سرتال مان ڄاڻي، پهريون ڀيرو مون کي

اها ڳالهه محبوب ٻڌائي، جنهن سان هو ڪراچيءَ ويو هو، ته
 دڳ تي بڻوڊ ۾ اچي، کيس ٻئي ٻئي مصراعون ٻڌايون هئائين.
 ڪي ڏينهن ڏهاڙا کيس ايلاز ڪيائين، ته مس مس مون کي به
 ٻڌڻ جو موقعو مليو. پوءِ هڪ ٻه ڀيرو وري به ٻڌايائين، جي
 ان شرط تي ٽيپ ڪيائين، ته ڪنهن کي نه ٻڌائينداسين.

نسيم سان جن ڏينهن اهي محفلون مڃنديون هيون، ته محبوب
 ۽ مان گهڙي تي سنگت ته نه، پر ميز ڪرسيءَ تي وڃت ڪري
 سرتال ۾ پيا سنگت ڪندا هئاسون. هڪ ڀيري نسيم چيو: ”ماڪي
 پڻو ٿو ٿئي، جي اهڙوئي ڳائڻ وڃائڻ جو شوق رهيو سين، ته اديبن
 مان ڦري تارا گهنشام واري پارٽي نه ٿي پئو!“

ڪڏهن ڪڏهن چڙي به پوندو: ’مان ڪو ميراڻي ٿورڙي
 آهيان، پر جي ڪڏهن موڊ ۾ هوندو ۽ طبيعت ۾ ترنگ هوندس،
 ته ڪونه ڪو انگريزي راڳ ٿي ٻڌائي وجهندو:

ماءُ گرل از اي ڪوڪر
 شي از بڻش بوڪر
 ديتس ويئر آر ماءُ مني گوز
 شي گات اي لتولي هيپ
 جسٽ لائيڪ اي بيٽل شيپ
 ديتس ويئر آر ماءُ مني گوز
 شي گات اي لتولي ليگ
 جسٽ لائيڪ اي وسڪي پيگ
 ديتس ويئر آر ماءُ مني گوز
 شي گات اي لتولي آئيز
 جسٽ لائيڪ اي ڊائمنڊ فائيو
 ديتس ويئر آر ماءُ مني گوز

هر ڪهاڻيڪار وانگر نسيم به ڏاڍو حساس ۽ پورالو آهي.
 هڪ ڀيري اسين سڀ ٻارين ٻچين ڪار ۾ حيدرآباد کان ڪراچي
 وڃي رهيا هئاسين. نسيم به پنهنجا ڪجهه ڪيسٽ ساڻ کڻيا ۽

ٽيپ تي پنهنجون پسنديدہ غزلن واريون قواليون وڃائن شروع ڪيون. غلام فريد صابري، هونءَ تہ مون کي بہ پسند آهي، پر تنهن ڏينهن الائي ڇا ٿيو، جو سندس انهي قوالي ’ساقيا اور پلا اور پلا، اور پلا اور پلا....‘ ڏاڍو ڪڪ ڪڪم۔ اصل مٿو ڦيرائي ڇڏيائين، پر نسيم هجي، جو راڳ جي لہءَ تي چڻ ڦڻ ڪڍيو بي جهوميو. آخر رهي نہ سگهيس ۽ چيم: ”ادا، ان کي تہ بند ڪيو، ٻيو ڪو ڪيسٽ ٻڌايو.“ نسيم يڪدم ٽيپ بند ڪري، اهو ڪيسٽ ئي دريءَ مان ٻاهر اچي ڇڏيو! اهو سڀ ايترو جلدي اوچتو ۽ آسيد جي خلاف ٿيو، جو مان حيران ٿي ويس. محبوب ڪار فل اسٽيڊ ۾ هلائي رهيو هو، حيران ٿي ڏانهس نهاريو، پر نسيم منهن ۾ سونڊ وجهي چپ ڪري ويٺو رهيو ان دوران اسان وڏا تہ چپ هياسين، پر ننڍا ٻار بہ وايو منڊل ڏسي سانت ڪري ويهي رهيا، پوءِ بہ محبوب ان خاموشيءَ کي ٽوڙڻ لاءِ عجب مان پڇيس:

”اهو ڇا ڪيو ادا؟“

”ڀاڻيءَ کي نہ جو ٿو وئي.“

”مان اچلائڻ لاءِ تہ نہ چيو هو.“ چيم.

پوءِ هن ڪجهه ڳالهائڻ بنا، منهنجي پسند جو ڪشورڪار وارو ڪيسٽ ڇاڙهيو، تہ بہ اسان کي ڪو مزو نہ آيو.

مان پوءِ اڳتي لاءِ ڏاڍي محتاط ٿي وئي هئس، پر هڪوار وري اهڙوئي واقعو پيش اچڻ وارو هو. ڪراچيءَ ۾ ڪرفيو دوران محبوب، نسيم، ٻار ۽ مان جيس ۾ رهيل هئاسين. تاج بلوچ بہ اسان وٽ ويغل هجي ۽ نسيم کان ’برسات‘ لاءِ افسانو ٿي گهرائين. جنهن تي نسيم چيس:

”تاج تون رسالو ڪڍين تہ توکي مفت ۾ ڏيڻ لاءِ بہ تيار آهيان.“

”پر هي رسالو بہ تہ منهنجي ايڊيٽريءَ ۾ آهي.“

”نہ، هي يوسف شاهين جو آهي ۽ اهو شخص پاڻ شاعروڪار آهي، کيس پئسا ڏيڻ گهرجن.“

”ڪيترا پئسا؟“

”پنج سؤ في ڪهاڻي.“

”اهي تمام گهڻا آهن.“

”اهي گهڻا آهن، ته پوءِ يوسف شاهين کي اچڻو پوندو، هڪ ڀيرو نه، پر سؤ ڀيرا. منهنجون شيون اهڙيون سستيون ڪونه آهن.“

افساني ڪاڻ تاج جي گهڻي زور ڀرڻ تي، آخر نسيم پنهنجي ڏهه پئسيءَ وارو دلچسپ ڪيل شروع ڪيو ۽ شرط رکيائين ته:

”جي اها ڏهه پئسي بنا هٿ لائڻ جي، نراڙ تان ڪيرائي وڃڻ ۾ ڪامياب ٿي وئين، ته افسانو ملندڙ.“

تاج انهيءَ تي تيار ٿي ويو. پوءِ ته وٽ وٽان ٿي وئي. تاج کي ڪرسيءَ تي ويهاريو ويو. محبوب ۽ نسيم مٿان گهيرو ڪيو بيٺا هئا. مان ٻارڙا وٺيو صوفي تي سمورو لڦاءُ ڏسڻ لاءِ آئي وئي هيس. نسيم نوال ڪٿي تاج جي پيشانيءَ تان پگهر آگهيو. هٿ به ٻوڙي ڪري ويهاريائونس. مطلب ته نفسياتي طرح کيس گهڻو اثر وڌو ويو. سڄي تياريءَ بعد، نسيم ڏهه پئسي تاج جي پيشانيءَ تي زور سان چٽوڙائي، اٽڪل سان لاهيو ويو، مگر تاج تي نفسياتي اثر رهيو، ته ڏهه پئسي سندس نرڙ تي چٽوڙي پئي هئي. پوءِ چيائينس: ”هاڻ ڪنڌ لوڏ.“

تاج پنهنجي مٺيلي ڏوڻي ڏوڻي مائڊو ٿي پيو، پر ڏهه پئسي هجي ته ڪري! تاج جو اهو ڪلوزاپ، جيڪو ٺٽي-وي ’مخزن‘ ۾ ڏيکارجي، ته هوند ماڻهو گهر گهات ڇڏي پڄي وڃن. ٺٽي-وي وارا هونءِ به ’مخزن‘ پروگرام ۾ چڱن چڱن جي ڪلوزاپ ۾ ٻڙي ٻوڙيو ڇڏين، ايتري قدر جو انهن جي منهن جا سنهڙا ٽنگ به لائڻ جي چڱهن جيان ناسن ۽ ڪنن جي وارن سوڌو ظاهر ٿيو پون. رڳو سڱن جي ڪسر رهجو وڃي. باقي پنهنجي ڪڳن ۽ ڪڳين کي به سينگاري حالي قلوپطره بنائي پيش ڪندا آهن، جيڪي نه رڳو پنهنجي رڪارڊنگ ڏسن، پر وٿين ته ڏهه پيرا ري ٽيڪ به ڪرائين. ’اهم پائين‘ کي پنڌهن ويهن منٽن جي پروگرامون ۾ اهي سهوليتون ناهن. اهي ويچارا ته ٺٽي-وي تان خير اٿڙي وٺي لسڙا

ٿيو موٽيو اچن. ڪڏهن ته اها خيرات وري ئي-ري ڊرامن جا ڪي ناميارا پروڊيسر منگهي پير جي بڪايل واڳن جيان، دڳ تي ئي جهٽيو ڳڙڪايو وڃن. آخر ڪراچيءَ ۾ رهڻ ڪري پيو ڪجهه نه، ته منگهي پير جي واڳن جو اثر ته منجهن اچڻ ڪپڻ.... ها، ته ڳالهه پي ئي تاج بلوچ جي. کيس مڇريل پاڙي واري حالت ۾ ڏسي، اسان جو ته ڪل کان ساهه ٿي نڪتو. آخر هو به سر ڦٽايو ويٺو هو، سمجهي ويو ته ’زال ۾ ڪجهه ڪالا هي‘ ۽ محبوب کان پڇيائين:

”ڏم پئسي لڳائي به اٿس يا نه؟“

”تون ڪنڌ لوڏ، ڪنڌ لوڏ!“ نسيم استاد واري انداز ۾ هڪل ڪيس، اتي تاج به جو کڻي پيشانيءَ تي هٿ ڦيريو، ته ڪاريءَ وارا ڪڪ لڳا پيا هئا. چيائين:

”مان شرط ڪئي، جو توهان جي شرارت سمجهي ويس. هاڻ افسانو ڏي جلدي ڪري.“

نسيم کي ڪهاڻيءَ لاءِ گهڻوئي زور ڀريائين، پر هو پنهنجي ضد ۾ انڪار ڪندو رهيو تنگ به ڏاڍو ڪيائينس، ڪنهن مهل چويس ڪهاڻي ڏيانءِ ٿو، ڪنهن مهل صفا ٺپ جواب تاج اسان کي به سفارش لاءِ چيو. اسان به سفارش ڪيس ۽ جڏهن گهڻو چيسين، ته تمام سنجيده ٿي چيائين:

”توهان جي چوڻ سان مان ڪهاڻي ڦاڙڻ لاءِ تيار آهيان، پر ڏيندو مانس نه. چئو ته ڦاڙي ڇڏيان.“

هو ڪهاڻي ڦاڙڻ لاءِ هٿن ۾ جهلي بيٺو. اسين ڊجي وياسين، ته ڪٿي سچ پچ ئي نه ڦاڙي ڇڏي. تنهنڪري وڌيڪ چوڻ ئي ڇڏي ڏنوسين. تاج به مايوس ٿي هليو ويو. خير ڳالهه آئي وئي. ٻئي ڏينهن رات جو ائين وڳي، جڏهن ڪريو لٿو ۽ اسين حيدرآباد وڃڻ کان سنڀياسين، ته نسيم تاج کي فون ڪيو ۽ چيائينس:

”نوين لڳي اچي ڪهاڻي ڪئي وڃ.“

انهيءَ تي محبوب ياد ڏيارس: ”ادا، ائين وڳي ته پاڻ هلون پيا، نوين وڳي تاج ڇا اچي ڪندو؟“

”پل ته اچي رلي ٽڪا کائي.“

ڪڏهن ڪڏهن حقيقت پسندي ٻئي جي دلشڪنيءَ جو باعث به بڻبي آهي، جنهن جي نسيم کي پرواهه نه هوندي آهي، پر جي ڪير سندس دلشڪني ڪندو، ته بظاهر ته ڪاٺي پرواهه نه هوندس، پر چهرو لٿل ۽ نهايت نمائو، ڪنهن معصوم ٻار جيان لڳندس. ڇهن تي به اداس مرڪ پکڙجي ويندس. هڪ ڀيري ڪراچيءَ ۾ گهر وارن لاءِ ساڙهيون وٺي مون کي ڏيکارين: ”پاڻي ڏس، سٺيون آهن نه؟“ کيس هميشه پنهنجي پسند تي ناز رهيو آهي. ”خاص ته ڪونهن.“ کيس تپائڻ جو مس مس موقعو مليو. ”نه وٺيءَ!“ چيري تي نمائڻيءَ جا آثار نظر آيا.

”ليڪ آهن.“ وري به اڻوڻندڙ تاثرات منهن تي آئي بي پرواهيءَ

مان چيم.

”کولي ته ڏس!“ هن هار نه ٻي کائڻ چاهي

تاثرات ڏسڻ کان هڪ نظر ڏانهنس وجهندي مون پيڪٽ مان ساڙهيون ڪڍيون. هڪ نيري زريءَ جي ڪم تي، ٻي لائيت براؤ لڪيردار قسم جي، نيري ساڙهي ته وري به مٺي هئي، پر ٻي نه وٺيم.

”اهو مثل رنگ ڇو ورتو؟“

”ڏاڍو سهڻو رنگ اٿئي، کولي ڏسڻ سان خبر پوندئي.“

نسيم بيحد معصوم ٿي لڳو.

گهڻي دير تائين مون کان دلشڪنيءَ جو مظاهرو نه ٿي سگهيو ۽ دل رکڻ کان ساڙهي کولي پڪيڙي ڏنم.

”واقعي! ڪهڙي نه سهڻي آهي.“

”هائو ني!“ منهن خوشيءَ ۾ ٽڙي پيس. ”اسان کي خبر آهي شاپنگ جي.“ هن تيئن ڦوڻب مان چيو.

”هو...و...ن، برابر!“ مان به ڦاٿل ٿيندي چيو مانس.

کيس هڪ ئي شوق آهي، بهترين ۽ نفيس پرفيومز جو استعمال. ان کان سواءِ ڀرت وارا پهراڻ پائڻ جو به شوق اٿس، جنهن لاءِ هو سٺي ڀرت-ڪلا واري جي ڳولا ۾ هوندو آهي.

ان سلسلي ۾ هو گهڻي کان گهڻو بار ناصر مورائيءَ تي رکي، جو هن جو پيارو دوست آهي ۽ سال ۾ ٻه-چار پهراڻ ڏن جي صورت ۾ کيس پراڻي ڏيندو آهي. نسيم پنهنجي سر اهڙو پڪو، جو کيس پيڙن جي هڪ پيتي به نه ڏيئي سگهيو، جا آندي به هن لاءِ هٿائين، پر هنيانءَ تان نه لهي سگهيس، ڪراچيءَ ۾ ڪرفيو دوران ناصر جو کيس ٿڌي تي نه مليو ۽ جيستائين هو کيس ملي، ته کائي پاڻ پوري ڪيائين ۽ بقول نسيم جي، ته جڏهن هو کائڻ ۾ مصروف هو، ناصر حسب معمول ڊيشنگ ڪري ڪمري ۾ گهڙي آيس. نسيم اوچتو کيس ڏسي ڏکي ويو-ٻه-ٽي پُريل بچيل پيڙا کڻي تيريءَ تي رکيائينس، جي هن اُتي جو اُتي بيٺي پير ڦٽي ڇڏيا. ناصر کي هنيانءَ کولي سڀ ڳالهين ٻڌائڻ سان گڏ ڏاڍو پٽائيندو آهي. ناصر پاڻ محبوب کي ٻڌايو، ته نسيم کي ته هن شاديءَ بعد پهرين ملاقات ۾ زال منهن ڪئي، پر نسيم کي سال نٿائيندو آيو. ناصر جڏهن به کيس چوي، ته نسيم کيس جواب ڏي، ته مون کي ته ڪو اعتراض ڪونهي، پر هڪ ته سندس اڌ رنگي ڪري وڃي گودو ٿي وئي آهي ۽ ٻيو ته هڪ اک ۾ ماتا ڪري ڦٽو به اٿس، ان ڪري ويجهاريءَ کي احساس ڪمٽري آڏي. ناصر اڏي ڳالهين ٻڌي ساڻس همدردي ڪرڻ لڳو: ”پوءِ يار، تون ڪٿن ٿو گذارين؟“

”ادا، پنهنجي سؤت آهي، کائي ڪو جهي نيٺ پنهنجا

ٿي ڪندا آهن. مان به ڪنڌ ڪڍائي نه سگهيس.“

ڪيترا سال ناصر ان وهم ۾ رهيو. هڪ ڀيري هن کي لاشڪ ته خواجه سليم ٻڌايو، ته نه بابا، ايئن ڪاٿي هوندو پوءِ ناصر ڇا ڪيو، نسيم جن جو پروگرام معلوم ڪري، زال سوڌو اڳ وٺي جنگشاهيءَ ۾ بيهي رهيو، جيئن ترين آئي، ته هو زال سوڌو نسيم واري آي. سي. سي. ڪمپارٽمينٽ ۾ چڙهي ويو ۽ وڃي ڀاڻيءَ سان مليو.

اسان جا اديب پاڻ جتي ادب جي ميدان ۾ اول آهن،

آت 'امور خاناداريء' ۾ به پئني ڏاهن. هڪ به شيون ئي کڻي
 چونه ڏاهين، پر اهي به 'نڪين دا مٽ' هونديون آهن. امر
 جليل، رشيد پٽي، حميد سنڌي ۽ تاج بلوچ وانگر، نسيم به هڪ
 به دش تيار ڪرڻ ۾ ماهر آهي. خيرپور جي ڪجورن مان هن
 نهايت لذت شيرخورو تيار ڪيو، ڪوڙ جو پاڻي ڪڍي، پوءِ
 پچائڻ جو طريقو پڻ نسيم ٻڌايو، ته روست کي پاڻيءَ جي
 ٻاڦ تي ٻهر گرم ڪرڻ جو لاجواب نسخو به نسيم کان سکيس.
 واڻڻن جي 'بوراني' ڏاهڻ جون ترڪيون ڪيئي دفعا نسيم
 ٻڌايون، پر مان ترڪيون ٻڌي ڇا ڪيان ها؟ جڏهن ته ڪنهن نه ڪنهن
 ڏينهن اها واڻڻن جي بوراني به روست تترن، تلور جي پلاءَ ۽
 ڪڙڪ جي حلوي وانگر، خيرپور کان نهن ۾ ڪڇي ٺڪاءُ اچي
 حيدرآباد ڪندي. اوچتو تيار ٿيل لذت مانيءَ مان جيڪا خوشي
 ملندي آهي، اها نسيم جي گذر آندل مڱاين مالن سان نه.

هو ڏاڍو ڀڪو آهي. حيدرآباد کان وڃڻ مهل، پاڻ سان
 آندل سوئي - سڳي کان وٺي، هر شيءِ جانچي ياد گيريءَ سان
 ڪٽندو، پوءِ کڻي اها خالي سس ڪپڙي چونه هڃي. تنهن ڏينهن
 کيس رڌڻي ۾ وڃي پريشانيءَ مان ٿانون کي اٿلائيندو پٽلائيندو
 ڏسي پڇيو مانس:

”ڇا ٿيو ادا؟“

”نهن جو هڪڙو پٽو رهجي ويو آ، سو ٿو ڳوليان.“

”توبه ايتري پڪائي! ڀلا جي رهجي وڃي ها، ته به ڇا

هو، گهر ۾ ئي ته هو، اتي پيري ملي وڃيو ها.“

هو ٿورو شڪي ٿيو، پر فوراً حاضر دماغيءَ کان ڪم

وٺي، منهنجي ڪمزوريءَ کي ڍال بنائيندي مشڪي چيائين: ”ان

ڪري ته کڻي ٿو وڃان، ته وري اچان ته پراڻي کڻي اچان!“

بي صبرو به اهڙو، جو ’بهشت تريءَ تي‘ واري چوي مٿس

ٺهڪي ٿي اچي. ڪنهن ادبي فنڪشن جا گروپ فوٽو گرافس

ليلي بانا کان گهرائڻا هئڻ، پر ڪرفيو سبب لاچار ٿي، ته به

نسيم چيو: ”ليلي کي چئيس ته فوٽا ڏيئي وڃي.“

”ڪيئن آئيندي فوٽا؟ ڏسو به ٿا ته ڪرفيو لڳو پيو آهي،
 فوٽن ڪاڻ گولين ۾ ته ڪونه ايندي!“
 ”ڇڏينس ته تون پاڻ گولي آن، مارٽر شيل، توکي ڪير
 گولي نه هڻندو.“
 ”ڇوانس؟“

”ها، ڀلي ڀلي چوينس. اهو به ڇڄانس ته حميد واري دعوت
 ۾ ڇاڙهيل ٺڪي لٽي، هينئر وري نئين سنئين.“
 مون سوچيو، ڪهڙي ٺڪي ٿي سگهي ٿي؟ پوءِ ياد
 آيم، ته دعوت واري ڏينهن جڏهن گروپ فوٽو ڪيرايوسين، ته
 ليلي فوٽو گرافر کي رڙ ڪندي چيو ته ”نسيم جو فوٽو ٻن
 حصن ۾ وراهي، ٻه-ٽي ڀيرا ڪڍ، جو هو ڪئميرا ۾ سڄو ڪونه ماڻهو.“
 انهيءَ تي نسيم به چوٽ ڪندي چيس: ”ليلي، گهٽ تون
 به ٺاهين.“

”مان ويڪر جي نم، ڊيگهه جي ٿي ڳالهه ڪيان.“
 ليلي ورائيس.

اسان جي چوري ٿي، ته ڪڏ تي ٿورو به کٽڪو ٿيندو
 هو، ته اسين سڀ سٽل فرد چرڪ ڀري جاڳي پوندا هئاسين.
 نسيم اڳواڻ ٿي ڪڏ واري ڏاڪڻ تي چڙهندو هو، پٺيان
 چوڪيدار ۽ محبوب.

”ڪير آ؟“ نسيم ٻه ڏاڪا چڙهي، رعب مان پڇيو،
 پر جڏهن خبر پيس ته ڪٽڪو ڀليءَ ڪيو هو، ته سامت ۾ ايندي،
 محبوب کي چيائين، ”پاڻو، مان پاڻ رڳو ڏسڻ جو ڏيل آهيان.“
 ٿورا ڏينهن ٿيا، جو ورندي ۾ نسيم جي ٻارن سان ويٺي
 هئس، ته ڀر واري ڪمري مان، جت محبوب ۽ نسيم ويٺا هئا،
 سهڪي جو آواز ايئن ٻڌڻ ۾ آيم جن ڪو ملهه وڙهي رهيو هجي.
 ”ياللله خير ڪجان، ڇا ٿيو...“ مان ڊڄي ويس.

اچي ڏٺم ته نسيم پلنگ تي حلوي جي پٽڪڙي ڊهي مٿان
 پٺو ٿيو، ڪٽر هلائي رهيو هو. سڄو ڀڳهر جي ويو، پوءِ به

دېو نه ڪليس، ته بيزاريءَ مان محبوب ڏانهن ٿيلهي ندي چيائينس،
 ”ادل مون کان زور آ، تون ڪول“

جڏهن محبوب ديو ڪوليو، ته نسيم حلوي ذرو ڪاٽي، مس
 وڃي ساست ۾ آيو.

اهڙو ڪو ڏينهن ناهي گذريو، جو نسيم ڪجهه پڙهيو ڪونه
 هجي. هو هر نموني جا ڪتاب پڙهي. ڪهاڻيون، ناول، جاسوسي
 آکاڻيون ته هو پڙهي ئي پڙهي، پر ڪيڪائوس جو قابوس نامو
 به ڪونه ڇڏي. نه پڙهي ته رڳو شاعري، جنهن کان وٺي وڃي،
 پر اهائي شاعري ڪنهن سريالي مڏن ۾ ڳاتل هجي. ته پوءِ ڪن
 لائي ويهي ٻڌي. سندس اهو پڙهڻ جو سلسلو رات جو اڏائي ٿين
 به ٻي تائين هلي، جيئن کيس ننڊ اچي ۽ ڪتاب هٿ مان
 ڇڏي نه وڃي. وٽس ڪتابن جي سٺي ڪليڪشن آهي. هن
 وٽ ننڍي لائبريري آهي. سندس ارادو وڏي لائبريريءَ ٺهرائڻ
 جو آهي، تيستائين سندس ڪتاب ڪپڙن کان علاوه وڏن ڪوڪن
 ۾، هڪ ڪمري اندر رکيل آهن. حالي ته رڳو ڊرائينگ روم ۾
 پنهنجي پسندیده سهڻن هٿن ۽ پيرن جون پينٽنگز ٽنگي دل خوش
 ڪيو ويٺو آهي.

نسيم سدائين ٻن قسمن جون لکڻيون لکي. اهو ڪمال قدرت
 جي طرفان کيس عطا ٿيل آهي. ليک وغيره لکڻ مهل، سندس
 لکڻي الڳ هوندي آهي، ته ذاتي خط وغيره لکڻ مهل وري ٻي نموني
 هوندي آهي. شروع شروع ۾ جڏهن هن اهڙو انڪشاف ڪيو،
 ته اسان کي حيرت ٿي هئي، ته ايئن ڪيئن هوندو، پر جڏهن
 هن مون کان پيو گهرائي ۽ شاهه سائينءَ جون سٽون پيئي جا
 پريٽ.... ٻن مختلف لکڻين ۾ لکي ڏيکاريون، تڏهن وڃي اعتبار
 آيو ۽ سندس ڪمال جو ڦاٽل ٿيو پيو.

ٻه-ٽي مهينا اڳ تاج بلوچ جو اخبار هلال پاڪستان ۾
 ڪو ليک ڇپيو هو، پر نالو ڇڻ رهجي ويس.

هو وري ڪنهن جو ليک آ؟“ نسيم مون کان پڇيو،
 ”تاج جو لکيل آهي.“

”توهان کي ڪهڙي خبر؟“

”تاج جي تحرير پڌري آهي.“

”نه نه، تاج وري ڪاٺئون لکيو.“

خير، ٻئي ڏينهن ساڳي تحرير تاج بلوچ جي نالي سان شايع ٿي، جا ڪاميابيءَ مان ڏيکاريندي چيو مانس:

”مان صحيح چيو نه ته تاج جي تحرير آهي، هاڻ ته اوهان کي به مڃڻو پيو، ته مان تحريرون سڃاڻي سگهان ٿي.“

”تاج کي ڪهڙي خبر لکن جي!“

”ته به چڱو ٿو لکي، اهو ليک ڪهڙو ته ڏک جهڙو لکيو اٿس....“

”تاج وٽ گهر ۾ آلمر آهي ڪٿي جو لکيو اٿس ته:

اڄ وري منهنجي آلمر مان هڪ ٻيو فوٽو پريس ڏي پئجي ويو!“

مون کي ان ڳالهه تي دل ۾ ڏاڍي رڪل آئي، ته ڪهڙا نه ڏڪتا ٿو ڳولهي!

”مطلب ته توهان کان سواءِ ٻيو ڪنهن کي لکن اچي ٿي ڪونه!“

”تاج شاعر آ، ان کي نثر لکن جي خبر ناهي. ڏکڻ جو ليک لکندو، ته رڪل ٻئي ايندي ۽ رڪل جو لکندو ته روئڻ پيو ايندو.“

ايئن ته ناهي. پاڻو تاج نثر گهٽ لکندو آهي، پر جڏهن به لکيو اٿس. اثرائتي حقيقت لکندو آهي.“

”اهو مڙهي تاج جي هٿيان ٿي چنڊو ٿي هٿين.“

سنڌس مشهور ڪهاڻي ’آرسي‘ جيڪا ستن ٻولين ۾ ترجمو

ٿي آهي، سا ڇا اوهان کي وسري وئي آهي.“

”مون کي ته ياد ڪانهي؟“

”هونءَ به اوهان جي ان ڀرت ڀريل جڙتيءَ ۾، اهي سادا

سودڙا اديب ڪٿي ٿا پير پائي سگهن! ڪنهن پاڻ جهڙي سان پلو اٽڪيو. ته خبر پئيو، ته گهڻي ويهن سؤ آهي؟“

”هن وقت ته ڪو ڪونهي، جڏهن ڄاڻو ته ڏٺو ويندو.“

نسيم مَرڪندي ورائيو، پسر وري اوچتو سنجيدو ٿيندي چيائين:
 ”مان به الطاف وانگر ويندم هليو.“

مان انهن لفظن ته رچرڪ ڀري سنڌي ڪهاڻيءَ جي ڳات
 اوچي ڪنڌڙ ڏانهن ڏٺو. جي سندس اها وائي پوري پي ٿي، ته
 سنڌي ڪهاڻي رک جو ڏير پي ٿي. مان کيس چيو:
 ”اهي نياڳيون وايون ته نه ڪڍو- باقي بچيا به
 ڪيترا آهيون؟“

هن ڪو جواب ڪونه ڏنو. اوچتوئي هن تاج ڏانهن ڪراچي
 فون ڪٽڙڪايو. دعا سلام کان سواءِ ئي رڙ ڪري چيائينس
 ”تاج يار، تو واري ان چنڊي آلم ۾ منهنجو ڪو فونو
 هجي ته مهرباني ڪري اهو ڪڍي ڇڏ.“
 ”ڇو ڇو؟“ تاج لاشڪ پڇيو.

”ان ڪري جو جنهن ڪو فونو ان ۾ لڳي ٿو، سو ٻئي
 جهان پيو آسري. مان بابا مرڻ ڪونه ٿو چاهيان.“
 نسيم پوءِ ٻڌايو ته تاج ڏاڍو سنجيدو هو، تنهنڪري طنز
 کي محسوس ڪندي به لنوائي ويو ۽ پنهنجي لغت نه ڏنائين، ڇو
 ته اها طنز کيس دل سان لڳي.

ڏٺم ته تاج جو هيٺان ساڙي، پل ۾ سندس چهري تي
 انڊلٽ جا ست ئي رنگ ڪٽڙي بيٺا.

حيدرآباد شهر، جو سنڌي ادبي انڊسٽريءَ جو ڳڙھ آهي،
 سو گهڻي وقت کان جمود جي ڪوهيڙي ۾ ويڙهجي وڪوڙجي،
 پنهنجي اڳين حيثيت واهائي ويٺو آهي. ٻئين-ٽئين مهيني نسيم
 هفتي ڏيڍ لاءِ اچي، ته سندس ٽيڪا ٽپيون، ڦڏا ڦٽهڙا ويغل
 ڪر ۾ ڪٽو هڻي ڇڏين. جيترا ڏينهن هتي رهي، ته چؤطرف
 ڏينهن واري پون- پون ٿي وڃي، هستان آسري ته وري
 اهائي خاموشي.

شل نسيم سدائين جيئرو هجي، جو ڀائرن جون اهي ڪچهريون
 دائم قائم هجن- اهڙا انوکا پيارا ماڻهو پيدا ناهن ٿيڻا.



ساگر کان گهرو ... هيري کان سخت

چين تي سدائين مرڪ، جا ڪڏهن معنيٰ خيز ته ڪڏهن درد انگيز لڳي. اکين جي شفاف ڍنڍ مان تجلڻ ڏيندڙ سچائي- آواز ۾ جاذبيت- چهري جا وڻندڙ ايڪسپريشنس- گفتگو جو انداز جذباتي- سگريٽ مٿان سگريٽ چڪڻ- اهي سڀ هن جي ساڳيا ڀري شخصيت جا اهم اھڃاڻ آهن.

مون کيس گھٽ ئي سھي پر پڙھيو ضرور ھو- ھن جي ڪھاڻين جا عنوان ياد نہ رھندي بہ سندس نالو ڇٽي طرح ياد رھيو جنھن ۾ چڻ ڪيترين ئي سندر سوچن جا اڻ ڪٽ سلسلا سمايل ھجن، مون تي اھي تڏھن ظاھر ٿيون جڏھن ڏسندي ئي چيو ھيائين:

’او منھنجي جيڄل.... تون پنھنجي ھن پٽ کي ڇڏي ڪڏانھن وئين.... تون ڪٿان آئينءَ منھنجي ماءُ! ڪٿي ھئينءَ ايترا سال.... نہ ڪا آس نہ آسيد.... مالن کان تڙپندو ھئس ته سنڌ وڃان.... سنڌ مون وٽ آئي آھي.... ھي ٿيو ڇا! ڇا ايئن بہ ٿيندو آھي؟‘

اھو ڪو ٻيو نہ، ھند سنڌ جو عظيم ليکڪ موهن ڪلپنا آھي جنھن جي دلڪش لکڻين، پرڪشش گفتن ۽ موھيندڙ نالي جي ڇاپ سنڌ ۾ سندس پڙھندڙن جي دلين تي ورھين جي وڇوڙي کانپوءِ بہ قائم آھي- کيس پنھنجي ان ادبي شھنشاھي جو ڀرپور احساس آھي پر انڪساريءَ جون دلمواز ادائون کيس ئي اچن، وڏي عزت ڏيندي ڇيائين:

”مونکي اھو ايمان ھو ته ماھتاب تي منھنجي مقبوليت جو ڪجهه نہ رعب ھوندو، پر پوءِ سوچيم جنھن شخص کي سموري سنڌ خط لکيا ۽ ماھتاب ھڪ خط نہ لکيو انجي مقبوليت کي ڪھڙي معنيٰ؟“

”اهڙي ڪا ڳالهه ناهي....“ مرڪندي ورائيم.

ان مهل ته هو به مرڪي چپ ٿي ويو پر ان معنيٰ خيز مرڪ جو مطلب تڏهن سمجهه ۾ آيو جڏهن ڳالهين ٿي ڳالهين ۾ ”اهڙي ڪا ڳالهه ناهي“ ڪي هن منهنجو تڪيه ڪلام ڪوٺيو ۽ اڪثر پاڻ به ڪنهن ڳالهه جي جواب ۾ شوخيءَ مان ڪيلي چوندو هو، ”اهڙي ڪا ڳالهه ناهي.“ منهنجي لکيل هڪ ڪهاڻيءَ ۾ ساڳيو جملو پڙهي چوڻ لڳو:

”اهو ڪهاڻي جي ڪردار جو نه پر تنهنجو ڊائلاگ ٿو لڳي.“ موهن جي آبزرويشن صحيح هئي. هاڻي ته اهو جملو ڳالهائڻ کان سدائين پاسو ڪريان، بهرحال. اهڙي ڪا....

لکڻ جي فن جيان، ڳالهائڻ جي فن ۾ به موهن ڪلپنا جون ڪاريگريون ڪمال تي آهن. ڪڏهن هن جو آواز تمام بربان چڻ ڪن غنائن مان پيو ايندو ڪڏهن ان ۾ آيسار جهڙي رواني، جذبات جا تيز وهڪرا، سمنڊ جي ڇولين جيان آڏندڙ آڏما ته ڪڏهن سنگيت جا مٽر سُر هوندا. هو هر موضوع تي ڳالهائي ڄاڻي، تارا ڳڻ ته ڪٿي پون پر هن جون ڳالهيون نه ڪٽن، الفليلي جا داستان ڪٿي ويندا موهن جا افسانا نه، سمنڊ ڪٿي ويندو ڪلپنا جا جذبا نه، هو اهڙو داستان آهي جنهن جي ڪا انتها ناهي، ڪا ابتدا ناهي.

بمبئي ۾ جيڪو وقت اسانجو ساٿ رهيو تنهن ۾ هن مونسان سالن جا حال اوريا، ڪي ڳالهيون جيڪي هنجي شخصيت جو حصو بنجي پيون آهن سي پائمرادو هن ۾ نظر آيون. عظيم اديب ڪي هو ٻن اصولن تي پرکي، هڪ ته پنهنجي فن سان وفاداري ٻيو پنهنجي آسودن ڏانهن صداقت. هن ۾ نواڻ حاصل ڪرڻ جو جيڪو جذبو آهي سا پڻ کيس زندگي جي آسودن مان ملي آهي. بحث مباحثن يا تقريرن تحريرن ۾ هو ڪنهن به عالمگير مفڪر جي ڪوٽيشنس جي بيساڪين تي ڪونه هائي. نه ئي وري ڪو پنهنجي سوچ ۽ خيالن کي ٻين جا ٽيڪا ڏيئي ڄاڻي. مفڪرن سان هو صرف موهن بنجي مخاطب ٿئي پر گهڻن کي انهيءَ

انفراديت سان اختلاف آهي ته کيس نه ڄاڻ آهي نه علم، ان هوندي به ڪهڙيون ئي محفلون ڪانفرنسون سيمينار ڇو نه هجن هن جي شرڪت بنا اڻپورا رهجو وڃن. موهن ڪلپنا گذريل ٽيڏيهن سالن کان لڳاتار لکندو اچي، اٽڪل ڏهه هزار صفحا ڇاپي هيٺ آيل اٿس پوءِ به انڪساريءَ جو اهو عالم جو چوي: ”ٿورو ڪجهه ته ضرور سٺو لکيو هوندو.“

مون هيلٽائين سندس ڪيترائي ڪتاب پڙهيا آهن ۽ اها حقيقت آهي ته هن تمام سٺو لکيو آهي، هو سٺو لکي ڄاڻي ۽ کيس پنهنجي ادبي صلاحيتن تي ڀرپور اعتماد آهي. چيائين: ”اهو نامڪن آهي ته ڪير منهنجي خيالن کي ڇڪيل سگريٽ سمجهي ڦٽو ڪري.“

هو تمام گهڻا سگريٽ پئي، تڏهن مثال به انجا ئي ڏي. بمبئي جي مڙني ليکڪن مان مون ته کيس ئي سگريٽ پيئندي ڏٺو. ان معاملي ۾ ڪنهنجي روڪ ٽوڪ ٻنهن نه وٺيس. ڪير جي سگريٽ ترڪ ڪرڻ جي صلاح ڏيندس ته ماڳهين چڙي پوندو. مون رڳو گهڻا سگريٽ ڇڪڻ تي حيراني ظاهر ڪئي ته چيائين: ”ڏس ماهتاب، مونکي سگريٽ پيئڻ کان منع نه ڪجانءِ.“ هن جو خيال آهي ته هو سگريٽ پيئڻ ڪري ئي سٺو لکي سگهي ٿو.

موهن ڪلپنا ڪتاب گهٽ پڙهندو آهي. هتي سنڌيءَ ۾ فقط گني سامتاڻيءَ جون سڀ ڪهاڻيون پڙهيون اٿس ۽ بقول سندس ته سنڌ ۾ پهرين مان ئي هوندس جنهن جا سڀ ڪتاب پڙهي پورا ڪندو. جيڪي هن پڙهي پورا ڪيا آهن. هن جي ٻين ڳالهين جيان، ڪنابن جي فلاسافي به ڏاڍي گهيري آهي، چيائين: ”جڏهن زندگي سمنڊ پيئڻ نه ڏنو ته مون ڇمچا پيئڻ شروع ڪيا...“ مون ڪجهه نه سمجهندي حيرانيءَ مان ڏانهس نهاريو ته

سُرڪي پيو ۽ سمجهائڻ واري انداز ۾ چوڻ لڳو:

”ڪتاب تهذيب جا گستا آهن، مان آتي گهٽ ئي ويندو آهيان، مان ٿڌو سمجهان ته توکي ڇڏي ڪنهن ٻئي سنڌي اديب

مونڪان گهٽ ڪتاب پڙهيا هوندا.“

موهن ته مونڪي مان ڏٺو پر کيس ڪهڙي خبر ته مان ڪتابن سان گهڻي هٿ چراند ڪيان ٿي ڪونه، جو منهنجي راءِ موجب اهو رسڪي معاملو آهي. گهڻو مطالعو ڪرڻ ڪري ماڻهو تواني ٿي پوندو آهي يا بنهن آڪابر بڻجو ٿي، تنهنڪري پنهنجي اصليت برقرار رکڻ لاءِ مان ته وچ وارو رستو اختيار ڪريان.

مهر سچي فنڪار جيان ڪلپنا دل جو بي حد نرم آهي، خاص طور دوستن جي بيماريءَ جو ته تصور ٿي نه ڪري سگهندو. سندس پيارو دوست سڳن آهوجا بيماريءَ وگهي ٿي ڪانئس جدا ٿيو. موهن کيس ياد ڪندي چيو: ”اسين ليڪڪ پنهنجي پنهنجي دنيا جا ننڍا ننڍا مسيحا آهيون. اسين ٻين جا صليب پنهنجي ڪلهن تي ڪڍندا آهيون.... مان ته جهول ڪٿي خدا کي چوندو آهيان.... ٻيا خدا جيترو ڪپڻي دڪ ڏي پر اهي سهڻ جي طاقت به ڏي.... ۽ هنن کي ته اصل دڪ نه ڏج....“ ايئن چوندي هن پنهنجي مڙني ويجهن ۽ پيارن دوستن جا نالا ڪنيا.

دوستن سان ته حجائتو پر ڀڳوان کي به ڪين ڇڏي. ڪا دعا گهرندو ته انداز ۾ اهائي دوستائي حجت، ناراضگيون، روسا ۽ ڏسڪيون! چوندو: ”يار ڳالهه ٻڌ، نه مون توکي تسليم ڪيو آهي ۽ نه تو مونڪي. جي تون آهين ته هڪ پرائڻا آهي منهنجي.... پر تون ۽ مونڪي ٻڌين؟ تو ته مونڪي ٻڌي ٻڌي ماريو آهي. تو رسي جي هر موڙ تي مون لاءِ باهم جو هڪ ڪورو ڀاريو آهي.... ان ۾ سندن چرنگ، انگ، جلي ويو آهي.... تو ڇا ٻڌين ڀڳوان....!“

ڀڳوان سان سندس حجتون پنهنجي جاءِ تي پر به هن جو ايمان آهي ته خدا چند معرفت ڳالهائي، هوا معرفت ڳالهائي.... مون هند جي سنڌين کي سنڌ لاءِ ايڏو ته تڙندي ڏٺو آهي جنهن لاءِ بس اهوئي ٿي چوان ته خدا ان ترق جو عذاب شال ڪنهن دشمن کي به نه ڏي. هي ته وري به پنهنجا آهن تن کي تڙندو ڏسي هيانءُ ڪيئن نه ڪاڇي. هو ڌاريءَ ڌرتيءَ تي چڻ ساڻا ٿيا ڪريا پيا آهن. وطن کان وڇوڙ بعد روحاني طور

سک جو هڪ ڏينهن نه ڏٺو اٿن. اسين وٽن وڃي مان-سمنان وٺيو گهميو ڦريو اچون پر سندن جيءَ ۾ جهاتي پائي انهن حالتن جو اظهار چو نٿا ڪري سگهون جيڪي کين زبردستي شهادت جو جام پياري رهيون آهن. پنهنجي وطن کي ساري ڪلپنا آهي ڳالهائون ڪيون جو ڪير ٻڌي ته ڪهڙن هارن کانسواءِ رهي نه سگهي. قدرت جي اڳيان ته انسان بيوس آهي، ڪيڏائي پيارا جيءَ جيارا وڇڙيو وڃن ته لڇي ڦٽڪي نيٺ صبر اچيو وڃي پر خود انسان جي پيدا ڪيل وچوڙي وارين حالتن اڳيان، انسان بيوس هجن ته اها انسانيت جي ڪيڏي نه ستمگري چئجي. مونکي ايئن ٿو محسوس ٿئي ته وطن ڏسڻ جي پراڻي خواهش ڏنڌلي آميد سندس من جي ڪنهن ڪنڊ ۾ ماڻوس جي چار ۾ ڦاسي دم ٽوڙي رهي آهي، کيس وهم گهيري چڪا آهن ته زندگي گذري ويندي پر ايئن ڪڏهن نه ٿيندو ته هو يا هن جا ساٿي پنهنجو وطن ڏسي سگهندا. هڪ شخص جي زندگيءَ ۾ جلاوطنيءَ جا پنجهتيهه سال ڪو گهٽ عرصو ته ناهي.

مونکان موهن ڪلپنا جون دردناڪ ڳالهائون ڪڏهن به نه وسرنديون. هن انتهائي پيڙا مان چيو:

”ماعتاب، جتي مون جنم ورتو، رانديون ڪيون، اهو وطن انجا شهر ۽ ماڻهو هر چوٿين رات خواب ۾ اچن، ڪڏهن ته هراڻ-سروچان؟ انسان بنجن کان جيڪر ڪراچي جي رستي تي هلندڙ ڪو گڏو هجان ته گهٽ ۾ گهٽ منهنجي جسم جا ڪي حصا.... ان گاڏي جا ڦيٽا، پنهنجي زمين سان گسجندا هلن ها .. مان محسوس ڪريان ها ته جنهن مٽيءَ مونکي جنم ڏنو آهي مان ان سان جڪڙيو پيو هجان ها ڪاش هڪ دفعو مان سنڌ ڏسان....“ هن ڏاڍي حسرت مان چيو ۽ پوءِ چن ڪنهن سان خيالي طرح مخاطب ٿيو....

”بابا مون ڇڏيون سڀئي ڳالهائون، جنهن کي جيئن ڪجي تيئن وڃي جيئن، پر ٻيلي مون لاءِ پنهنجي وطن جو رستو کوليو.... مونکي سنڌ اچڻ ڏيو.“

منهنجي دل ڀرجي آئي، مان هُنَجي جذبات ۽ احساسات جو اندازو ئي لڳائي رهي هيس جو هن درديلي مُرڪ مرڪندي پاڻ ئي چيو:

”ها ڏاڍو جذباتي آهيان مان جذباتي ڇو آهيان....
ڪجهه ته هوندو جو مونکي ٿڌو مائي ۽ مان مران پيو ٻئي
خيال کان ته توسان ملي سڄان ٿو ڏسي ته ڇڏي سنڌ مون....“
مونکي هن جي اکين ۾ ڇمڪيلي آلاڻ نظر آئي پر هو
را ايندو ناهي، درد اکين تائين پهچڻ کان اڳ سندس من جي
گهراين ۾ گم ٿي هڪ نئون زخم بڻجڻ پوي.

موهن ڪلپنا ڊرنڪ ڪونه ڪري پر نه پيئڻ جو قسم به
د ونه کنيو اٿس- اڌ ڇڪيل سگريٽ رک دائيءَ ۾ چڻيندي
چوڻ لڳو:

”ماهتاب، ڪي ڏک اهڙا آهن جو ڪڏهن ڪڏهن مونکي
اهو زهر پيئڻ تي مجبور ڪيو ڇڏين- تڏهن مان ٽيپ تي مائي
ڀاڳيءَ جو ڪيسٽ ٻڌندو آهيان.

’هتان اوڏا منهنجا سپرين وساري ويٺا الا....‘
”هيالن ۾ وڃائجي ڪڏهن سکر، ڪڏهن حيدرآباد، ڪڏهن
ڪوٽڙي، ڪڏهن ڪراچيءَ ۾ پيو گهمندو آهيان ۽ ڏک وڃان
ن ڇاتي ڇڻڻ لڳندي اٿم.... ‘منهنجو وطن منهنجو وطن
مان ته ٿڌو وڃي سگهان....‘ سوچي سوچي ڄڻ دل بيهو رهي....“
هن ڪي پل ماڻ رهي نئون سگريٽ ڊڪايو ۽ وڌو ڪش
پريندي پنهنجي ڳالهه جاري رکي.

”مونکي سنڌ سان بي پناهه محبت آهي، اندران اندران خالي
ٿيندو ٿو وڃان بس هڪ بوتلو آهي منهنجو جسم، اُن اندر
فطرت هڪ باهم آهي جا اُن بوتلي کي سنڌ جي ياد ۾ لڳل آهي....
گهڻا دفعا ايئن به سوچيم ته مذهب بدلائي هميشه لاءِ اتي اچي
رهان، پر مان هندو ڪهڙو آهيان جو مسلمان ٿيان! روز ڏک
ڏينهن زندگيءَ مان ڪٽي ٿو روز هڪ ڏينهن مان پنهنجي وطن
ڏسڻ جي آس کان پري ٿيان ٿو.“

مونڪي لڳو ته ٻولار جون ٻه انتهائون ماڻهي سگهن ٿيون
پر موهن ڪلپنا جي دل ۾ سنڌ لاءِ جيڪو پيار آهي انجو ڪو
انت ناهي.

جنگ جي ڏينهن ۾ هُن ڪا ڊاڪيو مينٽري فلم ڏني هئي،
اهو واقعو ٻڌائيندي سندس تاثرات مونکان ڪڏهن نه وسرندا....
هُن اڌڪي اڌڪي ترسي ترسي، وڃايل لهجي ۾ چيو:

”ڪراچي.... ڪراچي آهي ٻه ڪراچي تي نٿي ڪريا....
مونڪي لڳو اهو شهر ڪراچي نه هو.... منهنجي ڇاٽي هئي.“

انڊيا ۾ هر سال چارئي مهينا سخت برساتون پون، تڏهن سنڌ
جي برساتن کي ساري، مٽيءَ مان آئندڙ مهلڪ کي محسوس
ڪري هو بنهه بي حال ٿيو پئي انڪري مٽي جون جي مهيني
۾ سدائين بيمار رهي. وطن کان وڇڙ جو ڏک هن ايتري قدر
ٻاڻ تي طاري ڪري ڇڏيو آهي جو غير ارادي طور کانئس اهڙو
اظهار ٻيو ٿيندو. عمرين جو ذڪر نڪتو ته چونڊو.

”مان ته آسي سالن بعد به ايئن هوندس؟ سو ٻڌايو نه،

ڏسندس ته موت ٿي. اها سنڌ ته ناهي جو نه ڏسي سگهان!“

آلهاس نگر مان بمبئي اچڻ وڃڻ جو پڇيو مانس ته درديلي
نوع ۾ ڇيائين:

”مان بمبئي ڪٿي وڃان.... بمبئي ڪهڙي ڪراچي آهي

جو وٺي، مان ته پنهنجي جيڇل سنڌ سان ملڻ آيو آهيان....“

موٽر بائيڪ تان ڏک کائڻ جو واقعو ٻڌائيندي به هن
سنڌ کي ياد ڪيو:

”اڌڪل ويهه سال ٿيا، ٺنگ جي ساڄي مري وٺان ماس
جو ٽڪر ايئن ڪٽيو جيئن سنڌي سنڌ کان.“

موهن ڪلپنا جي هر لفظ ۾ اندرجا آتما هيا جن مونڪي به
اداس ڪري ڇڏيو کيس به ڪو انجو احساس ٿيو، مونڪي خوشگوار
موڊ ۾ ڏسڻ لاءِ مشڪندي ڇيائين:

”ماهتاب، ٻئي ڀيري ان موٽر بائيڪ گوڏي تان ماس جو
ٽڪر ايئن اڏايو جيئن ’....‘ ڪنهنجي ادبي عزت لاهيندو هجي.“

هن پنهجي ڪامريڊ دوست جو نالو ڪنيو ته مونڪي ڪل اچي وئي.

گهٽ ماڻهن کي ڄاڻ هوندي ته موهن ڪلپنا، ٻارهن کان سورهن سالن جي عمر تائين سائيڪل هلائڻ ۾ سڄي ڪراچي اندر پهريون نمبر ليکبو هو. برنس روڊ تي چئن چئن نينگرن کي سائيڪل تي کڻي آهي ڪرتب ڏيکاريندو هو جو ماڻهن جي زبان تارون سان لڳي ويندي هئي. انڊيا جي شهر دليءَ ۾ پڻ هن اهڙا مظاهرا ڪيا جو ماڻهو هلندي بيهي رهندا هئا، فل اسپيڊ سائيڪل هلائي پاڻ ٽپو ڏيندو، سائيڪل ٽيهه چاليهه فٽ اڳيان ڪري يا لڳي، پوءِ ٽئي جهيڙو جهاسنداس جو. ان ڪرتبن ڏيکارڻ جي صلي ۾ هن ٽيهه کن مارون ڪاڏيون ۽ ڏنيون آهن. هاڻ مس وهي ڪي لاهي شوق ٽاپريا اٿس.

اهو ته هرڪو ڄاڻي ته موٽر بائيڪ نوجوانن جي دلپسند سواري آهي پر ڪلپنا جهڙي مانجهي مڙس کي به اها هلائڻ جي هير آهي. ان مائي سلوڪان کيس ڏاڍا ڌڪ ڏنا آهن، آلهاس نگر ۾ نارائڻ ڀارتيءَ جي گهر جڏهن ساڻس پهرين ملاقات ٿي، تڏهن به هن تازو ڌڪ ڪاڌو هو ۽ ان تڪليف واري حالت ۾ مونسان ملڻ آيو. هو ڌڪ ايئن کائي چڻ جلميون کائيندو هجي، تنهن ڏينهن به چيائين:

”مون زندگيءَ ۾ گهڻي ڌڪ کاڌا آهن، جا نئين ڳالهه ناهي، نئين ڳالهه اها ٿيندي ته مان ڌڪ نه کان، هاڻ ته ڌڪ کائڻ ۽ رت وهائڻ تي هري ويو آهيان....“

ڪلپنا جي زال ڪمل کي، هن جي موٽر بائيڪ هلائڻ تي سدائين اعتراض رهيو آهي. اها ڳالهه ڪلپنا خود مونڪي ٻڌائي ته جڏهن به ڌڪ کائيندو ته هوءَ کيس چوندي آهي: ”ڇا تون منهنجو ساهه ڪيندين؟ واپس ڪر اها بائيڪ.“

موهن ڪلپنا هونءَ ته سندس هر ڳالهه مڃي پر اها اصل نه، ڇو ته موٽر بائيڪ هلائڻ جي کيس هير پنجهي وئي آهي. تڏهن ڪمل وري سندس ئي لفظ ياد ڏياريندي چوندي اٿس:

”پاڻ ئي ته چوندا آهيو، مون اهڙو ڪو ماڻهو نه ڏٺو آهي جنهن جو مٿو آڇو هجي ۽ بائيڪ هلائيندو هجي.“

”ڇو ته جوان ان عمر تي پوڄن ئي ڪونه، موٽر بائيڪ معنيٰ جنت نشين، هيءَ هلي ته موٽر ۽ ڪري ته سائيڪل.“

موهن جي سڪيلڙي ڏيءَ گيتا به کيس اها هلائڻ کان منع ڪندي ڪار وٺڻ لاءِ چوندي آهي. اڄڪلهه هو ڪار وٺڻ لاءِ غور پيو ڪري سندس اهو فيصلو يقيناً دانشمندائو ليکبو، ڇو ته موٽر بائيڪ پويان هن جيترا خرچ ڪيا آهن اوترو خرچ ڪار خريداري ۾ نه اچيس ها. پاڻ سان پيش آيل حادثن جو ذڪر ڪندي چيائين:

”ماهتاب، ڊاڪٽرن مون مان ڄام ڪمايو آهي، پر ڇا ڪريان هلائڻ جي عادت پئجي وئي آهي، انکي ٿو ڇڏي سگهان، ڇن سائڻس ڪو پراڻو عشق هجي. سو زندگي بس ايئن ئي آهي، موڙ وڪڙ ۽ هڪ ڏيهن ڪرڻش!“

”خدا بچائيندو.“ چيم.

”ڪرڻش ته هر ڪو ٿيندو آهي، پر مان ڇا ڪرڻش ٿيندس؟ ڪونه ٿيندس.... تنهنجي ليک ۾ نسيم ڪرل، تاج کي چيو ته پنهنجي آلم ۾ منهنجو فوٽو نه وجهه جو جهنگا تو رکيا تن چالاڻو ڪيو آهي. انکي آڻو سڃيڻ چئبو آهي.... مون وٽ ڪو اهڙو احساس ناهي.... حالانڪ زندگيءَ جو هڪ هڪ پل مون ماڻهو آهي يا پوڳيو آهي.... مون زندگي جي موسمي جي پوري رس پيش ڇاهي آهي ته خدا جا فرشتا جڏهن وٺڻ اچن ته کين ڦوڳ نصيب ٿئي.“

موهن ڪلهنا کي ادب جي ميدان ۾ ڇڱا تاخ تجربا ٿيا آهن. چوڻ لڳو:

”اسين جڏهن قلم ڏاڪڻون تڏهن آڪرين ۾ منهن ٿا وجهون.“

دوستن کي مخالفتن کان بچائيندي، پاڻ مخالفتن جي منهن ۾ اڇيو وهي. دوست ته بچي ويندس پر توڻ جا رخ هن ڏي ٿي ويندا، جن جي آخيان پنهنجي نرالي اسٽائيل ۾ کلي کلي پيو

ڪندو، ڇيائين:

”مان ساراه يا گلا تي هڪ سمان رهان، نه آسمان ۾ اڏامان نه پٺ تي ڪران.“

ايڊيٽرن کي ذمہ دار فرد جي حيثيت ۾ ڏسڻ جي خواهشمند، ڪلپنا کي اها ڳالهه بنهه پسند ناهي ته هو بنا تصديق جي غلط تحريرون ڇاپيندا وڃن، هن جو چوڻ آهي، اهو ته ٿيواره گناه جو ليکڪن جون تخليقي قوتون برباد ڪرڻ. ادب يا قوم سان واسطو رکندڙ سوال ذاتي سطح تي نه، خارجي طور کڻڻ کپن. باقي ڪو قلم هٿ ۾ کڻي يا لالچاپ، اها هنجي پنهنجي چونڊ آهي. پنهنجي خيالن جو اظهار ڪندي ڪلپنا چيو، ”احساس ڪمري، حسد يا تخليقي قوتن جي ڌبوالي ماتحت اڪثر ڪن نيم اديبن جي مغز جي تاڪي ڦرندي آهي ۽ هو ڏينهن ڏٺي پوائنٽا خواب ڏسڻ شروع ڪندا آهن. پنهنجي بيمار آتما کي امنگ ڏيارڻ لاءِ هو دهل جي ڌونڪي تي پاڻ کي اوج هڻڻ جي گار ڏيندا آهن. سمپادڪن جي خوشامد ڪندا آهن، ۽ دل جو بغض ڪڍي تتل ڇاتي تي خوشفهميءَ جو ٿڌو ڇنڊو هڻندا آهن.“

تازو هند جي ڪنهن اخبار ۾ کيس دوستن سميت سنڌي سماج ۽ ٻولي وغيره جو دشمن ڪوٺيو ويو، جنهن جي جواب ۾ هن ورائيو:

”پوري هند سنڌ ۾ فقط ڇريا ۽ بيوقوف هنن لاءِ اهڙي سوچ رکي سگهن ٿا جيڪڏهن پنهنجي زبان، ادب ۽ قوم لاءِ ڪم ڪرڻ هڪ سازش آهي ته واقعي اهو صليب اسان پنهنجي ڪلهن تي کنيو آهي.“

مان موهن ڪلپنا جي حاضر جوابيءَ جي ته اڳ ئي قائل آهيان، سندس اهو جواب به خوب هو.

۱۵ آگسٽ ۱۹۵۵ ۾ ’نيس ’ستيا گره‘ لاءِ گوڏا آڻايو ويو. موهن ڪلپنا نه صرف سنڌين ۾ بلڪه پوري هندستان ۾ واحد اديب آهي جنهن پوروچوگيز جي بندوقن سانهون سنيو ساهيو. ان بابت سندس لکيل ڪتاب ’اڃا رات باقي آ‘ کيس هندستان جا

هر دل عزيز ليڪڪ بڻائي ڇڏيو، پر هو پنهنجي ان ڳارناهي کان مطمئن ڪونه پئي لڳو، ڏاڍي ڏک ۽ حسرت مان چيائين: ”ڪنهن به طرح سنڌ کي ٻيو هوش محمد يا هيومن ڪلائي نصيب ۾ لکيل نه هو، مان بچي ويس.“

ليڪڪ زندگيءَ کي ٻين کان وڌيڪ ويجهڙائيءَ کان ٿا ڏسن انڪري ٻين جي ڀيٽ ۾ هو ان سان پيار به وڌيڪ ٿا ڪن. موهن کي به زندگيءَ سان بي حد پيار آهي. هن تمام گهڻا ڏک ڏٺا آهن، انڪري سندس سوچون نهايت سهڻيون آهن. هو سڄي زندگي تلوار جي ڌار تي هليو آهي. هن جا پير رتو ڇاڻ آهن. هن رهڻ به سوچيو آهي ۽ رت ۾ قلم ٻوڙي لکيو آهي. ڪن حالتن ۾ ته هن اهي زهر ڀريا شيشي جا گلاس به کائي ڇڏيا آهن جن سندس اندر کي ڄڻ ڪي ڇڏيو هجي. ڪمل هنجي زندگيءَ ۾ ڇپر ۽ ڇانوَ بڻجي آئي جنهن جي قربن ۽ قربانين جا اڻ ميا دامتائين پڙائيندي چون لڳو:

”ڪمل جي منهنجي زندگيءَ ۾ نه اچي ها ته ڪڏهن ڪنهن مندر يا شمشان ڀوميءَ ۾ زندگيءَ جو آخري ساه کڻي به ڇڪو هجان ها.“

الهاس نگر ۾ ڪمل سان مان تمام ٿوري دير لاءِ ملي هئس پر سندس موهيندڙ سڃاڻهي صورت ۽ قربائتو انداز مون کي سدا ياد رهندو.

موهن ڪلپنا **Creative Personality** آهي. هن لاءِ ڏينهن روشن ۽ رات اونڌم ٿئي، هو اصولن کي ڪلا سمجي پنهنجي ٺنگن ۾ هن ۾ ٺوڪي مسيحا جيان شهادت جو جام پي **Fixed Character** ڪونه بڻجي. هن لاءِ اصول، آدرش حاصل ڪرڻ جا ڌرم آهن، جيڪي ڪونه حاصل نه ٿيڻ جي صورت ۾ ترڪ ڪيو ڇڏي.

هو هڪ حد تائين طنز نه برداشت ڪري سگهندو آهي پر جي اها گستاخي ۾ تبديل ٿئي ته ان ۾ لڪندڙ جو خسيستڻو ٿيندو آهي. پوءِ مشڪل سان ئي ڪو سندس قلم جي ڪات کان بچي سگهي. پر وس پچندي ڪنهن جي دل ڪونه ڏکائي. هڪ شخص کيس رنجايو ته هن به ڪي سخت لفظ ڪم آندا

جنهن جو پوءِ کيس ايترو ته ارمان ٿيو جو ماڳهين بيمار ٿي پيو۔
بيماريءَ ۾ هن قرآن پڙهيو:

’سٺي انسان کي ميوي دار وڻ جيان هئڻ گهرجي، ڪير
هنکي پٿر هڻي ته موٽ ۾ وڻ ميوو ڏي.‘ قرآن پڙهي هن روئي
ڏٺو ۽ ان شخص کان معذرت ڪندي پنهنجي لفظن تي
ڏک ظاهر ڪيو. اها ٻي ڳالهه آهي ته ان چڱي مڙس
وري اهو معذرت ناسو در در ڏيکاري کيس خوار ڪرڻ جي ڪوشش
ڪئي ته، ”اي لوڪو، ڏسو، ڪيئن نه پنهنجي گناهن جي مونکان
معافي گهري اٿس۔ ها ها ها!“

ڪلپنا جتي پير رکي اتي دشمني رکي ڪونه سگهي. سندس
مخالف گهڻي آهن پر دشمن هڪ به نه، منگهارام ملڪاڻي،
رام پنچواڻي کان وٺي هري تنواڻي ۽ نند چڳاڻي تائين مڙني ٺهين
جي اديبن سان سٺا تعلقات اٿس۔ هو آزاد سوچ ۽ فطرت جو مالڪ
آهي۔ پنهنجي ڪردار جي پاڪيزگيءَ تي ناز اٿس جنهن جو مثال
هن نهايت ئي خوبصورت انداز ۾ پيش ڪندي چيو:
”منهنجو من جامع مسجد آهي، جتي فرشتا نمازون پڙهن
ايندا آهن.“

اها آبرويشن رڳو موهن جي پنهنجي ناهي. ٻيا به کيس
ان نظر سان ڏسن ٿا.

گلن ۾ تورڻ جهڙو اسانجو ڀاءُ، مشهور ليکڪ وشنو ڀاڻيا،
جيڪو هڪ نيڪ انسان آهي ۽ نيڪ انسانن جو قدر ڪري
ڄاڻي تنهن موهن کي چرچ جهڙو مقدس ڄاڻيندي چيو:

”امريڪا ۾ گرڄا گهرن طرفان اعلان ٿيل آهي ته جنهن
کي به خودڪشي ڪرڻ جو خيال اچي ته اهي فقط هڪ دفعو
اسان سان گڏجن. مونکي جڏهن اٽم هٿيا ڪرڻ جو خيال ايندو
آهي ته مان تو وٽ هليو ايندو آهيان ۽ اڃان ته مان زندهه آهيان.“
سند ڌرتيءَ جو سچو سپوت هئڻ جي ناتني شرافت، غيرت
۽ خودداريءَ سان گڏ ٿورو ٿورو غرور به اٿس، جو سر گهڻي
دفعو وڌايو اٿس پر ڪٿي جهڪايو نه اٿس۔ پنهنجي ارمانن ۽

خواهشن کي پورو ڪرڻ لاءِ نه ئي خود غرض بڻجي نه ئي ڪنهن جي خوشامد ڪري۔ انهيءَ ڪري پير ۾ چڪر اٿس جو سدائين پيو نوڪريون مٽائيندو، هونءَ نوڪري ڪرڻ ڪلپنا جي فطرت ۾ ناهي پر فلم ۽ دستريوشن لائين ۾ ڏاڍا نقصان سهڻ ڪري کيس گهر هلائڻ لاءِ ڪو وقت نوڪري ڪرڻي پئي هئي۔ مان جڏهن انڊيا ۾ هئس تڏهن پبلڪ ريليشنگ آفيسر هو اڄڪلھم بزنس پيو ڪري تنهن ۾ به پارٽنرن سان اختلاف پيدا ٿيڻ ڪري ۾ ئي آفيسون بدلايون اٿس۔ پر آفيس وري چاچي مان ته انکي ليکڪن جو ڪلب ئي ڪوٺيندس، جو مونکي پڪ آهي ته ڪلپنا جيترو پنهنجي ارد گرد ۾ چار اديب دوست نه ڏسي تيترو هن کان بزنس جا ليڪا چوڪا نبيرحن ئي ڪونہ.

ڌيءَ ۽ زال کي وڌ کان وڌ سک ڏيڻ جا خواب ڏسندڙ ڪلپنا، اڄڪلھم لکن جون بلڊنگس سيل ڪري چڱا ڏوڪڙ گڏ ڪيا آهن، ماءُ جي دعائين ۾ کيس وڏو يقين آهي، ٽيهين آڪٽوبر ۷۶ ۾ جڏهن سندس ماءُ گذاريو، تڏهن هنجي ڪمائي پنجن هزارن مان چار، ٽي، ۽ هڪ هزار مهينو تي وڃي بيٺي ۽ نيٺ بند ٿي وئي۔ هن ۱۹۸۰ ۾ ٽيهين آڪٽوبر ماءُ جي ياد ڪندي چيو:

”ماءُ مونکي آفيس ڏي ته جو مان تنهنجي لاءِ نه ڪري سگهيس اهو مان پنهنجي زال لاءِ ڪري سگهان، جا پڻ هڪ ماءُ آهي.... منهنجي ڌيءَ جي.“ ان ويل کيس ايئن محسوس ٿيو جن ماءُ سڄي جهان جون خوشيون سندس قدم ۾ جهڪائڻ جون دعائون ڪندي هجي.

ڪلپنا کي ڪنهن اڻڄاتل سچ جي مسلسل ڳولها رهي آهي۔ جتي کيس سچ نظر نه آيو، اها راه چڙهي نئين راه تي پنهنجا قدم رکندو۔ نيون زندگيون گذارڻ، نيون راهون اختيار ڪرڻ ڪري هن تي تضاد جون تهمتون، موقعه پرست ۽ منافق جا لقب لڳندا آهن، پر انجي ڪاٺي پرواه نه ڪندو۔ سندس چواڻي، سچي بمبئي ۾ ”گني سامتاڻي“ ۽ لعل پشپ ڏانسواھ ٻيو ڪير به ناهي جيڪو هنجي من جي سچائي ۽ ساهس کي پرکي سگهي. اهي ئي ماهر

ٺوڻن جيان هن جي من ماگر مان هر راز ٻاهر ڪڍي ايندا آهن، انهن گهڻگهرن دلدار دوستن کان ڪلپنا جو ڪوبه احوال ڳجهو ناهي. جتي کيس سچ ۽ اصليت نظر نه آئي، اتي هن ورهين جا نانا پلن ۾ ٽوڙيا آهن. هن پنهنجو هڪ مڱڻو به محض انڪري ٽوڙيو جو مڱينديءَ کي 'جارج' ۾ لڻج دوران سلاد جي پليٽ مان ڪلپنا جو بصر کائڻ نه آڻيو. کيس ڪٽيءَ کنيو جو اهڙو اظهار ساهيڙيءَ معرفت ڪلپنا تائين پهچايو. هو ته چڻ ڪو موقعي جي تاز ۾ هو سو اتي جو اتي سمورا پنڌ ٽوڙي آجو تاجو ٿي پيو. مڱينديءَ، يڪي ماٺ ڏسي کيس فون ڪيو، ته ڪلپنا چيس:

"مان سمجهان ٿو ته هڪ مڙس ۾ تهذيب جون جي ڳالهيون هئڻ گهرجن آهي مون ۾ ناهن. تنهنڪري بهتر ايئن ٿيندو ته تون پنهنجي لاءِ ڪو ٻيو پتي ڳولهم."

ان چنيسر کي هٿ وٺي وڃائڻ کانپوءِ هوءَ ويچاري گهڻي رني رڙي، پر پنهنجي ويڙيءَ جو نه ويڄ نه طيب! موهن جي دوستن به ان ناريءَ جي حق ۾ گهڻي سفارشون ڪيون پر هن تي ڪو اثر نه ٿيو، رهندو ئي جواب ڏنائين:

"کيس چئو، موهن ۾ ڪو ڪلچر ناهي. ڪلچر ٺٽو سيڪاري ته عشق ڪندي ڪو بصر نه کائبا آهن."

ان فيصلي کانپوءِ ڪلپنا ٻڌايو ته ان رات پنهنجي اندر جو سمورو درد ۽ زهر هن پنهنجي هڪ ليک 'آئيني اڳيان' ۾ ظاهر ڪيو. جيڪو پوءِ 'ڪرڻ' جي ڪلپنا شخصيت پرچي ۾ ڇپيو. بهرحال اڄ به ڪلپنا کيس ويساري نه سگهيو آهي. هو ڪنهن کي ويساري ٿي نه سگهندو آهي. ان ريت باهن ۾ سڙندي تلائڻ ۾ غوطا کائيندي هن ڪمل جهڙي ڪونج ٺي حاصل ڪيو، جنهن سندس ڏکڻ جا گهڻا ٿي صليب ڍويا آهن.

مان کي به وڏا دعويٰ ڪونه ڪريان پر به محسوس ڪيو اٿم ته مون کان اهي ئي انسان متاثر ٿين جن کي منهنجي روح جي سادگي ۾ صداقتن جون ڪي جهلڪيون نظر اچن. شايد ته ڪلپنا کي به ان صداقت جي ڪا جهلڪ نظر آئي ۽ هن

منهنجي حوالي سان هڪ بيان لکيو جنهن ۾ پاڻکي اتحاد، ن ۽ ترقيءَ جو حامي ڪوٺيندي نفاقن ۽ ورهاڱن کان نفرت جو اظهار ڪيو. مون ڪلپنا جي سڃي ۽ ڪري جذبن وارو بيان ڇپائڻ جي انڪري ضرورت محسوس نه ڪئي جو ان کي جن پڙهيو انهن ذريعي ايڏي ته شهرت حاصل ٿي جو ڇپجڻ سان به نه ٿئي ها. اها ٻي ڳالهه آهي ته ڪن اهو افواه هلايو ته مون اهو بيان ’اندر جنين آڃ‘ جي پٿرائي جي موقعي تي فوٽواسٽيٽ ڪري پبلڪ ۾ وراهيو. پر ثابت طور هو اهڙي ڪا ڪاپي پيش ڪرڻ کان بنهه بي وس رهيا. مان حيران ٿيس ته بيان ڇپائڻ لاءِ منهنجو پنهنجو ڪتاب موجود هو، پوءِ مونکي اهڙي ضرورت ڇو پيش اچي ها. بهرحال پنهنجي پنهنجي سمجهه آهي ان کي ڇا ٿو ڪري سگهجي.

هڪ ذم دار اديب جي ناتني ڪلپنا کي پوري دنيا جي انسانن سان محبت آهي. هن جو ايمان آهي ته ليکڪ کي وڏي دل ڌارڻ گهرجي. ڪٿي به ڪو سياسي، مذهبي، سرحدي، ذات پات، فرقن، صوبن، زبانن، تهذيب، طبقي، جنهن ۾ رنگ پيدا ڪو اثر هنجي نظريه حيات ۽ فلسفي ادب تي نه پوڻ گهرجي. هو چئي ٿو، ”اسان فنڪارن کي پيار ڏيڻ گهرجي هيري کان سخت.... ساگر کان گهرو.“ مونکي اهي سڀئي صفتون موهن ڪلپنا ۾ واضح طور نظر آيون.

ملڪ ترنم نورجهان، موهن ڪلپنا جي پسندیده گلوڪاره آهي. هو سنگيت جو بيحد گهڻو شيدائي آهي، آخر ڇو نه هجي، پاڻ به ته شهنشاهه ادب آهي، پر پاڻ لاءِ چئي ٿو: ”برسات جي گل جيان مون ۾ نه تازگي آهي نه خوشبو. مون وٽ صدين جو اوجاڳو آهي.... ريت کي هٿ لاپان ته انکي به ننڊ وٺيو وڃي....“

مونکي لڳو ته موهن جون اهي موهيندڙ ڳالهيون ئي هنجي شخصيت جو سڀ کان اهم پهلو آهن.

کيس ڇهرا پڙهڻ جي چڱي پرک آهي. دادا چندر جي گهر،
محبوب جي تصوير ڏيکاري مانس ته حيرانيءَ مان چوڻ لڳو:

”اڙي! هي ته منهنجو ننڍو ڀاءُ پيو لڳي....“

”برابر، مڪي لڪس اوهان جهڙا اٿس.“

منهنجي ڳالهه تي مرڪي هن تيهائين سڪ مان تصوير
کي ڏٺو.

”دلدار ماڻهو آهي محبوب، پر هڪ ڳالهه چوان؟“

”ڇٽو....“

”هي ڪجهه مون وانگر آهي، هن کي سڀ ڪجهه مڪمل
ڪپي، مڪمل پيار، مڪمل وشواس، مڪمل انڊراسٽينڊنگ ته
هو خوش رهندو باقي دنيا ڏانهن اک نه کڻندو....“ مون هن
جون پرشوق نظرون اڃان به تصوير تي لڳل هيون ۽ مون هن
ڏي پئي نهاريو ته اڳتي ڇا ٿو چئي.

”محبوب دل جو ايئن صاف آهي جيئن تاج محل. مان
ضرور کيس پاڪر پائيندس. مان هنجي ڳان تي چمي ڏيندس.“
مان محبوب جون تعريفون ڏاڍي غور سان ٻڌي رهي هئس
جو اوچتو هن مونڏانهن نهاريندي چيو:

”پر جنم وشواس هوا ۾ ڪونه بيٺو آهي، هن به ته ڪجهه
پنهنجي ماهتاب ۾ ڏٺو هوندو.“

مان حسب معمول ڇڙو مرڪي پيس. هن تصوير ٻاڙيءَ
۾ رکندي چيو:

”محبوب کي ڇڄانءِ ته يار ڪڏهن ضرور گڏجنديسين.
زور زور سان کلنديسين، ماٺ ماٺ ۾ روئينديسين. ايئن چوندي
هو اداس ٿي ويو، شايد کيس يقين نه پئي آيو ته اهي خواب
جيڪي ڇوڙيهن سالن کان هو ڏسندو اچي سي ڪڏهن سچا به
ٿي سگهندا، پر مونکي يقين آهي ته هو هڪ ڏينهن سنڌ ضرور ايندو.
ڪا دير ماٺ رهي هن پاڻ سان آندل هيٺو بيگ مان
سگريٽ جو ٺٺو پيڪٽ کڻيو ۽ انکي کوليندي چوڻ لڳو:
”مونکي محبوب سان ماڻ جي ڏاڍي سڪ آهي، انڊيا

موڪليس، کيس ايئن لڳندو ڄڻ مان کيس نه پاڻ توکي گهمائي رهيو آهي.“
اهو ٻڌي مون محسوس ڪيو ته ڪلهنا ۾ ايڏو ته خلوص

هو جنهن ڄڻ هند جي سڀني سنڌين جي نمائندگي ٿي ڪئي.
”تمام ٿورا مرد ٿين جي ايڏا بلند حوصلا ۽ عقيدا رکڻ ٿا،
پاڻي مان ته ان شخص کي نمسڪار ٿو ڪريان. مان سمجهندو
هئس منهنجي ڪردار جي بلندين تي پهچڻ لاءِ زندگيءَ ۾ قدم
قدم تي بندگي ڪرڻي پوندي ۽ پنهنجي وجود جا ڪي حصا
ڪٽڻا پوندا، ڪٺور تپسيا ڪرڻي پوندي پر جنهن دوست محبوب
کي، ماهتاب جهڙي سڃاڻي.....

شريڪ حيات ملي ته انجو بلند ٿيڻ ڪجهه ڪجهه فطري آهي.“
”ايڏيون خوبيون مون ۾ ڪٿي، مان ته سميل سميل آهيان....“

”تنهنجي ان سميلستي ۾ ئي ته تنهنجي ڪردار جي
سونهن آهي ماهتاب. اديب ٻن ڳالهين سبب مهان ٿيندو آهي.
هڪ ته پنهنجي آزمودن طرف سڃاڻي ۽ ٻيو ان سڃاڻي جي اصليت
جي صحيح ڄاڻ. تون سمي ليڪڪا ڇو ٿي سگهين، نه ته تون
سميل سميل لکندي سوچيندي آهين اهڙي ڪا ڳالهه ناهي، ڇاڪاڻ
جو پنهنجن آزمودن ۽ ڄاڻ موجب پاڻ طرف ايماندار آهين. انڪري
ٿي عزت ۽ احترام جي مستحق آهين.“

”اها ته اوهانجي مهرباني آهي جو مونکي ايئن ٿا سمجهو
نه ته....“

”اهڙي ڪا ڳالهه ناهي، ائين نه؟“ ڪلهنا منهنجا لفظ
جهڙي سرڪندي پڇيو ته مان شڪي ٿي ويس.

”ماهتاب، مان به من ۽ آتما سان سميل سميل آهيان،
تمام ٿورن وقتن تي مون چاهي ٿي نقاب چاڙهيو آهي پر تو مونکي
سڃاڻي ورتو.“
مان چپ....

”مونکي ته فقط سترهين رات خبر پئي ته ماهتاب
محبوب آهي سو بس ايتري ڇڪ ٿيم ته پنهنجو هم وطني ڏسان،
هڪ سنڌي مسلمان عورت، جا مون ورهاڱي بعد نه ڏٺي هئي.... پر

تو کي نه ڏسان ها ته پائڪي ڏاڍو سڄو سمجھان ها.“
 ايتري ۾ چانهه اچي وئي ته ڪپ مان سڀ پري چوڻ لڳو:
 ”مان اتي ڏاڍو خوش نه ٿيس جڏهن شيخ اياز چيو، ’موهن
 ڪلپنا هندستان ۾ سنڌي ٻوليءَ جي آخري آس‘ يا امر جليل چيو
 ته ’سنڌي ڪهاڻي جو ٻيونالو موهن ڪلپنا آهي‘ ته شوڪت حسين
 شوري لکيو ’موهن ڪلپنا سنڌي ٻوليءَ جو بادشاهه آهي، يا ڪنهن
 ٻئي لکيو ته ’موهن ڪلپنا هڪ دور هڪ جڳ آهي....‘ ان ۾
 ته فقط موهن جو فنڪار ٿي پڌاڻن ۾ آيو.... ڪلپنا خود ڪٿي
 هو.... پر تومونکي پهريائين بحيت هڪ سٺي انسان جي مڃيو
 آهي. مان وڏي ليکڪ کان سٺو انسان ٿيڻ پسند ڪندو آهيان....
 ڇا ڪپي مونکي وڌيڪ، ڇا ٿي سگهي ٿو ان کان وڌيڪ دنيا
 ۾ موهن ڪلپنا لاءِ ته کيس اهو سمجهيو وڃي جو هو آهي.“

موهن جي شخصيت ۾ جيڪا مقناطيسي ڪشش آهي تنهن
 کان ڪنهن کي انڪار هوندو. مان ته چوان، انڊيا وڃي ڪير
 موهن سان نه مليو ته معنيٰ ڪنهن سان نه مليو. ان مان مليو
 ته ڄڻ سڀ مان مليو. هو بظاهر اڪيلو انسان پر هن ۾ دنيا
 آباد آهي. ڪڏهن ته ايئن لڳي ڄڻ سمورو سنڌين جو روح هن
 هڪ ۾ سمايل هجي. مان انڊيا جي صرف ٻن شهرن تائين وئي
 هئس پر هن سان ملي مونکي لڳو ڄڻ مان سڄو هندستان گهمي
 ورتو هجي. هن سان ملي، ڪنهن سان نه ملڻ واري ڪوٽ به
 پوري ٿيو وڃي، ڇو ته هو نه رڳو هند سنڌ جو سپر رائيمر آهي
 پر سڀ انسان به آهي.

اهڙن انسانن جي زندگيءَ کي جڏهن ڪو لوڏو ايندو
 آهي تڏهن ڌرتي ڌڏي ويندي آهي، ڪائنات ڪنبي اٿندي آهي!
 ويجهڙائي ۾ موهن ڪلپنا جي هارت اٿيڪ سندس پرستارن ۽ گڏگهرن
 کي اهڙي ئي قيامت جو نظارو پساڻيو، پر شايد ته قدرت کي
 ڪهل پئي ۽ هن ڪلپنا کي نئين زندگي ڏيئي ڪروڙين دلين
 کي جباري ورتو.

موهن ڪلپنا کي محمد ابراهيم جويو صاحب ۽ پير حسام الدين

راشدي لاء وڏو احترام ۽ قرب آهي. هن چيو ته جوڀو صاحب پنهنجي سڄي ڄمار ادب کي ڏني آهي، هن جو مطالعو وسيع آهي ۽ انساني دوستيءَ جي اعليٰ سوچ اٿس. راشدي صاحب جي ڪتاب ’هو ڏوٿي هو ڏينهن‘ تي پنهنجي راءِ ڏيندي چوڻ لڳو:

”مان زندگيءَ ۾ اهڙو ڪتاب لکي نه سگهندس، پڙهي بروقت خدا در گوڏا کوڙيم ته يا خدا راشدي صاحب جي عمر سوا سؤ سال ڪجانءِ، تندرستي سان گڏ اکين جي روشني سلامت رکجائنس جيئن اهڙا تاريخي ۽ ڪلاسيڪ ڪتاب لکندو رهي.“

مون راشدي صاحب کي موهن جو اهو رايو ٻڌايو جنهن سندس ڇهري تي مسرت جا ڪيئي رنگ پکيڙي ڇڏيا. کيس به هن لاءِ گهڻو پيار آهي. ڪلپنا جي اڻپوري آتم ڪٿا ڪنهن مڱڙن ۾ پڙهڻ کانپوءِ ڏاڍي خواهش اٿس ته اها سڄي پڙهي-جڏهن ڪيترو وقت گذري وڃي کانپوءِ به سنڌ ۾ نه ڇپجي سگهي ته مون ان جو مسودو حاصل ڪري کيس روانو ڪيو جنهن کي هو نئين سنئين لکڻ ۾ مصروف آهي.

هڪ ڀيري موهن ڪلپنا، راشدي صاحب کي منهنجي معرفت ڪو ميسج موڪليو، هن سندس تحرير پڙهندي چيو:

”اڪر ڏاڍا سٺا اٿس.“

”ها....“ مون مثل آواز ۾ ورائيو، جو بظاهر ته اهي برابر موتين جي دائي جيان آهن پر بيهڪ ڪجهه اهڙي نرالي اٿن جو جيت پڙهڻ جي پريڪٽس نه ٿئي تيتو مون ٻارا ڏکيائي سان سمجهي سگهن. پر راشدي صاحب پنهنجا پڪا اکر ئي سڃاڻبو وڃي ته موهن ڪلپنا جا اکر سڃاڻڻ ته هن لاءِ ڪو مسئلو ئي نه هو. موهن ڪلپنا ڳالهين ئي ڳالهين ۾ رشيد ڀٽي ۽ شيخ اياز جو ذڪر به ٿي آندو. تنهن ڏينهن کين ياد ڪندي چوڻ لڳو:

”رشيد ڀٽي کي چئج، تو سؤ دفعا منهنجو گيت ٻڌو ۽ پاڻ ئي چيو ته هو سفر جي ڊائريءَ جو عنوان ان گيت جي پهرين سٽ لکندو.“

”اهو ڪهڙو گيت؟“ پڇيم.

”جي ياد ايندا آهن، ڏاڏا ياد ايندا آهن.“ هن چيو.
 ”گيت ته ڏاڏو پيارو آهي، رشيد ڀٽي اڃا ته سفر جي ڪا
 ٻاڙري ناهي ڇپائي نه ته جيڪر اهڙي عنوان ڏئي ها، مونکي
 خاطري آهي ته هو زبان جو پڪو آهي.“ ورائيم.
 ”اياز دوستي ٿوڙي ڇڏي پر هن ئي اروڙ ۾ به هرڻ ڏسندي
 چيو ته اهي اياز ۽ ڪلپنا آهن جي روپا ماڙي ڏي نظر ڪري
 سنڌ جو عروج ڏسي رهيا هئا.“ ڪلپنا دک مان چيو.
 ”شاعرن جون ڳالهيون به خوبصورت خواب ٿين جيڪي اک
 کليل سان غائب ٿيو وڃن.“ ورائيم.

”ڀٽيءَ دوستي قائم رکي پر خط نه لکيو، مون کيس سنڌ
 جو اداس روح ڪوٺيو هو، هن ماڻهن کي ڪلايو ٿي، مون هن
 جي نقاب اندران هڪ درد مند انسان جو چهرو ڏٺو.“
 ”اهو صحيح آهي ته رشيد ڀٽيءَ جي دل ۾ انسانيت لاءِ
 درد آهي، هو اسانجي ادبي انٽسٽري جو نهايت ئي شريف
 انسان آهي.“

منهنجي سنڌ اچڻ کان هڪ ڏينهن اڳ، ڊائننگ ٽيبل
 تي اسانجون ڪوڙ ڳالهيون ٿيون جيڪي چڻ موهن جي فيلنگز
 جو ڪلائميڪس هيون. مان نٿي ٻڌائي سگهان ته هن جي
 احساسن ۽ جذبن مون تي ڪيڏو نه اثر ڇڏيو.... هن جي هر
 لفظ ۾ اعتماد هو، خلوص هو ڇا نه هو....

”مان ايئن نٿو چوان ته مونکي نه ويسارج، جنهن کي ويسارجي
 مان اهڙو ناهيان پر خط ته لکندين ۽ نه؟“
 ”ها، ضرور.“

”خط به دل جيان آهن بند ٿيا ته بند ٿيا، نه ته هلندا هان.“
 ”ڪيڏيون نه گهريون آهن اوهانجون سوچون....“

”مان خود به ته گهرو آهيان ياد ڪج ماڻهتاب، توکي
 ٿي نه چار پائر هئا، ان مان ئي ته هميشه لاءِ هليا ويا، اڃا
 هڪ اٿئي، محبوب کي ڇڻج ته سالا شينهن کي به پيارا ٿيندا
 آهن ڪلپنا تنهنجو سالو اٿئي، هن کي تنهنجو پيار گهرجي.“

ڪلپنا جي لهجي ۾ ايڏو ته خالص هو جو منهنجون اڪيون
پر جي آيون.

”اسين فنڪار آهيون ماهتاب، تون منهنجي دوست
محبوب جي پتني آهين جو هڪ عظيم انسان آهي. شل تون
هنجي دنيا ۾ هميشه سگهي ۽ آباد هجين مگر ان کان الڳ به
هڪ دنيا آهي جتي فنڪارن جا نانا جسمن، عمرن، رنگن ۽
جنسن کان مٿي آهن.“

مان ماڻ هيس ۽ ڏاڍي غور مان هن جون ڳالهائون ٿي
ٻڌم، جن ۾ دورين جو درد هو.

”مونکي اميد نه هئي ته تو جهڙي فنڪار پيڻ ۽ دوست
مونکي ايئن اوچتو ملي ويندي، انهن ئي گهڙين لاءِ اسين جيون
ڏا اهي ئي ته اسانجي آتما ۾ روشني ۽ منگيت پرين ٿيون. مان
ان پاڪ ۽ مقدس رشتي جي آخري گهڙين تائين حفاظت ڪندس،
اسان پنهي جون دنيائون الڳ آهن ۽ اسانجو پوتر سنڀل انهن
جي وچ ۾ هڪ ٻل آهي.“

مونکي لڳو اهي حد بنديون جيڪي گذريل چوٿين سالن
کان هنجي اندر جي اڇ، روح جو ناسور ۽ پيرن جي زنجير بڻيل
آهن ان مقدس ٻل جي وسيلي پار ڪري، هو هڪ ڏينهن پنهنجي
وطن جي مٿي اکين سان لڳائي سگهندو.

—

شهنشاه مرڪ

سهڻي مرڪ رڳو نازنينائن حسينائن جي ملڪ ناهي جو
 مونا ليزا کان وٺي هيل تائين 'مرڪ جي راڻي' جهڙا دلفريب
 لقب چڙا انهن کي ئي ملن. مرد به مرڪڻ جا ملوڪ ٿين پر
 جيتري قدر منهنجي ڄاڻ آهي مان نتي سمجهان ته انهن کي اهڙي
 قسم جي خطاب سان نوازيو ويو هجي. تنهنڪري ان نيڪ ڪم
 جي شروعات مان ئي ٿي ڪريان.

جڏهن هو مڃڻ ئي مڃڻ ۾ مرڪي، تهڪ ڏيئي ڪلي
 پوندو آهي تڏهن ايئن محسوس ٿئي ڄڻ ڪو سؤ والٽ وارو بلب
 يڪا يڪ روشن ٿيو هجي. منهنجي خيالن کي وِتر هڻي ملي
 جڏهن ڪتاب، 'اندر ۾ آها ٿيو' جنهن کي هڪ ئي ڏينهي ۾ مون
 ۾ پيرا پڙهي پورو ڪيو، انجي تخليقڪار يوسف شاهين، جيڪو
 پنهنجي با مقصد، گهري ۽ اعليٰ سطح واري مشاعريءَ سان گڏ
 شير شاه سوريءَ وارن سڌارن ۽ خليفي هارون الرشيد جهڙين غريب پرور
 صفتن ڪري هر دل عزيز شخصيت آهي، تنهن جي رسالي 'هفتيوار،
 'ماهنامي' بلڪ 'نماهي' ۽ 'شش ماهي' 'برسات' ۾ به گهڻو اڳ
 رشيد پٽي لاءِ اهڙي پڙهيو هئم ته، "هو ڪل مهل ملوڪ لڳي"
 رشيد پٽي، جنهن کي گهر وارا ۽ ويجهڙا دوست وري پيار مان
 'بگن' ڪرڻين، سو ڪڙي لٽي ۾ سڏائين اچو آجرو. ڪمپليٽ
 موت ته ٺهيس ئي ٺهيس پر هڪ رنگيون سلوار خميسون به جڙي
 جڙي ٺهيس. نه ٺهيس ته رڳو اهو موهن جي دڙي جي نچڻ
 وارو ڀرت ڀريل اچو پهرائڻ جيڪو شروع ۾ عجوبي طور وٺيو هئم،
 پر لڳاتار ڪئي پيرا کيس پائيندو ڏسي، هنيو اچي منجهي هوم. دل ۾ خيال
 ايندو هئم ته ڀاڙي سڪينا کي چوان ته "اهي نپتيون اسانجي
 اشراف ڀاءُ کي چمبا ڪوڙي ڇو اچي ڇهڻيون آهن. اهي ميسٽيون
 گهڻي گشنگ گهايو ڇڏين اسانجو ڀاءُ ته وري به سابق شاعر

آهي ڪٿي شاعراڻي رڳ نه ڦڙڪي پئس، تنهنڪري الله کي
 مڃ اهو پهراڻ ته ڪٿي هاڻا مانا ڪري ڇڏ وري ڪو موهن جي دڙي
 جي ڍڳن کي به وارو وڌاءِ آهي ڀرت ۾ پري ڏيس.“ پر مان پئو
 کان ڪڇي نه سگهيس ته ڪٿي ان حجت تي ڪو اعتراض ناهو
 نه اخبار ۾ ڏياري موڪلي- پر پوءِ سا خبر پيم ته ڀاڻيءَ ۾ به
 پنهنجي پوتار جيان مارويليس سينس آف هيومر آهي.

موقعي مهل جي مناسبت سان لباس ۾ تبديليون آڻڻ رشيد
 ڀٽيءَ جو خاص شغل ڪري ليکيو. عربيءَ جو استاد ٻيو ته عربي
 نموني جو سلڪي جو پائڻ لڳو جيڪو پوءِ اڳتي هلي نظريات طور
 کاڌيءَ جي وڳي ۾ تبديل ٿي ويو، ان لحاظ کان پنهنجي فيملي
 ۾ ترقي پسند خيالن جو پهريون جوان رشيد ڀٽي ئي هو جنهن تي
 سندس ديني ماحول جي اثر گهڻو جهڙا نه ڪيو.

تنهن ڏينهن هڪ ادبي گڏجاڻيءَ ۾ شرڪت ڪرڻ لاءِ
 حميد سنڌيءَ کي ساڻ ڪري محبوب کي به گڏ وٺي وڃڻ کان سهي
 سنڀري آيو- اسان نه رڳو سندس سوٽ جي ساراهه ڪئي پر کيس ايئن
 به چيو ته سندس شخصيت الله ڏينهن ڏيس، جيئن پوءِ ٿيڻ وڌون
 وڌ آهي. اهو ٻڌي هو مام ۾ مرڪيو ۽ محبوب کي چوڻ لڳو:
 ”ڪجهه دير اڳ هڪ همراه ماڪي ٺوڪيو ته ڪراڙو ٿيو.“

محبوب وري حميد سنڌيءَ کان پڇڻ لڳو:

”ڪيئن اڌا، اها ڳالهه ڪا مڃڻ جهڙي آ؟“

”بابا اسين پاڻ مڙها....“ حميد جي مڙهائي رحس ڀڙڪو

کاڌو، ان کان اڳ جو هو هميشه جيان پاڻ کي سينٽ پرسينٽ
 ’مها‘ مڙهو ثابت ڪري، مان فطعم ڪلامي جي معذرت ڪندي
 رشيد ڀٽيءَ کي بنا رڪت جي پنهنجو رايو ٻڌايو:

”ادا حقيقت ۾ ان م سهوءَ اوهانجي دشمنن جو هيانءُ

هارڻ ٿي گهريو ته جيئن ڪراڙپ جي خفي ۾ ٻڃي انهن جهڙا
 مڙها ٿي وڃو.“

وري مرڪ جو چلڪو ٿيو- شايد ته منهنجي ڳالهه کيس

دل سان لڳي- الله سڄو ڄمارون ڏيس سدائين ڪراڙو ٿئي پر اها

سا سورنهن آنا خاطري اٿم ته 'جڙي ٻوئين' مان ٺهيل اصلي
ڪڙپيل ڪونه ٿيندو.

سنڌي ادبي انڊسٽري جي سر زمين تي آرم سٽرانگ وارو پهريون
قدم رکيمر ئي مس ته چوراجي ۾ رشيد ڀٽيءَ جي پل پلان هئي.
مان ته هيس ئي سندس فين، منهنجي تجرباتي قسم جي ڪچي
ڦڪي ڪهاڻيءَ، سندس پڪي پختي ڪهاڻي سان گڏ 'نيئن
زندگي' ۾ ڇپي هئي ته خوشي ۽ فخر محسوس ٿيندو هئم پر جي
سندس ڪا ڪهاڻي نه ايندي هئي ته مايوس ٿي ايڊيٽر عبدالواحد
سنڌي صاحب ڏي خط لکي وڌا ايلاز ۽ منٽ ميٽر ڪندي هئس
ته رشيد ڀٽي ۽ علي احمد بروهي جون ڪهاڻيون باقاعدي سان
رسالي ۾ ڏيو پر سنڌي صاحب، جنهن کي وري رشيد ڀٽي 'ڇاڇو
زوراور' ڪوٺي تنهن وٽان جواب ملندو هو ته کين لکڻ لاءِ وقت
ٿي ڪونه ٿو ملي. نيٺ ايئن ٿيو جو رشيد ڀٽيءَ جون ڪهاڻيون
گهٽيون گهٽيون بنهه غائب ٿي ويون، 'نيئن زندگي' جو اهو
دور اڄ به يادگار دور ليکيو وڃي ٿو.

هڪ سڀاڳي ڏينهن اوچتو سندس ڪهاڻين جي مجموعي
اچي ٺڪاءُ ڪيو مون به بنا دير ۾ لفظ لکي سندس ٿورا مڃيا.
سال گذري ويا تڏهن ڪو وڃي منهنجي ڪهاڻين جو پهريون
مجموعو 'چانديءَ جون تارون' پڌرو ٿيو. اڄ ڪلهه ته جنهن کي
لکندي مهينو ٿي مس ٿئي ٿو ته ڇوڪرن جو مجموعو ٺڪ پريشر
ڪڪر ۾ تيار ٿيو مهورت ڪاڻ هڪيو تڪيو رکيو هوندو.
اهان ڄاڻي ڪانهي ماڳهين ناني مهاندي. اٿن سان ئي عظيم!!
مان به رشيد ڀٽي کي مجموعو موڪلڻ جي سائي ۾ هيس ته
سندس خط به اچي پهتو. مونکي سندس تحرير اها به ياد آهي....
"ادي.... پاڻ ته ياد نه ڪيو جو ڪتاب ڪٿي موڪليو...."

مونکي اها پنهنجائپ واري ميار ڏاڍي وڻي مون بنا دير کيس
ڪاپي ڏياري موڪلي. قدرت کي جو رشيد ڀٽيءَ سان ملائڻو هو
ته اهڙيون واٽون پائمرادو پيدا ٿي پيون. هن پنهنجي گهر سکر
اچڻ جي دعوت ڏني ته مون به کيس حيدرآباد اچڻ جو سڪ ڀريو

سڏ ڏنو- خبر تان پئي جو هڪ ڌام ٿي ۽ جو، ڪجورن جي ڪاري
 سوڌو سلام پڙهڻ کان اچي حاضر ٿيو- ڪڪي مرشد کيس ڊرائنگ
 روم ۾ آڻي ٿانڪو ڪيو- ست بسم الله ٿون ڪري اچي ملي مانس-
 خيرن سان منهن ميلو ٿيو ايتري ۾ محبوب به آفيس کان موٽيو
 ۽ اچي کيس پاڪر پاتو خبرن چارن دوران ڀاءُ پٽيءَ دلچسپ واقعو
 ٻڌايو ته ڪئين نم اڳ ۾ پاڻ مرشد کان پڇيائين ته ”بيٽي
 به محبوب صاحب ڪا گهر هي؟“
 جنهن تي هن پيرن کان چوئي تائين چاچيندي اٿلندو
 کانئس پڇيو:

”توهان ته سنڌي ٿا لڳو پوءِ آڙدي ڇو ٿا ڳالهايو.“
 رشيد پٽيءَ کي مرشد جي اها ڳالهه لاشڪ ته ڏاڍي وڻي
 هن ڀانيو هو ته اسين به شايد فيشن طور پنهنجي ٻارن سان سنڌي
 ڪونه ڳالهايون.

جاءِ هميشه پيڙهه تي ويندي آهي- رشيد پٽي به پنهنجي اولاد
 کي پاڻ جهڙي اعليٰ تربيت ڏيئي ڪچيءَ کان ئي پنهنجن پيرن
 تي بيهڻ جو حوصلو پيدا ڪرايو آهي. پرائين ڪاپين مان لفافا
 ٺاهڻ کان وٺي لغڙ، ڪمپوزنگ، ڊڪاندار وغيره جهڙا هنر
 سيکاريو اٿائين- اهڙي ريت سندن واندو وقت به سغو گذري ۽
 وقت سر پنهنجي خرچي ڪاٻڙ به ڪڍيو وٺن.

هنجي مثالي ٻيءَ هٿن ۾ ڪو شڪ شهبو ناهي جو هن پڻ
 پنهنجي والد سڳوري جي سهڻي تربيت جي ڪري ننڍپڻ ۾ قرآن
 شريف حفظ ڪرڻ شروع ڪيو پر اسڪولي تعليم سان گڏوگڏ
 ننڍا ننڍا ڪم ڪندي ڪو عار محسوس نه ڪيو. گونگين فلمن
 جي دور ۾ جڏهن هو اڃا ننڍو ٻار هو تڏهن کان ئي پنهنجن پيرن
 تي بيهڻ سکيو- گھنڊڙيون وڄائي شهر ۾ فلمن جا بورڊ گھمرائيندو
 هو جنهن جو اڄورو ٻه آنا ۽ مفت سينما ڏسڻ جي صورت ۾
 ملندو هئس- کيس پهرين ٻولتي فلم ڏسڻ جو پڻ شرف حاصل
 آهي جيڪي ان وقت سکر جي مشهور سٽمائين منروا ٽاڪيز اسپيريل
 ۾ هلنديون هيون- فلمن ڏسڻ جو شوق تڏهن کان ئي قائم اٿس

پر اسانجي خوشقسمتي آهي جو ايڪٽر ٿيڻ بدران اديب بڻجي پيو. هن ڪمپازيٽري، بائينڊنگ، عربي جي ماسٽري ۽ اخبارن ۾ نائٽ شفٽ سب ايڊيٽر واريون نوڪريون پڻ ڪيون، مطلب ته هن هر اهو ڪم ڪيو جنهن ۾ پنهنجي پيرن تي بيٺو جي لائق ٿي سگهيو. اڄ خدا جي فضل ۽ پنهنجي محنت سان وٽس سڀ ڪي آهي. هو نه رڳو سکر جو سينيئر وڪيل آهي پر واپاري وڙو ۽ ڪجهه ٻني ٻارو به اٿس.

مهمان نوازيءَ ۾ رشيد ڀٽي پنهنجو مثال پاڻ آهي. سنڌي اديبن لاءِ سندس اوطاق جا در سدائين کليل ۽ دسترخوانو وڇايل هوندو. سنڌ جي ڪنڊ ڪڙڇ مان جو اديب سکر ويندو ته رشيد جي گهر جا در سندس خاطر تواضع لاءِ سدائين کليل هوندا. ايئن ناهي ته ڪو ٻڪرا ڪهائيندو ۽ ڪچريون نچائيندو آهي پر اڳلي ڪي اهو احساس ضرور ڏياري ٿو ته ڇڻ هو پنهنجي گهر ۾ آهي.

۱۹۷۶ ۾ سکر واپسين ته هن آهي عزتون ۽ مان ڏنا جو وسريو نٿا وسرن. رهيو سکر شهر گهمائڻ جو سوال ته ان ۾ به پوئتي نه پيو ۽ چڱا ڳن ڏنائين.

محبوب اسان ڪي رشيد ڀٽي جي نظرداريءَ ۾ ڇڏي پاڻ ساجهري شڪارپور ٽوئر تي ويل هجي. ٻارن لان ۾ راند پي ڪئي ته مون وري ’انٽر پاڪ ان‘ جي گيلري مان پل ۽ دريا جو نظارو پئي ڪيو. هيءَ آها پل هئي جنهن تي ’بندر بريس تي سکر واري پل تي...‘ جهڙا راڳ جوڙيا ويا جن راجن ۾ وڏي مشهوري حاصل ڪئي.

ڏهين بجي ڌاري رشيد ڀٽي پنهنجي ڪٽنب سميت اسان ڪي هوٽل انٽر پاڪ مان ساڻ ڪنيو ۽ سڀ کان پهرين ڪار جو رخ صراف بازار ڏي ڪيو جنهن لاءِ اڳ ئي ڪيس چيو هئم ته آٿان پازيب وٺندس. رشيد ڀٽي اهي ملڻ ڪاڻ وڌا وس ڪيا. پيرين پنڌ سموري بازار لتاڙي هڪ هڪ دڪان جانچي بيٺاسين پر آهي پازيب مليا ئي ڪونه جن جي مون ڪي ڳولها هئي. آخر ۾ هڪ

دگاندار اهو انڪشاف ڪري زبردست دُسي ڏياري ته سگر جا مڙئي سونارا پازيب وغيره حيدرآباد جي ريشم گليءَ مان گهرائين. ڪاش، اها خبر پهرين هجي ها ته ايڏي گيهه گيهان ئي نه ٿئي ها. 'ريشم گلي' حيدرآباد جي اها نامي گرامي جڳهه آهي جنهن ۾ سالن جا وچڙيا به مليو وڃن پر نه ٿي مليا ته اهي پينڪاريءَ جا پازيب. بازار ۾ ايتري دير ٿي وئي جو سڄ به سوا نيزي تي لهي آيو. رشيد پٽيءَ جي ڪل ته ڪا هيت پروف هئي جو هو سکر جي سوا نيزي وارين گرمين تي هريو پيو هو. پر اسان ٻارن جو حال هيٺو هو. ڪار ۾ ويهڻ سان خبر پئي ته اها به جيئرو ڪورو. جڏهن چڙي، تڏهن وڃي ڪو دريءَ مان لڪَ جو 'جهونو' نصيب ٿيو، ٺيڪ ان گهڙيءَ قضا سان رشيد پٽيءَ جي نظر وڃي معصوم شاه جي مناري تي پئي ۽ هن بنا دير اسٽرينگ اوڏي گهمايو. منتن ۾ مناري تي پهچي، جتيون لاهي، ٻڌئين ٻولئين ان گهاٽي ۾ گهڙي پياسين. پڪين سرن جو هر هڪ ڏاڪو فت کان به سوايو ٿي لڳو. اٺ ڏاڪا چڙهن سان ئي فنا ٿي ويس. رشيد پٽيءَ جا هڪا هڪا سهڪا، جيڪي چوٿين ڏاڪي کان ئي شروع ٿي چڪا هئا سي به هاڻ چٽا ٻڌڻ ۾ پئي آيا. سندس نياڻي اقبال ۽ ڀيڻ عابده جيڪي ننڍين مان وڏيون اهي ڏاڪا چڙهندي ٿيون ۽ کين چڱي پريڪٽس هئي، تن مونکي هٿ کان جهلي جهلي مٿي ٿي ڪيو پر هڪ ماڻهوءَ جي بيهن جيتري سوڙهي سرنگ، جنهن ۾ اک نه ڏسي ڳوڏو واري حالت منهنجو ساھ منجهائي ڇڏيو. گرميءَ کان مغز به چيڪليون پئي پاتيون. رشيد پٽيءَ، ٻارن سميت پوئتان نه هجي ها ته سرجو سانگو نه ڪندي پاڻ کڻي هيٺ اڇليان ها پر ٻين کي ڇڏائي مارڻ ڪنهن به طرح مناسب نه هو تنهنڪري دل ئي دل ۾ خدا کي پي ٻاڏايم ته اهو لڪَ لنگهائي ٻار پهچائي. جيئن تيئن ڪري پنڄويهه ٽيهه ڏاڪا چڙهي ويس. ٻانيم ته اچي پهتي آهيان پر رشيد پٽيءَ عين ان وقت اهو ٻڌائي ڪل اسي ڏاڪا چڙهڻا آهن، منهنجي مت ڪسي ورتي. مونکي لڳو شايد ته 'اسي مت ڪسي' وارو بي رحم پهاڪو

ٻه اڻ دور جي ايجاد هجي جنهن ۾ اهو منارو جڙي راس ٿيو هوندو. اسي ڏاڪن واري حقيقت ٻڌي منهنجو هيانءُ صفا هارجي ويو. خبر تان پئي جو رشيد پٽيءَ جي سڏڪن ٻه خوفناڪ ٻڙاڏي جي صورت اختيار ڪئي. جن ويتر ماحول کي غضبناڪ بنائي ڇڏيو. نيٺ ان سرنگ ۾ هلاڪو سوجهرو ڏٺو. اسي ڏاڪن جا ڏاکڻا لحظي ۾ لهندا نظر آيا. ڀانئيم ته مٿي ڪي باغ بوستان هوندا جن جي ٿڌي مٺي ڇانور ۾ ڪو پهريو ڀاڄو ويهي آرام ڪندس، پر جيئن ئي مٿي آيس ته پاڻ کي طوطي جي پچري ۾ ڏسي سراپجي ويس! ”ڪٿي مان طلسمي طوطي ته نه ٿي پئي آهيان.“ اهو خيال ايندي ئي مون گهٻرائجي پاڻ ڏي نهار ڪئي. هيانءُ ڦاٽي دانهن ڪرڻ تي هٿس جو جلدئي پنهنجي سائي رنگ جي سون جي شناس پئي جنهنڪي پل کن اڳ مان ساوا ڏنڀ سمجهي ويئي هئس. توڙي جو خاطري ٿي ته طوطي نه ٿي هئس پوءِ به مڙني ان پچري ۾ طوطا پئي لڳاسين. رشيد پٽي پچري جي لوهي شيخن مان طوطائي استائيل ۾ نهاريندي چيو:

”ادي هتان بيهڻ سان سکر جو سڄو شهر نظر ايندو.... هي ڏس گهڻا گهر اٿئي.“

سوچيم، خدا نه ڪري، جي خودڪشي ڪرڻ مٿي اڇان ها ته پوءِ شايد اهو پنڌ سڃايو ٿئيم ها. باقي هينئر ته روئڻ ٿي آيو. بيوسيءَ مان اکيون چنپيندي پچري مان گهڻا گهر ڏٺم، جيڪو ڪار مان به پريان کان ڏٺو پي. جهٽ پلڪ ۾ اسان پويان پير ڪيا. ڏاڪا لهڻ مهل سوچيم ته پڪ ٿي پڪ اها ’مُصوم‘ شاه جي ڪا شرارت هوندي جنهن ماڻهن کي سيڪت ڏيڻ کان ڄاڻي ٻجهي اهڙو منارو ٺهرايو جيئن يا عمر کيس ياد رکجي. مناري مان جڳهورجي، گهر اچي ٿاڻينڪا ٿياسين ته شام ڌاري محبوب به ٿوئر تان موٽيو. ڪا دير ڀاءُ پٽيءَ جن سان رهاڻ ڪري وري هوٺل آياسين.

اسانجون چنگهون سور کان سڪ هيون مشڪل سان ٿي وڪ کڄي. خبر پئي ته رشيد پٽيءَ جو به ٻارين ٻچن ساڳيو حال

هو۔ آفرين هجي ڀاڻي سڪينا کي جنهن ٻئي ڏينهن صبح سان فون ڪري اروڙ گهٽن جي دعوت ڏني۔ مونکي اهو اروڙ به ڪو آرڙيءَ جو ڀاءُ ئي لڳو۔ ميناري رنڌي رکيو هو پوءِ به هلڻ جي سگهه هجي ها ته ڀاڻيءَ جي ان قربانتي ڪوٺ تي ضرور ڪنڌ نوايان ها، ڀٽو کان ’ستين جي آستان‘ جو به دور کان ئي ديدار ڪيم ته ڪٿي اهو وري ستون آسمان نه ثابت ٿئي. هفتو کن اڀر سنڌ وارن جون خوب مزمانيون کائي هڪ شام واپسي جي تياري ڪئي سين. رشيد ڀٽي به ساڻ هو جنهن ڪري اسانجو پنجن ڇهن ڪلاڪن جو سفر سٺائو ٿي پيو۔ هڪڙي هڪڙي شاورنگ پوڻ ڪري محبوب ڪار آهستي ڊرائيو پي ڪئي جنهن سان هيڪاندي دير ٿيڻ جو امڪان هو. مون ته وڪ وڪ تي پوکيل ڪجين جا آهي وڻ ٿي ڏٺا جن لاءِ ٻڌو هئم ته عربستان مان لشڪر اچي اتي ڪجورون کائي ڪڪڙيون آڻيون جنهن ڪري ايترا وڻ پيدا ٿيا. خدا ڄاڻي ته اها ڳالهه ڪيتري قدر صحيح آهي۔ اسان کي ته ڪجورن کائڻ سان ڪم جيڪي هر سال رشيد ڀٽيءَ جي گهران ڪارن ۾ ڪجي اينديون آهن ۽ ڪيئي ڏينهن پيون کائبيون ۽ ڪارائبيون آهن. هندي گاڏي ۾ اوچتو رشيد ڀٽيءَ چيو:

”اڪدرشن ڪرني سجن دا، ديواني ڦردي گلي گلي.“

اسان ٻنهي چرڪي ڏانهنس نهاريو۔ ننڍا ڪڙا پار به هوشيار ٿيا ته ڇاڇو ڀٽي اهو وري ڇا ٿو چوي۔ ٻئي ئي ڀل سامهون ويندڙ ٽرڪ تي لکيل ان شعر تي نظر پئي ته اسين خوب ڪليا سين۔ پوءِ ته وقت گذاري لاءِ ايسٽائين ٽرڪن، ٽيڪسين ۽ بسن تان اهي عجيب و غريب شعر پڙهندا رهيا سين جيستائين رات جو يارهين بجي حيدرآباد پهتا سين.

ان ڳالهه کي چار پنج سال گذري ويا آهن۔ ڪجهه مهينا اڳ ’شاه لطيف ايوارڊ‘ جي تقريب جي دعوتي ڪارڊ ٽرڪ جي شعرن جي ياد کي وري تازو ڪري ڇڏيو جنهن ۾ لکيل هو ته:

’ميري محبوب خدا تجھ ڪو ڪجهي تـو لائي
آهين بهرتا هي تـري يـاد ۾ طالب تيرا،

ڪنهن به طرح نه ٻي لڳو ته شاه سائين جهڙي مدبر انسان جو لکيل شعر ڪو اهڙو هوندو، سوچيم، سنڌي هڪ وسيع زبان آهي جنهن ۾ هيرن جهڙي لفظن جي وڏي ڪاٺ آهي جيڪا ٻي ڪنهن ٻوليءَ ۾ چڱي نموني ترجمو نه ڪرڻ سبب ڪوٺلن جي ڪاٺ ۾ تبديل ٿيو وڃي.

من پاتال ۾ پيهي ويندڙ شاه سائين جا اهي لفظ هيرا ٿي ته آهن.

”محب منهنجا سپرين؛ آئيئي الله

توڪي ساريو ساهم آڪنديون آهن ڪري.

رشيدپتي رڳو دوستيءَ جو دم نه هڻندو پر ٺٺائي به ڄاڻندو. مهل جو مڙس ماڻهو. اوڀل سويل دوست جو سڏ ورائڻ ۾ دير نه ڪندو. سندس دوستن جو نه رڳو منجهس ويساه آهي پر حد درجي اعتماد به. وس پئي ڪنهن دوست کي ناراض يا نراس نه ڪندو.

رشيدپتيءَ جا شوق سوفي صدي عالما آهن. هو ڪتابن جو نه رڳو شيدائي آهي پر تمام سٺي ڪليڪشن واري لائبريري به گهر ۾ اٿس. جڏهن به حيدرآباد اچي ته ادبي بورڊ مان ڪتابن جي ڀري خريد ڪرڻ نه وساريندو. ادب سان ان چاه سبب سندس مطالعو بي حد وسيع آهي. مختلف سبجيڪٽس جهڙوڪ فلسفو، سياست ۽ خاص طور سنڌ جي تاريخ جي سٺي ڄاڻ اٿس. سنڌ جون تاريخي جايون، آثار قديمه جا کنڊر گهڻ ۽ ڏسڻ جي ياترا ڪندو رهندو آهي. سنڌ جي قديم توڙي جديد، جاگرافي ۽ سرزمين سان واسطو رکندڙ هر شيءِ سان پيار اٿس.

وقت، هن جي تحريرن کي سهڻي روح سان گڏ دلڪش بيهڪ به ڏئي آهي. ڪالم هجي يا ڊائري، ڊراسو هجي يا مڪالمو. رشيدپتي ڇهه ڪري ڇڏيندو. جو ڏسندو ۽ محسوس ڪندو سو لکندو. سولي ۽ سادي زبان ۾، ان ۾ فلسفي جي ڀرمار نه ڪندو نه ٿي فلسفي هجڻ جي دعويٰ ڪندو. ڪنهن جي نظرين يا فڪر جي ڳالهه به ان سادگيءَ سان ٿي ڪندو، ان کي مڙهڻ جي ڪوشش نه ڪندو.

هن کي نه رڳو ادب سان چاهه آهي پر اديب جو به اوتروئي
قدر ڪري ڄاڻي. اديبن طرفان کيس لکيل ۽ اکر ئي ڇو نه هجن
ته اهي به ساهه سان سانڍي رکندو.

زالان لاءِ عام ڇوڻي آهي ته اهي فطري طور مرد جي پيت
۾ گهڻ ڳالهائو، ڪم فهم ۽ طبيعت جون هڪڙيون ٿين. ان
تلخ حقيقت کان ڪير انڪار ڪندو پر منهنجي مشاهدي موجب
اها حقيقت به پنهنجي جاءِ تي اٿل آهي ته مجموعي طور اڪثر
عورتون سياست يا ادب جي ميدان ۾ اچڻ کانپوءِ گهڻو بردبار ۽
باوقار ثابت ٿيون آهن، جڏهن ته ادب يا سياست ۾ اچڻ بعد
ڪيترن ئي مردن ۾ وري سموريون زنانئون خصلتون پيدا ٿيو پون
بنهه جهڙا مڙيا. رڳو نيرن نيجيڙن ۽ لائين چاين، گلشن غيبتن ۾
ئي پورا هوندا آهن. پر رشيد پٽيءَ ۾ مڙيڙن جهڙي ڪائي ڳالهه
نه ٿئي اٿم. هو نهايت بردبار، خوش اخلاق، ٿور ڳالهائو ۽ ٻئي
کي ڌيان سان ٻڌڻ وارو بي حد شريف ۽ مهذب انسان آهي.
جنهن اوندائي دور خلاف هلچل هلائي وڏا جيل به ڪاٽيا آهن
۽ سندس جيل جون ڊائريون نه رڳو سندس مهانجا جي ڄاڻ ڏيارين ٿيون
پر اهي ادب جو به هڪ بهترين حصو آهي شال سندس ڀارت جي
دوري واري ڊائري به ڇپجي.

پهاڪا اسانجي ثقافت جو اهم ورثو آهن. رشيد پٽي پڻ ان
حقيقت کان آگاهه آهي ۽ موقعي مهل جي مناسبت سان انهن جي
استعمال جون سڀئي رمزون ڄاڻي. هو اجائي ٿڌڻ ۾ ڪونه
ٻئي، پر جي ڪو کيس هروڀرو رنجائيندو ته سنڌائتا ڌڪ هڻڻ
کيس به اچن. تڏهن هو مونکي، پهاڪي جي ان لوهار جيان
لڳندو آهي جنهن جو هڪڙو ڌڪ سوناري جي سون ڌڪن تي
حاوي ليکبو آهي.

جهڙو ۾ طاهري ۽ آس ۾ پڊنگ پسند ڪندڙ هن ڪهاڻيڪار
جو پسندیده کاتو دال پت آهي پر ڀاڄيون به شوق سان کائي
ايتري قدر جو گوشت به ڀاڄيءَ کان سواءِ نه وٺندس. ٽي - وي واري
'اسماعيل جي قيمي' کان ته سدائين وٺون وهي. ڇاڪاڻ جو

هو شروع کان ئي ٻڪريءَ جي قيمتي تي هريل آهي. 'اسماعيل جو قيمو' ته آدم خورن جي خوراڪ ٿئي.

طنز ۽ مزاح لکندڙ، خوش مزاج ۽ زنده دل هن انسان پنهنجي شروعاتي زندگيءَ ۾ گهڻو ڪجهه سٺو آهي. ڪشمڪش ۽ جاکوڙن ۾ به هن گهڻي مزاحيم، طنز ۽ افسانا ۽ مضمون لکيا. سڌڪن ۽ لڙڪن کي ٺهڪن ۽ مرڪن ۾ لڪايو. اهائي هن جي سڀ کان وڏي سوپ آ، سڀ کان وڏي سورهيائي آهي.

—

هري هرڪيولس

جڏهن سنگيت آچاريا ماسٽر چندر جي گهر هن سان پهرين ملاقات ٿي ته مونکي لڳو ڄڻ ڪو وڇڙيل عزيز سالن کان پوءِ ملندو هجي. نه ته نئون ۽ اوڀرو ماڻهو گهڻو ڪري ٻوتو بنجي اڳيان ويهندو آهي ۽ ٻئي کي هروڀرو موسم جو حال پڇڻ تي مجبور ڪندو آهي. پر هن ۾ ڪا اهڙي ڳالهه نه هئي.

مهاندا نمڪين، مزاج تمڪين، پوشاڪ پاڄامو- ڪڙتو، سڀاءُ ڪٿو ملڻو. ڳالهائڻ جو تمام ٽڪڙو جهڙو طوفان ميل- سندس ڳالهه جهڻن لاءِ پوري ڌيان ۽ توجهه جي ضرورت آهي. ٻي صورت ۾ الائي ڇا جو ڇا ٻڌبو ۽ سمجهبو.

اهو ڪو ٻيو نه پر اسانجو ديسي پرديسي ڀاءُ، ليکڪ، فلم پروڊيوسر ۽ مشهور رسالي 'ڪونج' جو ايڊيٽر هري مونواڻي آهي جيڪو ڏسڻ ۾ نه ايڊيٽر لڳي نه اديب، بلڪ سٺو سيڪڙو ڪو ٽرميٽراءِ قسم جو واپاري سيٺ پيو لڳندو، پر هن جي اندر هڪ نمائو ۽ نهنائيءَ وارو روح آهي. ٿوري وقت جي ساڻ ۾ مون ڪيترائي ڀيرا ان معصوم روح کي ضرببندي ڏٺو هوندو ته ٻئي ڀل ٿي وري کيس بي فڪريءَ مان ٺهڪ ڏيندي ڏٺو. مونکي محسوس ٿيو ته وٽس سهڻ جي سگهه، ته درگزر ڪرڻ واري دريا جهڙي دل به آهي. پنهنجي خوش طبعي ۽ درويشائي صفتن ڪري مون کيس سدائين بهڪندي ڏٺو.

پنهنجي قوم جي فرض کي، قرض سمجهي ٺٺائڻ واري هريءَ کي مان سنڌي ادب جو هرڪيولس ڪوٺيان ته وڌاءُ نه ٿيندو جو لڳاتار ويهن سالن کان رسالو ڪيڻ سوبه سنڌيءَ ۾، جهڙي تهڙي جي وس جي ڳالهه ناهي. هو لاشڪ ته محنتي انسان آهي جنهن سنڌيءَ توڙي ان سنڌيءَ طرح پنهنجي ان ٿڪ ڪوششن مان ادب جون خدمتون ڪيون آهن، جيڪي ادبي اتهاس ۾ آمر آهن. سندس رسالي 'ڪونج' ۽ ان طرفان ڇپرايل ڪتابن کي هند سنڌ

۾ جيڪو مان ۽ سڃاڻي آهي تنهن مان ڪير نه واقف هوندو پر هريءَ کي ان تي ڪابه وڏائي ڪانهي. هو پاڻ کي سنڌي ٻوليءَ جو محض هڪ ادبي خادم سمجهي ٿو. ان محنتن ۽ جفاڪشي جي عيوض کيس ڪو سرڪاري انعام يا اعزاز ڪونه مليو آهي. ادبي انعامن تي اٽلي ڏينهن رولڙا ۽ جهيڙا پيا ٻڌبا آهن. اهڙا انعام-اڪرام جيڪي ڏيئي وري ڦڙڻ جون ڪوششون ڪجن، جنهن سان حساس ليکڪ ذهني ٻيڙا ۾ وڻجي وڃي، تنهن کان اهو انعام بهتر آهي جيڪو ’ڪونج‘ جي پڙهندڙن طرفان آفرين ۽ جس جي صورت ۾ هريءَ کي لڳاتار ملندو رهي ٿو. هن جو ’ڪونج‘ سان جسم ۽ جان جهڙو رشتو آهي. هو چوي ٿو، ”جتي ’ڪونج‘ پهتي، اتي ڄڻ مان پهتس منهنجو احوال پهتو.“

هو جنهن جانفشاني ۽ جذبي سان ٻوليءَ جي خدمت ڪري رهيو آهي تنهن لاءِ سنڌيت جا شيدائي کيس سدا ياد رکندا.

هريءَ کي پنهنجي ڳالهه سمجهائڻ جو ڍنگ آهي. هن جون لکڻيون منجهيل ست جيان ناهن جو پڙهندڙ پاڻ به ان ۾ منجهي مري. لکڻين ۾ هندي لفظ ڪم آڻي ٿو پر ٻين جي مقابلي ۾ وري به گهٽ. لکڻ جو انداز سادو پر اهڙو روان جو آهي هندي لفظ هروڀرو بار ڪونه محسوس ٿين.

هونءَ به اڇڪلمه ته سنڌ جا سنڌي به ويڊيو جي مهرباني سان هندي لفظن جي ڄاڻ ۽ استعمال ۾ ماهر بڻجي ويا آهن. جيڪو اسانجي سنڌي ٻوليءَ سان نه رڳو وشواس گهٽ آهي. پر انجي هٿيا آهي، ايمان آهي!!

هريءَ جي سدائين اها خواهش رهي آهي ته انسان جي زندگيءَ ۾ جيڪا نااميدي آهي، ذهن تي چاري ۽ دڙ جا جيڪي تهم چڙهيل آهن اهي دور ڪري خوشين جو سوجهرو آڻجي. هو ان راڻ کي مارڻ ٿو چاهي جيڪو ماڻهن جي من اندر لڪل آهي. هن جو ايمان آهي ته جڏهن راڻ مرندي تڏهن ئي زندگي ۾ خوشيون ۽ روشنيون موٽي اينديون.

مونکي ڪنهن ليک ۾ ’ويڊيو‘ ڪوٺيو اٿس، پر پاڻ ته ماڳهين ايڪسري مشين آهي. بظاهر ڏاڍو سادڙو سودڙو ٻالو، ڀولو ۽ نمائو ٿيو ويٺو هوندو پر ايڪس ري نظرون چؤ طرف پيون ڦرندس. هر ڪنهن جو ماڻ مٿ ۾ جائزو پيو وٺندو. جيئن ئي ڪو وجهه ملندس ته ’ايڪس ري رپورٽ‘ رمارڪن سوڌو سانهون آڻي رکندو، پوءِ ان ۾ اکين جا چمڪاڻا ڏيکاريا هجنس يا روماني موڊ ان وقت قلم جو واڳ ڏئي پاڻ هوسو آهي جنهن مڪري سڀئي ’اختياريات‘ کيس حاصل هوندا آهن. سندس ايڪسري نظرن کان اهي ليکڪ به بچي ڪونه سگهن جيڪي ادبي گڏجاڻين توڙي سيمينارن ۾ پنهنجا اڳ پڙهيل مقالا ٻين جي اکين ۾ سرمو وجهي ورجائيندا آهن.

هريءَ جا لکيل ايڊيٽوريل ۽ ڪتابن تي تبصرا پڙهندڙن کي متاثر ڪرڻ کان سواءِ نٿا رهن. داد ڏيندو ته دل کولي ڏيندو، جي ڳالهه نه وٺندس ته هروڀرو دلگير نه ڪندو پر ڪوڙي تعريف ڪري ان جا ترا به نه ڪڍندو جو اڳلو پاڻ کي لوڪ ڪهاڻي واري ان گدڙ جيان سمجهڻ لڳي جيڪو ڪنن ۽ قولڙيون پائي، چاڻيءَ جي چبوتري کي چندن جو چبوترو سمجهي وڌائي ۾ سيٽجي ويٺو هو. جنهن کي آئي وئي اها پڪ ڏياري ٿيڪڙا ٿي ڏنس ته:

چندن دا چبوترا، چندن ورنسائين.
ڪن تيڏي وچ هيري موتي، ساڳيا سلطان ٻيڻا هڻين.

ڪنهن ڳالهه ۾ ڪا ڪسر نظر آيس ته ان طرف ايئن ڌيان ڇڪائيندو جو پڙهندڙ کي اهو سڀ نصيحتون يا وعظ ٿي نه لڳندو بلڪ احساس ڏياريندڙ اهم گفتا لڳندا. ڪجهه وقت اڳ نوجوان ليکڪن ۾ ادب جو چاه گهٽ ٿيندو ڏسي هن اهڙن ئي اثرائتن گفتن، نڪتن جو استعمال ڪيو هو. نتيجي ۾ اڄ ڪيترائي نوجوان اڻي ڪڙا ٿيا آهن جن ۾ ادب ۽ ٻوليءَ لاءِ نئين سنئين جذبو پيدا ٿيو آهي.

ڪڪ کي به وڏي روٽ پائيندڙ هري. ڪنهن کي تڇ ڪونه سمجهي.

هن سدائين ٻين جوا احترام ڪيو آهي ته کيس به هر جا عزت ملي آهي. سنڌي ادب ۾ ليکڪ جو درجو ان هاڻيءَ جيان آهي جنهن جو سڻو مرڻ کانپوءِ مهانگو ٿيو وڃي. هڪ سٺي ۽ لائق ليکڪ کي مان ۽ مڃتا هنجي زندگيءَ ۾ ئي ملي ته اهو گهٽ برداشت ڪيو ويندو آهي. پر اهوئي ساڳيو ليکڪ جڏهن ٻئي جهان ڏي اسهندو آهي ته ان ۾ ايڏا پاور پٽا ٿي پوندا آهن جو ويندي ويندي ادب ۾ وڏو خال ڇڏي. حيات ليکڪن جي سمورين تخليقن تي چڻ دانگي گهمائي ويندو آهي. سندس ادبي خدمتن کي ساراهيندي اهو چيو ويندو آهي ته هن جهڙي معيار جو ڪو ليکڪ آهي ئي ڪونه جنهن هن جهڙيون اعليٰ تخليقون ڏنيون هجن. ڏسجي ته اهو ليکڪ مرنڊو ناهي. بلڪه مٿل تڏهن هوندو آهي جڏهن زنده هو. باقي ٻين کي سو جيئري ئي ماري هليو ويندو آهي. پر پنهنجا به اهي چار پنج ڏينهڙا هل - هاڪون هلنديون اٿس، پوءِ ته چڻ هڻوئي ڪين. تنهنڪري چوڻ رهڻ جا اهي چار ڏينهن به چڱا جيڪي هو زندگي ۾ ڀلجي به ماڻي نه سگهندو آهي. هري ڪيترن ئي مرحوم اديبن کي خراج ڏيندي ايڊيٽوريل لکيا آهن پر هو اهڙو قهر ڪونه ڪري جو انهن جي پيٽ ۾ ماڳهن جيئن جي ئي هستي مٽائي ڇڏي. هن حيات ليکڪن تي به 'ڪونج' جا ڪيترائي نمبر ڪڍي انهن جي فن کي پرپور داد ڏنو آهي ته همٿايو به آهي. اسان وٽ ڇڙو طارق اشرف ئي آهي جنهن اهو نيڪيءَ جو ڪم ڪيو آهي. سندس رسالي سهڻيءَ جي 'امر جليل' ۽ 'نسيم کرل' نمبرن، ادب ۾ مثالي حيثيت حاصل ڪئي آهي، جنهن لاءِ هو جس لهڻي.

جيڪا صداقت پري سوچ حيات ليکڪن جي نمبرن ۾ ملي ٿي سا مرحوم ليکڪن جي مبالغوي ڀريل نمبرن ۾ ڪٿي؟ ويجهڙائيءَ ۾ هري، ذهني طرح مان ڏاڍيون تڪليفون ۽ ڏک سٺا آهن. بيماريءَ سبب سندس شريڪ زندگيءَ جي جان جو ڪم کان بچي مس ته جيڪل جي وڇوڙي هن جي اندر ۾ ويو وڌا، جنهن لاءِ هو اها پار هو جيڪا کيس روزانهاس نگر ۾ ويندو

ڏسي قياس ڀرين نظرن سان نهاريندي هئي ته منهنجو ٻچڙو ڪيڏا
 نه ڪشالا ٿو ڪڍي خدا جو ڏنو هريءَ وٽ سڀ ڪجهه
 آهي، کيس اهڙي ضرورت ناهي جو هو سنڌونگر اچي وڃي-
 پر سنڌونگر ۾ پنهنجي نئين پريس کولي هن اهو ثابت ڪيو ته
 کيس سنڌ جون رسڪون لاهيندڙ ان علائقي سان ڪيڏي نه
 محبت آهي. سنڌونگر کي اها پريس ڏيئي هن ادب سان گڏ
 چئن سنڌونگر کي به ورسايو آهي. شال خدا هريءَ جا حوصلا
 سدائين بلند رکي.

—

ادبي ولين ادبي هيو

جڏهن مون 'سنڌي ادبي انڊسٽري' ۾ نئون نئون قدم رکيو هو تڏهن هن جو غائبائو تعارف اهڙي ته زهريلي طرح سان ذهن نشين ڪرايو ويو هئم جو غير ارادي طور کيس ادبي ولين سمجهي ويٺس. وٽر جو منهنجي ڪهاڻي هڪ رسالي جو ٻانهن ٻيلي هئڻ جي حيثيت ۾ ستن جون ستن ڪاٺي ۽ پروف جي زبردست چڪن سميت شايع ڪيائين ته بدگمانيءَ جون پيڙهون وڌيڪ پختيون ٿي ويون. پر اهي ڪيڏيون به پختيون هجن، بند ڪيڏا به مضبوط هجن، ڪڏهن ڪڏهن سم ۽ دريا جي زور ڪري ان ۾ ڌار پئجي ويندا آهن، اهي پُري به ويندا آهن.

مون کي ته ڌيان ۾ ئي نه هو، ته ڪو هن لاءِ دل ۾ عزت احترام ۽ خلوص جا جذبا پيدا ٿي پوندم. پيڪن جو گهر ڇڏڻ بعد خبر پيم ته هن جا منهنجي ساهري گهر سان دوستاڻا ناتا آهن، ان ڪري محبوب جي به سائنس دعا سلام هوندي هئي. گهر ۾ دعوتون هجن يا ٻيا ڪي فنڪشن، محبوب ۽ هو انهيءَ جو انتظام پنهنجي سر ڪنڻ ۾ سدائين اڳڀرا هوندا هئا.

محبوب جو ٽرانسفر ٿيڻ ڪري اسين ته پوءِ جلدئي حيدرآباد کان ڪراچي وڃي رهياسين تنهن ڪري هن سان ملڻ جا ڪي چانس پيدا نه ٿيا ۽ جي ٿيا به هئا ته ڄاڻي سامهون نه وئي مانس. هڪ ڀيري اسانجي ڪار جي ڀرسان هن جي ڪار لنگهي ته پنهنجو هٿ مٿي ڪري محبوب کي روش ڪيائين، تڏهن مون به مٿاڇري نظر سان هن کي ڏٺو هو. هڪ آڌ پيرو اوچتو سامهون به ٿيم پر ڪا دعا سلام ته ٺهيو مان اڪيون ئي ڍڪي ڇڏيون هيون.

ٻه چار سال اڳ ساهراڻي گهر ۾ ڪوڪاچ هو ’پبلڪ‘ جي بيجڊ اسرار تي مونکي به ’پردهءِ سيمين‘ تي اچڻو پيو، نه ته ’ڊبل ڊيڪر‘ واري حالت ۾ گهران نڪرڻ معنيٰ خالق جي خواري. گوڙ گهمسان کان بچائڻ لاءِ، انجام موجب محبوب مونکي جلدئي سڌرايو. ڪاچ ۾ آيل زالن سان گهر سٿيل هجي، مان بنا موڪلائڻ جي لکي لکي اتان ڪسڪيس ته متان ڪير ترسڻ لاءِ نه چئي. مهمانن کي ماني ڪارائڻ لاءِ شاميانو لڳل هو، اهو سڄو لتاڙي ڪار تائين پهچڻو هئس. شاميانو اندر پير رکندي ئي هن کي فل سوت ۾ فنڪاراڻي انداز سان ڪرسيءَ تي ويٺل ڏٺم. ڪنڌ مٿي ڪري موندانهن نهاريائين. مان پنهنجون نظرون جهڪائي ڇڏيون پر ڏاڍي شڪي ٿيس. آخر مان به ته ’سنڌي ادبي انڊسٽري‘ جي ’هيروئن‘ هئس ۽ هيروئن کي اهڙي حال ۾ ڏسڻ معنيٰ سڄو اميج خراب ٿيڻ!

”ڇو آيس مان ان مٺي شاميانو ۾....“ سوچيم. ”ڪاش اهو ڪو ڪارڙو ڪوجهڙو ’ايڪسٽرا‘ هجي ها ته مان ڪيڏي نه شان سان اتان لنگهي وڃان ها....“

وهم گمان ۾ به نه هو ته اهڙي گوڙ ۾ ائين اڪيلو سوچڻ ۾ غرق ملندو، مان ايڏي ڳوڙي هيس جو جيڪا وڪ اڳتي ڪمان ما ايئن لڳي ڇڻ پٺ تي پئي ڪڇي. شاميانو ڪٽڻ جو نالو ئي نه وئي آخر خبر ناهي ڪيئن اچي ’ڌوپار‘ پهتس. محبوب ڪار ۾ ويٺو هو مان به جهٽ در کولي اندر ويهي رهيس. ”اتان ڪار بيهارڻ جي ڪهڙي ضرورت هيو؟“ مون ڪسرون ڪيڻ چاهيون.

”غلطي ٿي، نه ته ڇت تي بيهاريان ها.....“ هن ويتر ڏنڀ ڏنو.

مون مونجهه مان انهن زالن وانگر ساهه ڪنيو جيڪي ’ڊبل ڊيڪر‘ ٿي ڇڻ سڄي جهان تي ٿورو تقينديون آهن. ”ايڏو ميدان لتاڙي اڌ مٺي ٿي پئي آهيان!“

”شاميانو لڳڻ ڪري پارڪنگ جي ٻي ڪا جاءِ به نه

ڪانه هئي” محبوب نرمائيءَ مان چيو.
 ”..... به آتي ويٺو هو، مون کي ڏسي ڇا سوچيو هوندائين
 ته هلق کان هلاڪ هوندي به ڪاڇن ۾ ئي اتي ويهي.“ آخر
 سور سٺو نه ٿيو.

”گهر جو ڪاڇ هو، ڪو پرايو ته نه هو.“
 ”پر هن جنهن نظر سان ڏٺو ان ۾ طنز هئي ٺوڪ هئي!“
 ”اجايا وهر نه ڪندي ڪر، هو اهڙو ناهي.“
 بيگم زينت چنه جي ٽيجهي تي حسب معمول ورائي ۾
 هو به ڪمن ڪارين ۾ رڌل هو، اوچتو آواز پڌم.
 ”محبوب جا ٻار ڪٿي آهن؟“ مان ڏانهس نهاريو ته چيائين،
 ”پاپي توهان کي محبوب وٺڻ آيو آهي.“
 هو مون سان گڏجي در تائين آيو. ڪڏهن ڪڏهن به
 فون ڪندو هو. ”بابا، محبوب آهي؟“
 ”جي نه، ٻاهر ويل آهن.“ گهڻو ڪري منهنجو اهو
 جواب هوندو هو.

”ڇڱو بابا، مان وري پوءِ فون ڪندس.“
 لهجي ۾ ايڏي پنهنجائپ، ايڏو خلوص، شرافت ۽ اخلاق
 جو مان محبوب کان پڇڻ کانسواءِ رهي نه سگهيس ته اهڙي آواز
 وارو ڪير هو.

”نالو نه پڇئيس؟“
 ”هن پاڻ ئي نه ٻڌايو، ته مان ڪيئن پڇان ها.“
 هڪ ڀيري محبوب جي گهر ۾ هوندي هنجو فون آيو تڏهن
 ئي خبر پيم ته هو ڪو ٻيو نه پر حميد سنڌي هو. ادبيولين!
 هاڻ فون تي منهنجي به ساڻس دعا سلام ۽ ڪڏهن ڪڏهن
 ڪا ادبي ڳالهه ٻولهم ٿيندي هئي.

”سٺي ڀيڻ، توهان کي اسان لاءِ گهڻي بدگمانيون دل ۾
 پيل آهن، پر موقعو مليو ته مان انهن کي ضرور پري ڪندس.“
 ”اهڙي ڪاڻي ڳالهه ناهي ادا.....“
 ”آهي، بلڪل آهي. تڏهن ته افسانو به لکيو هيو، مان

پڙهيو هيو. ڏاڏا اسان تي چوهم ڇنڊيا هيو.“
 ”مان ته رڳو اها ڳالهه ڪئي ته پينر اڳ ئي گهٽ
 ٿيون لکن وري جو سندن لکڻيون اهڙيءَ ريت ڇپنديون ته ڪنهن
 جي دل چوندِي لکن تي.“

”پڻ، مان جلد ئي اچي اوهانجون بدگمانيون پري ڪندس.“
 آواز شخصيت جو آئينو آهي. مونکي ان آئيني ۾ هن جي
 شخصيت بي داغ نظر آئي. منهنجون بدگمانيون پاڻ مرادو پري
 ٿي ويون.

حميد سنڌي همدرد انسان آهي، هن جو قرب ۽ شفقت پريو
 انداز ڪڏهن به ذهن تان ميسارجي نٿو سگهي. بابلا، امان، مئي
 پڻ ۽ بابا جهڙا پنهنجائپ ۽ قرب جو احساس ڏياريندڙ عزت ۽
 خلوص پريا پيارا لفظ جڏهن هن جي زباني ٻڌبا آهن ته دل کي
 راحت ملندي آهي.

پر انهن قربائن لفظن جي ميٺاج مان هرڪو نه ڄاڻي.
 ڪنهن غير سنڌي نينگريءَ کي جڏهن امان ڪري ڪوٺيائين،
 ته هوءَ ڪاوڙجي پئي هئس. هن ليکي ته مونکي پاڻ کان وڏو
 بنهه ماءُ جيئو ڪري ٿو سمجهي. پر حميد جي وضاحت کانپوءِ
 وڃي نينگريءَ جي ڪاوڙ ٽڌي ٿي.

”بس ڇا ڪريون، ڪنهن کي بابا ڪنهن کي امان ڪري
 ٿا سڏيون سالن جا سال مڙهن جي سرپرستيءَ ۾ ڪم ڪري ڪري
 مڙها ٿي ويا آهيون. ڪاليجن جو ڊائريڪٽر هئس تڏهن به مڙها
 عقاب وانگر اڪيون وجهو ويٺا هوندا هئم، هينئر ايڊيشنل ڊائريڪٽر
 آهيان ته به مڙها غارن ۾ ويٺي ويٺي طلسمي شيشي مان اهڙو
 ته ڏاڻس وارو ڏهڪاءُ ٿا ڏين جو هيانءُ ئي روڙيو وجهن. ان کان
 ته ميوزڪ ڊئريڪٽر هجان ها ته ڀلو هيو، پوڙهن جي ڏنل دردن
 جون ’پيڙائڻيون ڏنن‘ تيار ڪري پنهنجو هيانءُ ته هليڪو
 ڪيان ها.“

حميد ته ايئن ئي ڪٿي ڳالهه ڪئي، پر ان ۾ ڇڪو درد ۽
 پيڙا هئي، تنهن کي منهنجي حساس دل هڪ دم پرکي ورتو.

منهنجي صلاح آهي ته پوڙهن کي جوانن سان ڪم نه ڪرڻ گهرجي. گڏجي ڪم ڪرڻ سان نه رڳو جوان جلدي پوڙها ٿيندا پر جلدي لاڏاڻو به ڪري ويندا.

زنده دل ۽ خوش مزاج پوڙهن کي، پوڙهن جي قطار ۾ شامل نٿو ڪري سگهجي. ڇو ته انهن جي ساٿ مان جوانن کي ڪوبه ڇهه نٿو رسي. البت آهي پوڙها جيڪي اصلي جڙي ٻوٽن مان تيار ٿيل يعني پوڙهاڻپ جي مڙني خوين جهڙوڪ ڪرڪڻ، پٽڪڻ ۽ جهٽڻ وغيره سان مالا مال هوندا آهن تن کي جوانن کان پاسي رکجي. پوڙهن جو پنهنجو ويڙهو هئڻ گهرجي جنهن ۾ ڪڪڙيون سنڀالڻ، ڪبوتر پالڻ، ڀاڄيون پوکڻ، گڏ ڪري ٻج ڇڏڻ کانوڻي سوانح عمريون وغيره لکن جهڙا دلچسپ مشغلا هئڻ گهرجن.

مان ڪجهه سالن کان لڳا تار پنهنجي ماءُ پيءُ ۽ ڀائرن پينرن جي وچوڙي جا ڌڪ سهندي آئي آهيان. پر تازو پنهنجي بي حد پياري، معصوم، سادي ۽ شريف ڀاءُ شاه محمد عباسي جي بيدرديءَ سان ڪيل خون ناحق منهنجو جيءُ بنهه جهوري ڇڏيو جنهن جو اثر صحت تي پوڻ لازمي هو. محبوب جي گهڻي زور تي به مان پنهنجو علاج نه ڪرايو. علاج ته جيئن لاءِ ڪرائبا آهن. هن کي به ڪا خبر پئي، مونکي مايوس ۽ ملول ڏسي پڇيو هيائين.

”ادي طبيعت ته ٿيڪ آهي؟“

”ٿيڪ آهي.....“

”محبوب چوي ٿو علاج ٿئي ڪرائين، مان وٺي هلئين ڊاڪٽر ڪريم عباسي وٽ؟“

”مهرباني ادا، اهڙي ڪاٺي ڳالهه ناهي، مان ٿيڪ آهيان مونکي ڪجهه به ناهي ٿيو.“

”مون سان به ڪوڙا يقين ڪريو ته مان توهان کي بيحد گهڻو گهرندو آهيان پر لکا نه پوڻ ڏيندو آهيان.“

”اسان کي خبر آهي ادا، ڪير ڪنهن جو سڄڻ ۽

گهڻ گهرو هوندو آهي ته اڳي ڪي به انهيءَ جو احساس ضرور ٿئي ٿو.“

حميد مونکي ڪوڙ ساريون تسليون سمجهاڻيون ۽ دلداريون ڏيندي وعدو ورتو ته مان خوش رهان. ڏاڍي ڏک مان چيل هنجاءِ اهي لفظ ته مون کان ڪڏهن به نه وسرندا.

”ڪير ٿو جيئن چاهي؟ ڪنهن جي خواهش آهي ته جيئون؟ مان به ته نٿو جيئن چاهيان... پر جيئن پيو... پنهنجي اولاد لاءِ.... تون به انهن لاءِ جيءَ. دنيا ۾ پنهنجي لاءِ نه پر ٻين لاءِ جيئن گهرجي.“

مان ادا حميد جي چوڻ تي گهڻو ئي عمل ڪيو، خوش رهڻ جي ڪوشش ڪندي آهيان، پر ڇا ڪيان... هيانءِ ۾ لڳل ڪُنڊي ڪي مان اڃان به پري نه ڪري سگهي آهيان.

حشر جي ڏينهن رشيد پٽي پنهنجي فيملي سميت اسان وٽ آيل هو. محبوب ۽ حميد به ڊرائنگ روم ۾ انهن سان ڪچهريون ڪري رهيا هئا، مان رڌڻي ۾ بور ٿي رهي هئس. ڪاش! مون وٽ جادوءَ جي ٽيبل هجي جنهن ۾ جيڪو ڪاڌو حڪم ڪيان ته انهيءَ دم حاضر ٿي وڃي، يا ڪاش! مون وٽ جادوءَ جي مُنڊي هجي جنهن کي چڙو گهڪوڏيان ته ڳاڙهي انڊروير وارو قونڊو جن حڪم جو ٻانهو ٿي اڳيان اچي بيٺيم ۽ ڪن جو ڪن ۾ طرح طرح جا طعام سهڻن ٿانون ۾ سڃاڻي پيش ڪري.....

نن ٻارن جي ماءُ ٿي وڃڻ بعد به رڌڻي ۾ وڃڻ مهل اهڙا ٻاراڻا ۽ بيوقوفي جا خيال ايندا اٿم. انهيءَ ۾ منهنجو ڏوھ به ناهي، ڇو ته سڀاڻن جو چوڻ آهي، ته ڊگها ماڻهو اڪثر ڪري بي وقفيون ڪندا آهن تنهنڪري بزرگن جو ڀرم رکڻ به ته عين سعادت مندي آهي.

”ڪو ڪم ڪار....“ ڪنهن اندر اچي پڇيو. مون کان چرڪ نڪري ويو. ڪٿي مُنڊي ڪي ته گهڪو نه آيو! پر افسوس اهو منهنجو وھم هو، ڪنڌ مٿي ڪري جو نھاريان ته اڳيان فل سوٽ ۾ حميد بيٺو هو.

”ادا مهرباني، تودان هلي ويهو بس ڄاڻ ماني تيار ٿي.“
 ڪيڏو نه رسمي جملو ڳالهائيم.... دل ته ايئن پي چاهيو
 ته چوانس ”ادا توهانجي مهرباني لک، لائق! ڀلي اچي ڪم ڪار
 سنڀاليو، مان جيسين وڃي ڪو ٽيڙو پيڙو چالو ڪيان....“
 ”مان به ته هٿ وٺاڻيان....“ ايئن چوندي حميد ديگڙي جو
 ڍڪ لاٿو ڪمال ڪاريگريءَ سان ڏوئي گهمائيندي صلاحون ڏيڻ لڳو.
 ”رس گهائو ڪرڻو هجي ته پيغل ڏاڏا گهڻا وجهين....“
 ديگڙي جو ڍڪ ڀلي لاهي ڇڏ ته ٻاڦ نڪري....“ ايئن چوندي
 شيشي ۾ رکيل پيغل ڏاڏن ڏانهن هٿ وڌايائين. مون کان رڙ
 نڪرندي رهجي ويئي.... ڏٺم هاڻ ٿي ٻوڙ جي پيڙي ٻڏي سو
 جلدي ۾ چيو مانس:

”مان ثابت ڏاڏا ڳنڍ ۾ ٻڏي اڳ وات وجهي ڇڏيا آهن.“
 هو حيران ٿي ويو، ڏاڏا سي به ڳنڍ ۾ ٻڏل! پر مان به
 پنهنجن وڏڙن کان لڪايل ترڪيون پڙهي پوءِ رڌڻي ڏانهن وڪ
 ڪڍندي آهيان، سو خاطري هئم ته پاڻ هو ٻوڙ خراب نه ٿيندو
 البت پاڻي سڪڻ جو ڪجهه انتظار هو.

ايتري ۾ محبوب، ادا رشيد پٽي ۽ سندس گهر واري، ڀاپي
 سڪينا به اچي رڌڻي پيڙا ٿيا.

”بس ادا اجهو ماني تيار، ڪنيو پيا اچون.“ حميد مون
 کان ڏوئي وٺي پيالن ۾ ٻوڙ وڌائيندي چيو.
 ”ادا توهان ڇڏيو.“ محبوب چيس.

”مون کي ڏيو ته مان ٿي وڌاڻيان.“ مون چيو، ”اهي زالن
 جا ڪم آهن.“

”اسين به ته اڌ زالون آهيون، ڪيئن محبوب؟“

حميد جي انهي ڳالهه تي ادا رشيد، ڀاپي سڪينا، مان ۽
 محبوب ڏاڍا ڪليا سين.

باقي جس هجي ڀاپي سڪينا کي، جنهن ويچاريءَ پوءِ ٿهڻ
 مانين جا پچاءُ ڏنا: جيڪي به ڏينهن مون سان رهي ته ڪٿ
 تي ويهاري سونگي ڪارايائين. ڏٺائين ته ٻين کان ڪهڙا پير گهريا،

سو پنهنجي مڙسيءَ سان پئي حالتن کي منهن ڏنائين.
 تحريڪن جو اڳواڻ حميد سنڌي، سنڌي ادب جو سچ پچ
 ته هيرو ۽ گهڻگهرو آهي. روح رهاڻ ذريعي، سنڌي ادب جون
 هن جيڪي به خدمتون ڪيون سي ڪنهن کان لڪل ناهن.
 تڏهن هو اڪيلو نه هو، ٻيا به هن جا ٻانهن ٻيلي هئا جن سڄي
 سنڌ ۾ سجاڳي آڻڻ لاءِ پاڻ پتوڙيو هو. چوندا آهن ته ٻيڙي ڪنهن
 ٻوڙي، خواجه خضر ٻوڙي! عين ان وقت، جڏهن هو ڪاميابين
 سان همکنار ٿي رهيا هئا، ته پنهنجن ئي نعرا هڻي پنهنجي پير
 تي پاڻ ڪهاڙو هڻڻ جي مصداق سندن تحريڪون مشڪوڪ
 بنائي وڌيون. اهڙيءَ ريت روح رهاڻ اسان کان جدا ٿي ويو. اڄ
 جا ناميارا اديب، امر جليل، نسيم کرل، خواجه سليم، شوڪت شورو،
 علي بابا ۽ شيخ اياز وغيره روح رهاڻ جي ئي همت افزائي سان
 ڏينهن ڏينهن نڪرندا رهيا.

حميد کي پنهنجي ماضيءَ سان پيار آهي، انهيءَ لاءِ نه ته
 ڪو هن جي ماضي سندس جهول خوشين سان ڀري ڇڏيا هئا، پر
 ان لاءِ ته ماضي جيڪي به محروميون کيس ڏنيون سي هن جي
 شخصيت جو هڪ حصو بنجي ويون آهن، ۽ پنهنجي شخصيت سان
 ڪير نه پيار ڪندو ان ڪري ئي هو جيڪي ڪهاڻيون قلمبند
 ڪري ٿو سي ماضيءَ جي پرپور مشاهدن جو نچوڙ آهن. اڳي
 کان سندس هن وقت جون لکيل ڪهاڻيون بلڪل مختلف آهن.
 انهن جو انداز سيمبالڪ آهي، ’ڌوپار‘ ۽ ’دربان‘ جهڙين پيارين
 ڪهاڻين کانپوءِ هن جي تازي تخليق ’نوٽ ڌرتي‘ به ڄاڻ پڙهندڙن
 جي هٿن ۾ آئي ڪي آئي، جنهن ۾ هن اهڙي ٻار جو نقشو
 ڇٽيو آهي جنهن کي سنڌ جي روايت موجب ’مسٽ‘ جو درجو
 ڏيئي سندس ارمانن ۽ خواهشن کي ڇٽيو ۽ ڇٽايو ويو آهي. حميد
 جيڪو ناول ’آبي رانجهو آبي هير‘ جي ٿيم تي لکي رهيو آهي
 اهو سنڌي ادب ۾ پنهنجو مثال پاڻ ٿيندو. اها ٿوري ته انسان
 جو ڪوئي ساٿي ناهي، هي رشتا ناتا سڀ ڏيک آهن. هو دنيا ۾
 اڪيلو اچي ٿو اڪيلو وڃي ٿو. انهيءَ ناول ۾ سهڻي انداز سان

پيش ڪيل آهي.

هڪ هوشمند حساس انسان وانگر حميد جي سوچ ۾ گهرائي آهي. سطحي سوچن ۽ مستن جذبن جو هن جي سڃاڻ ذهن ۾ ڪو گذر ناهي. جذبن جي سچائيءَ سان لکندو آهي ڪنهن کي آئيڊيل بنائي فنڪار جو فنڪار سان ذهن ڏڪرائي لکڻ جي محتاجيءَ کان پنهنجو آجرو آهي. هن جو چوڻ آهي ته ڪهاڻي سٺي سمجهه ۾ ايندڙ ٻوليءَ ۾ لکڻ گهرجي، پنهنجا خيال فلسفائي انداز ۾ زوري نٿن بدران ڪردارن جي زباني ادا ڪرائجن هن کي شڪايت آهي ته اڄڪلهه جا اديب سيڪسيونل فرسٽريشن جا شڪار آهن تنهنڪري سندن ڪهاڻين ۾ صرف مان ۽ سيڪس جو ورد گهڻو هوندو آهي، انهن جي لکڻين مان ايئن ٿو محسوس ٿئي ڇڻ زندگيءَ کان گهڻو پري ٿي ويا هجن. هو ڏينهن ڏينهن پنهنجو پاڻ ۾ گم ٿي اڪيلا رهجي ويا آهن ۽ اڪيلائيءَ ۾ پاڻ کي وساري ويٺا آهن. پاڻ کي ڏسڻ لاءِ انهن کي ڪٿي ته ٻين کي ڏسن. پنهنجو مهاندو ڏسڻ لاءِ آئيني ۾ ٿي ته ڏسبو آهي. انهن کي ڪڙمين ڪاسين جي فرسٽريشن تي لکڻ گهرجي ڇو ته انهن جا به ڪوڙ مسئلا آهن. کين ڳوٺن ۾ ويهي اتي جي زندگيءَ جو مشاهدو ڪرڻ گهرجي ڪارخاني ۾ ڪم ڪرڻ وارن مزدورن جي حال مان لازمي طرح واقف ٿيڻ کپن ۽ اهو سڀ سٺي تحرير سان ئي ممڪن آهي. مونکي حميد جي خيالن سان بلڪل اتفاق آهي ڇو ته رڳو مان، مان! ۽ سيڪس سيڪس! مان ٿلهو جنسي بيمارين کانسواءِ ٻيو ڪجهه نه ملڻو اٿن. وي جي ڪنهن يوناني حڪيم جي هٿ چڙهي ويا ته پوءِ نه رهندن بانس نه وڃندن بانسري.

حميد رومينٽڪ افسانا لکڻ ڇڏي ڏنا آهن. عورت ۽ مرد جي رومينٽڪ ناتن ۾ کيس غرض ئي غرض نظر اچي ٿو. هن جو خيال آهي ته هن زماني ۾ اهڙي رومانس جو هئڻ محال آهي جنهن ۾ ڪٿي غرض شاس نه هجي. بي غرض پيار ۽ محبت جڏهن آهن ئي ڪون ته ان تي لکڻ ئي فضول آهي. هن جي خواهش آهي ته سائنس بي غرض پيار ڪيو وڃي جنهن ۾ بيچيني هجي تيزي

۽ رواني هجي. بي غرض پيار جي ڳولها ۾ هن دين جون مائرون
۽ ماسيون به ٺاهيون پر موت ۾ ڇا سليس وري به تنگ نظر
زماني جون دل ڏکوئيندڙ ڳالهيون.

تنهن ڏينهن حميد ذهني طرح منجهيل پي ڏٺو. محبوب ايئن
ٺي کڻي رومنٽڪ افسانن بابت پڇيس ته، اهي هاڻ ڇو نتڻو لکين؟
”يار مان ته پنهنجو پاڻ سان ئي رومانس ڪرڻ ۾
پورو آهيان.“

”اهو وري ڪيئن؟“ محبوب حيرانيءَ مان پڇيس.
”پاڻ واري ساوڻ کي نت نوان رومانس ڪندي ڏسي رومانس
تان هيانءُ بلجي ويو اٿم“
”سانوڻ هڪ وقت ۾ ڪيترا رومانس ڪندو آهي؟“
”پاڻو ڪو ڪاٺوئي ناهي!“
”ابول اصل ايئن ڇا؟“
”ڳالهه ئي نه پڇ-“

هو جو اڳ ٿورو ڪوماٽيل هو سو هن ٽن ٺهڪڙن کانپوءِ
ٽڙي گل ٿي پيو. ڳالهائڻ جو انداز سانتيڪو سنجيدو ۽ سمجهه ڀريو.
هر لفظ دل تي نقش ٿيڻ جهڙو. ٻڌندڙ بور ٿيڻ بدران دل ۽ ذهن
جي پوري لاڙي ۽ سوچ سان ٻڌي ٿو. موقعي ۽ مهل جي لحاظ
کان مزاح جو عنصر منجهس بدران اتم موجود آهي. اهڙو ڪو
واقعو يا ڳالهه جڏهن هو ڊرامائي انداز ۾ ايڪشن ۽ ايڪسپريشن
سان ٻڌائيندو آهي ته کلي کلي ڪيرو ٿي وڃي آهي. لکڻ لاءِ
ڪنهن ماحول جي ڪا ضرورت نه پوندي، ڪيترو به گوڙ شور
ڇو نه هجي ان جي پرواه نه ڪندو. پهرين لکڻيءَ ۾ ئي ليک
ڪمپليٽ ڪري وجهندو. انهيءَ جو سبب اهو به آهي ته هو
پلاٽ ذهن ۾ رکي ڪهاڻي ٺهڻو لکي پر سڄي ڪهاڻي اڻندي
ويهندي، گهمندي ڦرندي، توڙي ڊرائيونگ ڪندي پاڻمراڌو ذهن جي
ديڳ ۾ پئي پچندس، جڏهن پڇي راس ٿيندي تڏهن قلم جي ڏوئيءَ
سان ايئن جو ايئن کڻي ڪاغذ جي ڊش ۾ وجهندو. ’نوٽ ڌرتي‘
پهرين ڪهاڻي اٿس جا وهي ٿي ڏينهون ڏينهن وڌندي ۽ وقت وٺندي.

ان لاء حميد کي گهڻي حيراني آهي. هو ڪهاڻي فيئر ڪرڻ مان نه ڄاڻي، ڪاغذن تي جيتري ڪاٺ ڪوٽ، ليڪا لينگها ۽ ڌڻا نه هوندا تيتري مزو نه ايندس، لاشعوري طرح سان هنجو اهو عمل، ماضيءَ جي منجهيل زندگيءَ جو هڪ عڪس به ٿي سگهي ٿو. هن ڪوڙ ڪتاب پڙهيا آهن، جيڪي ياد نه هوندي به ڊسڪشنس وغيره ۾ سمورن حوالن ۽ مثالن سميت ياد اچي ويندا اٿس. هن وٽ ڇهه ست سؤ ڪتاب آهن پر افسوس ته انهن کي طريقي سان سنڀالي رکڻ جي في الحال حالتون اجازت نٿيون ڏينس ۽ اهي ٻورين وغيره ۾ بند آهن گهڻي ڀاڱي ته ڪڇي به ويا اٿس. جيسين ڪتابن جي سنڀال جو ڪو جوڳو انتظام ٿئي تيسين هو پنهنجا ڪتاب ڪٽڻ جي پويان، هيٺان ۽ مٿان پيو لڪائيندو جو انهيءَ ۾ ئي انهن جي سلامتي آهي. هن کي هر قسم جا ڪتاب پڙهڻ جو جنون جي حد تائين شوق آهي پوءِ ڪٿي اهو تفريحي ادب هجي يا سندس سڪيلڊي پٽڙي هوشو جي ڪورس جو ڪتاب. هي ڪي آئوبائيگرافيون پڙهڻ خاص طور سان وٺنديون آهن.

لاڏا ۽ شرنايون هن جي ايڏي ته ڪمزوري آهن جو ٻڌڻ شرط وار ڪانڊارجي ويندس اڪيون ٻوٽي ڪا دير چڻ خوابن جي دنيا ۾ وڃائجي ويندو آهي. ڪپڙي لٽي جو نه رڳو شوقين پر ان جي صحيح استعمال جو ڏانءُ به حميد کي آهي. سنڌي ادبي انڊسٽري ۾ مغربي لباس جي مقابلي، ورلي ڪو جهڙس خوش پوش اديب هوندو. سوٽ ٽئين فيشن جو هجي يا پراڻي جو، حميد کي بدني بناوت سبب جڙي جڙي ٺهندو. شايد هن کي به اهو احساس آهي تڏهن ئي ته گهڻو ڪري ڪمپليٽ سوٽ ۽ ٺاه پهريل هوندي اٿس نه ته به پينٽ ۽ سهڻي شرٽ ته ضرور پائيندو، هونءَ به سهڻيون ٽائون ۽ شرٽس هنجي ڪمزوري آهن. اهي ايڏي ججهي تعداد ۾ گڏ ٿي ويون اٿس جو واري اچڻ تي پائيندو آهي، جنهن ڪري پراڻيون ٽين ئي ڪونه. سنڌي لباس ۾ جيتوڻيڪ گهٽ ڏسبو آهي ته به ڪنهن زماني ۾ سنهڙي ڀرت سان شلمي پهرائ پائڻ جو شوق هنجي نفيس ذوق جو سڱو ثبوت آهي.

ڪاٺڻ پيش جو ته گهڻوئي شوقين پر پرهيز طور ڪن پسنديده شين تان هٿ ڪڻڻو پيو اٿس. سنڌ جي مٺي پاڻي جي ڏنڀرو مڇي بي حد پسند ڪندو، سامونڊي مڇيون بنهه ڪونه وٺس. ساڻون، لوڙهه ۽ بيهه پڻ چاه سان ڪاٺيندو آهي. هو نه رڳو ڪاٺڻ جو شوقين آهي پر ڪارائڻ جو به ملهه آهي اها خبر ڪنهن کي نه هوندي ته حميد مڇي پچائڻ جو وڏو ماهر آهي، کيس مڇي پچائڻ جا ڪيترائي قسم اچن، خاص ڪري مڇيءَ جو پاڻي ڪڍي پوءِ ان کي پچائڻ وڏي ڪاريگري آهي جنهن کان پڻ حميد مونکي واقف ڪيو. پٽائي ۽ قيمتي جي ڪبابن لاءِ سندس چوڻ آهي ته انهن کي بيدي يا روئيءَ جي چوري جي آڌار تي بيهارڻ کانسواءِ تيار ڪجي ته پوءِ ڪا ڳالهه نٿي. ان لاءِ پڻ مٿون ڪتو ٻڌايائين ته ڪبابن کي سيڪڻ کانپوءِ هڪو هڪو گيهه کڻائجي ته اهي نه پرندا. مان اول ته ڪباب ٺاهيان ڪونه، ڪير ٺاهي ڪارائي ته ٻي ڳالهه آهي، پر جي ’پواي بسري نغهي‘ وانگر ڪڏهن ڪٿي تيار به ڪيم ته انهن کي گيهه ۾ ايڏيون ٽپيون ڏياريندس، جو ’دوست، دوست نا رها‘ وانگر ڪباب، ڪباب نه رهندو بلڪ ڪڏهن حلوي جو ته ڪڏهن چٽيءَ جو پيو ڏيک ڏيندو! حميد کان ڪبابن بابت اهو گُر ٻڌي منهنجو وات پٽجي ويو ۽ دل ۾ کيس صوم صلوات جي پابنديءَ جو نه سهي پر ’امور خاناداري‘ جو سرتيفڪيٽ ڏيڻو پيو.

حميد ڪنهنجو به برو ناهي چاهيو. هن جو باطن سندس ظاهر وانگر اچو اچرو ۽ صاف شفاف آهي. شفقن ۽ خلوص جا بي ڪران سمنڊ سندس وشال سيني ۾ روان دوان آهن. ڊائريڪٽر ڪاليجز واري زماني ۾ جڏهن انبوهه ماڻهن جا سندس اڳيان پويان ڦرموئين وانگر پيا ڦرندا هئا تڏهن به پاڻ کان گهٽ درجي وارن جي آجيان ڪرڻ لاءِ هميشه اٿي بيٺو. سندس غريب استادجي ڪنهن ڪم سانگي آفيس ۾ لڙي ايندو ته حميد اٿي ادب سان آڌرڀاءُ ڪندو ۽ جڏهن ڪو ايئن ڪرڻ کان نوڪيندو هئس ته چوندو، ”پائو ايئن ڇو ٿو چوين، سندن ٻن اکرن جي طفيل ته مان هن

جاء تي آهيان.

تڪليف ۽ مصيبتن ۾ هو يارن جو يار، دشمنن جو دوست ۽ سنگتين جو ساٿي آهي. پنهنجي سر جو سانگو نه ڪندي به انهن لاءِ پاڻ پتوڙي رکندو، اهي به اهڙي وقت ۾ کيس ڏٺڻ لڳا جو ڏاتار ڪري سمجهندا آهن. پر ڪي اهڙا هوندا آهن جي ڪم لڳي کانپوءِ ’جهورڪي ۽ ڪئيءَ‘ واري روايتي ڪهاڻي جو ’ڪئيءَ‘ وارو ڪردار بنجي نڪ ناءِ درست ڪري چوندا اٿس، ”هونه! مان ٻڌس ٿورڙي ٿي، مان ته وهنتس ٿي!“ يا ”ڪنهن ۾ ٿورڙي ڦاٽو هئس، مان ته والو پاڻ ڪاڻ ڪن ٿي ٽوپرايا!“ زماني جون نا انصافيون ۽ بي قدريون انسان جي شخصيت تي گهرو اثر وجهن ٿيون، حميد ڪي به اهي ڏاڍا ڏمر ۽ ڏنچ نه صرف پراڻن کان پر پنهنجن يارن دوستن ۽ عزيزن کان به سهڻا پيا. هو جو اعتماد جي صلاحيت سان مالا مال آهي تنهن جي اعتماد ۾ به ڌار پئي ڏسجي. پر هن همت ۽ حوصلو واري انسان مان اميد آهي ته انهيءَ کي جلدئي پري ڇڏيندو. هن هڪ ڀيري ڏاڍي ڏک مان چيو هو:

”مون ڪي اها سا خاطري آهي ته جڏهن مان نه هوندس ته به ٿي چٽا ٿي سهي پر مون کي خلوص دل سان ياد ڪندي به لڙڪ لاڙيندا. منهنجي لاءِ پاڙو ٻول ڪوئي نه ٻوليندو...“
حميد جو وقت اڄڪلهه زندگيءَ جا ڏاڍا پيٽن ۽ پرڪڻ جهڙي دلچسپ ونڊر جي نذر ٿي رهيو آهي. ڇهن جي وقت جي ڏانچي ۽ موجوده سال جي ڏانچي جي هڪ جهڙائي علم نجوم جي بلندين کي تسليم ڪرڻ تي مجبور ڪري ڇڏيو آهي. جنتريءَ جو ماهر سياڻي صلاحڪار وانگر اڪثر سائس گڏوگڏ هلندي چلندي ڏٺو ويو آهي. ڏسون ته سندس گردش ۾ آيل ستارو ڪڏهن ٿو گرهن مان نڪري وري چمڪي.

—

شاداب من، شاداب چهرو

”ما هئا آ آ ب!“

بمبئي ريڊيو اسٽيشن تي انٽرويو جو پهريون سوال ڪرڻ مهل هن جنهن سُريلي انداز ۾ منهنجو نالو ورتو اهو مونکي ڏاڍو وڻيو. ڪنهن به ته ان سرتال واري لئه ۾ اڳ مخاطب نه ڪيو هئم. شايد ته اهو بمبئي جي مخصوص لهجي واري زبان جو اثر هجي يا هن جو پنهنجو منفرد اسٽائيل. هو ’شاد‘ رهڻ وارو شاعر آهي ته هن جي لهجي ۾ سنگيت جي سُرڻ واري شادابي ڇو نه هجي. شادابي جا روشني جيان ٿيندي آهي جڏهن پکڙجي ته اندازا نه رهندا آهن. هن جي شخصيت ۾ به اهائي شادابي ۽ روشني سمايل آهي جنهن کان متاثر ٿيڻ کانسواءِ رهي نٿو سگهجي. جڏهن به غزل جي گائيڪي جي بادشاهه مهيش چندر جا گيت ٻڌان ته ساڳي ئي ڪيسٽ ۾ ٽيپ ٿيل انٽرويو ۾ هن جو سريلو آواز به ضرور ڪنن تي پئي. تڏهن هڪدم سلور بيچ جو رومينٽڪ ’نجاڙو‘ ذهن تي تريو اچي، جنهن ۾ مون، هري هرڪيولس ۽ هن سمنڊ جي مسحور ڪن موسيقي کان لطف اندوز ٿيندي، ريڙهي واري کان ناريل جو پاڻي وٺي پيتو ۽ ڪا دير ان کليل فضا ۾ ڇهل قدمي ڪندا رهياسين. ان رومينٽڪ ’نجاڙي‘ جي باري ۾ ڪنهن سچڻ پڇيو هئم ته مون ’اندر جنين آڃ‘ ۾ ان کي ’نظارو‘ بدران ’نجاڙو‘ ڇو لکيو؟ ڀلا اها به ڪا پڇڻ جي ڳالهه هئي، جنهن رومينٽڪ نظاري ۾ منهنجو محبوب ساڻ نه هجي ته انکي ’نجاڙو‘ ئي ته چئبو.

شاعر حضرات گهڻو ڪري ناشڪرا ٿين. راه گناه جو پٽن پاراتن وارا تخلص رکي پنهنجي ڀاڱ ڪي ٻيا پيڙو ڏيندا. اهو نقاشوچين ته ’زخمي‘، ’بکاييل‘، ’ذڪايل‘، ’روڪي‘ وغيره جهڙا تخلص رکي هو پنهنجي پير تي پاڻ ٿا ڪهاڙو هڻن. آخر سياڻا، وات مان

سٺائي وائي ڪيڏن جو سبق ايئن ته نه ڏيئي ويا آهن. تخلص به اسم بادمسي جيان ڪنهن ڪنهن نالي سان ٺهڪي اچن. هن جي تخلص جي چونڊ به تحسين جوڳي آهي. اهو شاعر ڪيئن نه 'شاد' رهندو جنهن پنهنجي خوابن جي ملڪ سان شادي ڪري هميشه لاءِ کيس ساهه ۾ سوگهو ڪيو هجي. اها ڀاڳن پري خاتون موھني مير چنڊائي ٿي ته آهي جنهن هن جي ڪيترن ئي مٽر گيتن کي پنهنجي ڪوئل جهڙي موھني آواز ۾ ڳائي اصر ڪيو آهي. اهو شاعر به ڪواپرو نه، سنڌيت جو شيدائي، ڊاڪٽر ارجن 'شاد' آهي جنهن 'جيئي سنڌي ٻولي، جنهن ۾ ماءُ ڏني لولي' جهڙا لافاني نظم لکي ادب جي دنيا ۾ وڏو مان حاصل ڪيو آهي. سندس اها نظم ايڏي ته مشهور آهي جو ليکڪ انجون ستون فخر مان پنهنجي آئوگرافس ۾ لکندا آهن. مان به ان شاندار نظم لکڻ ڪري کيس خراج تحسين ڏيندي چونڊس:

”جيئي ارجن شاد، جنهن لکي اها مٺي لات.“

مان شاعر ته ناهيان تنهنڪري رديف وغيره جون ڀلمون چڪون، ڪميون بيشيون، آزاد نظم جي 'بچاءُ بند' واري ايڪٽ موجب معاف ٿيڻ گهرجن.

هونءَ به ليکڪ بنهه ڪا پابندي قبول نه ڪن. پر هروڀرو ايئن به نه ڪرڻ گهرجن جيئن مائي رونا ليلي ڳايو آهي: ”مان ته بيئي آهيان لاهي پاڻي!“ آزادي ته هر انسان جو پيدائشي حق آهي پر ذهن ۽ روح جي آزادي جا اختيار ته روحاني ڪورٽن ۾ ئي ملن. باقي الله الله خير صلي! ارجن 'شاد' آزاد ديش جو شاعر آهي. سندس شاعري پڙهندي لڳندو اٿم ته ڪن موقعن تي هن پنهنجي روح کي زنجيرون پارايون هجن هو ڪيترو ئي شاد ڇو نه هجي، پوءِ به باخبر آهي انهن ڏکڻ کان جيڪي مخصوص حالتن هيٺ هر سنڌي ڀوڳي رهيو آهي. هو ڏکڻ کي پنهنجي شادابيءَ سان شرمندو ڪري ڇڏي هو

مُشڪي مُشڪي ڏک سھڻ ۽ انون سان مقابلو ڪرڻ وارن مان آھي۔ انھن جيان نہ، جيڪي دردن جا اڻ کٽ داستان ٻڌائڻ کان واجھہ وجھيو آدسو آدسو ويٺا ڪندا آھن ۽ ايندي ويندي کي چر وانگر چڙھڻي، رت پي پٽ ڪري پوءِ آماڻيندا آھن تہ،
 ’ادا اللہ لڄ رکڻي وڃي سگھي ٿي!‘

’شاد، بردباريءَ سان هر مشڪل کي منهن ڏيئي پار پوندو آھي۔ اهوئي سبب آھي تہ هر حال ۾ شاد رهڻ واري هن ڀڪي پھہ ۽ پختي ويساھہ واري انسان جو چھرو سدائين شاداب نظر اچي، مھذب ماڻھو، ويل ڊريسد هوندو تہ اڃان بہ شانائتو لڳندو۔

شاد بہ سٺي ڪپڙي لٽي پائڻ جو شوقين آھي۔ گرم موسم جي لحاظ کان مون کيس ھلڪي رنگن وارين پينٽ شرٽ ۽ ڌاءِ ۾ ڏٺو، سيارو ھجي ها تہ کيس ڪمپليڪٽ سوت پھريل ھجي ها۔

شاعر هئڻ برابر ڪنھن جي پيشانيءَ تي لکيل ناھي، پر کيس ڏسو تہ سندس وڏين وڏين اکين مان چڻ هر وقت ڪا شاعري پئي چٽڪندي آھي، هو جنھن بہ شيءِ تي نگاھ وجھندو آھا شاعراڻي هوندي۔ خوش نصيب آھن آھي ماڻھو، جن کي شاد پنھنجي دوستي جي دائري ۾ آڻيندو آھي نہ تہ جھڙي تھڙي کي تہ هو ڪٿ ۾ ئي ڪونہ آڻي۔

شاد بنيادي طرح سخت محنتي ۽ جذبي وارو انسان آھي۔ ڪھڙو بہ ڏکيو ڪم چو نہ ھجي، هو انکي مٿي تي ھٿ ڏيئي ويھڻ وارو مسئلو نہ بڻائيندو بلڪ نہایت ئي سياڻپ ۽ هوشيارِي سان پنھنجو مقصد ماڻڻ جي ڪوشش ڪندو۔ لڳاتار محنتن ۽ قابليت ڪري ئي هو بمبئي يونيورسٽي جي سنڌي بورڊ جو چئرمين چونڊيو ويو آھي۔ سوين شاگرد ھنجي رھنمائي ھيٺ ايم۔ اي ۽ بي۔ ايڇ۔ ڊي ڪن ٿا۔ جن سنڌي ٻوليءَ کي مڪمل ڳول بڻائڻ جي ڪوشش ڪئي، شاد انھن مان نا اُميد ٿيڻ بدران کين روشن راھون ڏيکارڻ جا وڏا وس ڪندو رھيو آھي۔ اڄڪلھ سنڌي ادب ۽ ٻوليءَ جي واڌاري لاءِ هو جيڪا جاکوڙ ڪري رھيو آھي سا ڪنھن کان لڪل ناھي۔ ھند مان جيڪي اخبارون ۽ رسالا

ايندا آهن تن ۾ نهايت ئي فراخداييءَ سان کيس ساراهيو ويو آهي. نه ته اهي سچيون ساراهون گهڻن جي نڙيءَ مان ڪونه اڪليون آهن، بلڪه ڪنڊي جيان ڦاسي پونديون آهن. ان ۾ ڪنهن جو ڪهڙو ڏوهه اسان وٽ حالتون ئي اهڙيون آهن. پنهنجي وڏيءَ جو نه ويڃ نه طبيب. اسان ليڪن سان اسڪول ۾ پڙهائيل سبق ۾ مٿي پوڙهي واري ڪار آهي، جيڪو گڏهه تي چڙهندو ته لوڪ جا مڻا ٻڌندو ته گگدام کي پنهنجي 'پوڙهو آٽ ۾ ڪنواٽ' لهي واري جسم جو بار وجھي پورو ٿو ڪري. جي پاڻ گڏهه کي ڪلهن تي چاڙهندو ته کلن جا ڪوڪرا ڪرائيندو. سو ليڪه ويچارو به جيئري ئي موت جي منهن ۾ آهي. ڪنهن جيئري جيو جي ساره ڪندو ته چمچ ڳيري، ڪفگيريءَ جا لقب ملندس، جي مٿي پڇاڻان، ڪنهن کي ڪرڪيٽ جي ڪلاڙيءَ جيان ڪلهن تي ڪڍندو ته نه رڳو مرده پرست وارو ست پيڙهو خانداني لقب ملندس پر پهاڪن جا گهچڪا به ايندي ويندي پيا ڪن ۾ پوندس ته، ”جيئري ڪونه پڇيو، مٿي ڊهه ڊهه ڪري رنو!“

مطلب ته چوڌاري باهون آهن. جيڪي پاڻ پنهنجي لاءِ ٻاريو ويٺا آهن. ڪنهن دل جگر واري جون صلاحيتون ئي ان ڪوري ۾ ٽپي ٽپي سچي سون جيان ٻڌريون ٿين. عام طرح سان عهدي يا اقتدار کي پهچي ماڻهو پائيندو آهي ته هنکي زندگيءَ جو مقصد حاصل ٿي ويو هجي ۽ هو بنا اوني پانهن سيراندي ڏيئي ڪرسيءَ جا مزا ماڻيندو آهي، پر شاد جي قول ۽ فعل ۾ اڃان ته ڪو اهڙو فرق محسوس ٿي نه سگهيو آهي، اڳتي جي خبر خدا کي. حال ته ايئن ٻيو لڳي ڇڻ هن اهي عهدا ۽ اقتدار ماڻيائي انڪري آهن ته پنهنجي ٻولي ۽ ادب لاءِ ڪجهه ڪري ڏيکاري، ۽ هن ڪري ڏيکاريو آهي. تازو ادب دوست ڀاءُ جڻي وير سنڌ آيو ته هو به سندس واکاڻون ڪندي نٿي ڏاڍيو ۽ اهو ٻڌائي مونکي حيران ڪيائين ته سنڌين جي ڀلائي ۽ بهبودي لاءِ منظور ٿيل آهي لکن ۽ ڪروڙن جون رقمون

جيڪي سرڪاري فنڊ ۾ پيون سڙنديون هيون سي به شاد جا هٿ لڳڻ سان سڃايون ٿي رهيون آهن. اهو سڀ ٻڌي ڏاڍي خوشي ٿي، ڀلا ڪير اُهو ٿيندو ان نيڪيءَ جي ڪم تي. جڏهن بمبئي ۾ هئس ته هن سنڌين جي فائدي ۾ مونسان ڪيتريون ڳالهليون ڪيون، ڪيتريون ئي رٿائون ٻڌايون. سندس اهو جذبو ڏسندي مون سوچيو ته ڪاش، هتي، سنڌ جي وڏن علمي ۽ ادبي ادارن تان اڌ-اڪري مجاورن جو قبضو ٽٽي ۽ اهي ادبي ادارا، ڪنهن شاد پاري سنڌي ادب جي هڏ ڏوڪي جي حوالي ٿين، نه ته اهي اڻڀريل انچارج انهن ادارن جا ڪنڌائي ڪاٽي هڏيندا.

ارجن شاد رڳو رٿائون ئي نه ڏنيون پر عملي اپاءَ پڻ کڻي ڏيکاريا. هن سال مرڪزي سرڪار پاران سندس ٽي ڪوششن سان يونيورسٽي ڪلب هائوس ۾ سيمينار ڪوٺايو ويو. سنڌي ڊپارٽمنٽ جي ريلر جو رتبو ماڻڻ جي پهرين سال اندر ئي هن اهڙو شاندار آل انڊيا ادبي سيمينار ڪوٺائي ثابت ڪري ڏيکاريو ته جنهن ڪم جون ذم داريون هن پنهنجي سر ڪنيون آهن سي هر لحاظ کان نڀايون به آهن. ان سيمينار ۾ کيس ايڏي ته ڪاميابي ملي آهي جو مرڪزي سرڪار آئينده لاءِ پڻ ان کان به وڏو ادبي ڪارنامو هن جي ذم وجهڻ واري آهي.

هند ۾ ورلي ڪي واندا لڀن. ارجن شاد به نهايت ئي مصروف ماڻهو آهي گهريلو جوابدارين سميت اداري جي سربراهه هجڻ واريون جوابداريون به نڀائيندو اچي. انڪانسواءِ فلم سنسر بورڊ ۽ ادبي ڪمن ڪارڊن جون به ڪيتريون ئي ذم داريون مٿس عائد آهن. جيڪي هو تمام سهڻي ۽ سڀيتي انداز ۾ سنڀاليندو اچي. ويجهڙائي ۾ سندس ٻه ڪتاب، هڪ شاعري ۽ ٻيو تنقيد جو، پڌرا ٿيڻ وارا آهن. خدا ڪري ته هو پنهنجي ڪٽنب سان سدائين شاد آباد هجي. اسين ته ملون ٿا وڇوڙ لاءِ اها تلخ حقيقت ڄاڻندي به، پهر ماڻ جي هلڪي آس جي سهاري، سڄي زندگي گذاريو ڇڏيون.

آهن، آهر

وڏين وڏين مڇن کيس رعبدار ضرور بنايو آهي پر چهري جي معصوميت کي لڪائڻ ۾ هرگز ڪامياب نه ويون آهن. هنجي معصوم ۽ سنجيده صورت ڏسي اڪثر ماڻهو دوکو کائي ويندا آهن. بظاهر سنجيده ۽ مٺ رهڻ وارو جليل، جڏهن پنهنجي مخصوص لهجي ۾ ڳالهائيندو آهي ته سندس معصوم چهرو ڪنهن شرير ٻار وانگر چمڪي پوندو آهي، يا ايئن ڪڍي چئجي ته والٽ ڊزني جي ڪيريڪٽر Bugs Bunny جيان هڪ ئي وقت ۾ شرارتي ۽ معصوم لڳندو آهي. ’بربادي‘ ۽ ’تباهي‘ سندس pet word آهن. جن جو استعمال جيتوڻيڪ موقعي مهل جي لحاظ کان سهڻي طرح ڪندو آهي، پر ان هوندي به هڪ ڀيڻ جي حيثيت سان مان سندس واتان اهي لفظ ٻڌي ڏکي ويندي آهيان. وهم وڪوڙي ويندا اٿم، ۽ انهن منحوس لفظن جي عادت کان کيس منع ڪرڻ چاهيندي به نه ڪري سگهندي آهيان ڇو ته هو ان وقت اهڙي ته خوشگوار موڊ ۾ هوندو آهي جو جهلڻ يا ٽوڪڻ مناسب نه لڳندو اٿم. مثال طور، ڪا سڻي ڊش ڏسندو ته ان جي پسنديدگيءَ جو اظهار به هن ريت ڪندو:

’بربادي! اصل تباهي‘.

سڻن کاتڻ کائڻ جو بي حد گهڻو شوقين آهي. چئمپيون شيون ته سندس ڪمزوري آهن. جهڙوڪ فلائنگ ساسر، گول ڳپا، چولا ڊبل، ۽ خاص ڪري بي - ايڇ ڪينٽين جا ڪباب. ادي تسنيم، بقول جليل جي ’Woman‘ جيڪا ويچاري منجهند جو ٽين بچي تائين سندس انتظار ۾، بک ۾ پاهم پئي ٿيندي آهي، تنهن کي جليل جا اهي لفظ ته: ”بک ڪونه لڳي اٿم، پوءِ ڪائيندس“ اصل ڪاوڙائي وجهندا آهن. شڪسپها الڳ وڪوڙي ويندا اٿس. آخر گهڻن

دليلن ۽ سمجھائين کانپوءِ هو اديءَ کي يقين ڏيارڻ ۾ ڪامياب ٿي ويندو ته واقعي بي - ايڇ ڪينٽن جا ڪباب دوستن سان گڏ کايو پيو اچي. اها خبر به شايد ئي ڪنهن کي هجي ته جليل نفيس ۽ لذيت Snacks ٺاهڻ ۾ ماهر آهي. هو پاڻ به نهايت صفائي پسند ۽ نفيس طبيعت جو مالڪ آهي وري 'woman' به ساڳي طبيعت جي ملي اٿس جنهن گهر جي ڪنڊ ڪنڊ ڇمڪائي رکي آهي. مک، ميجر ته هڪ پاسي جي ڪا چچي - ڪرڙي اچي نڪتي نه ان سان به اهڙا ويل ڪندي جو اها چچي اشرف، هوندي ته ڏٺي ڏوهارڻ جيان وري نه گهر ۾ ليئو پائيندي.

نيت جو اهڙو صاف چڻ شيشو، شيشي کي به ليڪو پئجي ويندو آهي، هن ۾ اهو به ڪونهي. انڪري ني دوست دشمن جي کيس خبر نٿي پوي، ۽ انساني ڪل ۾ لڪل بگهڙن کي به پنهنجو سچڻ سمجهندو آهي.

منهنجي ڪتاب 'برهم ڪان پهرين' جي مهاڳ ۾ سندس اهو انڪشاف ته هو منهنجون ڪهاڻيون 'نئين زندگي' ۾ ڏسي خار کائيندو هو. منهنجي لاءِ بلڪل نئون هو، جنهن مونکي حيران ڪري ڇڏيو ۽ ان سان گڏ سندس مان ۽ مرنبو منهنجي نظر ۾ تمام گهڻو وڌي ويو آهي. ڪوبه شخص کليءَ طرح سان پنهنجي ساڙ کائڻ جو اعتراف نه ڪندو آهي، پر جليل جي اها جرئت کيس هڪ اعليٰ مقام تي آڻي بيهاري ٿي. عظيم شخصيتون ئي کليءَ دل سان اهڙا اعتراف ڪري سگهن ٿيون. باقي ٻيا ته سڙي پڇي ڪباب ٿي وڃن يا گسي پيسي آڻو ٿي وڃن، پر مجال آهي جو ڪٿي اعتراف ڪن. جڏهن ته سندن هر حرڪت مان پاڻمرادو اهڙيون حالتون ظاهر پيون ٿينديون آهن. مون جليل کي اهي خط ڏيکارڻ لاءِ چيو آهي، جيڪي هن نجوم شيرين بنجي منهنجي خلاف لکيا هئا. مان اڃان انتظار پئي ڪريان، ڏسان ته هو پاڻهي اهي خط منهنجي حوالي ڪري ٿو يا نه، نه ته لاچار وجهه ملندي ٿي آهي مونکي چوراني پڙهڻا پوندا، ڇو ته تن ڏينهن مونکي اوسي پاسي نهارڻ جو ڪو هوش ئي ڪونه هوندو هو ته منهنجي خلاف

۾ ڪي خط وغيره ڇپندا آهن۔ مان ته هر ڳالهه کان بي خبر 'نئين زندگي' کي تخت۽ مشق بنائڻ ۾ پوري هئس ۽ ان ڏينهن جو انتظار ڪندي هئس جڏهن ڪهاڻين جو معاوضو 'حقير هديو' جي صورت ۾ ايڊيٽر سنڌي صاحب وٽان موصول ٿيندو هئم۔ مني آرڊر فارم تي لکيل هوندو هو 'فلاڻي ڪهاڻي لاءِ حقير هديو' معاوضي جو نالو 'حقير هديو' اهڙو ته پڪو ٿي ويو جو اسڪول جي زماني کان ڪاليج تائين هلندو هليو. ساهيڙيون پڻ انتظاري مان ڇڏنديون هئم:

"حقير هديو آيو؟" ڇو ته 'حقير هديو' پهچڻ معنيٰ ته اسانجي عيد ٿيڻ، اوڏيءَ مهل ٿي 'شيرازن هائوس' جو رخ ڪبو هو. ٽي ٽي پيالين آئسڪريمون ۽ ڪسٽرڊ جيلون کائي سمورو 'حقير هديو' ڪپائي ڪرڙي گهر موٽبو هو. تڏهن **Pocket Money** ڇڙا ويهه پنجويهه رپيا ملندي هئي۔ 'حقير هديو' پهرين ٽيهه پوءِ سٺ، اسان لاءِ وڏي ڳالهه هئي.

ان ۾ ڪو شڪ ناهي ته جليل جون موجوده تخليقون پنهنجي فني بلندن تي پهچي آسمان ادب تي پنهنجو خاص مقام پيدا ڪري چڪيون آهن، پر مان اڃان به سندس شروعاتي دور جون ڪهاڻيون جهڙوڪ 'بارنس اسٽريٽ جو غنڊو'، 'هن چار ۾'، 'سيائن ۾ پوک'، 'ڌرتي جي ڌوڙ' وغيره جيڪي مونکي بي حد پسند آهن، هن دور جي ڪهاڻين ۾ به ڳولهندي آهيان. پنهنجي پٺوي ڪهاڻين جي مجموعن ۾، جليل هڪ ننڍي ڪهاڻي کي جڳهه نه ڏني، الاڻي ڇو؟ سندس اها ڪهاڻي 'اڄ ته پيار پڄاڻيون' هنجي ٻين ڪهاڻين جي مقابلي ۾ ڪٿي اهڙي زور آور ناهي، پر الاڻي ڇو ان جي پڄاڻي مونکي اڄ به ياد آهي. نهايت ئي پرپور طرح جي منظر ڪشي هئي آخري جملن ۾. عنوان جي مناسبت سان سڄي ڪهاڻيءَ جو حسن ئي انهن جملن ۾ هو.

جنهن دور مان اسين هينئر لنگهي رهيا آهيون جيڪڏهن ان مان اڻ واقف آهيون ته اسانکي امر جليل جون ڪهاڻيون ۽ ڪالم پڙهڻ گهرجن. پر جيڪڏهن ڪير انکي برداشت نٿو

ڪري سگهي ته ان جو مطلب اهو آهي ته اهو دور ئي ناقابل برداشت آهي. ڇو ته جليل جي تحريرن ۾ جيڪا برائي آهي، جيڪو اعتراض آهي، ڏوهه يا گناهه آهي، سو سندس نه پر ان عهد ۽ ان دور جو ڏوهه آهي. موجوده نظام جو نقص آهي.

جليل هنگاما ۽ غل ڀرندو ناهي. هو سوسائٽي ۽ سماج کي جنهن حال ۾ ڏسي ٿو، تنهن ئي حال ۾ اسانجي اڳيان پيش ڪري ٿو. هن زندگي جي سنگين ۽ تلخ حقيقتن کي بي نقاب بنائي ڇڏيو آهي. هو جيڪو ڪجهه پنهنجي اکين سان ڏسي ٿو، انهيءَ کي پنهنجي فن جو موضوع بنائي ٿو. هو شروع کان هيل تائين زندگي جي تلخ حقيقتن جو ترجمان ۽ عڪاس رهيو آهي، ۽ انهيءَ کان انڪار ناهي ته سندس حقيقت نگاري صحيح شعور جو نتيجو آهي. جليل زندگي ۽ انجي مختلف شعبن جي ويجهو رهيو آهي، ان ۾ گهڻي دلچسپي پڻ ورتي آهي. ان جي هر ڳالهه کي شدت سان محسوس ڪندي، هر طرح سان سمجهڻ جي ڪوشش ڪئي اٿس، اهڙيءَ ريت زندگيءَ جون سڀ حقيقتون هن آڏو بينقاب ٿي پيون آهن. انڪري ئي حقيقت پسند، کيس عوامي اديب ڪري مڃين ٿا.

آخر ۾ منهنجي دعا آهي ته خدا هنجي وڏي ڄمار ڪري، جيئن هو سنڌي ادب جي خدمت ڪندو رهي.

.....

عرصو ٿيو ته جليل، سنڌ سدوري کي ڇڏي وڃي پوٺوهار جا وڻ وسايا آهن. جن سڄڻن سان هو گهڻي وقت کان نه مليو هوندو يا پنهنجن مصروفيتن ۾ کين ويساري ويٺو هجي، تن کي ”تنهنجون منهنجون ڳالهيون“ ۾ لکيل سندس چاهتن جي دستور جون هي سٽون ياد ڪري لاشڪ ته آڏت ملندي هوندي ته:

”جڏهن به ڪنهن لاءِ منهنجي عقيدت، حب ۽ پيار انتهائي جي سرحدن کي اورانگهي ويندا آهن تڏهن مان هن سان نه ملندو آهيان. اهو منهنجي چاهتن جو دستور آ!“

—

فرست جيئڙا

ٻاجھ ڀريو ڇهرو، ڳالهائڻ ۾ قربائتو، ٻروچن جيان ڪشاده دل جو مالڪ. ڪپڙي لٽي ۾ عام طرح پهرائڻ پاجامو پائڻي ته ڪڏهن پينٽ شرٽ ۾ ڏسجي. کيس سنڌي ڪهاڻيءَ جو پهريون ترقي پسند ليکڪ هئڻ جو شرف حاصل آهي. ان لحاظ کان ترقي پسند ڪهاڻيءَ جي ميدان ۾ هو 'مرد اول' يعني 'فرست جيئڙا' آهي. سندس ترقي پسند ڪهاڻين جو پهريون مجموعو 'سرد آهون' ۱۹۴۱ ۾، ۽ ٻيو 'سورج مڪي' ۱۹۶۲ ۾ شايع ٿيا، جيڪي اڄڪلهه ناياب آهن.

تازو سندس ٽيون مجموعو 'هو موٽي آئي' شري آتم ڇپائي پڌرو ڪيو آهي جنهن جي مهاڳ ۾ هن سندس ادبي خدمت جو فراخدليءَ سان جائزو وٺندي کيس خراج پيش ڪيو آهي جڏهن ته هند جا ڪي ليکڪ اها حقيقت ڄاڻندي به ته گوڻند پنجابي ترقي پسند ڪهاڻيءَ جو باني آهي، کيس گهڻي ڀاڱي نظر انداز ڪندا رهيا آهن. انهيءَ جو سبب بظاهر ته ڪجهه به نه پر پائيان ٿي ته اهي ئي، ئي فڪريون آهن جنهن ڪري هو ان عظيم انسان کي صحيح طور سمجهي نه سگهيا آهن. شايد هن ليکڪي ته گوڻند پنجابي سرمايادار ذهنت جو مالڪ آهي ان ۾ حساس ليکڪن جهڙي ٽڙڪندڙ دل ڪيئن هوندي! ڪن ته ايئن به چيس ته جيڪو ڪارخانن ۾ گنجيون ۽ ڪچا ٺاهيندو آهي اهو ليکڪ ڪيئن ٿو ٿي سگهي.

پر گوڻند انهن ڳالهين تي کلندي چوندو آهي ته هاڻي انهن دوستن کي ڪير سمجهائي ته ڪير ڪوري هوندي به نه صرف ليکڪ بلڪ مهان ليکڪ ٿي سگهي ٿو، گورکي ڪنهن يونورسٽي ۾ تعليم حاصل ڪرڻ کانسواءِ ئي عظيم ليکڪ بڻجي پيو ته منهنجي ليکڪ بنجڻ ۾ ڪهڙي اربعا خطا ٿي پئي.

ٺيڪ ئي ته چيو ٿي دادا گوڻند، هن جون ته وري به
فئڪٽريون آهن، ڪو پاڻ ته هٿن سان ڪونم ٿو ويهي آئي جو
کيس لاهي مهڻا ٿا ملن، ڪوبه ڪوشش ڪري ته ليڪڪ ٿي
سگهي ٿو، ان سان سندس پيشي جو ڪهڙو تعلق.

ليڪڪن کي هن سان وڏي شڪايت لاهي به آهي ته هو
پنهجن ڪهاڻين ۾ پروڀڻگندا ڪندو آهي. پر ايئن ناهي، هن جي
نظر ۾ ته هر ليڪڪ پنهنجي دل جي آواز کي پنهنجي لکڻين ۾
اوتي ٿو، پوءِ ڪي ان کي پروڀڻگندا چون يا دل جو احساس.

گوڻند پنجابي کي سڀني ليڪڪن لاءِ عزت آهي پر سرگواسي
منگهارام ملڪاڻي لاءِ هن جا اهي جذبا ڪجهه وڌيڪ گهرا
آهن، ڇاڪاڻ جو هن ادب جون وڏيون خدمتون ڪيون آهن،
پوءِ به هن ۾ ڪر تڪبر ڪونم هو بلڪ وڏن توڙي ننڍن
ليڪڪن کي خوب همٿائيندو رهيو.

گوڻند، سڌي ساديءَ ۽ سڄاهي طبيعت وارو آهي. جنهن
۾ ڪي به قنڌڦير ناهن. هو نيت جو صاف ماڻهو آهي. ڏيندو
سڀ کي آهي پر ڏکوئيندو ڪنهن کي ناهي. موت ۾ انجي، آبتڙ
سٺو گهڻو ئي اٿس ۽ اهو سهڻ جو معدو ئي آهي جنهن اندر
ئي اندر هن جي حساس دل کي بيمار ڪري وڌو آهي.

هو چوي ٿو، تنگ دلي ۽ تعصب زندگيءَ ۾ زهر اوتي
چڏيندا آهن. ڪڏهن ڪڏهن سٺو ڪم ڪرڻ تي به سزا ملندي
آهي. هونءَ کيس ڪابه گهڻي فڪر ڪونهي. خدا جي مهرباني
سان ٻئي پٽ برسرروزگار آهڻس ۽ ٻئي ڌيئر پڻ پنهنجي جاءِ تي خوش.
ايئن ته دنيا ۾ ڏک سک گڏ پيا هلن ڇڻ هڪ سڪي جا به
پاسا. باقي خاص ويهي گهڻيون ڪرڻ جو هن وٽ ڪو سبب ناهي.

هو گهمڻ ڦرڻ ۽ سير و تفريح ڪرڻ جو نه رڳو پاڻ بي حد
شوقين آهي پر ڪو مهمان ايندس ته انکي به گهمائڻ ڦيرائڻ
کان وسئون ڪين گهٽائيندو خاص ڪري اجنتا ۽ ايلورا جون
غنائون ته ضرور ڏيکاريندن. جن لاءِ چيو وڃي ٿو ته هند ۾ اچي
جنهن اهي نه ڏٺيون تنهن ڇڻ ڪجهه نه ڏٺو. مونکي اهي غارون
ڏيکارڻ جي کيس ڏاڍي خواهش هئي پر وقت نه ملڻ ڪري مان اهي

ڏسڻ کان محروم رهيس.

گوبند پنجابي اصل ڪوئٽه جو آهي- بمبئي جي مشيني زندگيءَ کان بيزار ٿي ڪوئٽه جا ڏينهن ياد پوندس ته مهايشور رهل اسٽيشن، جيڪا بمبئي کان ۳۰۰ ڪلوميٽر پريان آهي، اوڏانهن ويندو يا پوءِ پونا وڃي هفتو ڏيڍ رهي ڪوئٽه جي سڪ لاهيندو. کيس لڳندو ڄڻ سچ پچ ڪوئٽه پهچي ويو هجي. پونا جون خشڪ ٿڌيون هوائون، پهاڙ، وڻڪار ۽ سادا سودا مهذب سڃاڻ جا ماڻهو کيس ڏاڍو متاثر ڪن.

جڏهن به سنڌ سان تعلق رکندڙ ڪا شيءِ ڏسندو ته هڪدم کيس پنهنجو وطن ياد ايندو- آڻان جا نظارا، گهر ۽ گهٽيون اکين اڳيان تري ايندس. شڪارپور ۾ پير اسماعيل شاه جي مقبري جي سامهون استور گنج مارڪيٽ ڀرسان هن کي پنهنجو اهو گهر بي حد ياد ايندو آهي جنهن ۾ هن ننڍپڻ گذاريو- جوان ٿيندي وري ڪوئٽه هليو ويو- اتي ڪنڌاري بازار پٺيان هن ذاتي بنگلو جوڙايو هو- اهي ڏينهن ياد ڪري کيس لڳندو آهي ڄڻ سڀ ڪجهه سھانو خواب هو.

گوبند پنجابي نه رڳو سنڌي ادب کي پنهنجن اصولن ڪهاڻين ۽ ترقي پسند خيالن سان ورسايو آهي پر انجي خدمت ڪندي ادب ۾ پنهنجي لاءِ منفرد مقام حاصل ڪيو آهي. هو اڄڪلھ اهڙو ناول لکڻ لاءِ سوچي رهيو آهي جيڪو ۱۹۷۰ کان ۱۹۸۰ تائين واري عرصي ۾ ٿيل وارداتن جو هڪ داستان هوندو، جنهن ۾ هڪ ئي ڪردار تي ملڪن جي ورهاست ۽ آزاديءَ واري هلچل جو ذڪر هوندو- ڏسجي ته هو ڪڏهن ٿو اهو ناول لکي پٽرو ڪري. سندس ڪهاڻين جيان ئي هن جا ويچار به متاثر ڪندڙ آهن.

مڙني مذهبن لاءِ کيس وڏو احترام آهي پر اهڙا ماڻهو جن طاقت جي ٽڪر ۾ مذهب جي غلط معنيٰ ذهن ۾ ويهاري آهي تن تي کيس افسوس آهي ته خبر ناهي آهي ڪهڙي خدا جا پرستار آهن، خدا ته وسي ٿو خلق ۾، پر کين نظر ٿو اچي دشمني ۽ نفرت ۾! مهذب يا ڌرم ته خدا مان ملڻ جا جدا جدا رستا آهن. ڪير ڪهڙي رستي تي وهي ان جو فيصلو ان شخص کي ئي

ڪرڻو آهي. زور زبردستي جنگ ۽ جدل، اهي رستا شيطان جا آهن. ادب ۾ ليکڪن جا جيڪي جهيڙا جهٽا ٿين ٿا هو انکي 'ادبي تلواربازي' چئي ٿو ۽ ان خيال جو آهي ته ليکڪن جي جهيڙن سان نيٺ به پڙهندڙن جو ڪهڙو واسطو، ايڊيٽر کي پنهنجي پڙهندڙن لاءِ اهڙو مواد ڏيڻ گهرجي جنهن سان هنن ۾ ذهني سجاڳي ۽ حوصلو پيدا ٿئي ۽ هودلي راحت حاصل ڪري سگهن. هن ٻين ٻولين جي ليکڪن کي ساراهيندي چيو ته انهن ۾ هروڀرو ايتري پراڻي پچار ڪرڻ جي عادت ناهي بلڪه هو اهڙيون شاهڪار تخليقون ٿا پيش ڪن جو پڙهندڙن کي انهن جو قدر ڪرڻو ئي ٿو پوي.

هند ۾ سنڌين جا جلسا جلوس گهڻو ڪري عربي سنڌين جي سربرستي هيٺ ٿين. گوڀند پنجابي پاڻ کي ڪنڊائٽو ماڻهو ڪوٺيندي انهن جشنن جلوسن کان پري رهي.

کيس جيڪو به وقت ملي ان ۾ اعليٰ ويچارن وارا ڪتاب پڙهي ذهن کي مالا مال ڪندو آهي. باقي لکڻ ۾ سا ڍرائي اچي وئي اٿس جنهن لاءِ هو هڪ مٿو ٽپي لکڻ وارين حالتن جو خواهشمند آهي. فلمون به رڳو آهي ڏسندو جنهن ۾ هندستان جي بي حد غريب انسانن جي زندگيءَ جي جهلڪ هوندي، اهڙيون فلمون جن ۾ مٿئين درجي وارن ماڻهن جي زندگي ۾ ٿيندڙ عشق، سگهنگ، پئسي پنچڙ جي ويڙهه، خون ريزي ۽ مارڪٽ واري ساڳي موضوعن جون ڪهاڻيون هجن، اهي کيس بنهه ڪونه وڻن. جڏهن ته اسان وٽ هندي فلمن ڏسڻ جو ڪو ڇيهه ئي ناهي نه معيار. پوڙها هجن يا ڪٿي پڪا، جوان هجن يا ٻار، وي - سي - آراڳيان ڪنڌ لاڙيون تارا ڪپايو سڄا سڄا ڏينهن سڪا ٿيا ويٺا هوندا. نتيجي ۾ وڏڙن کي ته وقت کان اڳ ئي سوتئي اچي ورايو آهي. جن کي اڳ ئي اها شڪايت هئي سي ساڳهن اکين کان ويهي رهيا آهن. ننڍن به گهڻي ڀاڱي چشما چاڙهڻ شروع ڪري ڏنا آهن باقي باريش بزرگن جو سو خطرو آهي ته ڪٿي اهي پنهنجا آخري پساه 'اوم نمو شوائي' جي ڌن دوران ئي نه پورا ڪن ۽ ويندي ويندي اسلام کي نه خطري

۾ وجهي وڃن.

اسانجي ڀاءُ مشتاق باگاڻي پنهنجي تازي ڪتاب ’هو جي
ٻيڻ پڻ جا‘ ۾ ڪنهن دوست کي ساراهيندي لکيو آهي ته،
”ڊولن مڙس کي نه بڪ جي پرواه، نه آڃ جو اونوا“
مان گوڀند پنجابيءَ لاءِ جيڪر ايئن هرگز نه لکان،

ڇو ته ڪاڏن پيڻن جي معاملي ۾ مونکي هن منجهم ڪي
به اهڙا ريگستاني جهازن وارا آدمڃاڻ نظر ڪونه آيا. هو لاشڪ
ته ڊولن مڙس آهي پر زنده رهڻ لاءِ وقت سر ڪاڻن پيڻن جي
اهميت کي هن ڪڏهن به نظر انداز نه ڪيو آهي شايد اهوئي
سبب آهي ته پنجهڻ ورهين جي ڄمار ۾ به هو هاشاش بشاش نظر
ايندو ۽ اڄ به ڪوئٽم جو ڪو ٻروچ پيو لڳندو. گهٽ ماڻهن کي
اها خبر هوندي ته ڪوئٽم ۾ رهڻ دوران هو پنهنجي نالي پويان
بلوچ لکرائيندو هو. گوڀند بلوچ.

ماڻهو پنهنجي دوستي جي دائري مان سڃاتو ويندو آهي.
مونکي اها خبر ڏاڍي دير سان پئي ته علي احمد بروهي جهڙو
نيڪ خصلت انسان، ڪيرت ٻاٻائي ۽ گوڀند پنجابيءَ جو گهرو
دوست آهي. سندن سڪ ڪيس هر سال هنن ڏي وٺي ويندي آهي.
جنهن جا دوست بروهي صاحب جهڙا هجن ته منهنجي نظر ۾ اهي
دنيا جا خوش قسمت انسان آهن، جن جي خلوص تي اڪيون پوري
اعتماد ڪري سگهجي ٿو. ڪيرت سان ڳالهائڻ ٻولھائڻ جو وڌيڪ
موقعو نه ملي سگهيو باقي گوڀند پنجابي جو حسن اخلاق ياد
ڪري مان بروهي صاحب کي سندس دوستن جي چونڊ جي داد
ڏي ڏيان.

مان سمجهان ٿي ته گوڀند پنجابي جهڙي وڏي دل ۽ سڃاهي
شخصيت وارا رڳو ڪجهه ٻيا انسان پيدا ٿي پون ته هند جو سنڌي
ادبي ماحول جنت جو نمونو بنجي پئي. شال خدا ڪيس سدائين
باغ بهار رکي.

گرتبن جو ڪوڏيو

’گرتب‘ نه رڳو هن جو تڪيه ڪلام آهي پر عملي طرح به هو نت نوان گرتب ڏيکاريندو اچي. مان سندس گرتبن جي انهن ڏينهن کان قائل آهيان جڏهن اسين اڃا ٻار هئاسين. ياد اٿم، ته هو ڪيئن نه پنهنجا وار ڪٽي ان مان پينٽنگ برش ٺاهي مونکي عجب ۾ وجهندو هو. وقت گذرڻ سان گڏ سندس گرتب به نت نوان رنگ ڍنگ ڪئي ظاهر ٿيندا رهيا. هر ڳالهه ۾ انوکي انداز سان نواڻ پيدا ڪرڻ هن جي دلپسند وندر آهي. پنهنجي سرڪاري بنگلي جي لان ۾ دوستن سان ڪچهري ڪندي به فنڪارائونڊهن نواڻ پيدا ڪرڻ لاءِ سوچون پيو سوچيندو، لان جي هڪ پاسي ننڍڙي ٺڪري ٺهرائجي ته هتي پاسي ٻارن جي وندر لاءِ ننڍڙو Zoo جنهن ۾ هرڻي هجي، سور به هجي ۽ قسمن قسمن جا طوطا به هجن. هن پنهنجي خيالن کي حقيقت جو روپ ڏيندي ٺڪري ته نه، باقي سهڻو ڪچن گارڊن ۽ ننڍڙو Zoo ڊيولپ ڪيائين. رنگ به رنگي سهڻن ننڍڙين مڇين جو شوڪيس جهڙو اڪٽارم پڻ پنهنجي ڊرائينگ روم ۾ سينگاري رکيو اٿس، آني وٺي کي فخر سان پيو ڏيکاريندو ته کاتو خوراڪ ۽ سنڀال جي تفصيل به پيو ٻڌائيندو.

فوٽوگرافيءَ سان شروع کان ئي چاهه هئس ويتر جو فوٽوگرافر عاشق عارباڻي مليس ته جن ’چريءَ کي چڙا پيا‘ نه مهل نه موقعو، وتندا هئا ڪٿرا ڪٿرا ڪٿائيندا.

گهر جي ڀاتين جا فوٽا ڪڍي اڃا ڇيهه ئي نه ڪيائين جو اوچتو ننڍڙن، ماکوڙن ۽ ٻوٻن جي هر وڪ، بيهڪ ۽ آڌام جا مختلف پوز ڪڍڻ جو شوق جاڳيس. هن سڄا سڄا رول انهن جي پٺيان ضايع ڪيا. پنهنجي شاعري جي ڳڻڪي لاءِ نالي

جي مناسبت سان گل تي ويٺل ٻوٽ جو نيچرل فونو ڪيڻ
 ڪاڻ عاشق عارباڻي سميت ٻوٽن پويان ڪي ڏينهن ڊڪندو رهيو.
 پر ايئن ئي لڳو ڇڻ ٻوٽن هن جي جنون کان گهٻرائجي گلن
 سان ڀريت جو ناتو ٽي چئي ڇڏيو هو. خبر ناهي اهو نيچرل فونو
 نڪتو يا نه باقي اها سا خبر اٿم ته ڪرتب سان پنهنجي ڳالهه
 مڃائڻ وارو دوستن جو دادلو الطاف عباسي، سنڌي ادبي انٽسٽري
 جو ترقي پسند ۽ سدا مُرڪڻو شاعر آهي. شاعرن کي ته هونءَ
 به درياهن ۽ ٻيڙين سان عشق ٿئي، شاعر هئڻ جي مکيه نشاني
 به اها آهي ته هو عشق ڪري. منهنجو مطلب آهي دريائن، ٻيڙين،
 موسم ۽ نظارن سان

هروڀرو ’راجا اندر‘ ٿيڻ جي ڪهڙي ضرورت.

اِهو خطاب رڳو تاج بلوچ کي ئي سونهن يا پوءِ
 جڏهن هن مون کي ڪوٺڙيءَ واري دريا ۾ عرصي کان بيٺل
 جهاز ’فتح مبارڪ‘ تي ڪٽنب سميت پڪ ٺڪ جي دعوت ڏني
 ته مون پنهنجي ليکي هلڻ جي مرضي نه ڏيکاري.
 ”ادي مان ڪاوڙجي پوندس“ پنهنجي ٽڪڙي پر نرم ۽
 مختصر لهجي ۾ چيو هيائين.

”محبوب ٿو گڏجي هليو ٻار به ٿا هلن.“

”نه ادي، توهان کي هلڻو آهي.“

”ادا مان ’جڏي جهاز‘ ۾ ويهي بور ٿيندس، ڪاڙهو به
 ته ڏسو ڪيڏو آهي.“
 ”بور نه ٿيندو.“

خبر ناهي سندس نمائين اکين ۾ ڪهڙو اثر هيو جو انڪار
 نه ڪري مڱهيس ۽ سندس فيملي سان گڏ اسين به وين ۾ ويهي،
 وڃي جهوني جهاز ڀيڙا ٿياسين.

جهاز ۾ لهڻ جي دير هئي جو ماني به ڪجهي آئي. ڀلي
 جا چار پنج قسم تيار ڪرايائين، اوترائي قسم انبن جا به هئا، جن
 کي منهنجي فيورٽ انبن، انور رتول لاشڪ ته سونهن بخشي ڇڏي.
 مينهن جو گهاٽو ڌڌ هيو ته مڪڻ جا ڇاڻا به. منهنجيون ته موهون

ٿي ويون.

”چڱو جو آيس نه ته اهڙا دلپسند طعام ڇڏي وڌي پُل
ڪيان ها.“ سوچيم. هاڻ ته وڪ به نه پي ڪجي، دريءَ مان
ايندڙ دريا جي ٿڌڙين هيرن بوبڪ جي ڳيرن ميان جهوٽا ڏياري
ڇڏيا. دل پي چيو ته سمهي رعجي پر ادا الطاف تي ٻيڙيءَ جي
سير جو شوق سوار هجي سوڪڻي ٿي اسانڪي آرام ڪرڻ ڏنائين.
مهائڻي ٻيڙي آئي جهاز سان گڏ بيهاري. منهنجي ننڍي ڪڪي
ٻيڙيءَ ۾ چڙهن کان پڙ ڪڍي بيٺي مونکي چڱو بهانو مليو؛
چيم، ”مان ڪڪيءَ سان ٿي ويهان توهان گهمي اچو.“

”مان ٿو ڪڪيءَ کي سنڀاليان توهان گڏجي وڃو.“
محبوب ورائيم. لاچار مون ٻيڙيءَ ۾ پير رکيو. آس ۾ مغز تبلي
باهه ٿي ويو ايئن ٿي لڳو جڻ جيڪو مڪن ڪاڌوسين اهو وگهرجي
لوندڙين مان ٿي ٽميو! پر الطاف کي ته ڪاٺي پرواه نه هجي،
بس سڄي جا فوٽا ڪلڪ ڪلڪ ڪندي ڪيندو پي ويو.

سندس ڪڪي سڄيءَ جو ٽوپلو هيو، جو پي سڄي ٻيڙيءَ
۾ هليو، ڪڏهن زيبا پائي ٿي فوٽو ڪڍرايو ڪڏهن مون ڪڏهن
ٻارن. مس مس وڃي ڪئمرا جو رول ختم ٿيو. جڏهن ٻيڙي واپس
ماڳ ڏانهن ٿي موٽي ته اوچتو هن کي ڪرتب ڏيکارڻ جي
سجھي. ٻيڙيءَ کان ٻاهر ٻانهن ڊگھيري تريءَ تي پنهنجي پٺي
سرواڻ کي کڻي بيٺو. اهو لقاءُ ڏسي منهنجا ته کاڌا پيتا وهم
ٿي آيا....

”زيبا جھلپس ته سهي“ چيم.

”چنب، هي ڇا ٿا ڪيو، هٿ مان ڇڏائجي نه وڃيو!“
زيبا پنهنجي نحيف آواز ۾ تنبيهه ڪيس.
”ڪونه ڇڏائبو“ الطاف ’فلٽ‘ ٿي نه هئيس.

”هر وقت ايئن ٿي ٿو ڪري، سرواڻ ڪيڏو نه ڪمزور ٿي
ويو آهي. مان ڀانيان ٿي ست پٽ پئجي وئي اٿس“ زيبا سنهڙي
شڪايتي سر ۾ چيم.

”مان پاڻ ايئن ٿي سمجهان“ ورائيم ته سهي پر اڪيون

سرواڻ منجهم هيءَ.

”چئي چئي بيٺي آهيانس پر ٻڌي ئي ڪونه ٿو“ هن روئڻهارڪي ٿيندي چيو.

”ادا بس ڪريو هاڻي.“ مونڪان رهيو نه ٿيو.

”ادي ڪجهه نه ٿيندو“ سرواڻ کي وٽر ڦيرين پارانيندي

چيائين. اسان گهڻوئي چيس پر ڪو ٻڌي، جهڙو مست ملنگ!

اڃا ٻيڙي ۾ ئي هئاسين جو کيس پري کان قديمي ٻيڙي نظر آئي

جنهن جي ڪاٺ تي آڪريل گلاڪاريءَ جي ڊزائن سندس شوق

ڀاريو. اسانجي ٻيڙي ڪناري لڳ انهيءَ ٻيڙيءَ سان گڏجي بيٺي.

الطاف، زيبا ٻارن سميت ٻيڙيءَ اندر ويا. مونکي به چيائون پر

مان سندن واپسيءَ جي انتظار ۾ ساڳي ٻيڙيءَ ۾ ويهي رهيس.

هنن ته ٻي گلاڪاري ڏني ۽ مان ٻيڙيءَ ۾ ڊچي جهڙي

جڳهه تي ويٺل سهڻي مهائيءَ کي ٻي ڏٺو جا چڪي منجهم

ڊپڪن ۾ ماني رکي پر ۾ ٻارڙو سمهاري ماڻ ڪيو ويٺي هئي.

ورهن کانپوءِ ڪنهن زائفان جا بنا ڪوهن جي ڪمانن جهڙا سهڻا

پرون نظر آيو. الاڻي ڇو تماچي جي نوري ياد اچي وئي. مون

هن سان ڳالهائيو. هن ٻڌايو ته اصل ۾ سندن وڏا منچر کان هت

آيا هئا پوءِ اتي جا ئي ٿي رهجي ويا. هن اهو به ٻڌايم ته سندن

ڪاٺن، پيٽن، رهڻ سهڻ، گهمڻ ڦرڻ سڀ انهيءَ ٻيڙيءَ ۾ ٿئي

ٿو. الطاف جن واپس آيا ته اسين وري جهوني جهاز ۾ پهتاسين ۽

آتان وين ۾ ويهي گهر روانا ٿياسين.

اسان جي گهر ۾ هميشه سنڌي ۽ شيخ اياز جي مان ۾ ڏنل

دعوت جي موقعي تي الطاف ۽ محبوب گيت وٽ مهمانن جي

استقبال لاءِ بيٺا هئا. جيئن ئي شمشيرالحيدري منهن ڪڍيو ته

خوشيءَ مان بي قابو ٿيندي ٻنهي کڻي ڪلهن تي کيس. عاشق

عاربائي ته موقعي جي تاڙ ۾ هو، ڪلاڪ ڪري فوٽو ڪڍي

ورتائين. فوٽو نڪتو پر شمشير اڃا ڪلهن تي سوار هجي ڇن ڪو

ميدان ماريو هجيس. ڪيڪر جو اهڙو شاندار ۽ انوکو انداز سنڌي

ادبي انٽرڪٽري ۾ ته ڇا ان کان ٻاهر به ڪنهنجو نه ٿيو هوندو.

اهي ڪرتب رڳو الطاف ڄاڻي. خير، شمشير تائين ته اهو

معاملو وري به ٺيڪ هو پر مونکي جيڪا گهڻي ۽ گهراڻو اچي ٿيو سو اهو ته ڪٿي هر ڪنهن جو نه ائين استقبال ٿئي. آخر نياڻيون سياڻيون به ته اچيون هيون. پر پوءِ ڏٺم ته اهو 'راڻي جو راز' رڳو شمشير تي هيو ڇو ته شمشير هو 'شيشو باشو' ڪو 'لوهم' سرور هجي ها ته اهڙي جرئت ئي نه ڪن ها. لک شاباسون هجن بيدل مسرور ڪي جنهن الطاف جي چوڻ ڪي مان ڏيئي اسانجي عزت افزائي ڪندي پنهنجي پرسوز ۽ سحر انگيز آواز ۾ دعوت جي رونق وڌائي.

تنهن ڏينهن الطاف 'موڊڙي' ۾ هجي، ويتر جو سندس ڪلام تي تاڙين جو ٽهڪو پئجي ويو ۽ سڀ ڪنڌ ڌوڻ لڳا ته الطاف پنهنجي مقبوليت ڏسي ذري گهٽ جهمر جو ڪرتب ڏيکارڻ وارو هيو پر محبوب وڃي جهلس.

اسانکي رسڻ جون ڏمڪيون ڏيڻ هن جي عادت نه پر هجت آهي ۽ هجت هميشه پنهنجن سان ئي ڪبي آهي. جن کي پنهنجو ڪري سمجهو آهي، رڳو ماڻگ ئي ته پنهنجا نه هوندا آهن. مونکي اڪثر فون ڪري چوندو:

"ادي تون جي نه ايندين ۽ ته مان امڙ جو فوٽو پٽ تان لاهي ڇڏيندس!"

ماسي ۽ جي اها تصوير منهنجي آبائي گهر نڪتل هئي جا هن انلارج ڪرائي پنهنجي بيدروم ۾ ٺنڱي ڇڏي. اها تصوير کيس هميشه ياد ڏياريندي آهي ته اسانجو سنگ ۽ ساٿ ڪيڏو نه پراڻو آهي ۽ ان ماءُ جي ناتي اسين ٻڌا ۾ ڀاءُ پيڻ ٿيون. ماءُ جيڪا هن کي چند، من ۽ عطن جهڙن پيارن نالن سان ڪوٺيندي هئي جنهن سان کيس بي حد گهڻي عقيدت ۽ پيار آهي. ڪڏهن ڪڏهن سندس ڳالهائون ڏاڍيون عجيب ته به وڻندڙ لڳنديون آهن. تن ڏينهن نئين نئين شاعري ڪئي هئائين. مان به اڃا آبائي گهر ۾ هيس. اسانجي ڳالهه جو موضوع ته خبر ناهي ڇا هو پر ڏاڍي فلاسافي انداز ۾ ئي ڳالهائين، جنهن جو حاصل مطلب هو ته بي غرض پيار جو ڪو وجود ئي ناهي. ايتري قدر

جو ماءُ به اولاد سان ان ڪري بيار ٿي ڪري جو ايئن ڪرڻ سان مندرس مامتا کي تسڪين ٿي ملي. سوچڻ ۾ ايندي گهرائپ ۽ گنهيڙا ڏسي مونکي لڳو ته هو پاڻال ۾ وڃي ڪي انمول موتي چونڊڻ لاءِ پنهنجي جان جي بازي لڳائڻ کان به ڪين ڊڄندو.

الطاف ڊائريڪٽر ايڪسائز اينڊ ٽيڪسيشن جي عهدي تي ڪم ڪري رهيو آهي. اهو سندس محنت جو ڦل ۽ ماءُ پيءُ جي اعليٰ تربيت جو نتيجو آهي. شروع کان ئي اهو دستور رهيو آهي ته وڏن ماڻهن جا پٽ ننڍيون نوڪريون نه ڪندا هئا بلڪ ڪندائي نه هئا. جيسين پڙهي لکي ڪو وڏو عهدو ماڻين، تيسين ڪمائڻ واروسندن پيءُ ۽ ڪاڻن وارو پورو خاندان، پرچا ڪل حسن عباسي پاڻ ڪليڪٽر جي عهدي تي هوندي به پنهنجي اولاد کي شروع کان ئي ننڍين نوڪرين جهڙوڪ ماستري وغيره ڪرڻ کان نه روڪيو. ننڍپڻ کان ئي نوڪريون ڪرڻ سان انهن ۾ خود اعتمادي ۽ پنهنجن پيرن تي بيٺڻ جي صلاحيت پيدا ٿي پئي هئي ۽ ان محنت جي نتيجي ۾ هو ترقي ڪندي ڪندي خدا جي فضل سان سُن ۽ اعليٰ عهدن تي ڪم ڪري رهيا آهن.

الطاف ڪپڙن پائڻ جو سليقمنڊ پر تمام سادو آهي. ٻارن ۽ ڇڻن کي ته سهڻا ۽ قيمتي ڪپڙا ٺهرائي ڏيندو، پاڻ سدائين سادو رهندو، ڀاڻي زيبا کي ان لاءِ ساڻس شڪايت رهندي آهي. هن جي زبردست خواهش آهي ته الطاف سهڻا ۽ قيمتي سوٽ بوت پائيندو ڪري. پر هو سندس شڪايت تي ڪوبه تبصرو نه ڪندي رڳو پيو مرڪندو.

الطاف جو پسنديدو کاڌو پڻ سادو آهي. اهو آهي دال پٽ ۽ ڀلو ڀاڙو. گوشت ته بنهه نه وٺندس. ڇاڪاڻ ته عربستان ۾ حج جي موقعي تي قرباني جي گوشت جا ڀير ڏسي گوشت تان ارواه ٿي ڪڍي ويس. الطاف هڏوڪي همدرد انسان آهي. جڏهن اسانجي چوري ٿي ته هن جيڪي ڪوششون ڪيون سي محبوب به پنهنجي سر نه ڪيون.

ارڙهين فيبروري ويجهي پوندي ٿي وئي. الطاف ۽ زيبا سرواڻ جي سالگره جي تياري ۾ لڳي ويا ۽ هڪ ڏينهن ڪارڊ به آڻي هٿ ۾ ڏنائين جنهن ۾ پڻ نواڻ جو ڪرتب هو، اسداد حسينيءَ جو ٻاراڻو گيت اڃا به پيو ياد اچيم۔

اچو ته ڪيڏون لست ڪبو تر
هوئل انڊس گدو بسندر
شام جو اٽڪل پنجن وڃي
چڪجي اچو سڪ سڳي
پر آهو سڪ جو نازڪ سڳڙو پيرن ۾ ڄڻ مجبوري جي
گڙري زنجير بڻجي ويم.

پنج ڇهه ست ۽ اٺ به وڃي ويا. جيئن جيئن ٽائيم ويو ٿي ٿرندو منهنجو هيانءُ به ويو ٿي ٻڌندو. ڪيڏي نه آس هئم اها سالگره ائين ڪرڻ جي مهنو اڳ ڪڙڻ جي سليڪشن به ڪري رکي هئم رات جو نوين لڳي هوئل انڊس مان زيبا جو فون آيو:

”ڀاڳي مان شام کان ڪيترا پيرا فون ڪري چڪي آهيان
ڪو ڪٿي ٿي نٿو.“

”هتي ته ڪائي رنگ نه آئي، شايد فون خراب هوندو.“
”توهان اڃا نه پهتا آهيو، هاڻ ماني ٿيندي پوءِ ڳاڻڻ ٿيندو.
اوهانجا پسنديدہ فنڪار بيدل، وحيد علي ۽ عابده پروين به آهن.“
”زيبا مان ڪيئن اچان محبوب ڪراچيءَ ويل آهي.“
”مان ٿي ڪار موڪليان.“

”نه زيبا هاڻ ته ٻار به سمهي رهيا آهن.“
”پوءِ ڇڏو انهن کي ڪٿي هلندو.“
”ستل ٻارن جي گهل گهلان ڏاڍي ڏکي لڳندي آهي.“
”نه ايندڙ ته مان توهان سان ڪاوڙجي ويندس.“
”مان پرڄاڻي ڇڏيندس.“

هن گهڻو اصرار ڪيو. نيٺ مائوسي ٿي فون رکي ڇڏيائين.
صبح جو الطاف جي ڀاڄائي، ڀاڳي قمر فون ڪري اسانجي نه اچڻ

تي حيرت ۽ افسوس جو اظهار ڪيو تنهن سان گڏ راتوڪي
فنڪشن جو احوال پڻ ٻڌايو ۽ چيائين:
”اچو ها ته ڏاڍو مزو اچي ها.“

”توهان نه آيا پوءِ به ڏاڍو مزو آيو!“ فون جي ڀرسان
ويٺل الطاف جو بظاهر بي پرواهي ۽ وارو آواز چڻ ڏکن ڏوراپن ۾
ٻڌل تير ٿي لڳم.....

”الطاف چوي ٿو ته توهان نه آيا ته به مزو آيو.“ ڀاپي
قمر کلندي هن جا لفظ ورجايا.

”ٺيڪ ته چوي ٿو، مزو ڇو نه ايندو.“ مَرڪندي ورائيم. پر
مونکي ذهني صدمو رسيو.... ڪاش.... الطاف جيڪو چيو سو منهنجي
ڪنن تائين نه پهچي ها.

سالگره جي ٽئين ڏينهن زيبا مون وٽ آئي، ٻڌايو مانس ته:
”ٻئي ڏينهن سرواڻ لاءِ پريزنٽ ڪئي آيس پي پر پوءِ نه آيس
جو پڪ هئم ته الطاف هاڻ اهو قبول نه ڪندو.“

”مونکي به چيو هيائين ته ادي ماهتاب تحفو ڏينئي ته نه
وٺجاس.“ هن نمائي مرڪ مَرڪندي سادگيءَ سان اعتراف ڪيو.
ڪي ذاتي مسئلا هئا جن لاءِ مون کيس نه اچڻ جي مجبوري
ٻڌائي پر آفرين هجي زيبا کي جو هن چيو، ”ڀاپي پوءِ جيئن توهان
چئو ها اسين تيئن ئي پروگرام ٺاهيون ها.“ هن جي فراخدلي سچ
ته مونکي حيران ڪري ڇڏيو.

محبوب ڪالٽيڪس ڇڏي، اين - ايف - سي جائن ڪئي.
ٽئين نوڪريءَ جي چڪر ۾ ايڏو ته مصروف ٿي ويو جو وٽن
وڃڻ جو موقعو ئي نه ملي سگهيو.

اها ڳالهه لاشڪ نه ڪين ڏکي لڳي پر اسانکي خاطري
هئي ته الطاف پنهنجو آهي. اسان کان ڪهڙيون جدايون ڪندو.
هڪ شام هو زيبا سان گڏ، زيبا جي ڀائيڄيءَ جي شاديءَ جو
ڪارڊ ڏيڻ آيو. مان اڃا سمهي پئي هيس. محبوب ٻڌايو ته گهڻوئي
چيو مان ويٺا ٿي ڪونه بس بيٺي پير ڪارڊ ڏيئي هليا ويا. سندن
انهيءَ ڀرتڪلف انداز ٻڌايو ٿي ته اڃا رنجش باقي هئي خير
وري به اسان کي ياد ته ڪيائون. شاديءَ تي وڃڻ جو پڪو

ارادو ڪيم، پر تنهن ڏينهن نوڪريائي ڪونه آئي هئي سڀ ڪم اوچتا اچي مٿان پيا، ڏک سڀيان ٽيمپريچر به ٿي پيم. شام جو شاديءَ ۾ تيار ٿي وڃڻ جي پاڻ ۾ حفا سگهه نه ساري سگهيس. پانيم ته محبوب ويندو، پر هو وري مونسان ڪاوڙجي پيو، چيائين: ”توهان نٿا وڃو ته مان به نٿو وڃان.“

خير، شاديءَ جي ويل به ٿري وئي ترت ئي هڪ رسالي ۾ الطاف جو نظم بعنوان ’ڏيءَ جي وهانو تي‘ پڙهي: دل ڀرجي آئي ڏيئون ويچارئون، نياڻيون نمائون! رخصتي ويل، چڻ قياست جي گهڙي! وڇوڙا، جدايون ورهين جو ساٿ ڀل ڪن ۾ چمن ن ن! چڻ ڪانچ جي گلاس جو پڇي پوڻ مونکي آها سليڇي سدوري نينگري ياد آئي جنهن منهنجي ڪاڻ قرب مان پنهنجن هٿن سان چولي تي ڀرت ڀري ڏنو، محبوب لاءِ الطاف کي ٺڪن جي سهڻي ٽوپي ٺاهي ڏني — ۽ مان اهڙي جو هن جي شاديءَ تي به نه ويس.

معتبر ذريعن کان خبر پيم ته الطاف اسانکي سڃاڻي ئي نٿو، چي: ڪهڙو محبوب؟؟ جڏهن محبوب کي ان ڳالهه جي خبر پئي ته اسانکي ڪافي ڏک ٿيو.

”پلا اهڙي به ڇا ناراضگي جو سڃاڻي ئي نه“ اهو سوچي اسين به ساڻس سنجيدگيءَ مان ناراض ٿي وياسين. صوبي ديري کان جڏهن سندس پيٽ، جا منهنجي بي حد پياري دوست آهي، مون وٽ آئي ته الطاف جي شڪايت ڪئي مانس ته اجايو ٿو رسي. هوءَ کلڻ لڳي، چيائين، ”ادا الطاف جي طبيعت صفا ٻاراڻي اٿس. تنهن ڏينهن ٻار جو مالگره هئس، مان نه پي وڃي سگهيس نه روئي پيو هو، چيو هيائين جيسين نه ايندينءَ تيسين ڪيڪ به نه ڪڍيندس. آخر ڪار وڃڻو پيم.“ هن جو جواب ٻڌي دل کي اُٿ آيم پر هاڻ اها ناراضگي وئي ئي ڏينهن وٺندي. تنهن سان گڏ ماڻهن جي پڇ پڇان به توائي ڪري رکيو هو.

بقول احمد فراز ته ’ڪس ڪس ڪو پٺاڻي جي جدائي ڪا سبب هم‘

گذريل ڏينهن جڏهن نسيم ڪرل حيدرآباد آيو ته اسان کان الطاف وارن جو پڇيائين ٻڌايو مانس:

”اسين هڪ ٻئي سان ڪاوڙيل آهيون.“

”سبب؟“ هن کي ڏاڍي ’اڻ تن هئي.

”بس ايئن ئي گهڻي وقت کان آيا ويا ڪين آهيون،

انهن ڏورائين تي ناراضگي آهي، ٻي ته ڪائي ڳالهه ناهي.“

نسيم دوستيءَ جي معاملي ۾ بي حد مخلص ۽ سچو آهي.

پنهنجي ته ٺهيو ٻئي ڪنهن جي به دوستي خطري ۾ ڏسي پريشان ٿي ويندو آهي.

”فون ته ڪريوس“ چيائين.

”اسين ڪاوڙيل آهيون، پوءِ ڇو فون ڪيون“ ورائيم.

ان وقت ته هو مات ٿي ويو پر گهڙي گهڙي چونڊو رهيو:

”الطاف سان ڇو ڦٽائي آڻو؟ ايئن نه ڪرڻ ڪهيو“

ٻئي ڏينهن جيئن ئي اخبار ڪنيم ته ڪاريءَ پٺيءَ تي

لکيل، ’ڊاڪٽر تنوير ۽ سندس گورواريءَ جا لاشا‘ جهڙي محسوس

خبر پڙهي بي اختيار اڇنگارن ۾ پئجي ويس.

”الا، الا! ڇا ٿي ويو!“

پاڻو نسيم ان وقت پنهنجو مضمون ’هو جي وڻ وندر جا‘

مڪمل ڪري رهيو هو، پنهنجي آه واريءَ تي وائڙو ٿي پڇڻ لڳو،

”هان! ڇا ٿيو؟“

”تنوير عباسي.....“

”آبول! قهر ٿي ويو! هن چرڪ ڀري ڪمبندڙ هٿن سان

مونکان اخبار وٺي ڏني پر ٻئي ئي لمحي ڇڙ مان چيائين!

”پوري ڳالهه پڙهو ڪونه اڳ ۾ ئي روئڻ، هونءِ! هن

۾ ته وصيت لکيل آهي ته تنوير، سندس گهر واري ۽ الطاف جون

ڊيڊ باڊيز L.M.C. ۾ ڏنيون وڃن.“

هن پرڻت کي به اوچتو ايڏو ڪو ڪٽي ڏهڪاءُ وڌم جو

پوءِ خار ۾ ٽوڪون هڻڻ لڳو:

”يا ته چيو ٿي ته انهن سان ڪاوڙيل آهيون يا وري انهن

ڪاڻ روئجي پيو!

”ظاهر آهي روئڻ ته ايندو، ڪاوڙجڻ جو مطلب اهو ٿورڻي آهي ته ڪو اسين هنن جا بدخواه آهيون“ مون پيرائتي خبر پڙهندي ورائيو مانس.

”وڏي گالهم آهي!“ ايئن چوندي هو لکن کي لڳي ويو. تازو اخبار ۾ الطاف جي بدلي جو پڙهي هانءِ تي چڻ ٽڪ لڳي ويو، ڪجهه مهينن کان ڪٿي نه مليا هياسين پر دل کي ته آئت هئي، ڏي هيو ته هو ٻارين پڇڻ ساڳي ئي شهر ۾ ويٺو آهي. اڃا سوچيم ئي پئي ته ڀاڳي زيبا سان فون تي گالهايان ته هن پاڻ ئي فون ڪيو. اهوئي نمائو ۽ نهٺائيءَ وارو قرب ڀريو آواز ايئن ئي لڳو چڻ سالن جا وڇڙيل مليا هجون ٻڌايو مانس ته ڀاءُ کان پوءِ منهنجي دل به چڻ مٿي پئي آهي ڪيڏانهن گهڻو اڃان وڃان ڪونه.... توهان منهنجي نه اچڻ تي اڃا پڻ ڏاڍو سو... رسڻ چڱو ناهي. جيئن سان جڏايون ڪيون آهن ته انهن جا گهڻا مرڻ گهڙيءَ تائين نه لهندا آهن. محبوب ڪراچي مان اچي ته مان پهريائين توهان ڏي ايندس.

اسان وري ٿميره جو ذڪر ڪرڻ لڳاسين، زيبا چيم:
”گذرڻ کان ڪجهه ڏينهن اڳ ٿميره الطاف ڏي ڪم ساڻ فون ڪيو هو مونسان به گالهايو هئائين ۽ پڇيائين ته ماهاٽاب وٽ ويندي آهين؟“

”پوءِ ڇا چيئس“

”جڏهن چيو مانس ته گهڻي وقت کان نه وئي آهيان ته مونکي نصيحتون ڪرڻ لڳي ته پيارن سان ميارون نه ڪيون آهن انهن ساڻ نه رسبو آهي.“

”ڇڏيو ته نصيحتن جو اثر ٿيو اٿئي“ کلندي پڇيو مانس. جواب ۾ هوءَ به کلي پئي.

”ادا الطاف ڪئي آهي؟“

”اهو سکر آهي، اسين اها اتي ئي رهڻ لاسين، جيسين ٻارن

جا امتحان وغيره ٿي وڃن

ڪافي دير ڳالهائڻ کانپوءِ اسان هڪ ٻئي کان موڪلائي
فون رکيو. ڪجهه ڏينهن بعد صبح جو سویر زيبا جو فون آيو.
”خير ته آهي؟“ مان حيران ٿيندي پڇيو. ”ها ڀاي، سڀ
خير آ، ڇنڊ مان ڳالهايو.“ هن الطاف کي فون ڏيندي چيو. هو
ايئن ڪلي ڳالهائڻ لڳو ڇڻ ڪاٺي ناراضگي نه هئي. خوش خير
عافيت بعد پڇيو مانس:

”ٻڌو اٿم ته اوهان اسانکي سڃاڻو به ڪونه.“

”ڪير ٿو چئي.“

”ڪنهن توهان کان اسانجي ايڊريس گهري هئي ته اوهان
سڃاڻڻ کان ئي انڪار ڪيو.“

”اهڙي ڪاٺي ڳالهه ناهي ڪهن غلط چيو هوندو.“ هو
ڪلڻ لڳو. ”غلط چوڻ جو سوال ئي نٿو پيدا ٿئي، شاهدي لاءِ
پيا به آتي ويٺا هئا.“ مون انهن جا نالا ڪڍندي چيو.
هو وري به ڪلڻ لڳو ۽ چيائين:

”منهنجو مطالب اهو نه هوندو مان خبر ناهي ان مهل ڪهڙي
موڊ ۾ هئس ڳالهه نه سمجهي هوندم.“ هن ڄڻ نيم اعتراف ڪيو.
هاڻ هن جي نه سڃاڻڻ واري ڳالهه ۾ مونکي سندس هجت گاڏڙ
روسامو صاف نظر اچي رهيو هو.

”خير خير، هاڻي اها ڳالهه ختم.“

”سالگره تي ڇو نه آيا هئا.“ هن پراڻو راڳ لاپيو.

”گاڏي نه هئي تنهن ڪري نه آيس.“

”مان جو گاڏي ٿي موڪلي پوءِ به نه آيا.“

”مان زيبا کي ان جو سبب ٻڌايو هو.“

”مونکي ته ڪونه ٻڌايو هئائين.“

جڏهن مون کيس پنهنجي نه اچڻ جون مجبوريون ٻڌايون
ته چيائين، ”تڏهن ڇو نه ٻڌائي.“

”ڇا ڪريان ها ٻڌاءِ، ڪارڊ به ڇپجي ويا هئا، سڄو پروگرام

هيٺ مٿي ٿي وڃي ها.“

”پوءِ ڇا ٿيو، توهان جيئن چئو ها تيئن پروگرام ڏاهيون ها.“

ادا الطاف جي سوچ به ساڳي زيبا جهڙي هئي. هو اسان کي ايڏو پائيندا آهن ان جو اندازو لڳائي مونکي ڏاڍي خوشي ٿي.
”اخبارن ۾ اهڙيون خطرناڪ خبرون ڇپو ڇپائيندا آهيو جو پڙهڻ سان ساهه ئي نڪري وڃي.“

”ادي ڪهڙيون خبرون؟“ الطاف بي خبريءَ مان پڇيو.
”اسپتالن لاءِ وصيعتون وغيره اهو سڀ خيري صلي چوڻا لکرايو.“
جواب ۾ هو رڳو کلڻ لڳو.

”پلا هاڻ ته صلح ٿي وئي نه؟“
”ها بلڪل، ان لاءِ اڃا هڪڙو ڏنڊ ڏيڻو اٿو.“
”ڪهڙو؟“

”سکر آچڻو پوندو.“

”حاضر ادا، ضرور اينداسين، اهو ڏنڊ اکين تي،“ ورائيم.
”پلا اسان سان گڏجي ماني ڪڏهن کائيندو؟“
”ها ادي، مانيون کائيون، آهي ته پيون کائيون پر پهرين اوهانکي سکر آچڻو پوندو.“

”تمام جلدي اينداسين، پراڄ اوهان ڪٿي اسان وٽ اچو.
کوڙ ڏينهن ٿيا آهن ملاقات نه ٿي آهي.“
”ادي مان بس هينئر مڪر لاءِ نڪتس پي، سوير فون ان لاءِ ڪيم ته اوهان سان ڳالهائي پوءِ وڃان.“

ٿوري دير ڳالهائڻ کان پوءِ هن مونکان کلي خوش ٿي سوڪلايو. هنجي ناراضگيءَ جو ذهن تان بوجھ لاهي مان پاڻ کي بي حد پرسڪون محسوس ڪيو.

سندر، من مندر

بمبئي ريڊيو اسٽيشن تي پروگرام پروڊيوسر، منوهر چنگهه جي روم ۾ ٿيل جي چوگرد ڪرسي تي ويٺل معززين مان هوءَ باوقار خاتون به هڪ هئي. سندس آواز ۾ رعب ۽ اعتماد هو ته مستاپري ڪو ملتا پڻ. ”ترت ٿي تعارف ٿيو ته ذهن ۾ چڻ موسم بهار جا گل ٺڙي پيا ڇو ته هوءَ آهائي پوئتي هيراننداڻي هئي جنهن جي نالي ڪٿڻ سان ئي تصور جي باغچي ۾ رنگ، برنگي پوپتيون رقص ڪرڻ لڳنديون آهن.

هن جي نفيس ۽ نازڪ جذبن ۽ ارادن جي پختگيءَ جو اندازو ته تڏهن ئي ٿي ويو هئم جڏهن دادا چندر جي گهر ٽيليفون ڪري پاڻ وٽ ماني ڪاڻڻ جي قربانتي ڪوٺ ڏني هيائين. اها به کيس سمجهڻ پڪڻ ۾ ڪا ڪسر هئي ته اها سندس آتم ڪٿا ”سونا روپا ورق“ پڙهڻ سان پوري ٿي. جنهن جي ڇپائڻ جو سهرو هند ۾ هري هرڪيولس کي، ته سنڌ ۾ طارق اشرف جهڙن پارڪن کي نصيب ٿيو آهي. انهيءَ ڪتاب ۾ پوپتي اهڙيءَ ريت سامهون اچي ٿي، جيئن آئيني ۾ عڪس. شاه سائين چواڻي،

”الا ڏاهي م ٿيان، ڏاهيون ڏک ڏسن“

پر موت جي اکين ۾ اڪيون وجهي ڏسڻ واري پوپتي فطري طرح بهادر آهي. مان نٿي سمجهان ته ڏکڻ کان بچڻ لاءِ هن ڪا اها هيٺي خواهش ڪئي هوندي. هن ته ذهن ورهين جي ڄمار کان ئي سر تي غمن جا بار کنيا آهن ذمه دارين جا دفتر سنڀاليا آهن.

جهڙي طرح دنيا جو تخليق ڪار پنهنجي تخليقن ۾ هر جا حاضر ناظر رهي ٿو تهڙيءَ طرح ادب جو تخليق ڪار به پنهنجي تحريرن ۾ ڪنهن نه ڪنهن هنڌ آباد رهي ٿو. پوپتي پنهنجي

هر ليڪ ۾ ڪٿي نه ڪٿي لڪل هوندي آهي جتي مون سندس روح جون ننڍيون ننڍيون جهلڪيون جهٽيندي محسوس ڪيو آهي ته هن جي دل ۾ چوڻ يا لکڻ لاءِ هزارين ڳالهيون آهن جيڪي نه چاهيندي به غيرارادي طور ظاهر ڪيو ڇڏي پر وري به آهي ان پوريون ئي ليکبيون ڇو ته مڪمل طرح هوءَ اهڙي ڪابه ڳالهه ڪونه ڪري. ڪجهه لوڪ لڄا ڪان، ته ڪجهه وري پنهنجن جي موهه کيس ايئن ڪرڻ کان روڪيو آهي. ان پوريون ڳالهيون به آهي ئي عورتون ڪري سگهنديون آهن جيڪي عام ڪان مختلف هجن. جن جي سوچ جو انداز منفرد هجي. پوئتيءَ کي نه ڪنهنجو خوف آهي نه ئي هوءَ ڪنهن کان هيسجي پر جيئن ته عورت کي سمجهڻ هر ڪنهن جي وس جي ڳالهه ناهي تنهنڪري پوئتيءَ کي رڳو اهوئي خيال رهندو آهي ته ڪن ڳالهين جي ڪليءَ ريت اظهار مان متان ڪير کيس غلط نه سمجهي. احتياط جو اهو هڪ نڪتو هن جي من مندر ۾ لات جيان روشن رهي ٿو، جنهن جي ٿڌي نرم روشني ۾ هن جا قدم سدائين سنئين وات تي پيا آهن. اهو من، مندر ئي ته ليکبو جنهن ۾ ڪنهن کي راجا جيا، ويهاري هن انجي پر تش ڪئي، جيڪو هن ديويءَ آڳيان هٿ ٺنگي فقير فقير بنجي پيو!

پوئتيءَ کي شادي نه ڪرڻ جو بنهه ارمان ناهي بلڪ فخر آهي ته هن اصولن تي سوديبازي نه ڪئي. هن جا پنهنجا اصول ۽ سوچون آهن جن تان هوءَ زندگي قربان ڪري ڄاڻي. هن پيار جا ڪيئي رنگ - رتبا ڏنا آهن. هڪ عورت جي دل جي ماڀي مان آنڪي توريو تڪيو آهي. مان سمجهان ٿي ته هن چڱيءَ پر ڄاڻي ورتو آهي ته پيار جون شمعون زندگيءَ جي آخري جيت تائين دل ۾ روشن رکڻ اهڙي عبادت آهي جيئن ڪو مقدس جاين تي هر روز عقيدت جا ڏيا ٻاريندو هجي. دل به اهڙي عبادت گاه آهي جتي پيار ۽ سونهن جا ڏيا سدا لاءِ روشن رهن ٿا اهڙو پيار عام ماڻهوءَ جي دل ۾ ڪڏهن به پيدا نه ٿي سگهندو. اهي پوئتيءَ جي دل جون روشن شمعون ئي آهن جي ڪڏهن ڪڏهن

پل کن لاء کيس ان سچ جي جهلڪ پڦائينديون آهن جيڪا سندس من جي اونهائين ۾ محفوظ آهي. هوءَ ڄاڻي ٿي ته زندگي محض جنهن کي چاهيو ان کي حاصل ڪرڻ جو ئي نالو ناهي پر ڪي جوابداريون اهڙيون پياريون آهن جن سان توڙ ٺپائيندي زندگيءَ جي شام اچي وڃي ته به اهو مقصد، مجازي پيار کان گهڻو تسڪين ڏيندڙ ۽ مقدس آهي.

پوئتيءَ جي نظرن ۾ آها شادي، جيڪا اڳتي هلي پيڇرو بنجي پئي ۽ ان حالت تي رسائي جو ’گهوت ڪنوار‘ پاڻ ۾ طوطي طوطيءَ جيان نه رڳو ڪڪ ٻئي جا ڪنپ ڪوهين پر شيخن کان ٻاهر به ڇهنبنون ڪڍي پين ڪي ٺونگا هڻن، تنهن کان هوءَ ڪناري رهڻ کي وڌيڪ ترجيح ڏئي ٿي.

پوئتيءَ جو جيڪو روپ مون ڏٺو آهي ان ۾ ناراضگيون رنج ۽ روساها ته جنم وٺي سگهن ٿا پر سازشن، بدگمانين، ڪيني ۽ ساڙ جو هن جي سنڌو جهڙي وشال من ۾ ڪو گذر دخل ناهي. اهڙيون دليون ديوتائن ۽ ديوين جون ٿين يا پوءِ اهل دل جون جيڪي زماني جا سور سختيون سهي ڪندن بنجي پوندا آهن. پوئتي اهڙن ئي گهائڻ ۾ پيڙجي ڪندن پئي آهي. هوءَ پنهنجي reserve طبيعت ڪري گهر کان گهڻو ٻاهر ڪونه نڪري ۽ منجيهه سڀاءَ ڪري اجايو ڏيکاءُ ڪين ڪري، من ۾ طوفان آڻين ته سمند جيان گج جي ڪونه پر اندر ئي اندر ولوڙجندي رهندي آهي. پنهنجي قوم لاءِ هن جو گهڻوئي هڏ ڪرڪي ٿو. اهي سندس ئي ٻين سميت ڪوششون آهن، جنهن سان سنڌين ۾ قومي، تهذيبي ۽ ادبي سجاڳي پيدا ٿي آهي. هوءَ واحد ليکڪ آهي جنهن مردن سان ڪلهو هڻندي هند ۾ آباد ٿيل سنڌين جا حق حاصل ڪرڻ لاءِ جاکوڙ ڪئي. ڪشالا ڪاٺي، اوجاڳا ڪڍي پنهنجي ساٿين سان ڪئمپن جا دورا ڪيا.

مرد وڏي فراخ دليءَ مان اهو چوندا آهن ته عورتن کي ساڻن ڪلهو ڪلهي سان ملائي اڳتي وڌڻ گهرجي پر اهڙا گهٽ آهن جيڪي عورتن جي انهيءَ عمل کي دل سان قبولين. عورت جڏهن کائن ڪا

ڪسر ڪئي ويندي آهي ته اهي ئي ساڳيا مرد منجهس سئو ڪيڙا وجهي تهمتن جا تير وسائيندي الزامن جا ڦاٽا ڏيندا آهن. پوپتيءَ به وڪ وڪ تي اهي تير سٺا آهن. پر آفرين هجي هن لائق ليکڪا کي جنهن اهڙن ميٽڙن کي تيج ثابت ڪندي چيو: ”عورت جي چتر ۽ اخلاق تي رڳو اهي آڱر ڪٽندا آهن جن جو من ڪن ۽ ڪچري سان ڀريل هوندو آهي.“

پنهنجي انفراديت ۽ سٺي سوچ ڪري ئي کيس هر وڏيءَ دل واري انسان طرفان پيار ۽ عزت ملي آهي. تازو کيس سندس ادبي خدمتن جي قدردانيءَ ۾ ’آڪل ڀارت ساهت سپا طرفان پنج هزار رپين جو ادبي انعام مليو آهي.

پروفيسر پوپتي جا ڪيترائي لاڏا ۽ لوليون وغيره پڳونتي ناواڻيءَ جي آواز ۾ رڪارڊ ٿيل آهن جي ريلويو تان نشر ٿيندا رهندا آهن پر اها خبر شايد ئي ڪنهن کي هجي ته پوپتي سئو ڳائي به ڄاڻي. تازو هڪ ادبي گڏجاڻي ۾، ممتاز پري لولي، ترنم سان ٻڌائي هن ويٺن کي موهي ڇڏيو. گڏجاڻين ۾ عام طور جيڪي مقالا پڙهيا ويندا آهن، سي هڪڙو هڪڙو ڪانسواءِ باقي هڙئي رهڙيا ويندا آهن، جن ۾ مقصد جي ڳالهه گهٽ ۽ اجائي اينگهه گهڻي، جو ٻڌندڙ بيچيني مان پاسا ورائيندي نمائڻ نيٺن سان پڙهندڙ جي وات ڏي پيو نهاريندو ته ڪڏهن ٿو اهو بند ٿئي پر ڇاڙي بنا ساهي پڻ جي توڙ تائين هلي هلندي. پوپتي پنهنجي مقالن ۾ بور نه ڪندي آهي. هن ۾ اصلاحي تنقيد ڪرڻ جو گڻ آهي هوءَ نهايت ئي هوشيار ۽ خبرداريءَ سان مقالا لکي ڄاڻي. هن جو چوڻ آهي ته سٺي طرح مشق ڪرڻ کانپوءِ ئي مقالو لکڻ گهرجي. ان لاءِ جيتري محنت ڪجي اها ٿوري. اهوئي سبب آهي ته پوپتيءَ جا لکيل مقالا اثرائتا آهن.

ٻين ماڻهن جي ڀيٽ ۾، ليکڪ کي خطن لکڻ سان گهڻو واسطو پوندو رهي ٿو. پوپتي، مقالن جهڙي محنت، خطن لکڻ ۾ بنهه ڪانه ڪري. عام رواجي خطن کي ته منٿن ۾ رهڙيو وٺي، پر جنهن سان دل هوندس، جنهن کي پنهنجي ويجهو سمجهندي

ان کي خاص موڊ ۽ خاص وقت کان سواءِ خط لکي نه سگهندي. هوءَ نهايت ئي سهڻي انداز ۾ پنهنجي سک جو اظهار ڪري ڄاڻي. هن جي لفظن ۾ ستارن جي چمڪ آهي جيڪا پڙهندڙ جي اکين مان پئي تجللا ڏيندي. جيڪي ڀيت نه پوندس، جن سان دلين جون دوريون هوندس، تن کي ست سريون ٻڌائيندي کيس ڪا هڪ ڪانه ٿئي. پر جن سان سر لڳيس، انهن کي ڪجهه نه چئي سگهندي. اهو سندس چاهتن جو دستور آهي.

پنهنجي پير تي پاڻ ڪهاڙو هڻڻ جي چواڻي، اسان وٽ ڪافي ليکڪ، اڃا سوڌو پنهنجي لکڻين ۾ ڄاڻي ٻجهي ڌارين ٻولين جا لفظ ٽپيندا اچن ۽ نون لکندڙن کي ادب جي ۾ وائي تي آڻي منجهايو مارين ته هو نيڪ گهڙي راه اختيار ڪن. گهٽ آهن جن ڏسي وائيسي سٺين واٽ تي قدم رکيا نه ته هڙئي هنديءَ ۾ هنبو ڇيون هڻندا، اسٽريم آف ڪانشينسي جي وهڪري ۾ لڙهندا گهلجندا الائي ڪٿان جو ڪٿي وڃو نڪرڻ جو نه سرو لهين نه پيرو، نه پار ملين نه ڀتو. کين اها خبر ناهي ته هند جا سڄا سنڌي ليکڪ حالتن هٿان مڙهيل ان ڌارئي ماحول جي اثر کي دور ڪرڻ جون ڪيڏيون نه ڪوششون ڪري رهيا آهن. هو محسوس ڪري چڪا آهن ته اهو وطن جنهن کان وڃڻ جي هنن پنهنجون هستيون وڃائي ڇڏيون، اهو ادب، جنهن کي رت جو ريج ڏيئي هنن پروان چڙهايو. ان جي پياري ٻوليءَ کي هنديءَ جي ملاوت سان ڪيڏو نه ڇيهو رسي رهيو آهي. هند جي مشهور سنڌي رسالن ’رڄنا‘ ’سنگيتا‘ ’ڪونج‘ وغيره جي سرپرستن جون ڪوششون پڻ ان ڏس ۾ قابل داد آهن. بڙودا مان نڪرندڙ ٻارن جي مشهور رسالي گلستان جو باني هوند راج بلواڻي، جنهن سان سڀيتا سنڌو ڀين ۾ ڪي گهڙيون منهنجي ملاقات ٿي هئي ان جون به اهي ئي مخلصائون ڪوششون آهن ته ڪچيءَ کان ئي ٻارن جي ٻولي سڌري. هو ٻاراڻي ادب لاءِ جيڪا جاکوڙ ڪري رهيو آهي سا ڪنهن کان بجهي ناهي. اهڙي ريت ٻيا به ڪيترائي هند ۾ رهندڙ هري تنواڻي جهڙا همت ڀريا همدرد ۽ هڏ ڏوڪي

نوجوان آهن جن کي پنهنجي ٻوليءَ جي بچاءَ ۽ بقاءَ جو اٺو رهي ٿو، ان لحاظ کان دسجي ته لچمڻ ڪومل جي صاف ۽ چيڊي سنڌي، هند جي انهن ليکڪن لاءِ لات - وات آهي، جيڪي سنڌي ۾ هندي ۽ ٻين ٻولين جي اجائي پرمار ڪن ٿا، پوئتي به اهڙن ئي جذبن سان سرشار ايڪڪا آهي - کيس نج سنڌي لفظن سان جيڪو پٻار آهي تنهن جو ڪو ڇيهه ناهي - پر ساڳي وقت کيس احساس آهي ته اهي نج لفظ حالتن هنن کان ڪڍو نه دور ڪري ڇڏيا آهن - اهو عذاب هو مسلسل ۳۵ سالن کان سهندي پئي اچي. سندس ان ڳالهه منهنجي هانو ۾ وڍ وجهي ڇڏيا جڏهن ٺيڪ سنڌي لفظن کي ياد ڪندي هن چيو،

”اهي لفظ اسانجي دل جي ننڍپڻ جي ڪٽ تي سمهيل آهن، جن کي پڙهي ۽ ڏسي دل ايئن ٿي ٽٽڪي جيئن وات ۾ ڪنڍي اٽڪيل مڇي.“

سنڌ مان لکيل ڪهاڻين ۾ پنهنجن جي ٻوسائيل زندگيءَ جي صورت ڏسڻ هن کان بنهه سٺي ڪونه ٿئي - پنهنجي من جي اها لوچ برداشت ڪرڻ هن جي وس جي ڳالهه ناهي پر اندرني اندر رت جا ڳوڙها ڳاڙيندڙ پوئتي اهو چوڻ کان رهي نه سگهي ته، ”ماهتاب! اوهين لکندڙ، ڪڏهن ڪڏهن پنهنجين لکڻين ۾ سنڌ جي زندگيءَ جون اهڙيون ته ڇپندڙ صداقتون ٿا ڀريو جو پڙهندي ايئن پيو لڳندو جڏهن اسان ٻارن جي دل ۾ بڙڇون ٿا هئو.“

سنڌ جو جڏهن به ذڪر نڪرندو ته پوئتي اڪيلي سر پنهنجا احساسات ڪونه ٻڌائيندي بلڪه هو آهي جذبا اجتماعي طور بيان ڪندي آهي ڇو ته اها تڙپ ۽ روحاني عذاب هند ۾ وسيل هر سنڌيءَ جو آهي. پوئتي پنهنجون پيڙهون سدائين ماڻ مٿ ۾ ڀوڳيون آهن، بي فڪريءَ ۾ ڏنل ٺهڪ، ڪنهن کي ڪڙڪ ٿي ڪانه پوڻ ڏيڻ ته ڪيڏا درد ۽ سور هن جي حساس دل ۾ دفن آهن - تڏهن ته هري مونواڻي به کيس ”ٺهڪن جي ٺوڙي“ ڪري ڪوٺيو آهي. جيڪو هڪ وار پوئتيءَ سان ملي ٿو اهو هن جا گڻ ڳاڻڻ کانسواڻ نٿو رهي - تازو انڊيا مان گهمي ايندڙ

ٺاٺيمز فونوگرافر، ڀاءُ نور محمد، جيڪو اديب ٺاهي پر جنهن جي
گفتگوءَ جي انداز ۾ مونکي فونون لطيفه جا هڙئي رنگ سمائل
نظر ايندا آهن، سو پڻ پويٽيءَ سان ملي آيو ۽ سندس خوش اخلاقي
توڙي سهران نوازي کان بي حد متاثر ٿيو.

پويٽي پنهنجي سوانح حيات جي آخر ۾ لکيو آهي،
”هاڻي منهنجي زندگيءَ تي رات جو پاڇو پئجي چڪو
آهي.....“

کيس خبر هئڻ گهرجي ته شفق پري شام کانپوءِ جيڪا
رات ايندي آهي ان جي دامن ۾ جرڪندڙ تارا آهن جن جي
مٿر روشني کيس ڪڏهن به اونڌاين ۾ گرم نه ٿيڻ ڏيندي....
سندس سندر، من سندر ۾ ٻرندڙ لات کي ڪوبه طوفان اجهائي
نه سگهندو.

—

سنڌي ادب جي خاتون اول

سنڌي ادب جي خاتون اول، معصوم ۽ ڳالهائيندڙ اکين واري ٽميره زرِين جي شخصيت منهنجي تصور ۾ هڪ نهايت ئي اڻڄاتل مادرِ ۽ ڪجهه ڪجهه مغرور حسينا جو خاڪو ڪڍي اڀري هئي، پر جڏهن هڪ شادي جي موقعي تي کيس پهريون ڀيرو ڏٺو، تڏهن ذهن ۾ محفوظ ٿيل پراڻو خاڪو ڇڻ هوا ۾ تحليل ٿي ويو، هو ۽ قرب ۽ سڪ جو سهڻو دلڪش پيڪر بنجي منهنجي سامهون بيٺي هئي.

مونکي هن سان ملي بلڪل ئي احساس نه ٿيو ته هو ڪا منهنجي لاءِ نئين آهي. افسوس اهو ٿيو ته اسان ايترو وقت هڪ ٻئي سان ڇو نه ملياسين.

مون ٽميره جون گهڻو ڪري سڀئي ڪهاڻيون پڙهيون آهن. پر ان کان وڌيڪ ڪيتريون ڪهاڻيون سندس آداس اکين مان جهاتيون پائيندي ڏٺيون اٿم جن کي هو ۽ لکڻ چاهيندي به لکي نٿي سگهي. جنهن وقت به کيس ڪا اهڙي جرئت ٿي ته سندس اهي ڪهاڻيون سماج کي ڏونڌاڙي ڇڏينديون. سندس ڪهاڻيون دڪ دائڪ ۽ رومينٽڪ ٽائيپ هونديون آهن. هنجي ڪهاڻين جي عورت خود داري ۽ سربلنديءَ سان جيئن ڄاڻندي آهي. سندس ڪهاڻين جي ٻولي خوابناڪ ۽ رومينٽڪ هوندي آهي ايتري قدر جو پڙهڻ سان هر ڀيرو رومانس ڪرڻ تي دل ٿيندي آهي ۽ اهو رڳو ڪهاڻيءَ جي پوري ٿيڻ تائين.

ٽميره هڏ ڏوڪي قسم جي ڏکڻ سورن ٻڌندڙ خاتون آهي. سندس ملڻ وارن جو منجهس گهڻو اعتماد آهي ٽميره ڪتابن جي عاشق ۽ گلن جي سرهاڻ تي سدائين مست هوندي آهي. آخري خواهش اٿس ته جيڪر سندس آخري آرام گاه سِرِن بدران خوبصورت جلد وارن ڪتابن مان ٻڌي وڃي ۽ ڪتبي ۾ شاهه

جو رسالو لڳل هجي. ۽ سندس آرام گاه جو سمورو ايوان ڀيلن
ڳاڙهن گلن جي ٻوٽن سان جهنگيل هجي.

....

صبح جو اٽڪل يارهن ٿيا هئا جو ٽميره جي ڀاڻيجي رضوان
جي اچڻ جو اطلاع مليو. سمجهيم ته ٽميره ڪو ڪتاب موڪليو
هوندو.... پر ڪهڙو ڪتاب ٿي سگهي ٿو، ڪجهه ڏينهن اڳ ئي
ته ’پرڪ‘ موڪليو هئائين. اهو سوچي جڏهن مان رضوان وٽ آيس
ته ڏٺم هو منجهيل منجهيل هو. مون کي به چڻ ڳالهائڻ لاءِ
لفظ نه پئي مليا، ڪجهه ياد نه آيم پر سمجهان ٿي شايد ويهڻ
لاءِ چيو مانس پر هو بيٺو رهيو ۽ جڏهن ڪنهن ڌڙ آواز ۾ چيائين:
”آنتي ٽميرا اڃ صبح جو ستين وڳي گذاري وئي.“ تڏهن
ايئن ڀانيم ته اهي لفظ نه هئا پر چپ هئي جا منهنجي هيانءَ تي
ڪري پئي! ڪو اکر نه پئي آڪيو ٿيم. مان انهيءَ پير ساڻس
گذري ٽميرا وٽ آيس. ٻٽا پاڪر پائي ڪيڪارڻ واري ٽميرا،
بي نيازيءَ سان چادر اوڍي، گهريءَ سوچ جون رٿائون چهرِي
تي کڻي ابدي ننڊ ستي پئي هئي. مون آهستيءَ سان هن جي
ٿڌي پيشانيءَ کي چھيو، گلن تي به هٿ گهميم پر هميشه جيان
ڪا به مٺي مرڪ نهون ٿي ظاهر نه ٿيس. سنجيدگيءَ ۽ سوچ جون
رٿائون بدستور قائم هيون، مان سندس ڪٿ جي ڀاڻي تي مشورتي
ويهي رهيس. هوءَ منهنجي خيالن ۾ پنهنجن ڳالهائيندڙ اکين سان،
ڊسپلز واري مٺي مرڪ کڻي ظاهر ٿي.

آخري ڀيرو هفتو ڏهن ڏينهن اڳ مون سان ڪلاڪ کن
فون تي ڳالهائڻ هئائين. ڏاڍيون پياريون ڳالهيون ڪيون هئائين،
رکي رکي ڏاڍي ڏک مان پاڻ جو به ذڪر ٿي ڪيائين، جنهن
سان سندس بي حد گهڻو پيار هو. پيارن جي دائمي جدائي، زندگي
کي اهڙو وقت ڏيئي ويندي آهي، جيڪو نه ڏکندو آهي نه چڪندو
آهي. اندر ئي اندر سگريءَ جي مٺي ٻارڻ وانگر ڏکندو رهندو
آهي، جڏهن چيو مانس:

”مان تو وٽ گهڻي وقت کان نه آئي آهيان، توکان سخت

شرمسار آهيان.“ تڏهن قرب مان ورائيو هئائين: ”مان پنهنجي پيارن سان ميارون نه ڪندي آهيان، تون منهنجي دلبر دوست آهين، پنهنجا روحاني رشتا آهن.“

’برسات‘ ۾ شايع ٿيل منهنجي مضمون جو ذڪر ڪندي چيائين: ”تو مونکي خاتون اول ڪري لکيو آهي، يونيورسٽيءَ ۾ مونکي سڀ انهيءَ لقب سان مخاطب ڪري تنگ ٿا ڪن. اهو به چون ٿا ته بيگم ڀٽو نه ڪاوڙجي پوئي.“

”ڇو ڪاوڙي، هوءَ ته سياسي خاتون اول هئي ۽ تون سنڌي ادب جي خاتون اول آهين. اهو خاص منهنجي طرفان خطاب آئي ۽ هاڻ ان خطاب سان ئي تون ياد ڪئي ويندين.“

”مان به توتي هڪ مضمون لکڻ واري آهيان.“ شرارت مان ڪلندي چيو هيائين.

”مونکي اڳواٽ ڏيکاريندين؟ نه؟“ خوشامد مان پڇيومانس.

”ها دلبر، ضرور ضرور!“

ڳالهائڻ مهل گهڻو ڪري ادبي لهجو ۽ لفظ استعمال ڪندي هئي. جيڪي ڪڏهن ڪڏهن فون تي سندس ڌيمي آواز سبب ويتر مونکي سمجهه ۾ نه ايندا هئا، تنهن ڏينهن اهو به چيومانس:

”مونکي احساس ڪمٽريءَ ۾ ته نه وجهه ٿمير، تنهنجي گفتگو خالص ادبي قسم جي آهي ڪيترن لفظن جو ته مطلب ئي سمجهه ۾ نٿو اچي، مون جهڙن لاءِ ته سليس سنڌيءَ ۾ ڳالهائيندي ڪر.“

تڏهن هوءَ کلي پئي هئي ۽ شاعراڻي انداز ۾ مونکي ٻڌائڻ لڳي، پر مان هڪ نه مڃي مانس. اسان جون ڳالهيون ڪٿيون ئي نه پي. مون چيو مانس ته مان هڪ ٻن ڏينهن ۾ تو وٽ ايندس. چيائين: ”ضرور اچجانءِ، يونيورسٽي مان شام پنجن وڳي موٽندس، تون اچجانءِ ته رات جو ڏهين يارهين وڳي تائين ويهي ڳالهيون ڪنداسين. مزيدار ڳالهيون ٻڌائيندي مان.“

يارهين آگسٽ جي شام موڪلائڻ واري هئي. ماڻهن جي

گهران مونيس پي، ۽ جڏهن ٿميرا جي گهر اڳيان لنگهيس ته محبوب چيم:

”چيءَ ٿي ته ٿميرا وٽ ويندس- هيٺئر ٿي وڃي ٿي اچيس؛ پوءِ سستي ڪندين.“

مان دل من هٿڻ لڳس، پوريائين چيم وڃان وري چيم ٺهيو، سڀاڻي ويندي مانس، هيٺئر ٿڪجي پئي آهيان.

”چئو ته ڪار بيهاريان، ڪجهه دير وڃي ٿي اچ.“ محبوب هڪ وار وري پڇيو.

”ڪجهه دير مان ڇا ٿيندو“ ورائيم. ”ٿميرا ته چيو هو الاڻي دير ڳالهائون ڪنداسين.“

”پوءِ ڀلي گهڻي دير ويهجان.“

پر مان الاڻي ڇو ٻڌ تر ۾ هجان، چيم:

”هيٺئر ٿئي وڃان، دير به ٿي وئي آهي، سڀاڻي گهڻي دير وٺس ويهندس.“

محبوب ڪڏهن به ڪنهن جي گهر وڃڻ لاءِ ايڏو اصرار نه ڪيو آهي تنهن ڏينهن خبر ناهي ڪيئن مونکي ٿي چار پيرا وڃڻ لاءِ زور پريائين ۽ جڏهن ٿميرا جو گهر ٻڪ تي ڇڏي آيس تڏهن دل ۾ عجب قسم جو پڇتاءُ ٿيم جنهن جون محبوب جو چوڻ نه مڃي چڱو نه ڪيو.

مونکي ڪهڙي خبر هئي ته منهنجي پياري ٿميرا جي زندگي جي آخري شام به موڪلائي رهي هئي. انهيءَ پڇتاءُ به ٿميرا جي وڇوڙي وانگر منهنجي دل ۾ گهرا گهراءُ وجهي ڇڏيا آهن. ساڻس منهنجي دوستي سوا سال جي مختصر عرصي تائين محدود رهي پر ان مختصر عرصي ۾ هن مونکي ڇڻ سڄي ڄمار جو پيار ڏيئي ڇڏيو. سندس ياد منهنجي دل ۾ هن جي ڀرپور پيار ۽ سک سميت هميشه زنده رهندي. مان کيس ڪڏهن به نه ويساري سگهندس.

اديب حساس هوندو آهي ۽ ٿميرا ته بي حد حساس هئي-

وڏي ڀاءُ جي بي وقتي موت کيس ڏينھون ڏينھن گڻئين ۽ ڳارائن ۾ وجھي ڇڏيو۔ هو ۽ گھڻو اداس رھڻ لڳي هئي. شب برات واري ڏينھن کان سندس طبيعت ڏاڍي خراب ٿي پئي جنھن کي ڊاڪٽرن، گڻئين ۽ فڪرات سببان معدي جي ڪمزوري ٻڌايو. يونيورسٽيءَ جي غلط ٽائيم ڪري، وقت سر ماني نہ کائڻ وٽر معدي تي خراب اثر وڌس ۽ سندس صحت ڏينھون ڏينھن ڪرندي وئي. کيس پنھنجي زندگيءَ جو سفر پورو ٿيڻ جي خبر اڳ ئي پئجي چڪي هئي، ڏکويل ماءُ کي چوندي هئي:

”امي، هاڻي نہ بچندي مان، مان ويندي مان ۽ هلي.“

جڏھن مونکي بہ آخري خواهش ٻڌائي هيائين تڏھن مون کيس چيو هو تہ اهڙيون وايون نہ ڪڍ. پر هاڻي تہ مان بہ ٿي پڇتايان تہ مون سندس اها خواهش، تہ سندس آخري آرام گاه مرن بدران خوبصورت جلد وارن ڪتابن سان ٻڌي وڃي پنھنجي مضمون ۾ ڇولڪي۔ مون کي نہ لکڻ کپندي هئي.

ٿميرا پنھنجو سفر پورو ڪري هلي وئي، سڀاڻي مان بہ هلي ويندس۔ اسين پراڻي اسٽوري وانگر محض هڪ ياد بنجي وينداسين.

—

قربائتي هزاج واري ليکڪا

رشيده حجاب هڪ سٺي ڪهاڻيڪار ۽ هڪ سٺي سڀا جهڙي خاتون آهي. جنهن ۾ قدرت اهي ٻئي خوبيون سخاوت سان ڏنيون آهن.

ڪير هڪ دفعو سندس دوستي جي دائري ۾ داخل ٿئي ٿو ته پوءِ سندس مٿين ڳالهين ۾ اچي يا عمر سندس قربائتي مزاج جو مداح بڻجي وڃي ٿو. سندس سانورڙي رنگ، سڀا جهڙن نقشن ۽ مٿي زبان ۾ اهو حسن آهي جو اچون چمڙيون ۽ ميسڪ فيڪٽر ڳالا جون لپيل شڪلون مٿس گهوري ڇڏجن.

هوءَ پنهنجي پياري دوست آهي. اسين نه ملندا آهيون ته سال گذري ويندا آهن ۽ جي ملندا آهيون ته پوءِ پيا ملندا آهيون. هو پنهنجي ڪردار ۽ ڳالهين جي ڪري هر پيري ڏاڍي آتاهين لڳندي اٿم، ٻهاڙ جيان بلند ۽ اڏول.

تنهن ڏينهن ۱۴ آگسٽ ۱۹۸۱ تي وري به ٽن سالن کانپوءِ اسانجو ملڻ ٿيو. هن ڏاڍي سڪ مان مونکي پنهنجن ٻن نياڻين جي آمين جو سڏ ڏنو. پر ان ڏينهن ادا حميد سنڌي امريڪا مان اچڻو هو، اسان کيس ريسو ڪرڻ لاءِ ڪراچي وڃڻا هئاسين تنهنڪري پنهنجي اچڻ جي پوري خاطري نه ڏيندي به ٻئي ڏينهن تي ملڻ جو پڪو واعدو ڪيو مانس. پر پوءِ محبوب جي هيڊ آفيس مان سرڪاري آرڊر اچي ويا جنهن موجب کيس پنهنجي آفيس جي سموري اسٽاف جي اڳواڻي ڪندي صبح سان قومي ترانو ڳائڻو هو ۽ ’فتاز‘ واري سندس فرنيچر جي آفيس کي سينگارائڻ سنوارڻ جون پڻ سموريون سرانجاميون ڏيڻون هيون. انڪري حميد ڏي نه وڃي سگهياسين هو ته پوءِ ان شام پهچي به ويو ۽ مان رشيده

جي گهر هلي آيس. گلابي رنگ، جي بنارسي ساڙهي ۽ ست سري دھري ۾ هن تڄلا پي ڏندا. مونکي ڏسندي ئي قرب مان وڌي آئي. مونسان گڏ منهنجون ڪڪيون به هيون.

”اڙي ارم!“ رشيدہ کيس پاڪر پائيندي چيو،

”تون ته قد ۾ ماسيءَ کي اچي بهتي آهين.“

۽ پوءِ زير کي پيار ڪندي اسانکي اندر هال ۾ وٺي آئي.

”لڳي ٿو سوير اچي وئي آهيان، اڃان ته ڪير نه آيو

آهي.“ خالي هال ڏي نظر ڪندي چيم.

”ماھتاب توکي خبر ناهي پاڪستاني زالون ٽائيم جون

ڪيتريون پابند ٿين. مون ته پاڻ انهن کي ساڍي ڇئين جو ٽائيم

ڏنو، پوءِ به انهن جا اهي حال ڏس.“

مان هن جي ڳالهه تي سرڪي پيس. هال اندر سندس چارٽي

ڌيئر رنگ برنگي پوئين جيان چمڪيدار لباس ۽ زيورن ۾ گهمي

رهيو هيون، ڏاڍيون پياريون ٿي لڳيون.

”رشيدہ ڪهڙي نه سهڻي نموني سان تو هارن جي ڊريس جي

ڊزائينگ ڪئي آهي. مونکي ته خاص موقعن تي پائڻ وارن جهرمر

ڪنڊڙ ڪپڙن جي خبر ئي ڪانه پئي.“ چيم:

”مونکي به ڪٿي پوندي هئي.“ هن ڪلندي ورائيو. ”هيٺر

هن هن کان پڇي، ڏسي مڙئي تيار ڪري ورتي.“

”ڀلا ادب کي ڇڏو ويساري ڇڏيو اٿئي؟“

”ڏاڍي مصروف آهيان ماھتاب، ڪاليج جي سڄي ايڊمنسٽريشن

سنڀالڻ ڪيندو نه ڏکيو ڪم آهي. وري گهر ٻار دنياڌاري

سهڻي ڪي منهن ٿو ڏيڻو پئي.“ هن احساس ڏياريندڙ انداز ۾ چيو.

”ته به ڪجهه ته لڪندي ڪر.“

”ها بس هاڻي سوچان پئي ته پنهنجون ڪهاڻيون گڏ ڪري

مجموعو ترتيب ڏيئي وٺان.“

”اهو به ڏاڍو سٺو“ ورائيم، ۽ دل ۾ سوچيم ته ڪاش هو

وري لکي. سندس هڪ ڪهاڻي ’چنڊ چور‘ تارا ڏيک‘ مونکي اڄ

به ياد آهي جنهن ۾ سندس صاف سٺا خيالات جن آب ڪوثر سان

ڌوٽي آھن. هو اعليٰ تعليم يافتہ ۽ نہایت ذهین خاتون آھي۔ هن لکڻ ڇڏي ڏنو آھي پر جڏهن بہ هن لکيو تہ سندس لکڻي هر ڪنھن کي وٺندي.

”ٿميرہ جي گھر ويندي آھين؟“ هن ٿڌو ساھم کڻي پڇيو.
ٿميرہ ٿميرہ ٿميرہ!

منھنجي ذھن ۾ هن جي بيماري نانءُ جا پڙاڏا ڳونجڻ لڳا ۽ پوءِ ڪو ڌماڪو ڇپ ڪرڻ جو ڪي پل ماڻ جي ٽپي نہ رشيدہ، نہ وڃي سگھي آھيان، ھمت ئي نٿي ٿئي. ڪالھم ھنکي بہ ٽي سال ٿيا اسان کان وڇڙئي....

”مان پاڻ ڪيتري وقت کان نہ وٺي آھيان، ڏاڍي يساد ايندي اٿم. سندس گذرڻ جي خبر بہ مونکي اتي سکر ۾ ٻين جي معرفت پئي ۽ ڏاڍو عجب لڳم.“

هن بيحد ڏک مان چيو ۽ مان سوچڻ لڳس تہ ڪهڙا نہ جيءَ جيارا ان مٽيءَ ۾ دفن آھن جن جي ھپڪار ھيانءُ تان لھي ئي نٿي.

ايتري ۾ آچن روڻ جا وڏا ٻڪل ٻڏي ٽن ڪروڙو عورتن ھال ۾ پير پاتو، جن کي ڏسندي ئي رشيدہ چيو.
”اڄھو ميلاد پڙھڻ واريون بہ اچي ويون پر مھمان عورتون اڃا ڪونہ پھتيون.“

”ميلاد بہ ڪيو اٿئي ڇا؟!“ مون ايئن پڇيو جيئن ڪو ڪانو بہ ٺنگو ڦاٽو ھجي.
”نہ تڏھن....“

”پر تو اھو ذڪر تہ نہ ڪيو....“

هن ڪاميابيءَ مان مرڪيو۔ نيٺ بہ تہ ليکڪا آھي، کيس مون ٻارين عورتن جي نفسيات جي ڪيئن نہ ڄاڻ ھوندي جيڪي ميلاد کان وٺون وينديون آھن.

ڏسندي ڏسندي سڄو ھال مھمانن سان ڀرجي ويو۔ رشيدہ جي آڇ وڃ پي پئي۔ ڪڏھن ميلاد ٿي ٻڌائين تہ ڪڏھن مھمان نوازيءَ

جا فرض ٿي پاريائين۔ چڱو جو ٻه گهڙيون اڳ ۾ آيس جو ساڻس ٿوري ڪچهري ٿي سگهي.

منهنجي آبروريشن آهي ته ميلاد پڙهڻ واريون گهڻو ڪري سرءُ جي ساڙيل پنن جيان پيليون ۽ پراسرار ٿين۔ جڏهن ته چؤطرف رنگ پکڙيا پيا هجن، اهڙي وقت نظرون رڳو مٿن ڪين ٿي نڪي سگهيون.

رڳو رڊيو يا ٽي۔ ويءَ تان ئي اهڙا پراسرار سر ٻڌبا آهن ته بڻن کي هڪ ئي مرونو ڏيئي انهن کي گهٽي ڇڏبو آهي. هو ويچارين پنهجا سر ٺاهڻ ۾ پورين، ته مان مهمان عورتن جو جائزو وٺڻ ۾ مڱن. ڏٺم ته اهي به هڪ ٻئي ڏي نه رڳو نهاري رهيون هيون پر مولودياڻين کان اک بچائي سنهڙيون ڳالهين به ٿي ڪيائون.

مولودياڻين نماز لاءِ وقفو ڪيو ته وجهه ڏسي مون به رشيدہ کان موڪلايو.

”ايڏي ٽڪڙ ڇو؟“ هن حيرانيءَ مان پڇيو.
 ”ٻارن کي ۱۴ آگسٽ جا ’چراغان‘ ڏيکارڻا آهن.“ ورائيم.
 ”ته وڃ، وري موٽي اچ، ماني کائڻ کانسواءِ نه ڇڏيندي مانءُ“ هن ڏاڍي قربن مان چيو.

”سچي ڳالهه اها آهي رشيدہ ته مان جڏهن به دعوتن ۾ وٺي آهيان ته ڪجهه کائڻ پيئڻ بنا ئي هلي ايندي آهيان، گوڙ ۽ افراطفريءَ ۾ گهره به نڙيءَ مان نه لنگهندو اٿم.“

منهنجي ڳالهه تي هن کلندي چيو:
 ”منهنجو به ته اهو حال آهي، مان به ڪجهه نه کائي سگهندي آهيان.“

”پوءِ ته تون مون کي خوشيءَ سان اجازت ڏي.“
 ”ايئن وري ڪيئن ٿيندو، تون به مون وانگر پاسو ڪري کڻي ماني کائجان.“

”بس تو چيو، سمجهه ته مون کاذي.“
 بهرحال گهڻي هيل هجت سان اسان موڪلايو۔ پر اڳيان

رشيدہ وٽ ٻم قربن جا انبار آهن۔ هن وڏا وڙ ڪري گهر ويٺي
 ٿي طعامن جا طشت ڏياري موڪليا.
 اڇڪلهم هو۽ سکرمان بدلي ٿي، هتي زييري هوم اڪنامڪس
 ڪاليج جي پرنسپال مقرر ٿي آهي. خدا ڪري جتي ٻم هجي
 سدائين خوش رهي.

—

سنڌي ادب جو گلدستو

گهالهين جو گهير- ڪو خوش قسمت هوندو جيڪو هن جي اڳيان ٻه ٻول ٻولن جو وجهه حاصل ڪري سگهندو. ڪچهري جو ڪوڏيو، ويغو ته آس ڪري ڇڏيندو پر شوق جي شدت اهڙي جو ننڊ جو نالو نشان ڪوهن تائين اڪين ۾ نه هوندس. پاڻ 'آزاد' هوندي به خوبصورت ۽ گنڀير سوچن ڪري ذهن ۾ 'قيد' ڪري ڄاڻي ۽ مهل سارو انهن کي تحريرن توڙي تقريرن ۾ ٺهرايو آزاد جي نالي سان پيو آزاد ڪندو آهي.

وڏيون اڪيون ذهانت جي علامت ليکيون آهن پر جي انهن ۾ ذهانت ناهي ته اهي ائين آهن جيئن ڪنول بنا ڪا ڏيند- هن جي اڪين ۾ ذهانت جا ڪنول ٽڙيل آهن. رنگت صاف شفاف، عمر ڇاونهام- ستونجاهم- وار بنهم ڪپهم جي پوڻي ته به ڪيس ڪري قدرت کي دوکو نه ڏيندو- پنهنجي نوجوانيءَ جي زماني جو ڪاري مٽي سان فوٽو ڏيکاريائين ته پاڻ ائين لڳو ڄڻ انهن وارن ۾ ڪيس ٿيل هجيس- پر سچائيءَ جي هن پڇاريءَ کي نقلي شين جو سهارو وٺڻ پسند ناهي، جڏهن ته اسانجو معاشره اصل کان وڌيڪ نقل تي هريل آهي- تنهنڪري سندس موتيءَ جي دائن جهڙن ڏندن تي به ڪيترن کي نقلي هئڻ جو گمان گذريو- جنهن مان ثابت ٿيو ته گهڻي خوبصورتِي نه رڳو پنهنجي اصليت وڃائي ويهندي آهي، پر سدا لاءِ مشڪوڪ بنجي پوندي آهي- ان اصليت تي ڪنهن کي يقين آيو به ڪٿي ته نظر بد کان بچائڻ مشڪل ٿيو پئي- دادا آزاد کي به انهن موتي دائن تي نظر لڳي هئي ۽ هو ان سلسلي ۾ ڪيترا ڏينهن بمبئي جي مشهور معروف ڊينٽسٽ ۽ پنهنجي سرهڪ اعليٰ انسان ڊاڪٽر ڪنهي عالم پرسواڻي جي زير علاج رهيو. هاڻ خدا جي مهربانيءَ سان دادا صحت ياب آهي پر ماڻهو اڃان

به نظريندا اچنس، تازو محبوب جي ٺنڊي آدم واري دوست ميان ناظم کي به اهڙي تشویش ٿي پئي ته ڪٿي دادا جا خوبصورت ڏند نقلي ته ناهن۔ جڏهن ته اهسي ٻٽيهه آنا اصلي آهن.

ڳالهه ڳالهه تي شاندار نموني سان ٺهڪ ڏيڻ سندس شخصيت جي خاص خوبي آهي جيڪو هن جي خوش طبعي ۽ زندگيءَ سان ڀرپور پيار ڪرڻ جو سهڻو مثال آهي.

پاڻ اصل ٺنڊي محمد خان جو رهاڪو آهي جنهن ۾ سندس والد محترم، مقامي ليول تي وڏو ڪانگريسي ڪارڪن ٿي رهيو آهي. آزاد تي به پيءُ جو اثر پيو ۽ هن اسڪولي دور ۾ ئي ٻه ڀيرا جيل جو منهن ڏٺو.

بمبئي جي ’سيٽا سنڌو پون‘ ۾ ڪنهن ڪانگريسي ليڊر جيان هن نهايت ئي گنجير ۽ جوشيلي تقرير پئي ڪئي. سڄو هال خاموشيءَ مان کيس ٻڌي رهيو هو ته اوچتو مون طرف جهڪي رازداريءَ مان پڇڻ لڳو:

”يوگدان جو مطلب سمجهين ٿي؟“

مان کلي پيس، سڄي هال ۾ ٺهڪڙو پئجي ويو، منهنجي پٽ وائڪي ٿي پئي. هونءَ نه ته اها تقرير ايئن ڪن لائي ٿي ٻڌم ڇڻ اڪراڪر سمجهندي هجان، پر هرلفظ هنديءَ جو هجي ته ڏوڙ سمجهيو هوندس۔ منهنجي لاءِ جهڙو ’يوگدان‘ تهڙو ’گلدان‘ دادا ٺهرايو سنڌ آيو ته وري به ان ’يوگدان‘

جو ذڪر نڪتو۔ چوڻ لڳو:

”جڏهن مون واري تقرير سمجهه ۽ ڪونه آئي ته پوءِ

’اندر جنين اڃ‘ ۾ ان بابت ڪيئن لکيم؟“

”ظاهر آ دادا، جنهن جوشيلي انداز سان اوهان تقرير ڪئي ۽ جنهن خاموشيءَ سان انکي ٻڌو ويو، ان مان ايترو اندازو ته ڪري پي سگهيس ته ته تقرير اثرائتي هوندي، هندي لفظ ته برابر منهنجي سمجهه کان ٻاهر هئا.“

”ها۔ ها۔ ها!“ دادا منهنجي ڳالهه تي کليو پر جڏهن هن منهنجي ان چاٽائي جو ساڳيو قصو نئين سنئين فخر سنڌ راڳ جي راڻي عابده پروين

کي ٻڌايو ته هن مولائڻ تي جو آئي 'يوگدان' کي ماڳهين
'يکي دان' چئي دادا کي ڪن پل لاءِ ماڻ ڏياري ڇڏي .
کيس ڪهڙي خبر ته اسان سنڌي، هندي جي معاملي ۾ هڪ
جهڙا اعليٰ نور آهيون. تمام ڳورا سنڌي ليکڪ هندي لفظن جي
صحيح ڄاڻ رکن نه ته اڪثر پنهنجي لکڻين ۾ جا بجا هنديءَ
جا کي رڻيل ۽ بي معنيٰ لفظ ڪم آڻين. ٺهراڻي آزاد ته هنديءَ
جو ماستر آهي پر جي ڪجهه وقت اسان سان رهيو ته پاڻ به
'يوگدان' کي 'پاندان' چوڻ ۾ دير نه ڪندو ۽ ممڪن
آهي ته هنديءَ جا سمورا ڪورس کيس نئين سنئين پڙهڻا هون.

هن هتي ڪيترن ڪسان 'يوگدان' جو مطلب پڇيو پر
ڪير نه ٻڌائي سگهيو. جڏهن ساڳيو لفظ سٺ ۾ ڪم آڻي ٿي
ٻڌايائين ته ڌڪي تي ڪنهنجو داءُ لڳي ويندو هو. مونکي
به جيڪي هندي اکر ياد هئا سي سرخرو ٿيڻ لاءِ دادا جي
اڳيان ڳالهائڻ لڳس، پر دادا بنيادي طرح هنديءَ جو ماستر،
سو ڪيئن انهيءَ جي مٿي پليد ٿيندو ڏسي ها. اکر اکر سڌارڻ
۾ ايئن لڳي ويندو ڄڻ مونکي به پاڙهي پاڻ جهڙو هنديءَ جو
ماهر بنائڻو هئس. مان چوان 'پيوش' ته پاڻ درستي ڪندي
چوندو 'پيوش' مان چوان 'آتسو' ته پاڻ چوي 'آتسو' مان
چوان 'آلوڪڪ' ته پاڻ چئي 'آلوڪڪ' مان چوان
'پراشچت' ته پاڻ چوندو 'پراشچت' ايئن به نه ته ڪٿي نظرانداز
ڪري، هر غلط لفظ کي پيو صحيح ڪندو. نيٺ به استاد جو
ٿيو! طبيعت جو سادو ۽ نمائو چڙ بنهه ڪونه ڪري پر جي اها
ڪندو ته ماڻهن کي ڏندين آڱريون اچي وينديون.

ساهت سڃاڻي سميلن توڙي اڪل ڀارت جي ميڙن وغيره ۾
ڪرسين يا گهوڙين تان اٿسي ڏينهن جيڪي ڇڪتاڻون پيون
ٻڌيون آهن هو انهن ڳالهين ڪسان پنهنجي نمائڻي سڃاڻ ڪري
ڌار رهندو اچي. انڪري ئي ادب ۾ هيلٽائين سندس پت رهندي
آئي آهي، جيڪا الله شال سدائين نيهم ڪريس، دشمن دفعي
سڄڻ سامهون هجنس. اسٽارس ۾ سندس وڏو يقين آهي. بقول سندس،

طبیعت جي اها نمائندگي کيس پنهنجي اسٽار LEO ڪري ملي آهي. ٺهراڻي آزاد جي ادبي خدمت کان ڪير ڪندڙ نه ڪيائين سگهندو. مضمون لکڻ جو ته آهي ئي پڙ ڀر ڪهاڻين ۾ به پوئتي ناهي پيل. ’بک هڙتال‘، ’ڪرشن سڌاما‘، ’ڪوشان جي ياد ۾‘ هن جون انعام يافتہ ڪهاڻيون آهن. آگره، بمبئي ۽ الهاس نگر جي اسٽيج تي هندي ڊرامن ۾ ڪيترائي رول پڻ ادا ڪيا اٿس. انڊيا جي آئين ۾ سن ۱۹۴۸ع کان سنڌي ٻولي تسليم ڪرڻ لاءِ جيڪا ادبي هلچل ٿي تنهن ۾ هن ڀرپور حصو ورتو. جنهن جي ترجمان ’سنڌو ڌارا ويڪلي‘ هئي جيڪا هو خود آرگنائيز ڪندو هو، اڄ جي مڪيٽرن ٽي مڪي ليڪن ڪي وڏي پئماني تي ادبي هلچل ۾ روشناس ڪرائڻ جو سهرو پڻ هن جي سر تي آهي.

تحريڪ آزادي جي سلسلي ۾، جڏهن شري جواهر لال نهرو بدين ويو ته ٺهراڻي آزاد پهريون شخص هو جنهن کيس هار پارائڻ جو شرف حاصل ڪيو.

هو پراڻن توڙي نون ليکڪن کي مندن لکڻين تي تعميري تنقيدون ۽ تبصرا ڪري سڌائين هڻائيندو رهيو آهي. اخبار ’هندستان‘، ’هندواسي‘، ’جهواسي لال‘، ’هندو‘، ’ڀارت جيون‘ ۾ سندس تبصرا ڇپندا رهندا آهن. تبصرن جي مقبوليت ان مان ظاهر آهي ته هرڪو پيو چاهيندو ته ٺهراڻي آزاد هن جي ڪتاب تي تبصرو ڪري. اها ڊمانڊ اڄڪلهه ايتري قدر وڌي وئي اٿس جو کيس ان ڳالهه جو خطرو آهي ته مستقبل ۾ ڪٿي هو رڳو تبصري نگار جي حوالي سان نه سڃاتو وڃي. پر اها سندس ڪسر نفسي آهي. ليڪ ڪڏهن به محدود نٿو ٿي سگهي پر جيئن ته هو اڄڪلهه سنڌ جو سفرنامو لکڻ جي تياري ۾ رڌل آهي. تنهنڪري تبصرا وغيره لکڻ وقتي طور هن جي مصروفيتن ۾ خلل وڃي سگهن ٿا. هندي توڙي سنڌي پهاڪن ۽ محاورن ۾ به چڱي دلچسپي اٿس. مونکي لڳو ته سندس پسندیده پهاڪو ’گاگر ۾ ساگر سمائڻ‘ آهي. جنهن جو استعمال لاشڪ نه هو تبصرن وغيره ۾

فراخديءَ سان ڪندو آهي.

پلي ماڻهوءَ کي دوستن جي ڪهڙي ڪوٺ، هونءَ ته کيس ڪيترائي دوست آهن پر پروفيسر رام پنڇواڻي سندس گهاٽن ۽ دل گهرين دوستن مان هڪ آهي ۽ ان ذاتي هو کيس سڀ کان گهڻو سڃاڻي. هن سان سندس قرب جا اهڙا ته پيچ پيل آهن جو پنهنجي تقريرن تحريرن ۾ به سندس ذڪر ڪرڻ نه وساريندو. هوڏانهن رام پنڇواڻيءَ جو به هڪ منجهه وڏو ويساهه آهي. دل جو ڪوبه حال احوال هوندس ته کانئس ڳجهو نه رکندو. ٺهراڻي آزاد جي زندگيءَ تي سندس پتتي، دادي لاج جو ٽوٽل ڪنٽرول آهي. نه ته جيڪر هو ڪڏوڪو ڪنٽرول مان نڪري وڃي ها، پر دادا کي ان صداقت تي فخر آهي ته هن جيڪي به ترقيون ڪيون آهن سي لاشڪ ته دادي لاج جي يوگدان يعني Contribution جو نتيجو آهن.

لاچ سان پيار جا پيچ پاڻي هن کيس حاصل به ته وڏين ڳالهين کانپوءِ ڪيو هو. اڄ ڏينهن تائين کيس بي حد گهڻو ڀائيندو آهي، ان ڳالهه تي وري سندس ڌيءُ راج ۽ ناني کيس خوب پڇائيندا آهن. سنڌ آيو ته به اٺ ئي ڏينهن لاج جي تات لڳل هوندي هئس. لاج هيئن ڪيو، لاج هونءَ ڪيو. وري جڏهن کيس خاص طرح مان ويهي ياد ڪندو هو ته ان مهل چهره بنهه Blush ٿي ويندو هئس. جاڳ ۾ ته لاج جي تات هئس ئي هئس پر مان ته چوان نٿو ۾ به هن جا ئي خواب لهندو هوندو. اهڙي سبب هو جو سنڌ ۾ سورهن ڏينهن کان مٿي رهي نه سگهيو ۽ رتل راند، متل ميڙو، ڇڏي سنجهڻي وڃي پنهنجي ڪڪن پيڙو ٿيو. ايئن کيس پنهنجي اڪيلي ڌيءُ راج سان به بي حد گهڻو پيار آهي. لاج کي ياد ڪندي، هن راج کي به ڪونه ٿي وساريو. منهنجي ڀارڻ کي به هن ڏاڍا قرب ڏنا. خاص ڪري زهر ۾ ته چڻ ساهه هئس. جيڪو وقت گهر ۾ ويهندو هو ته مومو، مومو ڪري پيو کيس سڏيندو هو، هوءَ به ڏاڍو گهرندي اٿس. سندس جنم ڏينهن تي مٿس قربن جون

ورڪائون ڪندي دادا جيڪي گيت ڳايا ۽ دعائون ڏنيون سي اسان کان ڪڏهن به نه وسرنديون. يادگيرين جا اهي خوبصورت لمحا ’ڏائيمز‘ فوٽو گرافر نور محمد جي قرب ڀريل مهربانين سان، اسان هميشه لاءِ پاڻ وٽ قيد ڪري رکيا آهن. بحیثیت گلوڪار، ٺهراڻي آزاد هڪ پرڪشش ۽ سوزوگداز واري آواز جو مالڪ آهي. نغمو انقلابي هجي يا فلمي سندس گائيڪيءَ جو جوشيلو انداز ۽ جذبو هر گيت ۾ يڪسان نظر اچي. انقلابي نغمو ’آئون نيا ترانا گائين‘ ٻڌائي هن نه رڳو اسان سنڌي اديبن کي پر اردو اديبن کي به دنگ ڪري ڇڏيو، جن سان سندس اها ملاقات، ادب دوست ڀاءُ نور محمد ’ذيل داس ڪلب‘ ۾ رڪائڻي هئي. فلم انڊسٽري سان گهاٽو لاڳاپو رهڻ ڪري ان تي پڻ گهڻي ۾ گهڻا مضمون لکيا اٿس. پنهنجي دور ۾ سهگل، موتسي لال، خورشيد، نور جهان، لتا، بيگم اختر ۽ مڪيش کي پنهنجو آئيڊل سمجهندو هو. ڪو وقت اڳي پڙهي راج، بلراج سان به هن جا سڻا ناتا رهيا. خواجا احمد عباس ۽ فلم ايڪٽر اي. ڪي هنگل، جنهن جي نالي ڪٿڻ سان ئي هائو تي ڳوڙهو چڙهيو وڃي نهن سان ته اڃا به سندس شخصي لاڳاپا آهن.

هڪ گڏجاڻيءَ ۾، مشهور ايڪٽر اميتاڀ بچن بابت سندس اهو انڪشاف اسان لاءِ بلڪل نئون هو ته سندس نانو جيئن ته ضلع ٿرپارڪر، ڊگري جو زميندار هو انڪري اميتاڀ جي ننڍپڻ جا شروعاتي سال ڊگريءَ ۾ گذريا. جنهن مان ثابت ٿيو ته اهو عظيم فنڪار به اصل ۾ ان سنڌ ڌرتيءَ جي پيدائش آهي جنهن هيلٽائين ڪيترن ئي عظيم هستين کي جنم ڏنو آهي. اڳتي هلي ان ئي اميتاڀ جو والد مسٽر بچن، جيڪو هنديءَ جو وڏو شاعر آهي تنهن جي هٿان ٺهراڻي آزاد کي سندس ڪنهن هنديءَ جي تصنيف تي انعام به مليو. سنڌ اچڻ سان ڪيترن ئي سچڻ کي دادا ٺهراڻي آزاد جا مهاندا مشهور ليکڪ جمال رند جيان لڳا، اها حقيقت هئي. پر مونکي هو هند جي ايڪٽر رحمان جيان پڻ لڳو. جنهن ڳالهه سان متفق ٿيندي ڪلي چوڻ لڳو :

”ها۔ ها۔ ها! اهو ته ڪيترن ئي سالن کان پنهنجي لا
ٻڌندو اچان.“

وري تنهن ڏهاڙو پرڻوي راج جي جھلڪ ڏنائين۔ ان مهل
اسانجي ڳالهه جو موضوع به ادبي انڊسٽري کان هتي ڪري فلم
انڊسٽري هو۔ دادا حسب معمول ٺهڪ ڏيئي چوڻ لڳو:
”پرڻوي راج سان ته نه، البت ڪنهن زماني ۾ ڪن ڪي
راجپور جيان لڳو هئس.“

”پرڻوي راج ۽ راجپور ڳالهه مڙهي ساڳي۔ ٻيءَ پٽ ۾
ڪهڙو ليکو.“ چيم۔

”ها۔ ها۔ ها! اهو صحيح آهي“ دادا کلندي ورائيو۔
آزاد ڪي اهو ڏانءُ آهي ته هو ماڻهوءَ جي چهري جا تاثرات يا ايڪشن
هڪدم جهٽيو وٺي ۽ ساڳيو ان جيان ڪري ڏيکاريندو۔ تنهن
ڏينهن محبوب جي اسٽائيل ۾ ڳالهائي هن مونکي عجب ۾ وجهي
ڇڏيو۔ کيس محبوب جو مهانڊو، ويندي هراستائيل ۽ ايڪشن
موهن ڪلپنا جيان لڳندو هو اڻندي ويهندي پيو محبوب جي سائس
پيٽ ڪندو۔ تنهن ڏينهن بم ڊائنگنگ ٽيبل تي ماني ڪاٺڻ
دوران ڀرولي ڏنائين۔

”ماهاٽاب ٻڌاء، محبوب کي جي مڃڻ جي سنهڙي ڪٽ
هجي ته ڪنهن جيان لڳي؟“
”اوهين ٻڌايو؟“

”ها۔ ها۔ ها، موهن ڪلپنا“ هن دلندي ورائيو۔
چاليهه سال پراڻي فلم ’پڪار‘ جا ڪيترائي ڊائلاگ
کيس لفظ به لفظ ياد آهن، جيڪي هن فلم جي هيرو چندر موهن
جيان چئي ڏيکاريا۔ ’سنيلو بيگم، سنيلو!‘ واري ڊائلاگ جو ته
جواب ئي نه هو۔ باقي دليپ ڪمار جهڙو آواز ڪري ڳالهائڻ
هن کان زور هو۔ شوخ مرڪ چهري تي آئي چوڻ لڳو:
”دليپ ڪمار پاڻ ڳالهائي پاڻ سمجهي!“

هر فن سولا جون خوبيون بم ڪنهن ڪنهن ماڻهوءَ ۾
ملن۔ ٺهراڻي آزاد ۾ لاشڪ ته اهي گڻ گهڻا آهن، تڏهن ته

هند سنڌ جو ناميارو ۽ هر دل عزيز گلوڪار سنگيت آڇاريا ماسٽر
 چندر، کيس پيارن مان ’گلدستو‘ ڪري سڏيندو آهي. ۽ ٺهراڻ
 آزاد ان نانءُ سڏجڻ تي سچ پچ ته گلن جيان پيو ٽڙندو آهي.
 ڪراچي ايئرپورٽ تي قدم رکندي ئي هن جيڪي لفظ
 چيا آهي منهنجي هيانءُ ۾ ڪپي ويا.... سرزمين سنڌ تي سامت
 جو ساهه کڻندي هن چوڌاري ايئن ڏٺو ڄڻ سڄي سنڌ ڌرتي هڪ
 ئي نهار ۾ پنهنجي اکين ۾ سمائي ورتي هجي.... پوءِ درد ڀري
 مرڪ مرڪندي چوڻ لڳو:

”چونيهن سالن جو سفر مون ٻن ڪلاڪن ۾ طئي ڪيو....
 يا ٻن ڪلاڪن جو سفر مون چونيهن سالن ۾ پورو ڪيو آهي!“

—

سنڌي ادب جو ڪمپيوٽر

رسالو 'نئين زندگي' ۾ زندگي جي قيد کان آزاد ٿيل بزرگ ليکڪن جي تصويرن واري قطار ۾ هن جيئري جاڳندي نوجوان جي تصوير ڪنهن سڄي ٽينڊر بيابان ۾ ڪانڊيري يا جهپ جيان لڳندي هئي جنهن کي درخت ڄاڻي ڪو پليل مسافر ڳهر سڪائڻ لاءِ ڪي گهڙيون گهاريندو هجي.

ان مرحياتن جي سٺ ۾ کيس ڏسڻ جو اتفاق ٿيندو رهندو هو. 'نئين زندگي' ۾ مرحومن جي مقابلي ۾ حيات ليکڪن جون تصويرون گهٽ ڇپنديون هيون تن مان به ڪي اهڙي ڳريل حالت کي پهتل جو نه جيئرن ۾ نه مٿن ۾! پر هن جي ڪهڙي ڳالهه ڪجي.....

پنهنجي پر ۾ ٺاهو ڪو پوز هٽيل، ڪپڙي لٽي مان سڪئي ستابي گهر جي فرد وارو ڏيک، شڪل صورت جو سڌا ملوڪ تنهن هوندي به هن لاءِ ڪا سٺي راءِ قائم نه ڪري سگهي هئس جو مختلف پرچن ۾ سندس تصوير توڙي بيانن سان گڏ 'نوجوان نوخير شاعر' واري عبارت مونکي نه وڻندي هئي. نيٺ به ته ادب جي حوالي سان اديب جي تصوير هئي ڪو اشتهار ته ڪونه هو. پڙهندڙن کي اکيون هيون، ڏسي ٻي سگهيا نه اچا نوخير آهي پوءِ اڃا به هوڪا ڏيارڻ جو ڪهڙو ڪم، مونکي لڳندو هو ته اها عبارت پاڻ ڦونڊائڻ لاءِ هاسڪار ٿو لکرائي وري خيال ايندو هئم، ڪٿي ڪنهن ڪراڙي سچ پچ نوجوانيءَ جو فوٽو ته نه ڇپايو آهي جيئن اڄڪلهه ڪراڙا ڪن پيا ۽ تڏهن هو به هرهر اهڙي پڪ ٿو ڏياري. بهرحال هڪ خاموش احتجاج ذهن جي ڪنهن ڪنڊ ۾ محفوظ رهيو. انهن ئي ڏينهن نئين زندگي ۾ هڪ افسانو 'سوڊا واٽر' لکيو هئم، جنهن ۾ ان ريت ڌيان حاصل ڪندڙ نوجوانن تي طنز ڪيل هو پوءِ به هو نه سڌريو

تہ دل ۾ عجیب خواهش جاڳي تہ کاش هن جي ڇپرايل بيان ۽ تصويرن هيٺ، سنڌ جو ڪرڙوڍ بزرگ شاعر لکيل هجي، وس نٿي هليو نہ تہ عمر جا سمورا سال مٿس پائيءَ جي بالٽيءَ جيان پلن ۾ پلتي ڇڏيان ها. اڄ جڏهن هن جي لکڻين جي ابتدائي زماني کي چڱو عرصو گذري ويو آهي ۽ هو اڌ ڏين ٻارن جو پيءُ آهي تہ به اڃا اهو ليل نالي سان لڳو اچيس۔ شايد اها به ڪا لفظي ڪرامت چئبي جو جيڪو نوجوان منيد کان ئي پاڻ کي مڙهو ڪوٺڻ شروع ڪندو، اهو ’مڙهائي اسٽائيل‘ جو نوجوان ٿي پوندو، جهڙوڪ اسانجو ڀاءُ حميد سنڌي، نہ تہ هند مان آيل ادب دوست جئي وير جي ڇا مجال جو ڪٿي کيس هڪ ڪوٺيل ڪهاڻيڪار جي عمر سان ڀيٽيائين! اهو تہ پوءِ حميد کان رهيو نہ ٿيو جنهن آسالاڪ دانهن ڪري ان اندر تي احتجاج ڪيو. ظلم تہ دادا ٺهلام آزاد به ڪيو جو انهيءَ تہ ماڳهين تاج کي پنهنجو ڄاڻو سالن جو سمجهو، ان اوچتي انڪشاف تاج کي ڪي هل ماٺ ڏيئي ڇڏي۔ هوش تڏهن آيس جڏهن لان ۽ پيل ڪرسين تي ويٺل يوسف شاهين، محبوب ۽ مان ٺهڪن ۾ ٻڌي وياسين. آزاد حيران ٿي اسان ڏي ٺهارڻ لڳو تہ ايتري ۾ تاج ڪلندي شاهين ڏي اشارو ڪري چيس، ”اڙي دادا مان تہ هن کان به سال اڌ ننڍو آهيان!“

اهو ٻڌي اسين وٽر ڪلياسين تہ ڇا پنهنجي وضاحت ڪافي نہ هئس. بهرحال ثابت ٿيو تہ عمر جي معاملي ۾ رڳو عورتون ئي حساس ناهن مردن جو به ساڳيو ئي حال آهي، پر ان ڳالهه کي به ڇڏيو۔ اسانجو هيانءُ تہ وري انهن ٽين ايجرس ڦاڙيو آهي جيڪي ويهين سال ۾ قدم رکڻ جو تصور ڪنديئي ڪنڀو وڃن جنهن سان سندن ٽين ايج وارو سنهري دور ختم ٿيو وڃي۔ انهيءَ سوران هنن مرڳو پنهنجي رسالي ’ٽين ايجرس‘ ۾ انٽرويو مان سن پيڻ وارو رواج ئي ختم ڪري ڇڏيو آهي۔ رڳو ’اسٽارز‘ ۽ ڊيٽ آف برٿ معلوم ڪرڻ جي ذم ڪٿي لاتي اٿن. سو ڳالهه ٻئي ڪيم تہ جيڪو شروع کان ئي پاڻ کي

نوخيز نوجوان سڏائڻ ۾ فخر محسوس ڪندو اهو 'سدا حياتن'
جيان سدا جوان رهندو توڙي ڪٿي سؤ سالن جو ٿئي. تاج بلوچ
تم سؤ کان سائيندو و سال ننڍو آهي.

ڪراچيءَ ۾ رهڻ دوران، پهريون ڀيرو کيس ٺي- وي تان،
پهرئين سنڌي مشاعري ۾ شعر چوندي ڏٺي،

خوشبو ٿي نيلا م وئي

بند چمن جو ڪاروبار

گل شاخن تي بار

ڪير گلن جا پوني هار

هٿ سڀن جا زخمي زخمي....

آواز ۾ بي حد درد ۽ ميٺاج هئس. مون سوچيو ڇا اهو سچ
آهي ته خوشبو نيلا م ٿي چڪي آهي.... يا گلن جو وهنوار ڪندڙن
جا هٿ ڦٽجي پوندا آهن. دل جي ديولن ۾ تصور جا تاج محل
سجائيندڙ ماڻهو ايترو ڏکارا ڇو ٿيندا آهن؟ بي اختيار منهنجون
نظرون هن جي هٿن ڏانهن ويون، مونکي لڳو ڄڻ آهي سچ ۽ سچ
زخمي ٿي پيا هجن. ان همدرديءَ جي جذبن واري 'لچ' شايد ته
ڪو ٽيلي پيئي جو ڪم ڪيو جو ترت ٿي اسانجي ملاقات ٿي.
فصلا مٽجي ڇڪا هئا، نيٺ به ته اسانجو مائٽ هو،

هنجي ۽ منهنجي ماءُ پاڻ ۾ پروڇائون پيئر جو هيون. امان ته
کيس پنهنجو پٽ ڪري سمجهندي هئي، بابا به گهٽ نه گهرندو
هئس. تاج پاڻ به مونکي شديد احساس ڏياريندو رهيو آهي ته
پنهنجي ٽنهي وڇڙيل ڀائرن کي هن ۾ موجود ڏسان. هنجي ان
صداقت پرڻي خلوص کي مون ڪڏهن پرڪڻ جي ڪوشش نه
ڪئي پر غيرارادي طور ڪيئي اهڙا موڙ آيا جنهن ۾ هن پاڻ
پرکائي ورتو. ڪيترا ڀيرا کيس رنجايو هوندو ڪيترا ڀيرا کانئس
منهن موڙيو هوندو پر هن اهڙي موٽ مور نه ڏني هوندي. نه
رڻو هوندو نه ڏسريو هوندو ۽ نه دل جي آزارجن جو احساس
ڏياريندو، ايندو ته ڪڏندو ايندو ڄڻ ڪا ڳالهه ٿي نه هئي. ايئن
جيئن به ڀاءُ پيڻ گهر ۾ ڪنهن ڳالهه تي رڻا هجن وري بنا سبب

ڄاڻائڻ جي پائمرادو پرچي وڃن. اهيئي ته تاج جون ڳالهون آهن
ڪو سمجهي وٺيس ته ان لاءِ سر به گهوريو ڇڏي.

منهنجي اکين اڳيان اڃ به اهو نظارو تريو اچي جنهن
۾ هن ڀاڳي رزميه سان گڏجي ڏهين وارا ڏهن نوت منهنجي
هنج ۾ لاڙيندي، شيفون جو گلابي رڻو پارايو هئم ۽ ڪا دير
قرب مان پنهنجا هٿ منهنجي مٿي تي رکي دعائون ڪندي ڀاءُ
پيڻ جي ناتي کي وڌيڪ عظمت ڏني. تڏهن اها سڪ ڏسي
منهنجي اکين جون ڪنڊون آليون ٿي ويون هيون.

اسين وس پڇندي هڪ ٻئي جي دل آزاري ڪونه ڪريون.
هونءَ به تاج جهڙا پائر هرهر ڪو ٿورئي ملندا آهن، اهو ئي
سوچي جيتري قدر ٿي سگهندو آهي اسان ڪوشش ڪندا آهيون
ته پاڻ ۾ نه ڦٽجون ۽ امن امان، صلح سانت ۾ رهون جو هياتي
چار ڏينها آهي.

هڪ ٻئي کان ڊڄندا به آهيون. ڪتاب ’مئي مراد‘ جو
عنوان پهريائين ’مريم جو بت‘ تاج جي صلاح سان ئي رکڻ
جو ارادو ڪيوسين جڏهن ڪتاب ڇپجي تيار ٿيڻ تي هو ته مون
۽ محبوب ان جو نالو ’مئي مراد‘ رکڻ جو فيصلو ڪري ورتو
پر تاج کي ٻڌائيندي ڊپ پيو لڳي ته متان ڇڙي نه پوي. هو
ان ڪتاب جي سلسلي ۾ حيدرآباد ٿي رهيل هو. محبوب کي
چيم، ”توهان چئوس“ هو چئي، ”توهان چئوس، آخر همت ڪري
مون کيس چئي ڏنو.

”ادا، اسانجي صلاح آهي ته ڪتاب جو نالو ’مئي مراد‘ هئڻ گهرجي.“

”خدا جو قسم ادي، تو منهنجي سر تان چڻ ٻوجهو لاهي
ڇڏيو. سوير کان ان ئي خفي ۾ پئي گريس ته اهو عنوان بدلائي
'مئي مراد' رکجي پر ڊڄان پيو ته متان ناراض نه ٿيو ته ادا
هڪ ڳالهه تي بيٺي ٿي نٿو.“

تاج جي زباني اهو ٻڌي مان پاڻ سامت ۾ آيس. ڪڏهن
ڪنهن ادبي ڳالهه ٻولهم تي يڪراه نه ٿي سگهنداسين ته
ڳجهه ڳوهه ۾ محبوب کي پنهنجي پاسي ڪندو. هو وري
پنهنجي ليکي ايئن سمجهائيندم چڻ تاج کيس ڀريوئي ناهي پر مان

سمجهيو ويان ته هو تاج جو پاڙاهيل آهي. منهنجي پهرين ڪهاڻين جي مجموعي 'چانديءَ جون تارون' پڌري ٿيڻ جي جيتري خوشي تاج کي ٿي تهڙي اسان کي به نه ٿي. هو انهيءَ ڏينهن ڪوڙ مٿاڻي ڪڍي آيو جا اسان گڏجي کاڌي باقي 'خواجا سرا' جي حوالي ڪيائين ته وڃي دوستن دڙن کي ڪارائي. اسانجي وايون بتال خدمتگار پيرويءَ جي آڻي ويهڻي هلت چلت ڏسي، تاج کيس سدائين خواجا سرا ڪري ڪوٺيندو هو جنهن کي وري پيرو پاڻ لاءِ وڏو اعزاز سمجهندي تنهائين چيلهم لمڪائي هلندو هو، جنهن ۾ آني ڏينهن کيس ڇڪون پيون پونديون هيون.

'چانديءَ جون تارون' کي تمام گهڻي پبلستي ملي. ڊرائيوڻ سٺيما ۾ فلم 'افشان' ڏسندي تاج اوچتو اسڪرين ڏي اشارو ڪري هيان ڦاٽي دانهن ڪئي:

"هو ته ڏسو وحيد مراد جي هٿ ۾ 'چانديءَ جون تارون'! اسين فلم ڏسڻ کان وڌيڪ پاپ ڪارن ڪاڻن ۾ مصروف هجون، چرڪ پري سامهون ڏسون ڪٿي ته وحيد مراد ٺنگ ٺنگ تي رکيو ڪتاب منجهه تارا ڪوڙيو ويٺو هو.

"محبوب ڏس ته، پوئين ڪور تي 'درد جي صحرا' جو اشتهار به چٽو پيو ٿو ڏسجي." تاج پنهنجي شاعري جي مجموعي جو اشتهار ڏسي هڪ واروري خوشيءَ مان ڦوڻڊ پري دانهن ڪئي. بس پوءِ ته بوڪڙين وانگر اسان جون اکيون 'وئيد مڙاد' جي هٿ ۾ جهليل 'چانديءَ جون تارون' ۾ ڪچي ويون پانيون ته اهو ڪتاب رکي ٿي نه پر مار پئي هيروئن عالم کي جنهن کي به ان مهل ٿي 'برقعو مٽائڻو' هو. جيئن ته اهو اطلاع فون ذريعي وحيد مراد ڏي اچڻو هو تنهن ڪري ڪتاب ميز تي رکي فون آڻيند ڪرڻ لاءِ هليو ويو. هن انهيءَ دردناڪ خبر جو اثر ڪيئن ورتو تنهن ڏانهن ته اسان نهاريوئي ڪين اسانجون آسائيتون اکيون وري به ميز ۾ ڪتل هجن جنهن جي ڪنڊ اڃا اسڪرين تي ڏسڻ ۾ پئي آئي، خيال ڪيوسين ته ڪٿي، ڪلوزاپ ۾ وري

نه اها ڪتاب سوڌو سامهون اچي، پر هيڏانهن وحيد مراد جو ڦرڪو
 ڦريو، اچي پنهنجي ڌاڙ گهوڙا لڳس ته هوڏانهن ميز ئي غائب.
 فلم ۾ اهو ڪتاب ڏسي اسان ڄڻ ڪو ڪپ ڪٽيو تنهن
 وقت ڪلر فلم وڌي ڳالهه هئي ۽ وحيد مراد به ڏاپ جو هيرو
 هو، هاڻ ته ويچاري جا آهي دفتر ئي ڪڇي ويا آهن.

اهي ڳالهون اڳ جون آهن، هاڻ اسان ننڍين ننڍين
 ڳالهين تي خوش ٿيڻ ڇڏي ڏنو آهي بلڪ وڏين وڏين ڪارين
 تي ڪلندا آهيون جيڪي اسانکي ادب ۾ 'ادبين' کان ملنديون آهن.
 نه دل جو کوٽو نه نيت جو پليت. هن جو باطن آئيني
 جيان آجرو آهي پر جهڙيءَ ريت ٻارن ۾ قدرتي طور هڪ ٻئي لاءِ
 ساڙ يا تيسي جو جذبو موجود رهي ٿو، تاج به انهن ئي جيان
 ڪنهن مهل ساڙيلو ٿيو پئي پر ايڏو به نه جو ماڳهين زهريلو
 بنجي وڃي.

اهڙي ڪا شخصيت، جنهن سان پهريون ڀيرو منهن ميلو
 ٿيس ته وڏيءَ حب مان ان سان ملندو اصل گهور پيو ويندس
 پر جي ان جا خيال ساڻس نه ٺهڪيا ته اتي جو اتي اهڙو ڦرڪو
 ڦيرائيندو جو اهو ماڻهو ڏنگ رهجي ويندو ته تاج جيڪو ڪجهه
 گهڙيون اڳ مٿس ساهه ڇڙڪي رهيو هو، تنهن کي ٿيو ڇا!
 ۽ تاج کي ان ڳالهه جو ڄڻ ڪو احساس ئي نه هوندو. ڳالهه
 ڳالهه تي ڪل ئي ڪل ۾ ويٺو ان کي نشانو بنائيندو ۽ اهڙا
 اهڙا ويڌ وجهندو جو مڙسالو ڄمي ويندو، ميس ئي مري ويندس
 ۽ وري پلجي به تاج هو ذڪر نه ڪندو.

ڪڏهن ڪنهن ڄاڻ سڃاڻ واري شخص جو اچي ذڪر نڪرندو
 ته تاج آڻ جي چڱاين سان گڏوگڏ لڱايون به اهڙيءَ ريت
 بيان ڪندو، جو هن بابت ڪ به صحيح راءِ قائم نه ڪري
 سگهبي. ان مهل لاشڪ ته مرحوم محمد عثمان ڏيپلائي جي
 لکيل ڊراسي 'ڪوڙي شاهدي' جي ڪردار جي ياد ذهن ۾ تازي
 ٿيو وڃي جنهن هڪ ئي وقت ملزم کي ڊگهو به ظاهر ٿي ڪيو
 ته ڏيندو به، پوڙهو ته جوان به، اچو ته ڪارو به!

مان جڏهن به ڪجهه لکندي آهيان ته تاج کي ڏاڍي خوشي ٿيندي آهي، تنهن ڏينهن فون تي ٻڌايومانس ته رشيد پتيءَ تي خاڪو لکيو اٿم ته پڇيائين، ”عنوان ڇا رکيو اٿيس؟“
 ”شهنشاهه مرڪ.“ ورائيم

”نه نه ڇا جو، لکينس مرڪڻو شهنشاهه!“
 بي اختياريءَ مان ٻڌايل ان نئين عنوان ۾ لڪل ساڙ جي خوبصورت جهلڪ محسوس ڪري مان ڪيل روڪي نه سگهيس، ته هو پاڻ به کلڻ لڳو.

پئي ڪنهن لاءِ هو ڪابه اڻوڻندڙ ۽ طنزيه صلاح ڏيندو ته مان ان وقت ها ڪري کيس آٿت ڏيان، پر لکندي اهوئي آهيان جيڪو من ۾ هوندو اٿم. تاج به وري دل جو اهڙو صاف جو کيس پتو ئي ڪونه پئي ته مون ڪا لکڻيءَ ۾ تبديلي آندي يا نه، ڪانئس ڳالهه ئي وسريو وڃي، بس وقتي طور جيڪو دل ۾ اچيس چيو ڏي پر زهريلا چنبا ڪوڙي ان ڳالهه کي ڇهتي ڪونه پئي. رشيد پتي به هڪ اڌ پيرو پنهنجي تقريرن تحريرن ۾ مٿس ڪڙيون مٺيون جملهن ڪيون آهن، جن تي مجال جو تاج ڏسجي يا شوڪجي. پئي پاڻ ۾ سٺا دوست آهن.

تاج ۾ بهادري، جوانمردي ۽ جائزاري جا زبردست جذبا سمايل آهن نه ڪنهن کان مرعوب ٿئي، نه ڪنهن جي خوشامد ڪري ۽ نه ئي پنهنجي ان انداز مچرائڻ جي ڪوشش ڪري. سندس شخصيت جو اهو حصو پائمرادو ٻين تي ڇانئجو وڃي جنهن جي کيس به سٺ ناهي. ان فطري انداز مان سندس ويجهن کي وڏو آتساه ملندو آهي. جنهن به محفل ۾ ويندو، اهڙو ٻيو ڏيک ڏيندو ڄڻ اها سندس ئي مان ۾ ڪوٺايل هجي پوءِ ڀل ڪٿي مهمان خصوصي ڪمشنر يا چيف جسٽس ئي ڇو نه هجي، تاج ڪنهن کي ڪٿ ۾ ئي ڪونه آئيندو. تڏهن مان سوچيندي آهيان ته جهڙي ريت انگلينڊ جي راڻيءَ واري تاج جي اهميت پنهنجي ڪوه نور هيري سببان آهي ته اسان واري تاج جو شان وري ڪنهن تي فلڪ ئي نه آڻڻ واري بي نياز ۽ بي باڪ انداز ڪري

آهي۔ پر بي باڪيءَ جو اهو مطلب ڪونهي ته بنهه الف ٿي بيهجي، تاج واري بي باڪيءَ جو مطلب دليري، جرئت ۽ بهادري آهي. اهڙيون بي باڪيون جيڪي ادب جي نالي تي بدنما داغ آهن تاج کي تن کان سخت نفرت آهي۔ هڪ ڀيري اهڙين ئي ’ادبي بيباڪين‘ جو ذڪر ڪندي طيش مان چوڻ لڳو، ”اسين جيڪي رسالا خريد ڪريون ٿا سي نيٺ نياڻيون مياڻيون به پڙهن ٿيون، ڇا انهن کي اهڙو لٽريچر ڏبو جنهن ۾ شرافت ۽ اخلاق جا ليڪا لتاڙيا ويا هجن ۽ سستي شهرت جي مائٽن لاءِ ٻي کي اجايو لوڻ ۽ ننڍو بڻائڻ جي ڪوشش ڪئي وئي هجي۔ اهو لٽريچر ناهي، اها ته بيهودگي آهي جو اوگرائي اچين ته ان کي به لٽريچر ۾ شمار ڪيو ڇڏين، اوگرائي اڙ ناٺ لٽريچر.“

تاج اڃا ايڏو بزرگ نه ٿيو آهي جو کيس چڪي آئي عالمن فاضلن ۽ دانشورن جي قطار ۾ بيهارجي پر ان کان انڪار ڪونهي ته هو نهايت محنتي ۽ قابل انسان آهي، جڏهن ته اسان وٽ اهڙن ’قابلن‘ جي ڪوٽ ناهي جيڪي لکن لکائا ته پڙهن آلا!

مئسنر قابليت ۽ حاضر جوابي ڏسي مان کيس سنڌي ادب جو ڪمپيوٽر ڪوٺيندي آهيان۔ مضمون هجن يا تحريري ۽ زباني تقريرون، ڪتابن جا پيش لفظ هجن يا ايڊيٽوريل، سيڪنڊن ۾ رهڙيو وٺي۔ مان انهيءَ تي مٿس ڏاڍو رشڪ ڪريان، ته ڪاش اهي صلاحيتون مون ۾ به هجن ته جيڪر وڻ گهوڙو نه ٻڌڻ ڏيان ۽ ادبي محفلن توڙي مجلسن جي سمورين صدارتي ڪرسي جي مستقل ۽ واحد واريائي ٿي ويهان ۽ endless speeches ڪري ايسٽائين ڳالهائيندي رهان جيستائين پاڻ بي هوش ٿيان يا ٻين کي بي هوش ڪريان، پوءِ پڪ ٿي پڪ ممتاز مهر کي منهنجي مختصر تقريرون ڪرڻ واري شڪايت به نه رهي ها.

ڪهڙو به موضوع هجي، تاج ان تي ڪمپيوٽر جيان شروع ٿي ويندو۔ ڪو سانس پڇي نه سگهندو۔ هر ڳالهه جو هڪيو تڪيو جواب وٺس موجود هوندو. رڳو هڪ ۽ صرف هڪ ئي شخص

کيس پڄندو ۽ پٽائيندو هو، جيڪو سڄي ادبي انڊسٽري ۾ ته ڇا، سڄي دنيا ۾ به ڳولهيو تنو ڳولهجي. اهو هو سنڌي ڪهاڻيءَ جو امام، سنڌي ٻوليءَ جو بيتاج بادشاه سدا حيات نسيم کرل، تاج جو سڀ کان پيارو ۽ دل گهريو دوست.

هند - پاڪ جي مشهور ڪهاڻيڪاره عصمت چغتائي جڏهن پاڪستان آئي ته هوءَ تاج جهڙي باهمت انسان کان ڏاڍي متاثر ٿي ۽ ڪراچي ۾ ٿيندڙ ادبي تقريبن جي حوالي سان هن انهيءَ سنڌي نوجوان شاعر جو ذڪر ماهنامي ’يسوين صدي‘ ۾ پڻ نمايان طور ڪيو. هند سنڌ جي مهان ۽ هر دلعزيز ليکڪ موهن ڪلپنا، تاج جي تصويرن مان سندس حوصالن ۽ زنده دلي جي ڪٽ ڪندي خواهش ظاهر ڪئي ته ڪڏهن هو، محبوب ۽ تاج ٺٽي پاڻ ۾ گڏجن ته سندن نمورتي ڪهڙي نه شاندار لڳي. ڪاش ڪلپنا جا اهي سمورا ارمان پورا ٿين جيڪي صدين کان سنڌ ڏسڻ لاءِ هن جي هر ساهه ۽ سڀن ۾ سمايل آهن.

مان پنهنجي ڪهاڻين تي ڪونه ڳالهائين پر تاج انهن تي ايڏي ته اعتماد مان ڳالهائيندو ڄڻ لکيون ئي پاڻ هجنس - پوءِ ڀلي منهنجي ڪا ٻي سوچ هجي، پر هونئڪا ٽپڻي ذريعي انکي انقلابي سوچ ڪوٺيندي ون يونٽ جي ڏاڍ خلاف قلم ڪنيل ثابت ڪندو ۽ مان حيران ٿي پڄندي آهيان.

”ادا ڇا واقعي مون اها انقلابي ڪهاڻي لکي آهي؟“

”پيو نه ته وري، ان ۾ زبردست انقلابي ڳچ آهي.“

”پر ادا اها لکڻ مهل مون ته ڪنهن انقلاب جي باري ۾ ڪونه سوچيو هو.“

”تون مسڪين گگدام، توکي ڪهڙي خبر ته هن ۾ ڪهڙي نه وڏي ڳالهه چئي وئي آهي. نظريات پختگيءَ جو ثبوت ڏنو اٿئي.“

مان حيران ته ڪهڙا نظريا ڇا جي پختگي! پر مونکي قائل ڪرڻ لاءِ ڳرين معنائن وارا اهڙا ته دانشورائو دليل ۽ ڏکيا سنڌي اکر استعمال ڪندو جو مان سوچڻ لڳندي آهيان ته

برابر ڪا انقلابي نوعيت جي ڪهاڻي لکي ائمر. تاج کي لاشڪر
 ته ان ڳالهه جي پڪ آهي ته اهي سڀ مامرا ۽ ڳالهائون فنڪار
 جي سب ڪانئشيس ۾ مڃندا رهندا آهن ۽ پڇي راس ٿيڻ کانپوءِ
 ڪنهن تخليق جي روپ ۾ ظاهر ٿيو پون جنهن کي نقاد وري
 پنهنجون معنائون ڏيندا آهن.

اسان وٽ صحيح تنقيد ڪندڙ آڱرين تي ڳڻڻ جيترا آهن.
 جن مان ”سرت“ پريو شاعر ذوالفقار راشدي به هڪ آهي، جنهن لاءِ
 لکڻ ايئن آهي جيئن آڪ مان ماڪي لاهڻ. ڳالهه جو اهڙو ڳاڻو
 وٺندو جو لکندڙ پنهنجو ڳاڻو ڏٺندي محسوس ڪندو پر بڙڪ نه
 ٻوليندو، جي ٻوليائين ته پٺيان ٻيو مضمون ايندس. هن جن تي
 به تنقيد ڪئي آهي اڄ تائين ڇپڻ کي هٿ ڏيو روئيندا وٽن پر
 ٻاهريون هنو رکندا اچن ته ڪين ڪا پرواه ناهي. پر اها قلمڪار
 ذوالفقار جي شرافت ڇڻي جو ڪيتريون ئي ڪڙيون تنقيدون
 ڇو نه هجن، ذاتيات کي ڪڏهن به وڃ ۾ نه آئيندو.

تاج کي دوست ڀائرن کان به وڌيڪ پيارا آهن، ان پيار
 ۽ پنهنجائپ ۾ سائن جهيڙا جهٽا ڪندو آهي. ڪڏهن يوسف شاهين
 جي واڱڻا پيو ڪندو ته خبر پوندي ته شاهين اڄڪلهه چوٽ
 چڙهيل آهي، پر جي ڪنهن جي خلاف منهن گهنڊائي ڪجهه
 چوندو ته سمجهندس ”ڌڙئون“ ڦٽي اٿس، جنهن کي اسين وري
 پنهنجي ڪوڊ ورڊس ۾ رڳو ”ڌڙئون“ ڪوٺيون، پڇندي مانس ته،
 ”ڏيو خبر، فلاڻو ”ڌڙئون يا چوٽ؟“ ورائيندو، ”اڄ ڪلهه
 وڃترو آهي.“

اسانجون اهي ئي ننڍڙيون ننڍڙيون ڪميون ۽ ڪوتاهيون
 آهن، جيڪي پنهنجي دل دستور کي برقرار رکڻ لاءِ ڪندا اچون.
 هو وڏا وير ڪونه پاڙي ڄاڻي.

منهنجي نفاست پسندي، نازڪ مزاجي جا ته گهڻي ڪوڙا
 سڃا قصا وڌائي چڙهائي گهر ۾ مشهور ڪيا اٿس پر گهڻي ڀاڻ
 ۾ به ڪانهيس. جڏهن به اسان وٽ حيدرآباد ۾ اچي ته اهڙو

ڏيک ڏيندو ڄڻ شاهي پيلس مان هلي ڪنهن پونگيءَ ۾ آيو هجي. سڄي رات ڊبل گاديلي واري پلنگ تي آرام جي ننڊ ڪري، صبح جو يارهين بجي اٿن سان لوڪ ڪهاڻيءَ *real princes* جي ان شهزاديءَ ڄاڻان دانھون ڪندو جنھن جي پلنگ تي بي شمار نرم گاديلن هيٺان پيل مڱ جي دائي سندس نازڪ جسم تي نير وجهي ڇڏيا ۽ هوءَ سڄي رات بي آراميءَ مان پاسا ورائيندي رهي. تاج به ڇوڻدو.

”سڄي رات مچرن سمهڻ ڪونه ڏٺو، پلنگ جا گادا اٿو ڪين تخت! ڪنڪين ۾ گهڙي ويا آٿم، پاسرائيون ڇلجي پيون آٿم، راتورات ڪنڪين ۾ ڊينٽ پئجي ويا آٿم.“

”ڪنڪيون اٿو ڪٿي؟ آهي ته *it self* گاديلو آهن.“

مان به ساڙ مان چوانس، ته ڪڪائي وندرائڻ لاءِ رکليو پئي ۽ چوي، ”ڇو نه آٿم ڪڪيون.“ چوانس، ”پر ڇو هجڻو ڪڪيون. پاسرائيون، ڏڪاريل ٿورئي آهيو.“

ڪراچيءَ مان آيو ته ٽيڪسيءَ مان لهندي ئي پاڻي پاڻي ڪندو گهر ۾ گهڙندو، اصل رڙ پئي پوندس،

”بابا ٽانڪيءَ جي مشين هلايو ته پاڻي ڇڙهي.“

کيس اهو تلخ تجربو ٿيو آهي ته جڏهن به اسان وٽ اچي ته اتفاق سان ٽانڪيءَ ۾ پاڻي ئي ڪونه هوندو خبر تان پوندي جو باڪ روم مان سندس هيٺ ٿاڻيو رڙيون پيون پونديون،

”اڙي بابا پاڻي کوليو!“

پر پاڻي هجي ته ڪوليون نتيجي ۾ گهر جا دلا گوگهيون بالٽيءَ ۾ اوتي کيس ڏيندا آهيون هڪ پيري ته فرج مان بوتلون ۽ ڪولر به خالي ڪرڻا پيا. وري ٻاهر ايندو ته مجال آ جو پئڪو بند ڪري،

”نسرو ناهق آ، ڪهڙي جهنگ ۾ اچي رهيا آهيو.“

هو حيدرآباد جي فيشن ايل علائقي لطيف آباد کي جهنگ

ڪوٺيندي ڄڻ اسانجي گهٽتائي ڪندو.

”پني عاقل ڪان ته به اهو ’جهنگ‘ سڌريل آهي.“ مان وري کيس سندس اصلوڪو اباڻو ڳوٺ ياد ڏياري پتا ساڙيان، جنهن کي ورهه ٿيا خيرآباد ڪري اچي ڪراچي سيٺل ٿيو. پر هو منهنجي ان ڳالهه کي ٻڌو ان ٻڌو ڪري سوگاري صورت ٺاهي چوندو، ”پوريءَ طرح باڪ به نصيب نه ٿيو.“ انهي تي محبوب ورائيس، ”يار تون به ڏسي وائسي ويهنجڻيءَ ۾ گهڙندو ڪر، پاڻيءَ کان اڳ ڪپڙا نه لاهبا آهن.“

”ادا ڇا ڪريان، سپر هائي وي تي بسن ۾ ڪلهو ڪلهي ۾ ملائي ويهڻ سان مسافرن جو سمورو رڪسبرو ڪپڙن ۾ جذب ٿيو وڃي، چٽ پٽي ايندي پوءِ جهڙو چتو ٿيو پوان.“ تاج نرمائيءَ مان ورائيو ته ته سدائين دانهون ڪري ڳالهائي ڄڻ اڳلوڪو ٻوڙو هجي.

پاڻيءَ واري مرحلي مان نڪرندو ئي مس ته ڦٽيءَ جو مسئلو آڏو اچيس. اسان وٽ اهو دستور آهي ته هر ڪو علحده ڦٽي رکي. تاج کي ان جي طلب ٿئي ته ڪير به کيس پنهنجي ڦٽي ڏيڻ ۾ اڳرائي نه ڪندو، تڏهن هو طنز مان چوندو: ”اڙي بابا ڪا پڳل ٿلڻ، جاري هائي ڦٽي گهر ۾ هجيو ته اهائي آئي ڏيوم.“

”ادا اها ڳالهه پهرين چوڻي ڪيو؟ ترسو ته مان ڳولهي ٿي اچان.“ کيس پٺاڻن خاطر اهڙي ڦٽي آئي ڏني مانس ته چرڪ ڀري ڪرپ مان چوڻ لڳو،

”بابا پري اچلينس، مان کي لاچار پيو آ جو اها ڏيندم.“

”پوءِ پڳل ٿلڻ ڦٽيءَ جو ٺلهو رعب ڇو ٿي رکيو؟ نيٺ ته اوهان کي نڪور ڦٽيءَ جو بندوبست ڪري ڏيون ها.“ اسانجو جهيڙو تڏهن ٿري جڏهن محبوب ڪهل ڪري پنهنجو برش يا نين ڦٽين جي اسٽاڪ مان هڪ آئي کيس ڏيندو.

ايڊيٽري جي ڪرسي جونشو به ڇا سٺي آهي، سا به وري ڪنهن

مشهور رسالي جي هجي ته انجي بات ئي اُور ٿيو پئي. تاج به 'سوجهرو' جي ايڊيٽر جي حيثيت ۾ اوچتو ئي اوچتو اهو تخت ماڻيو تڏهن ئي مون کيس راجا اندر جو لقب لاءِ ڏنو. ڀلا جنهن کي ائڙڪنڊيشنڊ آفيس ۾ روز بي انت خط يا ٽيليفون پنهنجي سريلي آوازن ۾ ايندا رهن ۽ انهن ۾ ٿوري گهڻي فلرنگ به هجي ته اهو ڪيئن نه راجا اندر بڻجي.

عزت ڏيڻ ۽ نه ڏيڻ جا خاص خدائي اختيار ته هونءَ به ايڊيٽر کي مليل هوندا آهن، جنهن کي ويٽو پاور جيان جڏهن کيس، جنهن لاءِ وٽس لاڳو ڪري سگهجي ٿو، پر تاج اهڙن اختيارن جو ڪڏهن به محتاج نه رهيو آهي ڇو ته اها قدرتي ذات هن منجهه اڳ ئي موجود آهي ۽ ايڊيٽري جي ڪرسي ماڻن بنا ئي ڪنهن جو تختو اونڌو ڪرڻو هوندس ته ان لاءِ پاڙن ڪرڻ ۾ منت ئي به لائيندو. وري ڪو ريجڪ آيس ته ڪلهن تي چاڙهي 'شاه جو دسبو ڪو مير جو دسبو' چوڻ ۾ به دير نه ڪندو ان ويل شاه صاحب جو بيت،

'ويدي جن وداس، ويچ به سيئي ٿيا، دل تي تريو اچي.
ڪراچيءَ ۾ شاپنگ ڪرڻي پئي ته تاج کي ضرور گڏ ڪندا آهيون. دڪانن تي سندس دادا گيريون ڏسڻ وٺان هونديون آهن. هڪ ڀيري بوري بازار ۾ هلندي منهنجي نظر وڃي دڪان تي رکيل ليڊيز نائلان وگس تي پئي، تن ڏينهن وگس پائڻ جو نئون نئون فیشن نڪتو هو جيڪي شهر ۾ ناياب هئڻ ڪري ٻاهران گهرائينون هيون، مونکي به اچي اها خريد ڪرڻ جو شوق جاڳيو. محبوب، دڪاندار کان ان جي قيمت پڇي ته هن هڪدم پنج سئو رپيا ٻڌائي. محبوب پئسن ڪپڻ لاءِ پاڪت ڏي هٿ مس وڌايو ته تاج جهڪو هڻي کيس جهليو ۽ اڳتي وڌي ڪاٺياواڙي دڪاندار کي دهمان مان چوڻ لڳو:

"اڙي مثل منهنجي وارن جا ٿو پنج سئو وٺين!"

"سائين ربي ور (Pure) نائلان وگ آئي، آئين گهني وڃو."

”اي هل، ڪراڙين مٿل منڊن جا وار پڌرا پيا آهن، اسان سان ٿو استاد يون ڪرين.“

”پاپا ڳيرن ٿي سان چئون ٿا ڪُروا“

”ٺيڪ آ ٺيڪ آ، پنجاهه رپيا وٺ ۽ pack ڪر.“

”نهجا رپيا! ڀاءُ، ڪرو ڇڏو ٿا؟“ ڪاٺياواڙي دڪاندار هيٺاهين ورتي.

”ڇڱو ته رک پاڻ وٺ.“ ايئن چوندي وري محبوب کي مخاطب ٿيو. ”ادا هلو ته اڳتي هلون، ٻئي دڪان تي ان کان سُئي پنجويهن ۾ ملندي. ڪُرو ذات ڪرستانن جي مڪروح وارن جو ٽوپو لاچار پيو آهي منهنجي پين کي جو وٺي پائيندي.“ اسان اڃان اڳتي قدم کنيا ته ڪاٺيا وڙي دڪاندار پنهنجي چوڪائي آواز ۾ وٺي رڙيون ڪري سڏ ڪيا.

”گني وڃو پاپا - اي ڀاءُ گني وڃو!“

اسان پٺ تي مڙي نهاريو ته چوڻ لڳو:

”هلو ڀلا سٺ ۾ گني وڃو، آئين پي ڪرو ياد ڪندا.“

تاج ٽيئن رعب رکندي محبوب کي چيو.

”ڇڏينس ادا، انهيءَ کان سُئي اڳتي ٻئي ملي.“

”اي ڀاءُ گني وڃو. پٺيڪ ڪري ڇڏي آئي، ڪرو.“

تاج دادگيري لوڏ سان اڳتي وڌيو ۽ محبوب کي چيائين، ”ادا ڏينس سٺ رپيا.“

محبوب ته مشڪندي سٺ رپيا دڪاندار کي ڏنا پر بدقسمت روگ جو درجو ته اوڏيءَ مهل ئي منهنجي نظرن اڳيان دم ٽوڙي ڇڪو جڏهن هڪ ئي جمپ ۾ انجو ريت، عرش تان فرش تي اچي ڪريو! رهي سهي ڪا ڪسر هئي ته اها تاج جي ’ڪرو ذات مٿل منڊن‘ واري ڪمينٽري پوري ڪري ڇڏي. اهو حشر حال ڏسي ڪنهن جي دل خواريءَ جو ٽوڪرو پائڻ تي ٿئي ها. پر تاج جي دادگيريءَ جو يادگار سمجهي آئي استور ۾ ڦٽي ڪيمر-جتي اڄ ڏينهن سوڌو ٻئي سڙي-ڪڏهن ڪڏهن سو ٻارن جي

هٽ ڇڙهندي آهي ته سوچيندي آهيان ته ويچارِي 'ڪرو ذات
مئل منڊن' جي 'اتما' کي ڪيڏي نه 'اشانتي' ملندي هوندي
۽ ڪهڙي خبر ته هو گريو يارڊ ۾ صليب جي چؤگرد ڦرندي
ليچندي پيچندي ڏڪندڙ آواز سان انگريزي 'ڏن' ۾ 'ڇو منهنجو
روح رنجايو ٿئي' وارو گيت جهونگاري ماحول کي تنهائين غم ناڪ
بڻائيندي هوندي.

ڪي ماڻهو آڳا پيچا جانچڻ بنا ئي پڙ ۾ ٽپيو پون. تاج
به اهڙو ئي آهي. هو مصلحتن مان بنهه ڪونه ڄاڻي پر پنهنجن
ڪن ڳالهين مان نهايت ئي سٺا نتيجا نڪرڻ جي اميد ۾ مصلحت
پسند بنجن جي ڪوشش سان گهڻي ڪندو آهي، جنهن ۾ نه
رڳو سدائين ناڪام وڃي پر پاڻ سان گڏ ٻين لاءِ مسئلا ۽
مونجهارا پيدا ڪيو ٿينس جهڙي عذاب ۾ وجهو ڇڏي. وقتي
ڏک ڇڏي، اسين هڪ ٻي مان سدا لاءِ ناراض ڪونه ٿيون ڇو ته
مندس خلوص ۽ نيڪ نيتي تي بهرحال ڪنهن به صورت ۾ ڪنهن
وت به شڪ جي گنجائش ناهي، البت اسين کيس مندس مصلحت
پسنديءَ جي غلط نتيجن جو شدت سان احساس ڏياريندا آهيون،
جنهن کي پهريائين ته هو ڪونه سمجهندو، رهندو اسان کي سمجهائڻ
جي ڪوشش ڪندو ڇڻ ڪنهن وڏي چڱائي لاءِ ئي سڀ ڪجهه
ڪيو هجيس پر تڙت ئي نتيجن کان اڳواٽ با خبر رهڻ واري
منهنجي سوچ هن تي غالب پئجو وڃي ۽ کيس پنهنجي مصلحت
پسنديءَ مان اڳرن نتيجن نڪرڻ جو احساس ٿئي.

اعتبار ۾ نه اچڻ جهڙيون ڳالهيون تاج ايڏي ته سنجيدگيءَ
سان ڪندو آهي جو مان ذري گهٽ اعتبار ڪيو ڇڏيان. تنهن
ڏينهن ڳالهين ئي ڳالهين ۾ لفظ 'سيڻيون' جو اچي ذڪر نڪتو،
تنهن تي مون کيس ياد ڏياريندي چيو:

”ادا حميد به ته سيڻيون آهي.“

”مان ڄاڻان ٿو، پر خبر آئي آهي سيڻيون ٿيا ڪيئن؟“
”مونکي ته اهو ڄاڻڻ جو ڪڏهن خيال ئي ڪونهي

آيو.“ ورائيم.

”اها ته ٻڌڻ ۾ ٻڌڻ ڇڏي ڳالهه آ، مشهور قصو آ، ڀلي حميد کان پڇي ڏسج.“

”توهان ئي ڪٿي ٻڌايو.“ مون بي صبريءَ مان پڇيو.
 ”ته ٻڌ، انهن جا وڏا هر ڀيري زيارتن جي بهاني وڃي درگاهن جي ڇائڻن تان ڇمڻ جي بهاني سان گهڻيون سونن جون ڇڪ ۾ ڇڙائي ايندا هئا!“

”نامڪن، سون ته سخت ٿئي ڇڪ ۾ يڪدم ڪيئن هليو ايندو.“

”صفا ڪا درويشن آهين، نجو سون ته ٿيئي نرم.“ هن ساڳي سنجيدگيءَ مان چيو. اها حقيقت ٻڌي مونکي اچرج وڻي ويو. حميد کان ان جي تصديق ڪيم ته پهريائين ان انوکي انڪشاف تي ڪجهه گهڙين لاءِ هڪو هڪو ٿي ويو پر پوءِ کلي چوڻ لڳو، ”بڪواس ٿو ڪري بي ايمان.“

تاج پنهنجي نالي چڱي اثر رسوخ وارو شخص آهي تنهنڪري اڪثر ماڻهن جا منجهس ڪي نه ڪي ڪم پوندا ٿي رهندا آهن. جنهن کي پورو ڪرڻ کان وسان نه گهٽائيندو پر جي ڪو ڪم هنجي پهچ کان ٻاهر هوندو ته ان لاءِ لاچار ڏيکارڻ، ٻئي جي دل آزاري ڀائيندو ۽ ’سخيءَ کان شوم ڀلو، واري وائي سور نه وائيندو، رهندو وڏي اعتماد مان دلداري ڏيندي چوندو، ”اها ته ڪا وڏي ڳالهه ڪانهي، منهن ۾ ڪم ٿي ويندو.“

پوءِ اهي سندن ڀاڱ ۾ ڪم ٿيڻ يا ’مڪر جي ماءُ‘ واري آسري ۾ محشر ڏين.

تاج جون ڪهڙيون ڳالهيون لکي ڪهڙيون لکان جو ڪاغذ، دل جي فرحي جي ڀيٽ ۾ ڪڏهن به پورا نه پوندا آهن. تاج سان ڪيڏائي قرب جا ناتا، جيتون ارڏايون ڇو نه هجن، پر به اسين محض پاڇا آهيون خواب آهيون روح آهيون زندگي جي رڃ ۾ پٽڪندڙ روح اها حقيقت ڪيڏي نه اذيت ناکه آهي ته نيٺ به گهرجي چوٽ بنجي ڪڏهن به نه پرچندڙ زخم جيان پنهنجن ٻين پيارن جيان، هڪ ئي جنم ۾ مري مري جيئڻ

جا گيئي جنم وٺي هڪ ڏينهن سدا لاءِ وڃڻي وينداسين
 انهن ئي فضاڻن ۽ هوائن ۾ دونهن جيان تحليل ٿي وينداسين
 دونهن، جيڪو ڪائنات کان به وسيع دل جي دنيا ۾ جهاتي
 پائڻ سان چٽو نظر ايندو آهي جنهن ۾ هڪ ئي آواز
 پيو گردش ڪندو

’دلبر هن دنيا ۾ وڃي رهندو واس
 ٻئي سڀ لوڪ لباس، ڪو هڪول هوندو هيڪڙو‘

—



ايشياڻي ادب ۾ اضافو

سرحد جي سنڌ طرف سنڌي ڪهاڻيءَ کي پهريئن اوج
 ٿميره زرين ڏني آهي ۽ سرحد جي هند طرف سنڌي اڻسچنداڻي،
 مگر سنڌ جي تاريخ ۾ مرڪب سنڌي ڪلچر جو ڪو پختو
 تصور ۽ ذاتي طور مونکي سنڌي ڪهاڻيءَ جي، فن، فڪر،
 مزاج ۽ انجي ترقيءَ جي مرحلن جي صحيح ڄاڻ آهي ته اها
 ڳالهه چوڻ ۾ مونکي ڌري به هڪ نٿي ٿئي ته، ماهتاب محبوب
 سنڌ ۽ هند جي سنڌي ادب جي خاتون اول آهي.

مون، ماهتاب محبوب جا لکيل ڪي خاڪا پڙهيا آهن.
 آهي خاڪا نه آهن مگر ڪن فنڪارن جا جاندار بت آهن. جنجا
 ڪنڌ ۾ ڪلها اوچا ۽ دنيا جي فنڪارن جي برابريءَ جي
 سطح جا آهن.

مهان، مگر خبر نه آهي، ڪير آهي؟ آهي فنڪار، جن
 ماهتاب کي لکڻ لاءِ آتساه ڏنو يا ماهتاب خود، جنهن هننجي
 آتما ۾ ليئو پائي ايشيا جي ادب ۾ هڪ وڌيڪ عالي ڪتاب
 جو اضافو ڪري ڇڏيو.

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاپ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>